

श्रीगणपतिर्जय

श्रीमल्लहरिवल्लभकविमहः

केशप्रसाधनकाव्यम्

श्रद्धाविशेषात्प्रणता पुरैव क्षमापिता चाप्यपराधराशेः ।

विशुद्धबुद्ध्या विपयीकृताऽसि प्रमु प्रसीद त्रिपुरे परेशि ॥ १ ॥

गौर्याः श्लथा साऽवतु नीलखण्डोज्ज्वलद्युतिर्लम्बकचावलिर्वः ।

अन्वक्परिष्वक्तपरैस्वरूपा लीलाकरी या ललतीव काली ॥ २ ॥

श्लक्ष्णार्द्रकेशान्द्रधती प्लवान्ते सोसूत्र्यमाणानधिकम्बुकण्ठम् ।

जयत्युमा स्पर्धितनीलकण्ठकण्ठस्थहालाहलहारिर्लक्ष्मीः ॥ ३ ॥

एकेनै पूर्वं कविना प्रियाया रोमावली भूरि यथा व्यवाणि ।

उद्दिश्य तस्याः कुतुकी शिरस्यास्तथैव चाहं कवयामि किञ्चिन् ॥ ४ ॥

संप्रोच्छय स्निग्धय शोधयाऽतिकचान् परिग्रन्थय नागजातम् ।

आपूरयाऽऽवन्धय शीर्षभूपां स्नाता वधूः शीर्षमुपस्करोति ॥ ५ ॥

१ अत्र तावद्रक्तस्य संकल्पितार्थनिश्चयं प्रसादनीयायां श्रीदेव्यां त्रिपुरायां सर्वादी
ऋत्विमर्भावपूर्वकप्रणमन सकलापरावक्षमापण मार्गदिकं स्मरण च काश्चिदपि परमामो-
वर्त्ता पुष्पाति. २ नीलमणिखण्डस्य उज्ज्वलद्युतिरिवोज्ज्वलशुतिर्यस्याः सेति गध्यगप-
ल्लसो बहुव्रीहिः समागः. ३ गौर्यात्मकः. ४ श्रीमहाकाली देवी. ५ अतिशयेन वेष्टयमानान्
इन्तात्सूत्रे शतरि प्रयोगः. ६ मनोहारिः. ७ विश्वेश्वरनाम्ना. ८ अमूनि संप्रोच्छये-
यादीनि रूपाणि, अनेकक्रियाममुच्ये वा लोट् तस्य हिंसा तध्वमोर्धपये वा सामा-
यार्थस्य धातोरनुप्रयोगात्तिवाद्य, इति व्याकरणेन प्रकृते शीर्षमुपस्करोतीति सामा-
यार्थं प्रयुक्तेऽत्र करोतीं धातौ पुनः पुनः संप्रोच्छयतीत्याद्यर्थकानीति समर्थनीयम् ।
यथा शिशुपालवधे पुरीमवस्कन्द लुनीहि नन्दनमिति श्लोके । नागजातं च सिन्दूरं.

नितम्बलम्बा कवरी मृगाद्या व्युत्कील्यमानाऽऽप्लवनाय दोर्म्याम् ।
 भर्तुर्मुनेन्द्रो मविधात्प्रयान्ती नात्यल्पमानो रजनीव भाति ॥ ६ ॥
 गेर्णां त्रिवन्धामियमादधानि पृष्ठाग्रदेशे चटुलायताक्षी ।
 नागान्गिन्धोः किमुताम्बुनीलीमेकत्र नीतां सकलां तरङ्गैः ॥ ७ ॥
 नुमानिता हृद्यनिशं हृदीगन्धेहोज्ज्वलन्मन्मथदीपरूढा ।
 पित्तोऽस्यते संप्लवनाय मुक्ता धूम्येव नूनं कवरी रमण्या ॥ ८ ॥
 चानं निर्धत्याः मुद्गः कचाना पङ्क्तिर्युतोच्चैः पतदम्बुवाहात् ।
 मुपर्धुन्या ममुपेयुपीव संगं किलाभाति कलिन्दकन्या ॥ ९ ॥
 पृष्ठान्तरे दीर्घतरा विकीर्णा शिरोजराजिः शिशिरांशुमुख्याः ।
 अथैव निर्योपकलेवरान्तःप्ररूढतारुण्यमहाद्रुमस्य ॥ १० ॥
 गान्त्या घनालक्तकरक्तहस्तविमर्द्यमानाश्चिकुरा युवत्याः ।
 प्रपश्यतोऽन्योन्यनियुध्यमानध्वान्तातपक्रीडितमीक्षयन्ति ॥ ११ ॥
 विद्यामसौंश्च्योतनमीकराणां जलार्द्रकाणां छलतः कचानाम् ।
 निरन्तरं मेघतते प्रवृष्टिरितीन्द्रजालं वितनोति वाला ॥ १२ ॥
 आलुहृताञ्जितगर्मान्प्रलम्बान्केशान्मरुत्प्रस्फुरतः सुकेदयाः ।
 मग्नो विद्युक्ताहतये विमुक्तं नागाङ्गनाम्बुं किमपीति मन्वे ॥ १३ ॥
 पराजिनः पन्नशरो हरेण प्रागेककस्तेन पुनर्युयुत्सुः ।
 नध्याः कंचौव रचयत्यनीकव्युहं रिपोस्तद्गणसैन्यजैत्रम् ॥ १४ ॥

१-२ पद्य मर्द्यव शाङ्खलनिर्मिते वृत्ते, 'वध्या ऊर्मिलशीर्षकुन्तलततिर्लम्बा
 निम्बस्तारि गानार्थे वरुणकोपयुगलव्युत्कील्यमाना शनः । भर्तुर्वेक्त्रकलानिधे सवि-
 धतो गन्धर्पमानानां नान्ती मन्धरमन्धर प्रणयिनी रात्रीव सराजते' इति समा-
 नार्थेऽप्यपरावाचनपूर्वमिति. २ उन्मोच्यमाना. ३ मन्थमगानेत्यर्थ. ४ शैवाल 'जल-
 र्णः मे नु दीनाल' इत्यभिधानम्. ५ ध्रुमसहस्रि. ६ विध विधानं इति तौदादिको नुम्बिभा-
 शितः प्रयोग ७ निर्गमनम् ८ निर्गमन्मन्वरमानाश्च यथातथा वृष्टिस्तु असंभवा
 पन्नशरो वरुणवन्तः तु विविधनिर्मिद्धि. ९ मायाविशेषकानुकजातम् १० एकमपि
 प्रयुक्तं प्रभावात्कान्त्या भागने. ११ देशीयविच्छित्तिविशेषेण विवन्मित ईदयम् १२
 युद्धशिरिश्चनविशेषम् १३ इत्यम् १४ गणा हरविजयवाणता कालमुमलप्रभामय-
 धिदिगर्जासिद्धिद्वाराङ्गनन्धरपुपरागनन्दिपेणादयोऽनन्तास्त्वान्मन्यजैत्र केशाना ततो-
 प्यधीनयित्तानन्धरमित्ति.

स्नाने कृते कङ्कतिकाधृतानां स्ननद्वयाग्रस्तिमितां प्रियायाः ।
 शिरोरुहाणां पटली जिहीते घटास्यसक्ताऽसितरश्मिभङ्गीम् ॥ १५ ॥
 आनायतीदं सुदृशोऽधिपृष्ठं शीर्षण्यवृन्दं परितः प्रकीर्णम् ।
 प्रपश्यतः किञ्च विलासिनोऽपि तच्चञ्चलं मीनन्ति हन्त चेतः ॥ १६ ॥
 पृथक्पृथग्द्वित्रततिक्रमेण संमृज्य केशान्दृभैती मृगीदृक् ।
 तथा व्यधासीत्कवरीं यथेष्टहृद्वन्धनी गृह्णलिकेयमासीत् ॥ १७ ॥
 अदोऽवलग्नं स्ननभारखिन्नं खेदं पुनर्मैत्र्यमुतः कचौघात् ।
 दोर्भ्यां विदित्वेति नु चञ्चलाक्षी परिष्करोत्यंभुपुरोधृतं तम् ॥ १८ ॥
 विशोप्यमाणान्महतस्तरुण्याः कृताप्लवाया अवलोक्य केशान् ।
 अहो स्वयं प्रत्युत सान्द्रसार्द्रः शीघ्रं वभूवानभिको विमुग्धः ॥ १९ ॥
 भीर्वाः समुद्धृत्य वितायमाना गन्धभ्रमद्भृङ्गभृता प्रवेणी ।
 वंशस्थलीं व्याप्य विजम्भमाणा तमालवल्लीव विभाति कापि ॥ २० ॥
 अट्टाधिरूढा सलिलार्द्रमृष्टान्निशोपयन्ती चिकुरान्सलीलम् ।
 चकास्ति चारु स्वयमेव जाने स्वं वीजयन्ती चमरेण वीला ॥ २१ ॥
 चन्द्राननायास्ततकेशपाशादाप्लावनान्ते घननीलकान्तेः ।
 निशीव तारा वियतोऽवदातात्समन्ततो वारिकणाः पतन्ति ॥ २२ ॥
 न स्नेहवृद्धिर्निवहैर्जडानां सह प्रशस्तेति विजानतीव ।
 स्नाता करान्तः परिगृह्य कान्ता मुहुर्मुहुर्धूनयते शिरोजान् ॥ २३ ॥
 वाहूपरि प्रोद्धलिताः प्रमुक्तवन्धाः शिरस्या हरिणेक्षणायाः ।
 दधत्यभिख्यां नवभद्रगन्धशाखोपगूढा इव गूढपादैः ॥ २४ ॥
 उद्वन्धनीयाः कुटिला जडाश्चेत्ते स्नेहयुक्त्या शनकैः प्रसाद्याः ।
 स्फुटं करोत्यर्थममुं किलेयं प्रवध्नी स्निग्धकंचान्विदग्धा ॥-२५ ॥

१ स्ननद्वयस्य अग्रे स्तिमिता चक्राकारेण स्थिरा. २ कुम्भमुखनिचन्द्रनीलरज्जुर-
 नाम्. ३ आनायो जाल तदिवाचरतीति क्विप् ४ मीन इवाचरति. ५ अग्रती. ६ आ-
 तिगाम्यान्. ७ स्कन्धाग्रभागे हस्तेन निगृहीतम्. ८ प्रखेदाख्यसात्विकभाववत्त्वादु-
 चरितसार्द्रतावान्. ९ बालात्वेनैव समुत्प्रेक्षितमिदं शोभते चमरवीजनम्. १० जलां
 वहपरिचयदूरीकरणार्थं कम्पयते. ११ भद्रगन्धश्चन्दनम्. १२ सर्पाः. १३ कचेषु
 टिल्य जाड्यं च व्यङ्ग्यमस्त्येव.

लोकोत्तरत्वं बहलं निरीक्षे कदम्बके शीर्षरुहां प्रियायाः ।
 तत्राऽनृजुत्वं मृदुतान्वित यद्विनीलभावश्च शुचित्वयुक्तः ॥ २६ ॥
 दीर्घैर्विनीलैश्चिकुरैः परीतं प्रोष्ठीदृशः पृष्ठतटं वरिष्ठम् ।
 भार्ताच्च हैमं फलकं प्रजातमपीनिपातं विपमाशुगस्य ॥ २७ ॥
 इयं समांशस्य पुरो न सुभ्रूर्लावण्यवापी किल काचिदस्ति ।
 इदं न पृष्ठं च तलं तदीर्यं नामी च केशा अपि पङ्कपङ्क्तिः ॥ २८ ॥
 मृदुत्वलम्बत्वघनत्वतुल्या अपि श्लथास्ते क्व कचा युवत्या ।
 सृष्ट्यतिश्रानुगरत्नयिणु शिखण्डभारः शिखिनः स च क्व ॥ २९ ॥
 व्याली ध्रुवं म्योपमितेर्वधूटीवेण्या महत्या सह मोमुदीति ।
 स्वाग्जायते स्वाहितवर्हिर्वहंपराभवो विश्लथयाऽनया यत् ॥ ३० ॥
 कान्ता ततश्चामलरश्मिबन्धं वधाति गाढं बहुभिः प्रकारैः ।
 आस्येन्दुशत्रो प्रवलस्य राहोः कृत्स्नं कुटुम्बं न्विव मूर्धजौघम् ॥ ३१ ॥
 नुकर्केशान्कण्टकसंकटांश्च रजोविमिश्रात्तनु चिन्तयित्वा ।
 शिखाश्चलाध्या धृतचाकचिक्याः कचा हसन्तीव कर्चाश्चमर्याः ॥ ३२ ॥
 पर्यन्तवन्धाश्चिकुराश्चकोरीदृशो व्यलम्बन्त तथा प्रलम्बाः ।
 दृराद्यथान्वक्षकृतप्रनीलोत्तरीयतुल्यप्रतिभानमापु ॥ ३३ ॥
 बध्वा इयन्तो विलमन्त्यनन्तास्ते कुन्तला हन्त नितान्तकान्ताः ।
 यान्मार्जयन्ती गणशश्चिराय मुहुर्मुहुर्विश्रंसमेति यत्सा ॥ ३४ ॥

१ उज्ज्वल्यगन्धान्परिहार २ श्रेष्ठम् ३ उद्गापहृतिर्यचित्रम्, 'प्रकृत यन्निपि-
 षान्नागा यते मान्यपद्मि' इति लक्षणाया च गम्योन्प्रेक्षानुप्राणितेयम्. ४ मयूरस्य.
 ५ नागिनी बधूवेण्या मह स्त्रोपमानादेव नितरा मोदते यतो निजोपमेयया तथा स्वाहि-
 तमयूरवर्षेणभगो भवति एतेन बधूवेणी मयूरवर्षादपि रमणीयेति कविप्राटोक्तिमिद्व-
 यगुणा गन्तु यनिर्याददलशरलक्षणागमन्विनार्यविशेषो हि बलु तदत्रोन्प्रेक्षान्तरित बो-
 ध्यम्. ६ ननश्यानदरदिमिर्गर्वा वा वप्राति इति वप्रातेषाम्, नृतीयासप्तम्योरुपपदयोः
 गन्तिर्यं धानोषमित्यनुशासनान् केशाना स्वमन्कम्भितं मनिकर्ष स्पष्टं ७ निपदनका-
 णिपदभूमिभित्तपष्टम्यामान्. ८ प्रायेण नि शलाके म्रिय स्त्रोत्तरीय वेण्युपर्येव
 दानं ननुत्तर्येयान् केशाना वर्धनम् ९ एतेन केशाना प्रचुग्मानन्त्य अज्यते.

उत्संयतस्याब्जदृशः प्ररत्नशिरोमणेः संपतिता समीपे ।
 केशच्छटा त्रस्तपटा चकास्ति छायेव नीचैः किल दीपकस्य ॥ ३५ ॥
 कपाटसंधिस्खलिता तमित्ते तन्वी प्रदीपस्य विभेव काचित् ।
 सिन्दूररेखा मसृणा सुमुख्याः शिरोग्रभागे स्फुरति प्रभूतम् ॥ ३६ ॥
 श्लथीकृता स्नानकृते सुकेश्यास्तरङ्गिता केशततिः सुदीर्घा ।
 अन्वक्षतः स्वीयगृहाधिरूढ्यै निःश्रेणिका नूनमनन्यजस्य ॥ ३७ ॥
 पश्योच्चकैरग्रत एव शृङ्गाकारं जलार्द्राँश्चिकुरान्प्रवेष्ट्य ।
 प्रोत्तिष्ठतीयं प्रसभेन शम्भोः कपर्दशोभामिव तां विजेतुम् ॥ ३८ ॥
 लीलालयादर्शतलान्तराले विलासिनी लम्बविशीर्णकेश्यम् ।
 विलोकते मूर्त्तमिवात्मनोङ्गसौन्दर्यदर्पे निचितं चिराय ॥ ३९ ॥
 श्यामेति बालाव्यपदेशमूलं न युज्यते षोडशवार्पिकीत्वम् ।
 किन्तूचितं श्यामितसर्वपृष्ठं तद्वैभवं श्यामशिरोरुहाणाम् ॥ ४० ॥
 वह्यङ्कुराभा जलयोगमाप्य केशाः प्रसीदन्ति परं प्रियायाः ।
 जडानुबन्धेन ननु प्रकामं के नाम दृष्टाः कुटिला न दृष्टाः ॥ ४१ ॥
 तारुण्यवत्या धृतनीलशाटीकलिन्दकन्यैकहृदे स्थिराम्बौ ।
 वक्रा प्रलम्बोद्ग्रथिता प्रवेणी नागः स सुप्तः किल कालियाख्यः ॥ ४२ ॥
 पृष्ठेऽङ्गनायाश्च्युतदीर्घकेशावलिश्चिरादातपशोप्यमाणा ।
 संसृचिकेव प्रतिभाति नीललेखावली कामजगज्जयानाम् ॥ ४३ ॥
 संदित्सिताः शीर्षमणेर्द्विपार्श्वसीमन्तिताः सान्द्रकचाः प्रियायाः ।
 इमे क्षणं मे मणिभिर्नमध्यनीलाम्बुसिन्धोः स्मृतिमानयन्ति ॥ ४४ ॥

१ प्रकृतानि रत्नानि स्वान्यानि हरितलोहितपिङ्गनीलानि यत्र स शिरोमणिः सीमन्ताभ-
 तस्य. २ कामस्य. ३ तिष्ठतेरनूर्ध्वकर्मण्यर्थे आत्मनेपदं इहोर्ध्वकर्मार्थं युक्त परस्मै-
 म्. ४ दर्पस्य श्यामतया वर्णन कविसंप्रदायः. ५ श्यामा षोडशवार्पिकी इति कोशे-
 लोकेपि कुलका स्वभृतिदिनसूचका भित्तौ काश्चिदलातरेखाः कुर्वन्ति तथा. ७ प-
 हेतनीलशाब्देव यमुनाददस्तन्मध्ये प्रलम्बमानवेणीरूपितः सुप्तः कालियाहिरित्यत्र
 कमलद्वारः. ८ मणीनां सर्वप्रभावशालित्वात्तेन सिन्धुजलभेदन केशसीमन्ती-
 णरूपित.

नैव्याङ्गनाया नववेणिरम्यान्मूर्ध्नांऽनुवेलं निहितान्वराग्रम् ।
 केशावलिश्रीत्रपितं नु भूत्वा जनैः जनैः प्रच्यवते स्वतो हि ॥ ४५ ॥
 स्कन्धाग्रलसौ विपुलेक्षणयाः कलापकौ शीर्षरुहां श्लथानाम् ।
 श्रोत्रान्तिकालम्बितफुल्लनीलोत्पलच्छदश्रेणिविभौ विभातः ॥ ४६ ॥
 यान्तं पुरोनायकमन्यवेक्ष्य क्षौमान्तराले तरलायताक्षी ।
 अशेषलोकत्रयकालिमश्रीदस्यूकचान्स्वान्परिनिहुते द्राक ॥ ४७ ॥
 नूनं प्रलम्बाग्रनिवद्धरश्मिधम्मिल्लदण्डोपनिवेशभीतेः ।
 कटीतटी हन्त मृगोक्षणाया अमांसैलत्वं मुतरां दधाति ॥ ४८ ॥
 शिरीषमालामृदुलात्मगौरप्रोद्यौवनासेचनकाखिलाङ्गचाः ।
 पृष्ठस्थकेशावलयोऽभिकानां ता. कालकालाः पतिता इवेक्षाः ॥ ४९ ॥
 वैध्वा. प्रमुक्तं सुरभिं कचौघं संमार्जयन्ती खलु नापितस्त्री ।
 तत्र स्थितालीन विवेद पूर्वं दृष्टाऽथ तैर्दोषिण परं विवेद ॥ ५० ॥
 वाताधुते वाससि वर्त्मगाया विचोलकाया सहसा चलाक्ष्याः ।
 अंसाग्रलम्बं हि विकीर्णकैश्यं हीरक्ष्णकृष्णांशुकमेकधासीत् ॥ ५१ ॥
 प्रस्तीमता व्यायतताऽच्छता च शीर्षोद्भवानां सुदृशोऽतिचित्रा ।
 आस्तीर्य तानास्तरवद्यतः सा स्वमुं मुशक्नोत्यपि कौतुकं चेत् ॥ ५२ ॥
 ज्ञानावसाने सरसाः शिरस्याः कपोलपालीलुलितास्तरुण्याः ।
 सर्जात्यभाजश्चिरविप्रयुक्तालकाल्ललन्तीव मिथो मिलन्तः ॥ ५३ ॥
 द्राघीयस. केशभरस्य दम्भाद्विश्रथ्यमानस्य चितं नितान्तम् ।
 तद्यौवनं सन्यगर्माद्दृदन्त शिर.पथात्प्रोद्धमतीव वध्वाः ॥ ५४ ॥

१ गुर्जरदेश्या, मा हि सीमन्तगन्धधारण न परिचिनोति एष देशविशेषाचार .
 २ दक्षित रामदेश्यायिन वीक्ष्य वेर्णा विधापयन्ती वधूर्लजिता श्रुतिरि दुकूलावलेन
 शिर. रघुनामि तत्राय यथा नेतारं राजनीय दृष्टा पूर्वमेव तादृशा लोका प्राह्यान्मोप-
 कः सैन गोपयन्ति तथेति शब्दार्थोभयशक्त्युद्भवस्तुना वस्तुध्वनि प्रकृतेऽत्र निवद्धः .
 ३ तन्वीन्यम्. ४ नेत्राणि. ५ अत्र स्वत. समविना वस्तुना उपमालङ्कारध्वनि . ६ रक्ष-
 रोभाये नञ्न्त रक्षगार्भस्मिदम् ७ सान्द्रता. ८ चिकुग्वन्पजातिमाम्यवत . ९ सु-
 ध्यमनस्य. १० मातीनि मान् न तथेति.

संमृष्टये पातितशीर्षवस्त्रां चिरं मिपन्त्यौ पथिकस्य वामाम् ।
 तत्कैशिकश्यामवने स्वसार्धभ्रष्टं मनः शोधयतो नु दृष्टी ॥ ११ ॥
 कैश्यं कराग्रस्थिततोयकुम्भधाराप्रपातैरिदमिन्दुमुख्या ।
 निषिच्यते नीलघनं नितान्तं शृङ्गारकैर्दार्यमुतात्मकीयम् ॥ १६ ॥
 तां द्योतयन्ते प्रमदां स्वगात्रप्रोच्चैःस्फुरद्गौरिमदुर्दिनौघे ।
 सीमन्तिता एव कचाः सुचारुमृष्टा ललाटोपरि कालकालाः ॥१७॥
 एकस्तनोपर्यधिलम्बमाना वक्राः कचा वर्तितमज्जनायाः ।
 कृतोपगूहाः खलु नर्मदेशशीर्षे लडन्तीव फणीन्द्रडिम्भाः ॥ १८ ॥
 सीमन्तिनी मूर्धनि भूरिदीर्घसुवीध्रनीरन्ध्रशिरोरुहाणाम् ।
 भारोपधेः संचितमात्मनस्तमनन्तसौभाग्यभरं नु धत्ते ॥ १९ ॥
 तत्तादृगात्मीयशिरोजभारभरैव शीर्षे नु विलासिनी सा ।
 प्रयाति हंसीकरिणीसदृक्षमनोज्ञताप्यायितमन्द्यानम् ॥ ६० ॥
 प्रहर्तुकामस्तरुणाननेकान्मायापटुर्नूनमतीव कामः ।
 यद्दृशितैः पद्मदृशः शिरोजैस्तान्पूर्वमन्धीर्कुरुतेऽचिरेण ॥ ६१ ॥
 प्रत्यक्पुरुष्वतीतवगुण्ठवस्त्रा पश्चाच्चकासत्कवरिः स्थितेयम् ।
 सलीलचक्रीकृतचारुशुण्डा प्रलम्बपुच्छा करिणीव काचित् ॥ ६२ ॥
 विक्षिप्य विक्षिप्य करद्वयेन प्रोच्छोपयन्ती चिकुरांश्चिरण्टी ।
 पृष्ठस्थलीं चापि सचर्मतोयामयत्नतो वीजयति प्रकामम् ॥ ६३ ॥
 वध्वाः प्रमृष्टाः करकङ्कताग्रादन्तर्भिपन्त्या वदनाग्रलम्बाः ।
 स्नानार्द्रकेशाः खलु मन्मथाश्चाधृतस्फुरत्कार्ण्डपटप्रकाण्डाः ॥ ६४ ॥
 कान्ताकवर्यां परिपज्यमानमल्लीप्रसूनानि नवं स्फुटन्ति ।
 प्रावृट्प्रमिलापरिलक्ष्यमाणखद्योतशोभां कथयन्ति नूनम् ॥ ६५ ॥

१ वामां मिपन्त्यौ पथिकस्य दृष्टी इत्यन्वयः. २ सुन्दर्याः सुन्दरान्केशान्वीक्षितु
 पथिकस्य दृष्टमनसे नितान्तंस्लमे इति भावः. ३ क्षेत्रपङ्क्तिम्. ४ सार्वत्रिकैकविधतेजो-
 तिशयेऽपि न प्रत्यक्षं केवल विना विजातीयप्रवलप्रकाशम् तादृशोऽत्र केशाः सुन्दरी
 विस्पष्ट दर्शयन्ते. ५ कान्ताया हंसीकरिण्युभयसाधारणसुन्दरमन्थरगमनस्य सुनि-
 विडवहलकुन्तलधारणं हेतुतयोत्प्रेक्षित. ६ कामविह्वलीकुरुते. ७ सातपदेशस्थितैः.
 ८ अश्वानां मुखोपरि अंधेरी इति प्रसिद्धा जवनिका.

वृताङ्गवाया अधिष्ठभागं शीर्षोद्भवानां खलु पापतीनाम् ।
 दग्नाद्दहि प्राप्तमिवावभानि मालिन्यमन्तःकरणस्य सर्वम् ॥ ६६ ॥
 सर्वैरुपर्येव सुवर्णपट्टी प्रायेण दृष्टा कपपट्टिकायाः ।
 निम्नलकैदयां दृष्ट गौरगायां मयेक्ष्यते तु प्रतिलोममेतत् ॥ ६७ ॥
 प्रसंस्तत्वस्य शिरोरुहाणां कर्तुं प्रवृत्ता समतां नेताङ्गयाः ।
 असान्यलजानिदृतेव नाभिमिन्धौ न्यपसत्खलु रोमरेखा ॥ ६८ ॥
 मयूरवर्हाकृतिमित्रभावं कचावलीनां ततवृन्दमस्याः ।
 वमन्तवन्धुप्रमदागृहस्य किमप्यनुत्तानितवीधनीध्रम् ॥ ६९ ॥
 वध्याः प्रवातोद्भुतमुत्तरीयं श्लिष्टोर्लल्लम्बितवेणिदण्डे ।
 आत्मीयेसौरूप्यजयध्वजाग्रम्फुरत्पताकाकुतुकं तनोति ॥ ७० ॥
 नीचैस्तरां पृष्ठभुवोऽपि यातान्स्नानक्रमे मूर्धरुहो मृगाक्षी ।
 वाङ् सारन्त्युच्चपद्मप्रसृतानेवोच्चकैर्वेष्टयते कराम्याम् ॥ ७१ ॥
 र्वध्याः सदृचस्फट एष दीर्घधम्मिल्लरूपेण स नागराजः ।
 धृतोपरिष्ठाद्भूतमाक्तिकाभा सा चापि शाटी खलु कञ्चुकोऽस्य ॥ ७२ ॥
 आलम्बिकेया विपुलेक्षणा सा लीलालसं केलिगृहे चलन्ती ।
 स्वान्वक्षभूर्भार्जनमैक्ष्य दोष्णोर्गृह्णाति केयान्वलितानना द्राक् ॥ ७३ ॥
 पश्चाद्गतं नव्यमुलोचनाया आभोगवत्सान्द्रशिरोजवृन्दम् ।
 रत्या महिष्या खलु सैनिकस्य भातीव पृष्ठे फलकं विवद्धम् ॥ ७४ ॥
 विशेषगैरे वदने शिरोजान्दृष्टाऽतिरम्याञ्चलितान्युवत्याः ।
 लोकेऽपि लोकैर्बुरि गौरतायाः प्रशस्यते श्यामलतैव नूनम् ॥ ७५ ॥

१ मुद्रा पतितताम, आहत. किंश्च भूते इति नि. २ परीक्षार्थं संघर्षमाणा
 दग्नाः ३ श्विया निम्नलकेशीनात्तन्मुर्गागृष्टोपरिस्थितमालकेशस्थितेर्विपरीतम्. ४ अत्र
 पण्डेऽपि शीर्षो यथा गगुटे पततीति वस्तुध्वनिः. ५ उत्ताननाथमेव लम्बमेकत्र निहितम्.
 ६ दृष्टम्. ७ अहमेव मुरुपतमेति भास्वजयस्य ध्वजाग्रं वेणीरूपे पताकायितमुत्त-
 रीयम्. ८ मयूरमञ्जालद्वार. ९ आनन्दलनेनैव दृष्ट केशकर्तृक भूर्भार्जन युज्यते.
 १० कदा दान इति लौकिक नाम

आप्लावितायाश्च्युतकृत्स्नकेशपतिष्णवस्तोयकणाः सधारम् ।
 राजन्ति निर्ग्रन्थिविनीलतन्तुमुक्ता यथा स्यूतलघिष्ठमुक्ताः ॥ ७६ ॥
 पीनस्तने वक्षसि नैकरूपकीर्णाः कियन्तः सुतनोः कचाग्राः ।
 अपां प्रपाताद्विरलावशिष्टनीलाब्जपत्रीमकरीधुरीणाः ॥ ७७ ॥
 तन्मूर्ध्यहो लोहितमुत्तरीयं सौवर्णपुष्पस्तवकास्ततोऽधः ।
 समीप एवाऽसितकेशलेखा गौरालिकं प्रागिति केऽपि रङ्गाः ॥ ७८ ॥
 निर्मुक्तकेश्या रतकेलिकाले सर्वत्र पृष्ठे ततकुन्तलालिः ।
 भीताऽऽत्महर्तुर्देयितान्नितान्तं स्थितेव मूर्त्ताऽनुनिलाय लज्जा ॥ ७९ ॥
 संशोध्यते दोर्धृतवेणिरन्यदोष्णस्तथा कङ्कतिनो रमण्या ।
 प्रतीयते जाङ्गलिको यथाहिं प्रखेलयन्हस्तधृतं स हस्तात् ॥ ८० ॥
 अरश्मिक्चिद्भ्रथितं नु पृष्ठे प्रलम्बते केशकुलं युवत्याः ।
 उच्चैर्धृतं संकुचिताम्बरं वा मनोभुवो मेचकभातपत्रम् ॥ ८१ ॥
 शिरोध्युपान्ते खलु दाक्षिणात्यसुवासिनीनां धृतपुष्पमालः ।
 नीलाहिसंश्लिष्टसिताहिलीलामुपैति संवेष्टितकेशपाशः ॥ ८२ ॥
 आदर्शमग्रे विनिधाय वाला सीमन्तकर्माभिरता कचानाम् ।
 मध्यं चिरान्निश्चिनुते गृहीतदोःकङ्कतभ्रूयुगमध्यमानात् ॥ ८३ ॥
 गलाग्रतो वक्षसि लम्बमानः सुश्रोणिकायाः पृथुकेशहस्तैः ।
 रोमाञ्चमालिङ्गनकालकान्तकरानुभूतेः क्षणमातनोति ॥ ८४ ॥
 यूनो यथोद्भिन्नघनप्रकृष्टस्वश्मश्रुमाष्टौ हृदि कोपि मानः ।
 नूनं युवत्या अपि केशवीथीः संमार्जयन्त्याः स तथैव वाढम् ॥ ८८ ॥

१ बलनोद्वलनादिना. २ लज्जाहर्तुः. ३ पश्चान्निगुह्य. ४ पञ्चम्यन्तम्. ५ कालवे-
 लिया इति प्र०. ६ नागदन्तावलम्बितम्. ७ पाणिधार्यमाङ्गल वर्षातपसंवर छत्रम्.
 ८ गृहीत ज्ञात यदोपणि स्थितेन कङ्कतेन समुपलक्षितस्य भ्रूयुगमध्यस्य मान प्रमाणं
 तस्मात्, हेतौ पञ्चमीयम्. ९ विशालः केशकलापः । पाशः पक्षश्च हस्तश्च कलापार्थाः
 कचा इत्यमरः. १० उन्मोचनानन्तरमेव इदं च न प्रायिकम्. ११ चित्तोन्नतिः
 स्पष्टं लोके.

आकृतितान्त्रिभ्रकचोन्तरुथा निरीक्षमाणे चिरमिष्टदृष्टी ।
 निगः महज्जालिमवृत्ततौरामैत्रस्य जानेऽनुभवं विधत्तः ॥ ८६ ॥
 आले प्रियायाः सन्तु तावदेव मध्यं कशिष्ठव्यपदेशपात्रम् ।
 न यावदात्मनीयधनप्रलम्बगिरोरुहां पृष्ठभुवि प्रपातः ॥ ८७ ॥
 मृगीदृगः श्लक्ष्णदृकूललक्ष्यप्रगाहवन्धोत्कुटिलप्रवेण्या ।
 निडन्व्यते ज्यापरिमुक्तजकशरासनस्याकृतिरन्विभ्रयस्य ॥ ८८ ॥
 पृष्ठन्धितका पटली कचानां द्वे चाननाग्रे स्वलिते सुदत्याः ।
 गौतग्रयीवाभिगता धुनया स्रोतत्रयी मूर्यसुंवोऽपि नद्या ॥ ८९ ॥
 भीमन्तिता केंद्रतटी नताङ्ग्या द्वित्रप्रसनावलिचित्रिताग्रा ।
 प्रकृष्टकामार्पितमूर्धनीतप्रशस्तिपत्रीयुगली निजेव ॥ ९० ॥
 म्मितप्रमारस्फुरितालिकाया आले मुखेन्दुः स सुयौवनाया ।
 प्रस्याऽखिलस्यापि कलङ्कसंवः प्रलम्बकेशात्मतया दवीयान् ॥ ९१ ॥
 डोलभ्रुवः क्लिन्नगिरोरुहाणां प्रोत्तुङ्गपीनन्तनयोः पुरस्तात् ।
 प्रादृन्परीरर्भरमः स मन्यं नितम्बयोरप्यनु तादृगेव ॥ ९२ ॥
 क्षणेनितश्लक्ष्णविकीर्णवेणि निर्बर्णयन्त्या रमणं रमण्याः ।
 अन्तनिविष्टसरवीरपत्रिपुङ्गाः सपक्षा इव भान्ति केशाः ॥ ९३ ॥
 स्थिता मर्खीनां बलये सलीलं प्रकुर्वती नैकविधानुलापान् ।
 प्रथाययाऽऽस्यं बलयत्यभीक्षणं वेणिस्तथैवानुकरोति पश्चात् ॥ ९४ ॥

इति पति . = नागमंत्र महज्जप्रीतिन्त्र प्राकृतिककेशनत्रयोः काष्ठीमर्ता-
 योश्चोर्गा हेतु ३ वन्दोद्गनागा, एवमेव वधुनामिह वेणी नवगुम्फिता दूरतोऽपि-
 न्नास्ता दृश्यते . ४ त्रिषु मंत्रमंत्रेऽत्रियम् ५ मूर्यजाया यमुनाया . ६ न्व इ-
 त मदिजयसाग्धीनि प्रदृष्टेन राजा कामेन आपना पुनरङ्गीकारमूत्रकाचारपूर्वक
 ता प्रदानिपर्वाद्द्वयी नापरा न्यग्मा गांगा सुगिणालि मन्त्रुर्पकास्पद त्व निता-
 र्वादीया भवती इति विगिनवर्णावर्तीविशोभिना गा चाधिकृष्णकेशपाद धवल-
 र्दिनिन्दमनेन पण्डितगाभामकेन समाविता योद्गा ७ अपिना तत्रावश्यक-
 ८ मूर्धये . ८ उपमार्ग्य दन्त्यमनुष्ये वा दीपं इति दीप . ९ सरमचिरोद्वलि-
 पञ्चन

शिरो यदेतत्तरुणाङ्गनानां तीर्थं किमप्येकमिदं मतं मे ।
 स्नेहाञ्चिता यत्र सदा मिथस्ते स्वैकस्थिति विभ्रति कृष्णकेशाः ॥ ९५ ॥
 नीचैर्वलन्त्याः पुरुलम्बमाना प्राग्द्वैधभिन्ना चिकुरौघरेखा ।
 आधारयष्टिद्वयवत्प्रपीवसुदुर्वहोरुस्तनयोश्चकास्ति ॥ ९६ ॥
 विलासवत्याः किल पारसीक्याः केशावलिः शुक्लदुकूलनद्धा ।
 मा सर्वथो द्रष्टृमनोऽन्धमस्तु हेतोरमुष्माद्विनिगूहितेव ॥ ९७ ॥
 वधूर्वयस्याकृतचारुवेणिः समुत्थिताऽद्भिर्वदनं वनिज्यै ।
 हृष्टेक्षते योजितशीर्षवासाः स्वभिर्नवत्स्वं मुकुरे मुहूर्त्तम् ॥ ९८ ॥
 प्राग्गुम्फयित्वा कवरी वधूटी सक्तां विधायोरसि कञ्चुकीञ्च ।
 चण्डातकं संपरिधाय गाढं सर्वं हि गाढं मनुते वपुः स्वम् ॥ ९९ ॥
 चोर्ल्युत्पलाभा चिवुसूचिदंशो दन्तेषु निश्चुक्कणमञ्जनं च ।
 दृशोर्भ्रुवोरेणमदस्य रेखा शीर्षे कचाः सा तु तथापि गौरी ॥ १०० ॥
 क्षौमस्थिताया मृदुवातनुन्ना एणीदृशः शीर्षरुहादरार्द्राः ।
 लोकोऽश्विराय भ्रमयन्ति नीलरुक्क्षौमतन्तुस्तवकीयमत्या ॥ १०१ ॥
 ऋजून्मृदूँश्चाप्यपि मुग्धशुद्धान्निरागसोऽपि प्रपदान्तलज्ञान् ।
 स्निग्धानपि स्त्रीयसमस्तवालान्प्रवधती सत्यमियं हि वामा ॥ १०२ ॥
 श्रीमद्विक्रमनृपतेः शरदि द्विशरग्रहेन्दुकलितायाम् ।
 केकाहृतपयोदस्त्रपिताखिलजगति काले च ॥ १०३ ॥

१ कृष्णो विष्णु को ब्रह्मा ईशः शिवश्च ते मेचकाश्चिकुराश्च २ वक्षसि स्कन्धद्वय-
 स्थितिर्नृपद्विप्रकारभिन्ना. ३ पारसीकस्य पारसाख्यदेशभवस्य पुरुषस्य स्त्री नितान्त-
 गौरा सा हि सदा स्वकीय सुरचिरं कुन्तलकलाप शुक्लेनैव वामसा पिदधाति, दृश्य-
 मेतन्मुम्बापुर्या साय निलवढा समुद्रोपकण्ठे इति तस्या. ४ एतेन बहुभिः प्रकारै-
 र्जात तावत्स्वद्रष्टृमनोऽन्ध शक्तिभ्रष्टं तदद्य स्थितिमात्रकप्रकारेणापि मा तथास्त्विति सू-
 च्यते. ५ प्रधाल्य. ६ पूर्व नै मनावसुरचिरेव संप्रति जातवेणीका मुकुर पश्यन्ती
 हृष्टाऽन्येवेति मुन्दरात्मरूपानुभवानन्दजन्यव्यामोहप्रकारः. ७ नखानारभ्य शिरःपर्य-
 न्तम्. ८ अत्र कालिमा स्वरूपेण नोक्तोपि प्रतीयमानश्चमत्कुरुते. ९। १९५२।
 १० प्रावृषि.

श्रीगाभवानुकम्पानंपालितमुदितमर्वास्तव्ये ।

जगदेकमाननीये जयगालिनि किञ्च जयनगरे ॥ १०४ ॥

श्रीहरिवल्लभशर्मा कविमहो लहरिवल्लभान्याख्यः ।

जट्टनेदर्मकृतकारं श्लोकगतं सुतनुचिकुराणाम् ॥ १०५ ॥

जयपुरि पुराणवसतौ गणंगौरीगोपुरोत्तरश्रेणीम् ।

कौन्द्यनिरधिवमति कविर्हरिवल्लभनामविख्यातः ॥ १ ॥

शृण्वन्ति न परकाव्यं दुर्बलिताक्षाश्च संवृतोष्ठा ये ।

ग्राम्याण्यपि पुनरथ ते विजा मा नाम शृण्वन्तु ॥ २ ॥

पुरुपाट्टवसंधट्टः सेवितमाहित्यसिन्धुचरमतट्टः ।

इह हरिवल्लभभट्टः सुन्दरसँस्कृतकवित्ववीरभट्टः ॥ ३ ॥

स्तुतजयपुरराजगुरुः संभूपितशंभुमविधसाध्वगुरुः ।


एकोस्ति संश्रितगुरुद्विजहरिवल्लभकवित्वकारुगुरुः ॥ ४ ॥

हरिवल्लभ इह सरलः सत्यं हरिवल्लभोस्ति सरलकृते ।

असरलकृतेऽपि सत्यं तथैव खलु भल्लवरिहोऽस्ति ॥ ५ ॥

१ भट्टनरागमट्टतेत्तत्र, गमूलाकृतजीनिषु कर्मसु हनकृन्प्रहा णमिति णम् तेन
 न्पीनमेव अह्ण कविरेत्तत्ताव्यम. २ त्रिभुवनपुर शिल्पी यस्य प्रतिक्षणमात्मभूरिति
 मुगाधिप्रयोगः, जयान्या पृञ्जयपुनत्रेति रूपे हसान्त प्रमाणम् ३ पद्व ग्राम्यमर्लीलम्

、
-
、



KÂVYAMÂLÂ. 32.

५
(३)
३३

THE

SAHRIDAYÂNANDA

OF

KRISHNÂNANDA

EDITED BY

MAHÂMAHOPÂDHYÂYA PÂNDIT DURGÂPRASÂD

AND

KÂS'ÎNÂTH PÂNDURANG PARAB.

PRINTED AND PUBLISHED

BY

TUKARAM JAVAJI

PROPRIETOR OF "JAVAJI DADAJI'S NIRNAYA-SAGARA" PRESS.

BOMBAY.

1892.

Price 10 Annas

(Registered according to Act XXV of 1867)

(All rights reserved by the publisher.)

काव्यमाला ३२.

कृष्णानन्दविरचितं

सहृदयानन्दम् ।

जयपुरमहाराजाश्रितेन पण्डितब्रजलालसूनुना
महामहोपाध्यायपण्डितदुर्गाप्रसादेन,
परवोपाद्वेन पाण्डुरङ्गतनूभुवा
काशीनाथशर्मणा च
संशोधितम् ।

तच्च

मुम्बय्यां निर्णयसागरालयत्रालये तदधिपतिना मुद्राक्षरैरङ्कयित्वा
प्राकाश्यं नीतम् ।

१८९२

(अस्य ग्रन्थस्य पुनर्मुद्रणादिविषये सर्वथा निर्णयसागरयन्त्रालयाधि-
पतेरेवाधिकारः ।)

मूल्यं १० आणकाः ।



कृष्णानन्दः ।



वैदर्भोक्तिविभ्रमजन्मभूमिः कपिञ्जलकुलकुमुदिनीकलानिधिः सांधिविग्रहिको महापात्रः श्रीकृष्णानन्दमहाकविः कस्मिन्काले समुत्पन्न इति न ज्ञायते । पर चन्द्रशेखरकविसूनोविश्वनाथात्प्राचीनस्तदनुबन्धी चेति निर्विकल्पमवसीयते । यतो विश्वनाथरचितसाहित्यदर्पणस्याष्टमपरिच्छेदे 'सूचीमुखेन सकृदेव कृतव्रणस्त्वम्—' इति सहृदयानन्दस्थल्लोक उदाहृतः । अथास्य विश्वनाथस्य च सांधिविग्रहिक-महापात्रेति विशेषणद्वयसमानम् । तत्र सांधिविग्रहिक इति राज्याधिकारिसूचकः पदविशेषः । सांधिविग्रहे भवः सांधिविग्रहिकः । एतत्पद ब्राह्मणादिसाधारणम्, न ब्राह्मणमात्रविषयकम् । तथाहि— 'तन्मातुलेन तद्रोषाद्वीरनाथेन योगिना । सांधिविग्रहिकेणाथ स स्वेनैव न्यगृह्यत ॥' इति राजतरङ्गिणी ६।१११ । '—लिखितं सांधिविग्रहाधिकृत-दिविर-पतिवन्नभट्टिना' इति शृण्डीयन् आण्टिकेरी १४।१८८५ । अत्र दिविर इति कायस्थस्य पर्यायान्तरम् । 'विना मयं विना मांसं परस्वहरण विना । विना परोपकारेण दिविरो दिवि रोदिति ॥' इति लक्ष्यान्तरं च । महापात्र इति राजमन्त्रिसंज्ञान्तरमिति केचित् । तत्र । सर्वप्रधानाधिकारभाजः सांधिविग्रहिक इति कथनानौचित्यात् । ब्राह्मणसंज्ञान्तरमित्यपरे । सामान्योपनामान्तरमितीतरे । अयं च जगन्नाथपुर्यामासीत् । एतन्निर्मितस्य सहृदयानन्दकाव्यस्य तत्र प्रसिद्धिरप्यास्ते ।

अमुष्य काव्यरत्नस्योत्कललिपिसमुल्लसित स्थलविशेषे सटिप्पणीकं सपादवर्षशतोद्भूतमित्वोपलक्ष्यमाणमेकं तालपत्रपुस्तकं भगवतः श्रीजगदीश्वरस्यार्चकान्मदनमोहनच्छत्रशिरोमणेरासाद्य तत्प्रतिरूपक देवाक्षरैः संपाद्य च श्रीमन्तो विद्वन्मुकुटमणयो रायपुरीयहायस्कूलपाठकसत्तमाः सुगृहीतनामधेयाः 'वामन दाजी ओक' इत्याख्या महाशयवर्याः काव्यमालार्थमस्मभ्यं दत्तवन्त इति तेषां सौजन्यामृततरङ्गितान्तःकरणानामन्तर्वाणिवरेण्यानामुपकार सप्रश्रयमुररीकुर्महे ।

अथैतत्कविप्रणीता काचन नैषधीयचरितटीकापि वर्तते इति तत्रत्येभ्यः श्रूयते । परमद्यावधि सा लोचनगोचरता नागता । एव सति नैषधीयचरितकर्तुः श्रीश्रीहर्षकवेरर्वाचीनः साहित्यदर्पणप्रणेतुः प्राचीनोऽयं कृष्णानन्दकविरिति परिणमति ।

श्रीहर्षस्तु भगवतः श्रीशंकराचार्यादर्वाचीनः पृथ्वीराजमहीपतेः प्राचीनः । यतोऽयं कविः स्वकीये खण्डनखण्डखाद्यनामके ग्रन्थे भगवत्पादस्य स्मरति, एन च पृथ्वीराजसामन्तश्चन्दकविः स्वीये 'पृथ्वीराजरासा'सङ्गे निबन्धे स्तौति ।

१. 'भगवत्पादेन वा वादरायणीयेषु सूत्रेषु भाष्यं नाभाषि' इति 'भगवत्पादेन शंकराचार्यपादेन । वादरायणो व्यासः' इति तत्र शंकरमिश्रव्याख्यानम्

जयमलमेरमहीपालचरितरूपस्य सुदर्शनचम्पूकाव्यस्य निर्माता कृष्णान-
स्माद्रिन्नो नवीनश्च ।

हा हन्त तत्तद्ग्रन्थसहस्ररत्नपटलीशाणायितशेमुधीके महामहोपाध्यायपदभा-
तश्रीदुर्गाप्रभादे सुधर्माप्रणयिता गते द्वित्रमासपर्यन्त प्रकृतग्रन्थसंपादने वैयाकर-
श्रीशिवदत्तशर्मणा यः श्रमोऽकारि स धन्यवादपुरःसर मुहुः स्मर्यते ।

सहृदयानन्दस्य शोधनपत्रम् ।

पृ० श्लो०	शुद्धम् ।
५	५० विगाह्यमानं
६	६५ सयक्षरक्षः
७	८५ अद्य प्रभृत्येव
८	५ विसारि सर्वतः
१७	२२ वीक्ष्याननं
१८	२७ वलभी
१९	३३ मधुपाः
२३	९ गृहाङ्गने
२४	१८ वियदङ्गने
२४	२१ शश[धरः]
२४	२२ विरिञ्चिविमानक[धुर्य]
३२	१३ सगर्भकाम्
३२	१८ हिरण्मयैः स्वैः किरणैर्विराजितं
३३	३१ मुग्धाङ्गनया
३३	३२ दृक्पथं
३४	४१ मसिताब्जयोः
३७	३२ वारिणि
३९	४७ मण्डलबन्धना
३९	५१ मनन्य[पूर्वया]
४१	२६ साम्राज्य
४२	३३ नीत्या चक्षुष्मतां
४२	३७ तेजो
४३	४६ शारीयं
४४	५८ दभ्याशे
४४	५९ शारिं
४५	६९ विक्रमोदयम्
४५	७० मुत्सेहे; "मुत्सेहेत नलस्तदा" इति प्रतिभाति" इति टिप्पणमप्रयोजकम्.
४६	५ दपती
४८	३३ दङ्गन

पृ० श्लो०	शुद्धम् ।
४९	३९ कोणाः
४९	३९ गात्रे
४९	४५ तानभ्युपेत्य; प्रयतानप्रयत्ना
४९	४७ विपरीतवृत्ति
५०	४८ त्वत्प्रेमसूत्रेण
५०	५१ त्वदाज्ञापरि
५०	५२ पुरार्जितानां; त्वमासीर्वचसां
५०	५३ समन्तात्
५०	५४ स्वां मतिमुज्जहाति; "स्वं पतिमुज्जहाति" इति भवेत्" इति टिप्पण प्रामादिकम्; रति
५०	५८ विदर्भो पुर; 'काश्मीर' इति पदस्थस्य "कासारम्" इति तु व्यक्तम्" इति टिप्पणस्य स्थाने 'काश्मीर पुष्कर मूलम्' इत्युचितम्.
५१	६० सविधेऽस्त्वय; "स्त्वय इति स्यात्" इति टिप्पण्यप्रयोजिका.
५१	६१ नङ्क इदं
५१	६६ निर्झराम्बु दिनान्त
५१	६७ मस्रभ्रमं
५१	६८ कासार; चञ्चुः
५१	७० प्र[तिमल्ल]; अग्रे 'कालापकम्' इति पठनीयम्.
५२	१ नभस्तमोभिः ।
५२	५ रङ्गाङ्गनानि
५२	७२ तमिलैः; राजिनीलारुण; रकाच-क्रवालैः
५३	६ अचि(मिषा)त्तत
५३	७ विष्वक्करैः

पृ० श्लो०	शुद्धम् ।
५३ १०	अन्त(ईधत्स्पुरद)
५३ १०	ज्योतीरसाग्म
५३ १०	ननु
५४ १३	तलिनोदरि
५४ १४	गृहादन
५५ १९	अर्थोपभुक्त
५५ २०	प्रति मुहु
५५ २१	नाभ्युचितस्य
५६ २५	आलोक
५६ २८	श्वञ्
५६ ३०	दपती
५७ ३६	शुक्ति

पृ० श्लो०	शुद्धम् ।
५८ ३८	व्योमाङ्गन
५८ ४२	विशेष(केण)
५९ ४५	पतत्री
५९ ४७	विष्वग्व्यापा
६० ७	पतत्रिणः
६० १५	पतत्रिणा
६१ २४	पतत्रिणो
६५ ११	द्युसदा
६८ ५	'नीलाम्भोरुहिणीकलिन्दतनयातो यप्रसून.' इत्येकम् ।
७१ ११	लक्ष्यता
७२ २४	पृथिवीन्द्रं

काव्यमाला ।

महाकविश्रीकृष्णानन्दप्रणीतं

सहृदयानन्दम् ।

प्रथमः सर्गः ।

यदिन्द्रियाणां विषयत्वमेति लोकेषु यत्तत्त्वमतीन्द्रियं च ।
कृत्स्नस्य तस्य प्रतिपत्तिहेतुर्वाग्देवता सा मयि संनिधत्ताम् ॥ १ ॥
दैत्येन्द्रमेकं करजैरनेकैर्विदारयन्त्रीडमिव प्रपन्नः ।
स्वच्छेषु मुक्तेष्वनुविम्बदम्भात्कुर्वन्ननेकं जयतां नृसिंहः ॥ २ ॥
दोषोदये तोषमपि प्रपन्नः खलस्तुलामेति न कौशिकस्य ।
पूर्वस्य सर्वत्र विपक्षतास्ति निसर्गतोऽन्यस्य सपक्षतैव ॥ ३ ॥
धात्रा खलानां च सतां च किञ्चिद्विवेचनार्थं क्रियते न चिह्नम् ।
परस्य दोषेषु गुणेषु चामी प्रमोदलाभात्प्रकटीभवन्ति ॥ ४ ॥
रत्नस्य काव्यस्य च नूतनस्य तुल्यः स्वभावः प्रतिभासते मे ।
मृजाभिरेते निपुणैः कृताभिः समुश्रवाते हि गुणान्तराणि ॥ ५ ॥
ता एव नूनं सफलोदयाः स्युर्मुक्ताः प्रसन्नाः कविसूक्तयश्च ।
गुणोपपत्त्या कमनीयगुम्फाः कण्ठे सतां याः पदमाम्बुवन्ति ॥ ६ ॥
अत्रेतिवृत्ते रचितप्रबन्धे क्रुद्धो मुधा मास्तु कविः पुराणः ।
न स्पर्धया व्योम्नि सहस्रधाम्नः खद्योतकः स्वां द्युतिमातनोति ॥ ७ ॥
आसीदसीम्ना सहजेन धाम्ना निषिद्धशत्रुनिषधेष्वधीशः ।
अनन्यसाधारणवीरसेनं यं वीरसेनं सुधियो वदन्ति ॥ ८ ॥
मध्यंदिने म्लायति कृष्णवर्त्मा दिनावसाने रविरस्तमेति ।
यस्य प्रतापः प्रतिपार्थिवानां दिवानिशं दुर्विषहो बभूव ॥ ९ ॥

शरन्निशानाश्रमरीचिगौरैर्विसृत्वैर्यस्य यशःप्रवाहैः ।
 प्रक्षाल्यमानेऽपि जगत्परीणा मलीमसान्येव मुखान्यभूवन् ॥ १० ॥
 युगान्तवातैस्तरलीकृतोर्मिर्वलामतिक्रामति तोयराशिः ।
 द्विषां जयैरुन्नतिमागतोऽपि न लङ्घयामास नृपः स्थितिं यः ॥ ११ ॥
 द्रोर्दण्डदर्पस्तपनो यदीयस्तमो निरस्यन्नपि लोकवृत्ति ।
 प्रत्याश्रिपृथ्वीपतिमण्डलस्य निमीलयामास मुखाम्बुजानि ॥ १२ ॥
 क्वचिन्न या रज्यति भुज्यमाना गाढानुरागैरपि मेदिनीन्द्रैः ।
 सैव क्षितिर्यं पतिमभ्युपेत्य पतिव्रतानां व्रतमन्वतिष्ठत् ॥ १३ ॥
 निजेन धाम्ना जगतोऽखिलस्य दोषापनोदाय समुद्यतस्य ।
 द्वीपेषु सप्तस्यपि निर्विशेषः करोदयो यस्य रवेरिवासीत् ॥ १४ ॥
 अपि प्रभुः शास्त्रनियन्त्रितत्वाद्धर्मार्थकामानिव तुल्यवृत्तिः ।
 पौरानसौ जानपदांश्च नित्यमन्योन्यत्राधारहितं वभार ॥ १५ ॥
 दिशामधीशैः पुरुहूतमुख्यैरपि प्रकामं स्पृहणीयलक्ष्मीः ।
 ततः क्षितीन्द्रात्तनयोऽधिजज्ञे क्षीराम्बुराशेरिव कल्पवृक्षः ॥ १६ ॥
 तस्मिन्क्षणे प्राङ्गणसीम्नि राज्ञः प्रसूनवृष्टिर्नभसः पपात ।
 नीरन्ध्रमासादितया समन्ताद्यथा हसन्तीव मही विरेजे ॥ १७ ॥
 वसुंधरे सागरमेखलां त्वामनन्यसाधारणमेप भोक्ता ।
 इतीव नादैः प्रथयावभूवुर्वृन्दानि वृन्दारकदुन्दुभीनाम् ॥ १८ ॥
 तदा कुमारोदयमङ्गलश्रीरास्थानभाजः पृथिवीश्वरस्य ।
 न्यवेदि पूर्वं सुरपुष्पवर्षैर्योपिन्नियुक्तैश्वरमं तु चारैः ॥ १९ ॥
 दुःखैरसंभिन्नगुरुप्रमोदा दोषेऽप्यनास्वादितदण्डभीतिः ।
 संकल्पमात्रोपनतार्थमिद्धिस्तदाभवद्दृचौरिव राजधानी ॥ २० ॥
 अन्तःपुरस्थोऽपि नरेन्द्रसुनुरानन्दयामास विगां मनांसि ।
 पूर्वाद्रिशृङ्गान्तरितोऽपि भास्वान्प्रसादयत्येव दिशां मुखानि ॥ २१ ॥
 तनो नियोगादवनीश्वरस्य पुरोधसा निर्मितजातकर्मा ।
 स राजसूनुः सुतरां विरेजे नीहारनिर्मुक्त इवोष्णरश्मिः ॥ २२ ॥

विलोकमानः कमनीयरूपं कुमारमारोप्य तमङ्गदेशे ।
 निमेषचेष्टामपि पक्ष्मपङ्कयोश्चिरं विसस्मार महीमहेन्द्रः ॥ २३ ॥
 लब्धार्थकामार्जनकोविदत्वमयं न लीयेत कदापि पापे ।
 इतीव निश्चित्य गुरुनिमित्तैश्चकार नाम्ना नलमात्मजं तम् ॥ २४ ॥
 तस्यानिमित्तस्मितचन्द्रिकाभिर्यथा यथा जृम्भितमर्भकस्य ।
 तथा तथासीदवनीश्वरस्य प्रवोदवारांनिधिरुत्तरङ्गः ॥ २५ ॥
 पद्भ्यां हरिद्रारसरञ्जिताभ्यां स्पृष्टा मही यत्कमलाङ्किताभूत् ।
 तेनैव तस्मिन्कमलोद्भवायाः सांनिध्यमुच्चैः प्रथयांभवूत् ॥ २६ ॥
 वाल्यादनाविष्कृतवर्णभेदैर्वचोभिरर्धोच्चरितैस्तदीयैः ।
 राज्ञः प्रमोदः प्रथमं व्यधायि लिङ्गैस्तु पश्चात्कथितस्तदर्थः ॥ २७ ॥
 निर्मायमाणा निपुणैर्नृपस्य नेपथ्यलक्ष्मीर्न तथा प्रियासीत् ।
 यथा यदृच्छारसिकस्य तस्य विलुप्यमाना करपल्लवेन ॥ २८ ॥
 संस्पर्धमानेव नराधिपस्य प्रमोदलक्ष्मीं मुहुरुलसन्तीम् ।
 दिने दिने तस्य शरीरयष्टिर्नवां नवां वृद्धिमुपारूरोह ॥ २९ ॥
 अभ्यासहेतोः क्षिपतः पृषत्काङ्क्याकृष्टिजन्मा ध्वनिरस्य योऽभूत् ।
 तेनैव दर्पः प्रतिपार्थिवानां धनुर्भृतां दूरतरं निरस्तः ॥ ३० ॥
 न केवलं लोचनवर्त्मवर्ति शराः शरव्यं जगृहुस्तदीयाः ।
 शब्देन दूरादनुमीयमानं विचिन्त्यमानं मनसापि भेजुः ॥ ३१ ॥
 आतिथ्यमक्षणोः क्षणमभ्युपैति सौदामनी व्योम्नि विजृम्भमाणा ।
 कृपाणपाणेर्धृतचर्मणस्तु नलस्य नालक्षि गतिर्जनेन ॥ ३२ ॥
 विद्यासु सर्वासु तथा चकार परिश्रमं राजसुतः क्रमेण ।
 निश्चायकं संशयितेऽर्थतत्त्वे मेने यथैनं निवहो गुरूणाम् ॥ ३३ ॥
 अथौषधिः कान्तिविशेषवृद्धेः साम्राज्यलक्ष्मीः सरपार्थिवस्य ।
 नीराजना विक्रमकुञ्जरस्य नलं सिषेवे नवयौवनश्रीः ॥ ३४ ॥
 पीयूषरश्मेरपहाय मध्यं भजेदुपान्तं यदि प(ल)क्षमलेखा ।
 नवोदितश्मश्रुलताभिरामं तदोपमीयेत मुखं नलस्य ॥ ३५ ॥

महोभुजां संयति निर्जितानां श्रियः करिष्यन्ति निवासमस्मिन् ।
 इतीव निश्चित्य विधिश्चकार प्रकामविस्तीर्णममुष्य वक्षः ॥ ३६ ॥
 नरेन्द्रसूनुः ऋशिमातिरेकात्परं न मध्येन जिगाथ सिहान् ।
 दृप्तारिवीरद्विपदारणेन नैसर्गिकेणापि पराक्रमेण ॥ ३७ ॥
 मौर्वीकिणश्यामिकया कृताङ्गमाजानु दीर्घं भुजयुग्ममस्य ।
 विलोकमानः परिपन्थिलोकः स्वे भाविनि श्रेयसि निःसृष्टहोऽभूत् ॥ ३८ ॥
 गाम्भीर्यमब्धि स्थिरता नगेन्द्रं प्रभा दिनेशं कमनीयतेन्दुम् ।
 अप्येकमेनं निखिलो गुणौघः परस्परस्पर्धितयेव भेजे ॥ ३९ ॥
 ततः स्वदोर्द्ध्व्यपरीक्षणाय कदाचिदभ्याशजुपां मुखेन ।
 शस्त्रेण साध्यं पृथिवीन्द्रसूनुः किञ्चिद्विधेयं पितरं ययाचे ॥ ४० ॥
 अथ क्षितिं वीक्ष्य जितामशेषां स्वेनैव धाम्ना निपधाधिनाथः ।
 दोर्दण्डकण्डूमपनोदयिष्यन्दिदेश सूनोर्मृगयाविहारम् ॥ ४१ ॥
 आपांसुकेलि प्रतिपन्नसख्यैरुपात्तशस्त्रैः सह मन्त्रिपुत्रैः ।
 विभ्रद्वनुः पार्श्वनिषक्ततूणः स वाहमारुह्य वनं प्रतस्थे ॥ ४२ ॥
 पतिः पृथिव्यास्तमनु प्रयातुं चमूचरानाटविकान्दिदेश ।
 स केवलं तान्पितृगौरवेण न कार्यवुद्धानुचरांश्चकार ॥ ४३ ॥
 नेत्राञ्चलैरेव मृगेक्षणानां निपीयमानाननचन्द्रलक्ष्मीः ।
 पुरीमतिक्रम्य नगोपकण्ठं खेलत्कुरङ्गं स्थलमाससाद ॥ ४४ ॥
 तथा स चक्रे भुवि मण्डलानि सव्यापसव्यानि तुरंगमेण ।
 यथा मृगैरप्यनवाप्य मार्गं तन्मध्ये एव भ्रमता व्यधायि ॥ ४५ ॥
 विहाय तेषां सरणि स भूयो हयं तथा तीव्ररयं चकार ।
 दूरं प्रयातानपि तानतीत्य यथा निवृत्तेषुभिराजवान् ॥ ४६ ॥
 इतस्ततो विद्रवता मृगाणां तेषां विपाणानि नलश्चकर्त्त ।
 संरोप्यमाणैर्विशिखैः शिरःसु पुनः सशृङ्गानिव तांश्चकार ॥ ४७ ॥
 ततन्तुरंगोद्धतधूलिचक्रं स्थलं परिक्षीणमृगं विहाय ।
 अग्रेसरैः कैश्चन कृष्णसौरैरादिष्टवत्सं वनं स भेजे ॥ ४८ ॥

कुरङ्गकैः कीर्णनिकुञ्जगर्भं भुजंगमैः शंसितभूमिरन्ध्रम् ।
 शाखामृगैर्लङ्घिततुङ्गशाखं खगैः समासादितपादपात्रम् ॥ ४९ ॥
 सिंहैः समाक्रान्तदरीविशेषं तरक्षुभिः काङ्क्षितसान्द्रकक्षम् ।
 विगाहमानं परितो नलेन विनीतवत्काननमावभासे ॥ ५० ॥ (युग्मम्)
 प्रतिखनाक्रान्तदिगन्तरेण ज्याकृष्टिघोषेण गणो मृगाणाम् ।
 तमेव सर्वत्र विशङ्कमानः पाशैर्विना बद्ध इवावतस्थे ॥ ५१ ॥
 प्रवेष्टुकामानिव भीतिवेगात्क्षितिं मुखैरुल्लिखतो वराहान् ।
 फूत्कारघोषेण निवेद्यमानानन्ददर्शं दूरादवनीन्द्रसूनुः ॥ ५२ ॥
 तरस्विना तेन नृपात्मजेन विकृष्य चापं कुतुकाद्विमुक्तैः ।
 नीरन्ध्रमङ्गेषु शरैर्निखातैः प्रापुः श्रियं शलकिनां वराहाः ॥ ५३ ॥
 धनुर्मृता तेन शरो विमुक्तः शिक्षाविशेषादविशीर्णवेगः ।
 प्रदीर्घपङ्क्तिः कचिदेकपद्यामेकोऽपि यूथं विभिदे मृगाणाम् ॥ ५४ ॥
 वाहद्विषां निष्पततां पुरस्ताद्विषाणचक्रं स तथा चकर्त ।
 अभ्याशभाजोऽपि विलोक्य वाहान्द्वेषं यथैते सफलं न कुर्युः ॥ ५५ ॥
 स वाणवर्त्मन्यपि वर्तमानान्कपीनमुञ्चत्करुणार्द्रचेताः ।
 संरक्षतः स्वावयवानुपेक्ष्य कण्ठेषु डिम्भानवलम्बमानान् ॥ ५६ ॥
 निकुञ्जलीनः क्षुधितस्तरक्षुर्विक्रम्य जग्राह मृगं न यावत् ।
 नृपात्मजस्तावदुपेत्य वेगादुद्ग्रथ्य कुन्तेन तमुद्धभार ॥ ५७ ॥
 अलङ्घितः कापि जवातिरेकाच्चमूचरैः सान्द्रमहीरुहेषु ।
 भ्रमन्वनान्तेषु मृगानुसारी पद्माकरं कंचिदसौ ददर्श ॥ ५८ ॥
 किंचिन्निपीतक्लमवारिविन्दुः सरोजसंसर्गवतानिलेन ।
 स तस्य तीरे सुखसुप्तहंसे नरेन्द्रसूनुः सुचिरं चचार ॥ ५९ ॥
 मुखे प्रियायाः प्रणयानुबन्धाद्दालं मृणालाङ्कुरमर्पयन्तम् ।
 सरोजिनीपत्रनिषण्णमेकं हिरण्मयं हंसमसौ ददर्श ॥ ६० ॥
 तं धारयिष्यन्नविपन्नमेव संमोहनाखं स समाददे च ।
 लताश्रितानां वनदेवतानां शुश्राव वाक्यं च मनोज्ञमेतत् ॥ ६१ ॥

चापादपाकृष्य नरेन्द्रसूनो शिलीमुखं तूणमुखे निधेहि ।
 संपादयिष्यत्ययमीप्सितं यत्तवानुरूपं तनुरूपलक्ष्म्याः ॥ ६२ ॥
 ततस्तदाकर्ण्य वचः कुमारः सविस्मयं तद्विदधे तथैव ।
 उपेत्य हंसः सुविदूर एव निपेदिवानित्यमुदाजहार ॥ ६३ ॥
 मधुद्विपो नाभिसरोजजन्मा निर्माणशिल्पी जगतां त्रयाणाम् ।
 त्रयीलतोन्मीलनमूलकन्दः करोतु देवस्तव मङ्गलानि ॥ ६४ ॥
 त्रैलोक्यभर्तुः कमलासनस्य विमानधुर्याधिपतित्वलाभात् ।
 सरक्षयक्षःसुरकिंनरेषु लोकेषु पूज्या मम तातपादाः ॥ ६५ ॥
 स्वकर्म मां शिक्षयता विमाने पित्रा नियुक्तं क्षणमप्यवेक्ष्य ।
 निजासनाम्भोरुहकेसरैर्मै श्रमापनोदं कुरुते विरिञ्चिः ॥ ६६ ॥
 स्नानोन्मुखीनां सुरसुन्दरीणां काश्मीरपङ्कैः परिपिञ्जरेषु ।
 अदूरमन्दारतरुप्रसूनैः समीरमुक्तैः सुरभीकृतेषु ॥ ६७ ॥
 दिक्कुञ्जराणामविरामपातैर्मदाम्बुभिः कर्तुरितोदरेषु ।
 चरामि सार्धं सहचारिणीभिः स्वर्गापगायाः पुलिनान्तरेषु ॥ ६८ ॥ (युग्मम्)
 कौमारमारम्य सुताः सुराणां जयन्तमुख्या अपि बद्धसख्याः ।
 तथापि भूयांस्तव दर्शनोत्थश्चित्तेऽपि संमाति न मे प्रमोदः ॥ ६९ ॥
 न मानसे नैव सुमेरुशृङ्गे न नन्दने नापि गृहे विरिञ्चेः ।
 न कापि गन्तुं वलते मनो मे त्वया सनाथामवर्णा विहाय ॥ ७० ॥
 सख्यं त्वया साधयितुं ततो मां स्पृहातिरेकस्तरलीकरोति ।
 पुष्पेषुपुष्पाकरयोरिवास्तु तदावयोः स्याद्यदि कौतुकं ते ॥ ७१ ॥
 ततः समास्थाय स मौनबन्धं मन्दाकिनीपुष्करगन्धभाजा ।
 अमार्जयत्पक्षपुटानिलेन तदङ्गलङ्गानि रजांसि हंसः ॥ ७२ ॥
 भवादृशानां मनुजेषु सख्यं मनोरथानामपि दूरवर्ति ।
 तदद्य संपादयतो विधातुरहेतुकोऽयं मयि पक्षपातः ॥ ७३ ॥
 मृगार्थमित्थं भ्रमतो वनेषु देवादभूद्यस्त्वयि सख्यबन्धः ।
 स एष पापाणकणाञ्जिघृक्षोः करोदरे मौक्तिकपुञ्जपातः ॥ ७४ ॥

अद्य प्रभृत्येव सखा त्वमेकः प्रेमास्पदं स्वादपि जीवितान्मे ।
 इति ब्रुवन्नेव नरेन्द्रसूनुः करेण कण्ठे खगमाममर्श ॥ ७५ ॥
 इत्थं प्रसादाभिमुखेन धात्रा निर्यत्नमावर्जितसख्यबन्धौ ।
 तौ तस्थतुस्तत्र मुहूर्तमात्रं परस्वराभाषणकौतुकेन ॥ ७६ ॥
 स्वस्त्यस्तु ते संप्रति साधयामि निवेदितं यद्वनदेवताभिः ।
 संतर्पयिष्यामि दृशौ वयस्य भूयस्तवालोकरसायनेन ॥ ७७ ॥
 जाता दिनश्रीर्जरती तदेष गृहानुपैतुं समयस्तवापि ।
 इत्थं वचः कर्णपथाभिराममुदीर्य हंसो वियदुत्पपात ॥ ७८ ॥
 अतीतदृग्बर्त्मनि हेमहंसे क्रमादुपेतेषु चमूचरेषु ।
 शरीरमात्रेण पुरं प्रतस्थे नलोऽन्वगच्छन्मनसा तमेव ॥ ७९ ॥
 प्रेम्णाह्वयन्तीमिव दीर्घदीर्घैः प्रदोषशङ्खध्वनिभिर्विदूरात् ।
 संध्यांशुदम्भादनुबद्धरागां नलः प्रपेदे कुलराजधानीम् ॥ ८० ॥
 तदद्भुतं तस्य वनान्तवृत्तं सुहृत्सु शंसत्सु परस्वरेण ।
 स्मरन्मुहुः स्वर्णविहंगमस्य निशामनैषीन्निषधेन्द्रसूनुः ॥ ८१ ॥
 वनेषु तस्याचरितं चरेण विज्ञाय राज्ञो भृशमुत्सुकस्य ।
 प्रत्यूषकृत्यं विधिवद्विधाय मूर्ध्ना ववन्दे चरणौ कुमारः ॥ ८२ ॥
 अथाभिनन्द्यात्मजमादरेण दोर्म्यां परिष्वज्य पतिः पृथिव्याः ।
 मौलेष्वमात्येषु दृशौ निवेश्य प्रमोदवाग्पाकुलमित्युवाच ॥ ८३ ॥
 गुणैरुदारैर्विनयावतंसैर्निरस्तसाम्येन भुजौजसा च ।
 आरूपितोऽहं धुरि पुत्रभाजां वत्स त्वयाविष्कृतपौरुषेण ॥ ८४ ॥
 अद्यप्रभृत्येव नरेन्द्रलक्ष्मीर्मयानुशिष्टास्तु वशंवदा ते ।
 श्रेयस्तपःसाधनमेव राज्ञां ज्ञातानुभावेषु तनूद्भवेषु ॥ ८५ ॥
 तदेष रक्षाविधये प्रजानां नक्तंदिवं जाग्रदवाप्तखेदः ।
 धुरं धरिञ्च्यास्त्वयि संनिवेश्य चिराय विश्राम्यतु वीरसेनः ॥ ८६ ॥
 निवार्यमाणोऽपि मुहुः प्रणम्य नलेन बद्धाञ्जलिसंपुटेन ।
 निवेश्य तस्मिन्नवनीन्द्रलक्ष्मीमुपाददे लक्ष्म तपोधनानाम् ॥ ८७ ॥

स वाप्पमोक्षैरपि न क्षमोऽभूत्पितुः समारम्भनिवर्तनाय ।
 विपर्ययं नैति महात्मनां हि प्रतिश्रुतोऽर्थः प्रतिबन्धकेन ॥ ८८ ॥
 अनुप्रयातः सह पौरवर्गैर्नलेन पर्यश्रुविलोचनेन ।
 चिरावृतः क्ष्मातिलकः प्रतस्थे तपोवनं निर्विषयाभिलाषः ॥ ८९ ॥
 शोकाग्निवेगं वचनामृतेन चिरान्मृदूकृत्य नृपः सुतस्य ।
 तं पौरमुख्यैः स्वपुरं प्रवेप्य चकार वश्येन शरीरवृत्तिम् ॥ ९० ॥

वैखानसैर्मुनिजनैरभिनन्द्यमानः

संसिद्धिमाप तपसः किल वीरसेनः ।

भेजे नलस्त्वखिलपार्थिवमौलिरत्नै-

र्नाराज्यमानचरणः पृथिवीन्द्रलक्ष्मीम् ॥ ९१ ॥

इति श्रीसाधिविप्रहृिकमहापात्रश्रीकृष्णानन्दकृतौ सहृदयानन्दे महाकाव्ये नलचरिते
 नलसाम्राज्यलाभो नाम प्रथमः सर्गः ।

द्वितीयः सर्गः ।

तोऽभ्यपिञ्चन्विधिवन्नलं द्विजाः सतां प्रमोदात्तरलं मनोऽभवत् ।
 कार लक्ष्मीः पदमस्य वक्षसि प्रपेदिरे संपदमूर्जितां प्रजाः ॥ १ ॥
 न्द्रलक्ष्म्याः परिरम्भसंभवां तथा न भेजे मुदमूर्जितां नलः ।
 तुः सपर्याविरहेण संभृतां यथोपलेभे परितापसंपदम् ॥ २ ॥
 पि स्वयं पार्थिवनीतिपारगः स मन्त्रिणां संमतिमन्ववर्तत ।
 धूदयासादितवृद्धिरम्बुधिर्न जातु वेलामभिलङ्घ्य गच्छति ॥ ३ ॥
 तोदये सीदति कैरवं रवौ तुपारभानौ कमलं निमीलति ।
 शेषमुच्चैर्मुदमाददे जगन्निषेव्यमाणे तु नले नृपश्रिया ॥ ४ ॥
 तोदयेनेव सहस्रभानुना स्वमण्डलं तेन समन्वरज्यत ।
 मुप्य तेजस्तु विसारिसर्वतः परं द्विपामेव बभूव दुःसहम् ॥ ५ ॥
 रीरभाजां करणीयसाक्षिणः परेषु मित्रेषु च तुल्यवृत्तयः ।
 चेरुरेतस्य दिने दिने चराः करास्तुपारेतरदीधितेरिव ॥ ६ ॥
 विश्य रन्ध्राणि तनून्यपि द्विपामुदीरयामास स वृत्तिमौरगीम् ।
 रांसि तुद्गान्युपनीय नम्रतां वितेनिरे तत्र परे तु वैतसीम् ॥ ७ ॥

अपि त्रिलोकीं विजहार लीलया निरर्गलं दोर्द्रविणार्जितं यशः ।
 अमुष्य मन्त्रस्तु कदाचिदाययौ न कर्णमूलान्यपि पार्श्ववर्तिनाम् ॥ ८
 यथेन्द्रियाणां निवहो निजं निजं विहाय नान्यं विषयं निषेवते ।
 तथा जनस्तेन कृतानुशासनः पथः स्वकीयादपरं न शिश्रिये ॥ ९
 निरूपिते वर्त्मनि शास्त्रचक्षुषा पदं वितन्वन्नकृताङ्गपीडनः ।
 अणीयसोऽपि प्रकटीकृताङ्कुरानलुण्ठयत्क्षमातिलकः स कण्टकान् ॥ १
 निरर्गलं शैलवनाभिगामिनीमपीडयन्नेव करेण गामसौ ।
 वृषं पुरस्कृत्य समीहितं दुहन्नदृष्टपूर्वा स्फुटमाप गोपताम् ॥ ११ ॥
 न केवलं दण्डभयाज्जनोऽखिलस्तदाभवत्तत्करतापसंमुखः ।
 अभून्न तादृग्विषयोऽपि देहिनां मनोरथो येन जगाम वन्ध्यताम् ॥ १२ ॥
 निरङ्कुशस्तस्य यशोमतङ्गजः प्रतापसिन्दूररजोरुणाननः ।
 निरस्य यन्तारमितस्ततश्चरन्नरिद्विपानां समशोषयन्मदम् ॥ १३ ॥
 इति व्यपास्य व्यसनान्यनारतं प्रपास्यतस्तस्य मही महीभुजः ।
 उपायनीकर्तुमिवावनीरुहां प्रसूनकोपादुदभून्नवो मधुः ॥ १४ ॥
 शरीरभाजां जनयिष्यते मुदं निदेशलाभादिव मेदिनीपतेः ।
 न वासरस्तीव्रतरातपोऽभवन्निशापि नातीव तुषारदूषिता ॥ १५ ॥
 अनु प्रतस्थे मलयाद्रिमारुतस्त्विषांपर्तिं प्रस्थितमुत्तरां दिशम् ।
 विहाय मार्गं महनीयतेजसां निजेच्छया चेष्टितुमुत्सहेत कः ॥ १६ ॥
 सरोरुहाणां सुहृदां पराभवादवाप्तविद्वेष इवानुवासरम् ।
 क्रमेण संपादितपाटवैः करैर्जहार नीहारपरम्परां रविः ॥ १७ ॥
 विलोक्य रत्नाकरमेखलां भुवं स्ववंशकेतावनुरागिणीं नलः ।
 प्रमोदलाभादिव शीतदीधितिः प्रसादसंपत्तिमवाप कामपि ॥ १८ ॥
 हितं प्रजानां सततं विधित्सतः क्षणप्रदानार्थमिवास्य भूपतेः ।
 निरस्य रात्रेः परिणाहसंपदं रविर्दिनं द्राघयितुं प्रचक्रमे ॥ १९ ॥
 लताः परीरम्भमवाप्य निर्भरं नभस्वतश्चन्दनशैलजन्मनः ।
 समुल्लसन्नूतनपल्लवच्छलाद्यजृम्भयन्रागमिवान्तरं वहिः ॥ २० ॥

विचुम्बनेऽपि क्षमतामनागता वितन्वती केवलमुत्सवं दृशोः ।
 बभूव मुग्धा सहकारमञ्जरी पिकस्य मौनव्रतभङ्गने पटुः ॥ २१ ॥
 मयैव कृत्स्नं जगदद्य निर्जितं वयस्य दूरेऽस्तु शरव्ययस्तव ।
 इतीव पुंस्तोकिलकूजितच्छलादुदीरयामास मधुर्मनोभवम् ॥ २२ ॥
 प्रसूनसौरम्यहरं समीरणं नियन्तुमभ्युत्सुकतामुपागताः ।
 विलोलपुष्पंधयमण्डलीमिपादुदक्षिपन्पाशमिवायसं द्रुमाः ॥ २३ ॥
 परागपूरैः करिकेसरोद्भवैः पिशङ्गिताङ्गः समदो मधुव्रतः ।
 चिरं वितन्वन्नपि चाटुचातुरीं विभृश्य दीर्घं प्रिययान्वगम्यत ॥ २४ ॥
 लताः परिष्वज्य हठान्नमस्वता विमुच्यमानाः प्रतिलोलपल्लवाः ।
 मधुव्रतौघैश्चपलैर्विरोजिरे विमर्दमुक्तैः कवरीभरैरिव ॥ २५ ॥
 परिप्लवा मूर्ध्नि लवङ्गवीरुवः शिलीमुखालिः सुतरां व्यराजत ।
 नमस्वता चन्दनशैलतश्चिरादुपेत्य मुक्ता किमु वेणिरायता ॥ २६ ॥
 निसर्गशोणैर्ललितः सपल्लवैर्नवैरशोकः स्तत्रकैरशोभत ।
 निचीयमानः श्वसितैर्वियोगिनां मनोभवाग्निः किमु राशितां गतः ॥ २७ ॥
 निराकृतः कण्टकमालया त्रहिः समाहृतः सौरभसंपदान्तिकम् ।
 बभूव रोलम्बयुवा न चुम्बितुं प्रभुर्विमोक्तुं च सुवर्णकेतकीम् ॥ २८ ॥
 इति प्रगल्भे सुरभौ निरङ्कुशं पिकस्वनैर्गीयति मन्मथस्तवम् ।
 हिरण्मयं पत्रिणमेव तं स्मरन्नरंस्त भावेषु न केषुचिन्नलः ॥ २९ ॥
 अपाकरिष्यन्नथ मानसीं रुजं नृपः कदाचिद्रूहदीर्घिकां ययौ ।
 जवातिरेकादवितर्कितागतिः स चोपतस्ये पतगोत्तमः पुरः ॥ ३० ॥
 ससंभ्रमं तौ नयनातिथीकृतौ परस्परं कल्पितवन्धुसत्क्रियौ ।
 मिथः कथालापरसायनैरुभौ निपेदतुः कापि निकुञ्जमन्दिरे ॥ ३१ ॥
 सुरापगाशीकरसङ्गशीतलं पतंगमुत्सङ्गतले निवेशयन् ।
 विगांपतिः प्रेमवशाद्विसाङ्करं करेण तस्याधिमुखं न्यवेशयत् ॥ ३२ ॥
 अनन्तरं स्मेरसरोजसोदरे मुखे नरेद्रस्य निवेश्य लोचने ।
 युधारसस्यन्दि मनोहरं क्षणादवोचदित्यं वचनं विहंगमः ॥ ३३ ॥

अवाप नूनं परिपाकसंपदं वसुंधरायाश्चिरसंचितं तपः ।

पुरंदरं द्यौरिव येयमीश्वरं सखे भवन्तं समुपस्थिता स्वयम् ॥ ३४ ॥

दिने दिने किंनरसुन्दरीजनैः सुखोषितैः कल्पमहीरुहामधः ।

अनन्यसामान्यतया सकौतुकं सुधांशुशुभ्रं तव गीयते यशः ॥ ३५ ॥

कथाप्रसङ्गेन वयस्य भूभुजां गुणोत्तरं पृच्छति वृत्रवैरिणि ।

उदाहरन्ति प्रथमं सकौतुकाः पुनः पुनस्त्वां सुरसिद्धचारणाः ॥ ३६ ॥

अहं च साम्राज्यसुखेऽपि निःस्पृहं मनस्त्वदीयं मयि दूर्वर्तिनि ।

विदन्नपि त्वामपहाय यच्चिरं चरामि दूरे शृणु तत्र कारणम् ॥ ३७ ॥

यदैव पूर्वं वनदेवतामुखैर्न्यवेदयं साधयितुं त्वदीप्सितम् ।

तदैव लोकोत्तररूपशालिनीं तवोपनेतुं महिषीमचिन्तयम् ॥ ३८ ॥

ततोऽनुरूपां तव रूपसंपदः पुरंदरस्यापि पुरे मृगीदृशम् ।

अपश्यतः स्वीकृतभङ्गशङ्किनः कृतं पदं चेतसि चिन्तया मम ॥ ३९ ॥

कदापि सेवावसरे दिवौकसां मनोभवं प्राञ्जलिमग्रतः स्थितम् ।

उपास्यमानः सुरसुन्दरीजनैः कुतूहलादित्थमुवाच वासवः ॥ ४० ॥

जगन्नयेऽस्मिन्नितरेतराधिकाः [सहस्रशः] सन्ति मनोरमाः स्त्रियः ।

वशंवदं विश्वममूर्ध्वितन्वते त्वयोपदिष्टैस्तु विलासचेष्टितैः ॥ ४१ ॥

ततः प्रसूनाशुग वामचक्षुषां विशेषितत्वं त्वमवैषि केवलम् ।

निरस्य दाक्षिण्यमुदाहरस्व तां गुणैः स्वरूपेण च या विशिष्यते ॥ ४२ ॥

निजेषु रूपातिशयेषु संशयं प्रयाति वृन्दारकसुन्दरीजने ।

कुतूहलेनोत्तरलेषु नाकिनां गणेष्वनङ्गः शतमन्युमब्रवीत् ॥ ४३ ॥

जगन्नये किंचिदपीह विद्यते न ते सहस्राक्ष परोक्षतां गतम् ।

तथापि यन्मामनुयोक्तुमीहसे विधेयतां मे सफलीकरोषि तत् ॥ ४४ ॥

पुरी विदर्भा विदितैव ते विभो निजैर्गुणैर्या विजिगीषते दिवम् ।

भुनक्ति तां वैरिषु भीमविक्रमः प्रभुर्भुवो भीम इति प्रथां गतः ॥ ४५ ॥

सुतां स लेभे कमनीयविग्रहां प्रसाद्य भक्त्या दमनाह्वयं मुनिम् ।

अतोऽस्य नास्त्रैव कृतोपलक्षणा जनेन साभूद्दमयन्त्युदीरिता ॥ ४६ ॥

असौ जगन्नेत्रचकोरचन्द्रिका विसारिलावण्यतरङ्गदीर्घिका ।
 अलङ्कना नातिचिरात्कृशोदरी वयोविशेषेण मदेकवन्धुना ॥ ४७ ॥
 कुनूहलेनोत्तरलो यदा विधिः शिरीषपुष्पादपकृष्य मार्दवम् ।
 करिष्यते काञ्चनयष्टिगोचरं वपुस्तदास्यास्तुलनामुपैष्यति ॥ ४८ ॥
 निसर्गसौरभ्यदरिद्रतां यदा कलापिनः पिच्छभरं विमोक्षयति ।
 मृगीदृशोऽस्याश्चिकुरोत्करश्रियस्तदोपमानं सुलभं भविष्यति ॥ ४९ ॥
 सुधामयूखेऽपि कलङ्कदूषिते प्रदोषसंकोचिषु पङ्कजेष्वपि ।
 विलज्जितः शिल्पमदोद्गुरो विधिर्व्यधत्त तस्याः कमनीयमाननम् ॥ ५० ॥
 गैरर्मदीयैरपि कुण्ठता श्रिता वशीकृतान्तःकरणेषु केषुचित् ।
 मृगीदृशोऽस्यास्तु दृगन्तविभ्रमः करोति तेषामपि धैर्यविच्युतिम् ॥ ५१ ॥
 कुरङ्गमुत्सङ्गशयं शरद्विधुर्विधूय धत्ते यदि तद्दृशौ परम् ।
 मृगेक्षणयाश्चटुलाक्षमाननं तदा निकामं तुलनामुपैष्यति ॥ ५२ ॥
 निर्मालयन्त्यारुणरत्नदीधितिं विलज्जयन्त्या नवपल्लवश्रियम् ।
 समुल्लसन्त्याधरकान्तिसंपदा विक्रासिन्बधूकमधः करोति सा ॥ ५३ ॥
 इमौ मृदू निर्भरमसि कर्कशं स्थितिः सहाभ्यां मम नैव सांप्रतम् ।
 इतीव तस्याः परिणाहसंपदा भुजौ विदूरं नुदति स्तनद्वयम् ॥ ५४ ॥
 तदीयमालोहितपाणिपल्लवं शिरीषमालामृदुलं भुजद्वयम् ।
 विदम्बयन्माति मृणालकाण्डयोरधोमुखसोरसरोजयोः श्रियम् ॥ ५५ ॥
 विधाय मध्यं सुतनोन्तथा तनुं बभूव तद्भङ्गभयाकुलो विधिः ।
 यदेप पश्चात्त्रिवलीमिपादमुं चकार हैमैर्वलयैर्वृतं त्रिभिः ॥ ५६ ॥
 परस्परस्याम्पदलङ्घनैपिणोर्निवारणाय स्तनयोर्मृगीदृशः ।
 तनूरुहश्रेणिमिपान्नवं वयः करोति सीमानमिवानयोरधः ॥ ५७ ॥
 किमुच्यतेऽस्याः प्रथिमा नितम्बयोर्धदत्र दृष्टिः पतिता विलासिनाम् ।
 चिरं परिभ्रम्य कुतूहलाद्भृशं श्रमादिवान्यत्र न गन्तुमिच्छति ॥ ५८ ॥
 निरस्तरम्भातरुरामणीयकं तदीयमूरुद्वितयं विचिन्तयन् ।
 अनादरोऽहं विपयान्तरे मुहुः करोम्यस्याकुटिलेक्षणां रतिम् ॥ ५९ ॥
 विकन्तैरर्लाहितपङ्कजैस्तुलां विलोक्य पादद्वितयं दमस्वसुः ।
 गुणाधिकं कर्तुमिदं समुत्सुकश्चकार धाता नखमु(मौ)क्तिकाङ्कितम् ६०

अशेषलावण्यनिधानभाजनं जगन्नयीमोहनसिद्धभेषजम् ।
 प्रजासृजः शिल्पमहीरुहः फलं वपुस्तदीयं प्रतिभाति मे हृदि ॥ ६१ ॥
 इति स्वयं तां स्मृतिजन्मना स्तुतां विचिन्तयन्तः पृथिवीन्द्रनन्दिनीम् ।
 स्वधैर्यवन्धेष्वभवन्ननीश्वराः पुरंदराद्याः ककुभामधीश्वराः ॥ ६२ ॥
 तथागतांस्तानवलोक्य दिक्पतीन्विमृश्य वाक्यं रतिवल्लभस्य च ।
 परस्परस्यापि मुखावलोकने विलज्जमानाः सुरसुभ्रुवोऽभवन् ॥ ६३ ॥
 शरत्तुपारद्युतिविम्बसोदरं तिलोत्तमायास्तमसा वृतं मुखम् ।
 स्वदेहसौन्दर्यविशेषसंभृतो मदालसायाः शिथिलोऽभवन्मदः ॥ ६४ ॥
 अभूदभिध्यानपरेव निश्चला सुलोचना मुद्रितलोचनोत्पला ।
 प्रदीर्घनिःश्वासविधूसराधरा स्थिता सखीमध्यगता सुमध्यमा ॥ ६५ ॥
 अपि त्रिलोकीबहुमानभाजनं न मेनकामानयदात्मनो वपुः ।
 निवेश्य नेत्रद्वितयं स्वपादयोरलम्बुसालम्बत पार्श्वगां सखीम् ॥ ६६ ॥
 अनिन्ददाशु त्रिदशाभिनन्दितं कलावती केलिकलासु कौशलम् ।
 अशेषवृन्दारकदृष्टिबन्धनं सुविभ्रमा विस्मरति स्म विभ्रमम् ॥ ६७ ॥
 कपोलविम्बं परिघूर्णितालकं निधाय पङ्केरुहसोदरे करे ।
 चिराय चित्रार्पितयेव निश्चलं स्थितं सखीसंसदि चित्रलेखया ॥ ६८ ॥
 निरायताभिः श्वसितानिलोर्मिभिर्विधुन्वती केलिसरोरुहं मुहुः ।
 हृतेव कासारजलात्कुमुद्वती शशिप्रभासीत्तरसैव निष्प्रभा ॥ ६९ ॥
 अधारयद्वासवधैर्यलोपिनी न जीवितेऽपि स्मरजीविता मनः ।
 अहारयञ्ज्यम्बकचित्तहारिणी विदग्धतां गीतिषु मञ्जुगीतिका ॥ ७० ॥
 लास्येष्वप्सरसां निरस्य कुतुकं संचिन्त्य भैमीं मुहुः
 स्वं स्वं धाम पुरंदरप्रभृतयः सर्वे ययुर्निर्जराः ।
 त्वत्कार्यं हृदये निधाय सपदि प्राप्तस्त्वरां भूयसीं
 क्षोणीन्द्र त्रिदिवादवातरमहं रम्यां विदर्भामनु ॥ ७१ ॥
 इति श्रीसाधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये
 नलचरिते हसदर्शनो नाम द्वितीयः सर्गः ।

तृतीयः सर्गः ।

तास्तास्ततो दिविपदामवगाह्य वीथीः
 पाथोमुचामपि पथस्तरसावतीर्थ ।
 सौधैः सुधांशुधवलैस्त्रिदिवं हसन्ती
 दृष्टा मया नरपते नगरी विदर्भा ॥ १ ॥
 भैमीविलोकनसमुत्सुकमानसेन
 तस्यां मया विचरता क्वचिदप्यदर्शि ।
 मध्ये विलाससरसः स्फटिकावनद्धं
 नातिप्रभूतपरिचारमगारमेकम् ॥ २ ॥
 आकल्पशून्यवपुषं मणिभूषणेषु
 विद्वेषिणां प्रियसखीभिरुपाहृतेषु ।
 आलेख्यवत्फलकमेव निरीक्षमाणां
 तां तत्र भीमनृपतेस्तनयामपश्यम् ॥ ३ ॥
 आकर्णिताधिकगुणामवलोक्य भैमीं
 भूषां विनापि नयनोत्सवमावहन्तीम् ।
 संभावितं हृदि मया मदनस्य जाड्यं
 लावण्यवर्णनविधौ वरचर्णिनीनाम् ॥ ४ ॥
 किञ्चिद्विषण्णवदनामिव तां विभाव्य
 तद्भावमिद्धितलवैरवधारयिष्यन् ।
 आसन्नपङ्कजवनेषु निवद्धनीडैः
 प्रक्रीडितोऽस्मि सह तत्र विलासहंसैः ॥ ५ ॥
 मन्दादरा मधुरभाषिणि केलिकीरे
 निष्कौतुका कलरुतास्वपि सारिकासु ।
 आसाद्य मां वचसि मानुषनिर्विशेषं
 किञ्चित्कुतूहलवती मयि सा तदासीत् ॥ ६ ॥
 अत्रान्तरे सरभसं समुपेत्य काचि-
 दन्तर्विजृम्भितविषादवशंवदायाः ।

तस्याः क्षितीन्द्रदुहितुः सविधं प्रपन्ना
 प्रेमानुबन्धमधुरां गिरमित्यवादीत् ॥ ७ ॥
 शून्या कुरङ्गमदपत्रविशेषकेण
 गण्डस्थली परिणमल्लवलीविपाण्डुः ।
 नैषा कथं विषहते विरहं कृशाङ्गि
 शोणारविन्दसुहृदः करपल्लवस्य ॥ ८ ॥
 आवर्जितैर्निजकरेण सखि त्वदीयै-
 भृङ्गारवारिभिरभूदभिर्वाधिता या ।
 उज्जृम्भमाणमुकुला नरमालिकापि
 नैषा कथं वितनुते नयनोत्सवं ते ॥ ९ ॥
 आलक्ष्यमुग्धमुकुलां सहकारशाखां
 तन्वीं निपीडयति निष्करुणः पिकोऽयम् ।
 व्यालोलमञ्जुवलयस्वनमांसलाभि-
 नैनं निवारयसि किं करतालिकाभिः ॥ १० ॥
 आमोदलोलुपतया परिहृत्य पुष्पं
 पुष्पंधयाः सरभसं समुपेत्य दूरात् ।
 पर्याकुलाः पुनरमी विनिवर्तमानाः
 संसूचयन्ति तव निःश्वसितेषु तापम् ॥ ११ ॥
 उत्तंसितेष्वपि तमालदलेषु लोल-
 मालोक्य यं सखि कुतूहलमातनोषि ।
 त्वां वीक्ष्य खिन्नहृदयां निहितं मुखेऽपि
 दर्माङ्कुरं त्यजत एष कुरङ्गशावः ॥ १२ ॥
 कौतूहलात्करतले विनिवेश्य मुग्धं
 वैदग्ध्यभङ्गिषु गिरां सखि यं व्यनैषीः ।
 त्वां मौनमास्थितवतीमवलोक्य सोऽयं
 क्रीडाशुकोऽपि नववद्ध इवास्ति मूकः ॥ १३ ॥

उत्कृजितेन मधुरेण समाह्वयन्ती-
 मग्रे गतां सहचरीमपि नानुयाति ।
 चञ्चूपुटे तव करेण समर्प्यमाणं
 मुग्धे मृणालमभिकाङ्क्षति केलिहंसः ॥ १४ ॥
 नैसर्गिकीं कनकचम्पकसोदरीं ते
 कान्तिं विलुम्पति कुतः सखि पाण्डुतेयम् ।
 तन्त्रि त्वमेपि पुनरेव कुतस्तनुत्वं
 कुल्येव भानुकिरणैः कलिता निदाघे ॥ १५ ॥
 इत्थं तथा निगदिते शतशोऽपि सख्या
 नाख्यायि किञ्चिदपि तत्र नरेन्द्रपुत्र्या ।
 अन्या तु भावंमुपलब्धवती तदीयं
 काचिन्त्यवेदयदिदं वचनं वयस्या ॥ १६ ॥
 रूपादिभिर्गुणगणैरत्तुरूपमस्या-
 स्तातश्चिराय विमृशन्वरमात्मजायाः ।
 आलेख्यकर्मकुशलैः फलकेषु कृत्स्ना-
 नालेख्यत्क्षितिभुजः प्रथितान्ववायान् ॥ १७ ॥
 कौतूहलेन फलकेषु मयाहृतेषु
 क्षोणीभृतो विलिखितान्निपुणं निरूप्य ।
 आसीद्वियं त्रिजगतामभिनन्दनीये
 कुत्रापि यूनि विनिवेशितचित्तवृत्तिः ॥ १८ ॥
 खदोज्ज्वितामपि तनूमवसादयन्ती
 विश्वं निरावरणमेव तिरोदधाना ।
 निद्रां विनापि नयने विनिमीलयन्ती
 चिन्ता पदं कृतवती हृदये ततोऽस्याः ॥ १९ ॥
 एणीदृशः प्रबलनापभयादिवास्याः
 श्वासानिलाः प्रतिमुहः प्रसरन्ति ढरम ।

वाष्पाम्बुवीचिषु निमज्जनकातरेव
 निद्रा दृशोर्न सविधेऽपि पदं विधत्ते ॥ २० ॥
 उज्जृम्भते भृशमुशीरविलेपनेन
 धत्ते रुषं कमलिनीदलमारुतेन ।
 अन्तःस्थमेव सुभगं सततं स्सरन्त्याः
 संताप एष सुतनोर्वत दुर्निवारः ॥ २१ ॥
 ज्योत्स्नीषु चन्द्रमवलोकितुमक्षमेयं
 लोलेक्षणा नयनयुग्ममवाञ्चयन्ती ।
 वीक्षाननं स्तनतटे प्रतिबिम्बितं स्वं
 तच्छङ्कया सपदि वेपथुमातनोति ॥ २२ ॥
 एषा निसर्गसुकुमारतनू विशेषा-
 त्क्षामा स्सरेण विषहेत कथं भरं मे ।
 इत्थं विचिन्त्य किमु निर्गलितं कराभ्यां
 क्षोणीतले लुठति कङ्कणयुग्ममस्याः ॥ २३ ॥
 नीरन्ध्रमावृणुत कैरविर्णीं समेताः
 क्षौमाञ्चलैः सरभसं समुपेत्य सख्यः ।
 एषापि नाहमिव दाहवशंवदास्तु
 संप्रत्यपि प्रणयिनी हतचन्द्रिकासु ॥ २४ ॥
 पानाय चन्द्रमहसामसकृद्विलोलः
 चञ्चूपुटस्तव चकोर पुरेव मा भूत् ।
 एतेषु संप्रति सुधामपसार्य सद्यः
 प्राणापहारि गरलं हि विधिर्व्यधत्त ॥ २५ ॥
 मुञ्चन्ति मुर्मुर्कणान्मरुतस्त एव
 तान्येव कोकिलरुतानि तुदन्ति कर्णौ ।
 सख्यः किमेतदिति निःसहमालपन्ती
 निद्रां न विन्दति नरेन्दसुता निशासु ॥ २६ ॥

स्मेरेषु चन्द्रकिरणैर्वडभीगृहेषु
 धौतेषु चन्दनरसैर्मणिकुट्टिमेषु ।
 आरामसीमसु घनद्रुमशीतलासु
 कुत्रापि निर्वृतिरभून्न विदर्भजायाः ॥ २७ ॥
 इत्थं रहस्यमभिधाय शनैर्वयस्या
 तत्कालयोग्यमुपचारविधिं विधित्सुः ।
 आहृत्य केलिसरसः सरसैर्भ्रदिष्टैः
 पाथोजिनीकिसलयैः शयनं व्यधत् ॥ २८ ॥
 तस्मिन्निसर्गशिशिरेऽपि मृगीदृशोऽस्याः
 पाथोजिनीकिसलयास्तरणे लुठन्त्याः ।
 आसीन्न निर्वृतिलवः शफराङ्गनायाः
 कुल्याम्भसीव रविदीधितिदीपितायाः ॥ २९ ॥
 सान्द्रा मृणाललतिका सरविक्रवाया-
 स्तस्याः सखीभिरधिकण्ठतटं न्यधायि ।
 श्यामीकृता सपदि तापभरेण सापि
 स्निन्धेन्द्रनीलमणिहारतुलामयासीत् ॥ ३० ॥
 इत्थं सखीविरचितैः शिशिरोपचारै-
 र्दुर्वारतापरमसामवलोक्य बालाम् ।
 संवीजयन्किमपि पक्षपुटाञ्चलेन
 तामित्यवादिपमहं मृदुना स्वरेण ॥ ३१ ॥
 एकः स एव तरुणः स्पृहणीयजन्मा
 तस्यैव पुण्यनिवहः परिणाहशाली ।
 चेतोभुवस्त्रिजगतीजयवैजयन्ति
 यः प्रेम पल्लवयितुं निपुणस्तवासीत् ॥ ३२ ॥
 तन्वन्ति ये त्वयि तनूदरि भाववन्धं
 धन्यास्त एव भुवनत्रितये युवानः ।

किं नाम तेऽपि मधुपा स्मितलेशभाजं
 सायंतनीमनुसरन्ति न मल्लिकां ये ॥ ३३ ॥
 त्वं श्लाघ्यसे शतमखप्रमुखैरमर्त्यैः
 कीदृग्विधेषु मनुजेषु मृगायताक्षि ।
 अभ्यर्थितस्तु तव सुन्दरि दुर्लभो यः
 सोऽयं न कस्य हृदि विस्मयमातनोति ॥ ३४ ॥
 मध्येविलासविपिनं मणिमन्दिरेषु
 मन्दारदामभिरलंकृतकुट्टिमेषु ।
 शच्यापि सार्धममराधिपतिर्विहर्तुं
 मन्दादरो भवति सुन्दरि चिन्तया ते ॥ ३५ ॥
 दाक्षिण्यतः सुरमहीरुहमञ्जरीभि-
 रापिञ्जराभिरवतंसयितुं प्रियायाः ।
 अर्धप्रसारितकरोऽप्यमराधिनाथ-
 स्त्वच्चिन्तया सुमुखि मन्यरतामुपैति ॥ ३६ ॥
 मध्येऽपि दुग्धजलधेः कलिताधिवासः
 संवाह्यमानचरणोऽपि तरङ्गिणीभिः ।
 अन्तर्विचिन्त्य भवतीमवनीन्द्रपुत्रि
 तापोत्तरं वपुरपामधिपो विभर्ति ॥ ३७ ॥
 तन्वि त्वदर्थमनिशं परिपीड्यमानः
 पञ्चेषुणा धनपतिर्विनिमीलिताक्षः ।
 सख्युः सकाशमवसर्पति चन्द्रमौले-
 स्तन्मौलिचन्द्रमहसः परिशङ्कमानः ॥ ३८ ॥
 त्वां भावयन्कनककेतकगर्भगौरि
 मन्दादरः प्रणयिनीष्वपि पार्श्वगासु ।
 पञ्चाशुगेन सुहृदापि शिलीमुखानां
 लक्षीकृतः स्वमपि निन्दति रोचिरिन्दुः ॥ ३९ ॥

न्यस्तेक्षणस्तव तनौ स्तनबन्धुराङ्गि
 रागान्ध्यमेत्य भगवानरविन्दबन्धुः ।
 भ्राम्यन्मुहुः कनकभूधरमेखलाया-
 मात्रेडितानि वितनोति गतागतेषु ॥ ४० ॥
 सव्यार्धतामुपगतां गिरिशस्य वीक्ष्य
 क्षोणीधरेन्द्रतनयामवनीन्द्रपुत्रि ।
 स्पर्धावती त्वमसि चेद्वद निर्विशङ्कं
 त्वां दक्षिणार्धमहमस्य करोमि सद्यः ॥ ४१ ॥
 किं विस्तरेण वचसामपरेण भूय-
 स्त्वं चेत्कुतूहलवती तरलायताक्षि ।
 क्षीराम्बुराशितनयामपरामिव त्वां
 नारायणस्य हृदये विनिवेशयामि ॥ ४२ ॥
 एते मया मखभुजः कथिताः पुरस्ते
 ये दुर्लभास्त्रिपु जगत्सु विलासिनीभिः ।
 अग्रेसरत्वमुपनेष्यति भाग्यभाजां
 त्वत्पाणिपीडनविधिः कतमं तदेषु ॥ ४३ ॥
 कर्णाभिराममिह मां बहु भाषमाणं
 त्वं केलिकीरमिव सुन्दरि मावमंस्थाः ।
 वैमानिकोऽसि कमलप्रभवस्य तन्मे
 लोकेषु सप्तसु न दुष्करमस्ति किञ्चित् ॥ ४४ ॥
 इत्थं मया निगदिता बहुधा मृगाक्षी
 सा निश्चयं कृतवती वचने मदीये ।
 यत्रावलोकितवती तव देहलक्ष्मीं
 भूयोऽपि तत्फलकमेव हृदि न्यधत्त ॥ ४५ ॥
 तस्मिन्सखे लिखितया तव देहलक्ष्म्या
 त्वय्येकतानहृदयामवलोक्य बालाम् ।

आत्मानमाकलयता सफलप्रयासं
 भैमी प्रमोदतरलेन मयाभ्यधायि ॥ ४६ ॥
 त्वं माधवी मधुरसौ जगदेकवीर-
 स्त्वं कौमुदी कुमुदबन्धुरयं नरेन्द्रः ।
 आस्तां निरस्तसदृशान्तरयोश्चिराय
 संबन्ध एष युवयोरभिनन्दनीयः ॥ ४७ ॥
 आश्वास्य तामिति वचोभिरहं दिदृक्षु-
 स्त्वां यावदम्बरपथं न समुत्पतामि ।
 तावत्तया स्तनतटादपकृष्य हारः
 स्वेनैव पाणिकमलेन समर्पितोऽयम् ॥ ४८ ॥
 द्राघीयसी हिमरुचेरपि निर्मलेयं
 वक्षोजकुङ्कुमरजोभिरुदीर्णरागा ।
 तस्याः सखे हृदयवृत्तिरिव द्वितीया
 मुक्तालता हृदि तवास्पदमातनोतु ॥ ४९ ॥
 मुक्ताकलापमथ तेन समर्प्यमाणं
 पश्चान्नलः करतले कलयांचकार ।
 स्वेदोदविन्दुचयदन्तुरितं समन्ता-
 त्प्रागेव तस्य वपुरुत्पुलकं बभूव ॥ ५० ॥
 तेनोरसि प्रियसखेन निवेश्यमान-
 मापिञ्जरं मृगदृशः कुचकुङ्कुमेन ।
 हारं निरीक्ष्य कलितः कुसुमेषुबाणै-
 रन्तर्व्यचिन्तयदिदं सुचिरं नरेन्द्रः ॥ ५१ ॥
 सूचीमुखेन सकृदेव कृतव्रणस्त्वं
 मुक्ताकलाप लुठसि स्तनयोः प्रियायाः ।
 बाणैः स्मरस्य शतशोऽपि निकृत्तमर्मा
 स्वप्नेऽपि तां कथमहं न विलोकयामि ॥ ५२ ॥

प्रत्यक्षरं क्षरदिवामृतनिर्झरौघ-

माकर्ष्य कर्णमधुरं वचनं खगस्य ।

तं मौनभाजमसकृत्परिरम्य दोर्भ्या-

मानन्दमन्थरमिदं नृपतिर्बभापे ॥ ९३ ॥

अभ्यर्थितं फलति कल्पतरुः प्रकामं

चिन्तामणिर्दिशति चिन्तितमेव भूयः ।

अप्रार्थितानि वितरन्ति वि(न्निह?) चिन्तितानि

कीर्तिं तयोरपि भवानघरीकरोति ॥ ९४ ॥

अत्रान्तरे वियदशोभयदंशुपूरैः

पूर्णेन्दुसुन्दरमुखी दिवसान्तलक्ष्मीः ।

लब्धोदयैस्त्रिषु जगत्सु गुणैरुदारै-

भैमीव तस्य हृदयं पृथिवीश्वरस्य ॥ ९५ ॥

अथ सुहृदि सरोपे वैरिसोर्नि जिघांसौ

विदधति विषमेपौ चापमारोपितज्यम् ।

प्रथयितुमिव भूयस्तस्य साहाय्यमिन्दुः

ककुभि वलमिदः स्वं विम्बमाविश्रकार ॥ ९६ ॥

इति श्रीसाधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये

नलचरिते हंससदेशो नाम तृतीयः सर्गः ।

चतुर्थः सर्गः ।

सुरपतेरपहाय दिशं विधुर्विंशदतां क्रमशः समुपाययौ ।

मनसि तां विनिवेश्य मृगीदृशं कलयति स नलस्त्वनुरागिताम् ॥ १ ॥

बहिरुदञ्चति कैरवत्रान्धवे स्फुरति चेतसि मुग्धदृशो मुखे ।

समवलम्ब्य बलं सुहृदोर्द्वयोरभिजघान शरैस्तमनन्यजः ॥ २ ॥

विचकिलैः स्मितशालि विकस्वरैः सुरभितं कुमुदैः क्षणदामुखम् ।

दुरवलोकमभूदवनीभुजः सरशरज्वरकातरचेतसः ॥ ३ ॥

अपि निमीलितमद्दि निशामुखे कुमुदमुल्लासितश्रियमानशे ।

हृदयमस्य तदैव महीभुजः समधिकं विधुरत्वमुपाददे ॥ ४ ॥

स्थितिमतां प्रथमोऽपि महाशयः पतिरपां रजनीरमणत्विषा ।
 अवनिवासवसंभवया तया नल इवोत्तरलत्वमुपाययौ ॥ १ ॥
 अपकिरन्नमृतं परितः करैः प्रसृमरैरमृतद्युतिरुज्ज्वलैः ।
 मुदमुदञ्चयितुं पृथिवीभुजः सरसिजस्य च नाभवदीश्वरः ॥ ६ ॥ .
 किसलयान्तरसंधिषु पुञ्जितैः शशभृतः किरणैरपि भूरुहाम् ।
 असमयेऽपि कथंचिदुदञ्चितैः सुमनसां स्तवकैरिव रेजिरे ॥ ७ ॥
 शशिरुचः परिपीय मुहुर्मुहुः सपदि तुन्दिलतां समुपेयुषी ।
 गृहचकोरवधूर्निजपञ्जरे पृथुतरेऽपि चिराय न संममौ ॥ ८ ॥
 शशिरुचा शशिकान्तगृहाङ्गणे प्रसरदम्बुभरे सरसीयति ।
 उडुगणैः परितः प्रतिविम्बितैरुपहतः कुमुदोत्करविभ्रमः ॥ ९ ॥
 उपहसन्निव हंसकदम्बकं विचकिलं कलयन्निव निष्प्रभम् ।
 अपहरन्निव हारलताश्रियं शशिरुचां निचयः समरोचत ॥ १० ॥
 कतिचिदम्बर एव तिरोदधे निजकरैरपराः परिष्वजे ।
 अभिससार परा अपि तारकाः सितरुचिर्विकिरन्वसुसंपदम् ॥ ११ ॥
 विकचकैरवसौरभलोलुपैस्तत इतः कलगुञ्जितकैतवात् ।
 स्मृतिभुवस्त्रिजगद्विजयार्जितं यश इव भ्रमरैरुदगीयत ॥ १२ ॥
 अथ हृदि प्रसभं विहितास्पदैः सरशरैरिव लम्बितशङ्कया ।
 सहजया स च धीरतयोज्जितः खगमिदं निजगाद नरेश्वरः ॥ १३ ॥
 तव निपीय सखे वचनामृतं श्रवणयुग्ममभून्मम शीतलम् ।
 तदवधिप्रसभं दहतीव मे हृदयमर्म कथं सरसुर्मुः ॥ १४ ॥
 दहतु नाम सखे मलयानिलः कवलनात्फणिनां विषदूषितः ।
 अमृतदीधितिरेप सुधामयैरपि करैर्दहतीति महाद्भुतम् ॥ १५ ॥
 ध्रुवमियं मलयानिलचारिणां फणभृतां श्वसितोर्मिपरम्परा ।
 न पुनरेष स दक्षिणमारुतस्तनुभृतां वितनोति सुखानि यः ॥ १६ ॥
 दहति मे हृदयं हिमदीधितिस्तुदति चन्दनशैलसमीरणः ।
 दलयति प्रसभं पिकपञ्चमः किमवलम्ब्य सखेऽस्तु सुखोदयः ॥ १७ ॥

ज्वलति गीतरुचिर्वियदङ्गणे तपति दिक्षु मरुन्मलयोद्भवः ।
 किरति मर्मसु पञ्चशरः शरान्सुखलवोऽपि सखे मम दुर्लभः ॥ १८ ॥
 स्मृतिभुवो यदि पञ्च शिलीमुखा यदि च ते कुसुमैरुपपादिताः ।
 अविरतं निपतन्ति सहस्रशः कथममी हृदयं दलयन्ति च ॥ १९ ॥
 हिमरुचिर्दहतीति किमद्भुतं वहिरसौ विशदः कलुषो हृदि ।
 अत्रुघ एष जनस्तु यदीदृशादपि सुखाधिगमाय समुत्सुकः ॥ २० ॥
 तव सखे रचितोऽद्य मयाञ्जलिः शशभृते (?) स तथा प्रतिबोध्यताम् ।
 समधिरुह्य निजाङ्कमृगं क्षणादयमुपैति यथास्तमहीधरम् ॥ २१ ॥
 शशिनमंसतटे विनिवेश्य वा नयसखे चरमाचलकंदरम् ।
 तव विरञ्चिविमानकधूरि(धुर्य ?)तामुपगतस्य भविष्यति कः श्रमः ॥ २२ ॥
 उदयमद्रिमधिश्चयितुं सखे त्वरय संप्रति वा दिनवल्लभम् ।
 वसुसमृद्धिमदं शमयन्विधोर्विरहिणां स भवत्ववलम्बनम् ॥ २३ ॥
 कथय किं नु कदापकृतं मया कुलगुरोरपि चन्द्रमसः सखे ।
 मयि निरस्तकृपः कथमन्यथा किरति जीवितहारि विपं करैः ॥ २४ ॥
 इदमुदीरयतः पृथिवीपतेः कथमपि प्रतिपद्य पदं दृशोः ।
 सकृपयेव तदा किल निद्रया क्षणमदर्शि नरेन्द्रसुता पुरः ॥ २५ ॥
 अथ नलः प्रतिबुध्य ससंभ्रमं तत इतो विनिवेश्य विलोचने ।
 प्रियतमां सविधे न विलोकयन्निदमुवाच मनोभवकातरः ॥ २६ ॥
 मम कृते मृदुलाङ्गि दवीयसीं सरणिमाशु विलङ्घ्य यदागतम् ।
 तदिदमाचरितं सुदति त्वया समुचितं प्रणयस्य गरीयसः ॥ २७ ॥
 अपकृतं त्वमुना मम निर्भरं भुजयुगेन वृथा परिणाहिना ।
 वलयतां समुपेत्य निजान्तरे त्वमसि यन्न चिराय निवेशिता ॥ २८ ॥
 स्मितविकस्वरया दशनश्रिया किमपि कन्दलिताधरपल्लवम् ।
 पुनरुपैष्यति लोचनगोचरं मम कदा तव सुन्दरि तन्मुखम् ॥ २९ ॥
 धृतकुरङ्गनदद्भुततूलिकं मम करं मकरीलिखनोन्मुखम् ।
 तव कपोलतले पुलकोद्गमः सुमुखि नेष्यति मन्थरतां कदा ॥ ३० ॥

स्सरविमर्दविशृङ्खलबन्धनं लुलितमंसतटे शिथिलस्त्रजम् ।

तव कदा सुतनो कवरीभरं निगडयिष्यति पाणियुगं मम ॥ ३१ ॥

कृतकरोषजुषस्तव यावके चरणयोर्नमता शिरसादृते ।

विरचयन्परिकर्म सवेपथुर्मम कदा सुकृती भविता करः ॥ ३२ ॥

नयनयुग्मं जनुस्तव निष्फलं प्रणयिनीं न चिराय यदीक्षसे ।

त्वमसि मानस पुण्यतमं यतः शशिमुखी सततं त्वयि खेलति ॥ ३३ ॥

तव कपोलतले विमलत्विषि प्रतिफलन्नविभावितमण्डलः ।

विलसदङ्कमृगस्तनुते शशी मृगमदद्रवपत्रविशेषताम् ॥ ३४ ॥

ध्रुवमसि त्वमिहैव तिरोहिता विरहपाण्डुवपुः शशिरोचिषा ।

इदमिदं तव नूपुरशिञ्जितं श्रवणयोः सविधे मम जृम्भते ॥ ३५ ॥

क ते शिरीषाधिककोमलं वपुः क लङ्घनं तन्वि दवीयसः पथः ।

निपीद तन्मे क्षणमङ्कसीमनि क्लमं कराभ्यां विनयामि पादयोः ॥ ३६ ॥

अध्वक्लान्त्या मुकुलितमिदं द्वन्द्वमुन्मीलयाक्ष्णो-

भूयो भूयः कुवलयमयी दिश्यतां दिक्षु वृष्टिः ।

श्रीडानम्रं क्षणमपि नयोन्नम्रतामेतदास्यं

व्योम्नि स्मेरं भवतु कमलं पश्यतः शीतमानोः ॥ ३७ ॥

कथं कथं मामपहाय भाविनि त्वरावती त्वं पुनरेव गच्छसि ।

निरागसि प्रेयसि केन हेतुना मयि क्षणं दक्षिणतां न रक्षसि ॥ ३८ ॥

तथातिभूमिं भवतैव लम्बितं कथं सखे सौहृदमाशु विस्मृतम् ।

इतः प्रयान्ती मम जीवनेश्वरी प्रसाद्य यन्नैव निवर्त्यते त्वया ॥ ३९ ॥

इतः प्रयाता पदवीं दवीयसीमदृश्यतां यास्यति जीवितेश्वरी ।

अनुव्रजन्नाशु निवर्तयामि तां सखे क्षणं पक्षयुगं प्रयच्छ मे ॥ ४० ॥

आश्वासनार्थमिव मे कमले विधौ च

लक्ष्मीलवं तव मुखस्य विधिर्व्यधत्त ।

निद्राति पूर्वमनयोरपरस्तु जाग्र-

न्मर्माणि हन्त मम कृन्तति किं करोमि ॥ ४१ ॥

[इति] प्र(वि)लपितमस्य मेदिनीन्दोः सरविधुरीकृतचेतसो निशम्य ।
प्रतिपदममृतद्रवं विमुञ्चन्वचनमुवाच दशोचितं विहंगः ॥ ४२ ॥

कुवलयदृशि तस्यामेप भावानुबन्ध-

स्तव निपधनरेन्द्र प्रीतये कस्य न स्यात् ।

भवति हि मधुलक्ष्म्याः साहचर्यं प्रपन्नः

समधिकमभिनन्द्यश्चन्दनाद्रेः समीरः ॥ ४३ ॥

धैर्यं निधाय मनसि प्रतिपालयेदं

ध्मावल्लभ क्षणमिव क्षणदावसानम् ।

प्रत्यृप एव भवतोऽभिमतार्थसिद्धे-

द्वारं भविष्यति विसंघटितापिधानम् ॥ ४४ ॥

इति वचनमुदीर्य मेदिनीन्द्रं विरमति तत्र विरञ्चियानधुर्ये ।

अनुव(ग)दितुमिवास्य वाचमुच्चैरुदचरदाशु निशान्तशङ्खनादः ॥ ४५ ॥

इति श्रीसाधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये
नलचरिते नलोन्मादो नाम चतुर्थः सर्गः ।

पञ्चमः सर्गः ।

बहिर्विंहाराय विशीर्णसक्थिनी निपेटुपी गर्भगृहोदरेषु ।

नभस्तुपारांशुमुखं दधाना क्रमेण रात्रिर्जरती बभूव ॥ १ ॥

समुत्सुकः प्राप्नुमिवास्य लक्ष्मी नलस्य पञ्चेपुरशराकुलस्य ।

विगाहमानः ककुभं प्रतीचीं बभूव चन्द्रः सविशेषपाण्डुः ॥ २ ॥

अनुद्यते भास्वति मन्दभासि विधौ किमप्याविरभूत्तमिस्त्रम् ।

आसाद्य रन्ध्रं महनीयधाम्ना मलीमसः संपदमातनोति ॥ ३ ॥

निद्रां विमुञ्चत्सु सरोरुहेषु सौरभ्यलोलैर्निवहैरलीनाम् ।

स्त्रोक्तावशेषोऽपि बभूव सान्द्रः पद्माकरेषु क्षणमन्धकारः ॥ ४ ॥

मसृष्ट्यमानैव त्रालाज्जहार वसूनि सर्वाण्यपि पश्चिमाशा ।

इन्द्रोः प्रकृत्या विमलस्य जातस्तथापि तस्यामनुरागबन्धः ॥ ५ ॥

दिशं प्रतीचीं परिरम्य चन्द्रे दरीगृहं गच्छति पश्चिमाद्रेः ।

बभार त्रालारुणरश्मिशोणं प्राचीं मुखं कोपकपायितेव ॥ ६ ॥

अर्धप्रबुद्धेषु सरोरुहेषु नातिप्रसुतेषु च कैरवेषु ।
 करम्बितं सौरभमाददानः प्रालेयशीतः पवनश्चचार ॥ ७ ॥
 तथाविधां तस्य दशां नृपस्य निरीक्षितुं कातरतामुपेत्य ।
 निद्राविरामध्वनिभिः खगानामाहूय चन्द्रं रजनी जगाम ॥ ८ ॥
 पूर्वापराद्योः शिखराग्रभाजौ द्वावेव माणिक्यमणिप्रकाशौ ।
 परस्परस्य प्रतिबिम्बलक्ष्मीं क्षणं प्रपन्नाविव पुष्पवन्तौ ॥ ९ ॥
 सुतैरिव स्वैरुद्धुभिः सहैव नभोज्जणे यामवतीमतीत्य ।
 विहर्तुकामश्चरमाद्रिवेलां शनैः प्रपेदे तुहिनांशुहंसः ॥ १० ॥
 वितीर्णारागः कुसुमोत्करश्रीज्योत्स्नाविपाण्डुश्छदनान्यपास्य ।
 वभार बालारुणरश्मिदम्भान्नभस्तरुनूतनपल्लवानि ॥ ११ ॥
 उपैष्यतश्चण्डरुचेर्मयूखैर्निरस्यमानेऽपि घनान्धकारे ।
 नलस्य भैमीविरहाग्निजन्मा जगाम वृद्धिं मदनान्धकारः ॥ १२ ॥
 विकासलक्ष्मीः कमलं जगाम संकोचमुद्रा कुमुदं प्रपेदे ।
 संपद्विपद्वापि निसर्गलोला कुत्रापि न स्थैर्यमुरीकरोति ॥ १३ ॥
 मधूनि पीत्वा क्षणदामिदानीमदक्षिणोऽयं नलिनीमुपैति ।
 इतीव सेष्या निजकोषमध्ये कुमुद्वती कापि बबन्ध भृङ्गम् ॥ १४ ॥
 कथंचिदास्थाय स धैर्यबन्धं प्रत्यूषसंध्याविधिमन्वतिष्ठत् ।
 महात्मनां हि व्यसनातिभारः क्रियाविलोपे प्रभुतां न याति ॥ १५ ॥
 दशां तवेमां विनिवेद्य भैमीमाश्वासयिष्यामि निकामखिन्नान् ।
 श्रुतोऽपि खेदं शिथिलीकरोति प्रियानुरागः प्रमदाजनस्य ॥ १६ ॥
 तदेष गच्छामि नराधिनाथ मुहूर्तमात्रेण पुरीं विदर्भाम् ।
 विलोकयिष्यामि दिनैः कियद्भिर्भैमीसनाथस्य मुखाम्बुजं ते ॥ १७ ॥
 इति ब्रुवन्नेव नरेश्वरेण दोभ्यां परिष्वज्य खगो विमुक्तः ।
 लिम्पन्नभः काञ्चानपक्षकान्त्या क्षिप्रं विदर्भाभिमुखो जगाम ॥ १८ ॥
 अत्रान्तरे दूतमुखेन भीमः स्वयंवरार्थं स्वतनूभवायाः ।

ततः समासाद्य शुभं मुहूर्तं पुरोधसा संभृतमङ्गलश्रीः ।
 निमित्तसंसूचितकार्यसिद्धिर्नलः प्रतस्थे नगरीं विदर्भाम् ॥ २० ॥
 अधश्चमूरेणुभरस्य रेजे श्वेतातपत्रं निषधेश्वरस्य ।
 विलङ्घ्य मेघान्निजवंशकेतुं तं वीक्षितुं प्राप्त इवामृतांशुः ॥ २१ ॥
 अमुष्य हस्ताम्बुजमभ्युपेत्य भैमी ध्रुवं मे भविता सपत्नी ।
 इतीव तस्य ध्वजिनीभरेण विश्वभरा वेपथुमुद्वभार ॥ २२ ॥
 मद्वंशजातान्नृपतीनतीत्य गुणेन भैमीमुपलप्स्यतेऽसौ ।
 इतीव लज्जाविधुरो विवस्वानन्तर्दधे तस्य चमूरजोभिः ॥ २३ ॥
 मतङ्गजानां मदवारिसेकैः परामवासादनशङ्कयेव ।
 अमुष्य नासीरतटे तुरङ्गैः क्षुण्णं रजः खं सहस्रोत्पपात ॥ २४ ॥
 आभोगलक्ष्म्या पदवीष्व..... विसृत्वैर्विश्वममुष्य सेना ।
 वर्षाम्बुपूरेण विभिन्नसेतुः स्रोतस्वती वृद्धिमतीव रेजे ॥ २५ ॥
 तस्य प्रयातुः पृतनाभरेण नीरन्ध्रतां वर्त्म तथा जगाम ।
 यथा रजोऽप्यस्य खुरावकीर्णं न चक्षमे व्योमविलङ्घनाय ॥ २६ ॥
 दृशः.....निन्दति न क्षितीन्दुर्नेत्रश्रियं वीक्ष्य विदर्भजायाः ।
 इतीव संचित्य ययुर्विदूरं मृग्योऽध्वकुञ्जेषु सुखं निषण्णाः ॥ २७ ॥
 उपायनान्यस्य तथोपनिन्ये पदे पदे जानपदो जनौघः ।
 कृतोपयोगान्यपि तानि सैन्यैर्यथा न संख्याविषयत्वमीयुः ॥ २८ ॥
 मार्गेष्वखिन्नोऽपि चमूचराणां विश्रामहेतोर्वसतीः स भेजे ।
 तथाविधानां चरितं न जातु श्रमातिरेकाय समाश्रितानाम् ॥ २९ ॥
 जवादविजातविलङ्घिताध्वा संचिन्तयन्नेव गुणान्प्रियायाः ।
 विदर्भराजस्य पुरोपकण्ठे ववन्ध सेनाशिविरं नरेन्द्रः ॥ ३० ॥
 अत्रान्तरे क्षोणितलादुपेत्य कलिप्रियः कामचरो महर्षिः ।
 निवेदयामास विदर्भजायाः स्वयंवरस्यावसरं सुरेभ्यः ॥ ३१ ॥
 प्रागेव तस्यामनुबद्धमावाः पुरंदराद्याः ककुभामधीशाः ।
 पुर.सरीकृत्य मुनि तमेव प्रतस्थिरे तां नगरीं विदर्भाम् ॥ ३२ ॥

लावण्यलक्ष्मीजितपञ्चबाणं विलोक्य ते वर्त्मनि वैरसेनिम् ।
 विदर्भजायां शिथिलीकृताशाः परस्परं मन्त्रमिमं व्यतेनुः ॥ ३३ ॥
 उज्जृम्भते चेतसि तावदेव यूनां मदः कान्तिविशेषजन्मा ।
 न यावदक्ष्णोर्विपयत्वमेति विश्वंभरालंकृतिरेष वीरः ॥ ३४ ॥
 अस्माभिरेतैरविमृष्य नूनमङ्गीकृतः साहसिकत्वदोषः ।
 मोहादनादृत्य नरेन्द्रमेनं भैमीविलोलं यदकारि चेतः ॥ ३५ ॥
 अभ्यर्थनाभङ्गपराभवेण नवावतारेण विलज्जमानान् ।
 प्रतिप्रयाताननवाप्य भैमीं वक्ष्यन्ति किं किं सुरसुभ्रुवो नः ॥ ३६ ॥
 अस्माकमप्यत्र यदृच्छयैव निपत्य दृष्टिर्यदि नान्यमेति ।
 गुणातिरेकोऽभिनिवेशवत्यास्तदा किमुच्येत विदर्भजायाः ॥ ३७ ॥
 अस्माभिरभ्यर्थ्य तदेष एव दमस्वसुर्दूतपदे विधेयः ।
 अस्मान्स्तुवन्नेनमपास्य नूनमन्यो हि लज्जाजडतामुपेयात् ॥ ३८ ॥
 इत्थं विनिश्चित्य दिवोकसस्ते पृथक्पृथग्व्यञ्जितरूपचिह्नाः ।
 आशीर्भिरानन्द्य मुहुः प्रणम्य वद्धाञ्जलिं नैषधमित्यवोचन् ॥ ३९ ॥
 तथा प्रसन्नैरपि नांशुपूरैर्मालिन्यमिन्दुर्जगतां क्षिणोति ।
 कुलावतंसत्वमुपेयुषस्ते यथा विशुद्धैर्यशसां वितानैः ॥ ४० ॥
 आसाद्य पूर्वानपि पार्थिवांस्ते न कश्चिदर्थी विमुखः प्रयातः ।
 यशस्त्वसामान्यमिदं त्वदीयं यदर्थिभावं वयमभ्युपेताः ॥ ४१ ॥
 कुलानुसारी सुरकार्यसिद्धौ भवादृशानां भवति प्रयत्नः ।
 तेनाद्य कुत्रापि समीहितेऽर्थे नियोक्तुमिच्छन्ति दिवोकसस्त्वाम् ॥ ४२ ॥
 भीमात्मजायाः सविधे तथा त्वमस्मानुपश्लोक्य लोकवीर ।
 अलं करोति त्रिदिवं यथेयमेकस्य नः कस्यचिदेत्य हस्तम् ॥ ४३ ॥
 तदर्थमर्थी विदितोऽसि वत्स विस्रम्भभूमिस्तदपि त्वमेव ।
 निजार्थसिद्धिष्वपि निर्व्यपेक्षाः श्रेयः परेषां घटयन्ति सन्तः ॥ ४४ ॥
 प्रतिश्रुतं चेद्भवता तदेवमसंशयं सेत्स्यति वाञ्छितं नः ।
 संपाद्यमानं हि महानुभावैः स्पृशन्ति न प्रार्थितमन्तरायाः ॥ ४५ ॥

विधेर्वशात्कार्यविपर्येऽपि न तेऽपराधः परिशङ्कनीयः ।
 प्रभुर्नियोगापनये नियोक्तुराशास्यसिद्धेः प्रतिभूर्न दूतः ॥ ४६ ॥
 नलः सखेदोऽपि गिरं सुराणां सत्त्वातिरेकाद्विदधे तथैव ।
 अमुप्य यत्नेन विदर्भजा तु सा निश्चयाद्वारयितुं न शेके ॥ ४७ ॥
 सुरास्तु तां निश्चितचित्तवृत्तिं विगुद्धवृत्तं निपधेश्वरं च ।
 वरैरुभौ प्रत्यभिनन्द्य भूयो दिवं ययुर्म्हान्मुखप्रकाशाः ॥ ४८ ॥
 अथात्मजां नैपधसक्तचित्तां निशम्य शश्वन्मुदितोऽपि भीमः ।
 दाक्षिण्यमात्रेण नरेश्वराणां स्वयंवरं वर्तयितुं शशास ॥ ४९ ॥
 अतो नियुक्तैः प्रभुणा समन्तादलंकृता सा नगरी विदर्भा ।
 मरुद्विलोलैर्निवहैर्ध्वजानां स्वयंवरायाह्वयतीव राज्ञः ॥ ५० ॥
 अथानुकूलेऽहनि तत्र मञ्चानास्थाय तस्थुः शतशः क्षितीशाः ।
 अनुद्रुता बन्धुवधूजनेन भैमी च तं देशमुपाजगाम ॥ ५१ ॥
 अम्याशभाजोऽपि नृपानपास्य सा नैपधे केवलमुत्सुकासीत् ।
 ग्रहेषु सत्स्वप्यपरेषु नूनं विलोकते चन्द्रमसं चकोरी ॥ ५२ ॥
 तामन्तिकादूरतरं प्रयान्तां न केवलं दृष्टिरनुप्रयाता ।
 श्वासोष्मणा म्लानमुखप्रभाणां नैसर्गिकी श्रीरपि पार्थिवानाम् ॥ ५३ ॥
 नेदीयसो यान्नृपतीनमुञ्चद्वसन्तलक्ष्मीरिव सा कुमारी ।
 तेषां तरूणामिव कान्तिरुच्चैरन्तार्निदाघेन जगाम शोषम् ॥ ५४ ॥
 आरूप्यमाणा रभसातिरेकाद्गुणेन कर्णान्तिकमागतेन ।
 इषुः शरव्यं सुभटोज्जितेव जगाम दृष्टिर्नलमेव तस्याः ॥ ५५ ॥
 धात्री कापि विदर्भराजदुहितुर्भ्रूलीलया व्यापृता
 पौष्यं दाम विजृम्भमाणपुलके कण्ठे नलस्यार्पयत् ।
 अन्येषां तु महीभृता प्रतिमुहुः श्वासोत्तरं ताम्यतां
 तापोत्सेकमधत्त चेतसि शरश्रेणी मनोजन्मनः ॥ ५६ ॥
 चूडाग्रे पुरविद्विपः समुचिते विन्यस्य लेखां विधो-
 ल्बन्धा कीर्तिमवृद्ध तां ग्वलु विधिर्भैमां नलायार्पयन् ।

एतस्याः समवाप्तये प्रणयितां संपाद्य भूमीभुजा-

नन्येषां विषमायुधस्त्वसदृशारम्भापवादं ययौ ॥ ९७ ॥

पौराणामिति वचनं निशम्य हृष्यन्प्रासादं निषधपतिः शनैर्जगाम ।

वैदर्भ्याः परिणयमङ्गलाय भीमः संभारं रचयितुमुत्सुको बभूव ॥९८॥

इति श्रीसांघिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये नलचरिते
दमयन्तीस्वयवरो नाम पञ्चमः सर्गः ।

षष्ठः सर्गः ।

अथावरोधेषु विदर्भभूपतेर्वृतं कुमार्यां निषधेश्वरं पतिम् ।

निवेदयन्त्यः परिवारसुभ्रुवः समीहितादप्यधिकं प्रपेदिरे ॥ १ ॥

नलेन संबन्धमुपाश्रितं नृपः कुलं स मेने सविशेषमुज्ज्वलम् ।

महार्णवं क्षीरमयं घनात्यये करेण संस्पृष्टमिवामृतद्युतेः ॥ २ ॥

प्रकामगुर्वीमपि संपदं नृपस्तदा स मेने नितरामणीयसीम् ।

नवं हि जामातरमर्चयिष्यतां समृद्धिभाजामपि शङ्कते मनः ॥ ३ ॥

भविष्यतीयं महिषी महीपतेर्नलस्य लोकत्रयविश्रुतौजसः ।

विचिन्तयन्नित्थमपश्यदात्मजां स गौरवस्नेहकरम्बितं तदा ॥ ४ ॥

पुरोहितेनाथ समं द्विजातिभिर्विवाहलये विनिवेदिते शुभे ।

दमस्वसुर्माङ्गलिकेषु कर्मसु न्ययोजद्धन्धुवधूजनं नृपः ॥ ५ ॥

गृहे गृहे न्यस्तनवीनतोरणा पदे पदेऽलंकृताराजपद्धतिः ।

मुहुर्मुहुर्मूर्च्छिततूर्यनिःस्वना श्रियं ययौ कामपि सा पुरी तदा ॥ ६ ॥

ततः कुलाचारविदा पुरोधंसा कृताधिवासां तनयां महीपतेः ।

विधाय संगीतकमङ्गलं स्त्रियः समेत्य तामस्त्रपयन्यथाविधि ॥ ७ ॥

निसर्गतः काञ्चनयष्टिसच्छविर्वितन्वती स्नानविधिं नृपात्मजा ।

नलेन काश्मीररसेन रञ्जिता न्यवेदि सौरभ्यभरैर्न तु श्रिया ॥ ८ ॥

ततोऽङ्गनाः क्षौमसमावृतैः करैर्यथायथाम्भःपृषतान्यमार्जयन् ।

तथातथास्याः परिणाहशालिनी बभूव लावण्यमयी तरङ्गिणी ॥ ९ ॥

विडम्बयन्ती कनकं तनुश्रिया स्मितेन मुक्तामधरेण विद्रुमम् ।

कराङ्गुलीभिः कुरुविन्दमञ्जरीं बभूव भूपान्तरनिःस्पृहेव सा ॥ १० ॥

अनन्तरं चानविधेर्नृपात्मजा पिनद्धवालार्कनिभांशुका वमौ ।
 घनाम्बुवर्षेण कृताभिपेचना लतेव नीरन्ध्रमुदीर्णपल्लवा ॥ ११ ॥
 रराज कालागुरुधूपलिप्सया विधुन्वती कुन्तलभारमायतम् ।
 हिरण्मयी मन्मथकेतुयष्टिका मरुच्चलनीलनिचोलिकेव सा ॥ १२ ॥
 विनिर्मिमाणा करयोर्युगेन सा मनोभिरामां कवरीं कृशोदरी ।
 करम्ब्यमाणा करजांशुभिर्निजैरयत्नमेनां विदधे सगर्भकाम् (?) ॥ १३ ॥
 स्वभावतः कोकनदानुकारिणौ प्रसाधयन्त्यश्वरणौ दमस्वसुः ।
 अलक्तकं वीक्ष्य जितं तयोः श्रिया क्षणं प्रपन्नाः करणीयमुग्धताम् १४
 चकार कालाञ्जनलेखयाञ्चिते विलोचने यत्पृथिवीन्द्रनन्दिनी ।
 ततस्तयोः श्रीरवतंसताजुयोर्निरास नीलाम्बुजयोस्तुला कथाम् ॥ १५ ॥
 चकार कस्तूरिकया सकौतुकं वधूमुखे यत्तिलकं प्रसाधिका ।
 जिगाय तत्कान्तिविशेषसंपदा मधुव्रतं निश्चलमम्बुजे स्थितम् ॥ १६ ॥
 ततः कुमारी मुकुरेऽनुविम्बितं विलोकयामास सकृन्नजं मुखम् ।
 मुहुर्मुहुः प्रैक्षत नैषधं तु सा निवेशितं चेतसि मन्मथेषुभिः ॥ १७ ॥
 वधूः सदुर्वाङ्कुरमार्द्रकुङ्कुमं करेण यत्कौतुकसूत्रमग्रहीत् ।
 हिरण्मयीनां किरणैर्विराजिता(?) तुलां दधे काञ्चनकङ्कणेन तत् ॥ १८ ॥
 वधूर्वाहोचितवेपपेशलं प्रसाधिता कौतुकसूत्रधारिणी ।
 अमन्यतान्तःपुरमुन्दरीजनैरुपस्थिता मङ्गलदेवतेव सा ॥ १९ ॥
 अथ प्रयुक्तं निपुणैः प्रसाधकैर्नलोऽपि यं वेपविशेषमग्रहीत् ।
 अवर्धयत्तस्य स कान्तिसंपदं तुपारभानोः शरदेव संगमः ॥ २० ॥
 निसर्गतो यस्तनुरूपसंपदा वभूव लोकस्य विलोचनोत्सवः ।
 दमस्वसुः पाणिपरिग्रहोचिता प्रसाधनश्रीः किमिवास्य वर्ण्यते ॥ २१ ॥
 ततो विदर्भाधिपतेः प्रशासनादमात्यमुन्म्याः सदसि स्थितं नलम् ।
 विमो प्रभुर्नः सहितः मुहृज्जनैः प्रतीक्षते त्वामिति संन्यवेदयन् ॥ २२ ॥
 अथायमासन्नसमीहितोदयः पुरोधसा संभृतमङ्गलक्रियः ।
 समन्ततो वन्धुजनैः ममावृतः प्रभुर्विदर्भाधिपतेर्गृहं ययौ ॥ २३ ॥

सलीलमारुह्य मतङ्गजं नलः स्वदेहलीमेव न यावदत्यगात् ।
 अमुष्य तावत्पृतनाग्रसारणी विदर्भराजस्य गृहानपूजयत् ॥ २४ ॥
 विलोकमानाः पथि नैषधं जनाः परस्परं पीडितदेहयष्टयः ।
 अशक्नुवन्तश्चलितुं पदात्पदं हृदा च दग्भ्यां च परं तमन्वयुः ॥ २५ ॥
 स्तनैर्नितम्बैश्च नितान्तपीवरैर्निवार्यमाणेषु समीपवर्तिषु ।
 न मध्यभागे तनुमध्यमाः परं निपीडिताः पौरजनावृते पथि ॥ २६ ॥
 नरेश्वरे गच्छति राजवर्त्मना वपुःश्रियावर्जितविश्वलोचने ।
 इति व्यचेष्टन्त मनोभवाज्ञया निरस्तनारीसुलभत्रपाः स्त्रियः ॥ २७ ॥
 पथि प्रयान्तं निषधेन्द्रमीक्षितुं समुत्सुका दृष्टिमधःप्रसारिणीम् ।
 तिरोदधत्तुङ्गमुरोजयोर्युगं निनिन्द काचिद्वलभीगता वधूः ॥ २८ ॥
 सह स्थिता जीवितबन्धुना परा निरीक्षितुं निर्भरमक्षमा नलम् ।
 तदीयदेहप्रतिमाङ्कितं निजं मुहुर्मुहुः प्रैक्षत रत्नकङ्कणम् ॥ २९ ॥
 नलस्य कान्त्या हृतमानसापरा वधूर्विधित्सुर्मकरिं कपोलयोः ।
 तमेव शश्वल्लिखती ससंभ्रमं सखीजनैः पार्श्वगतैर्यषिष्यत ॥ ३० ॥
 कयापि मुग्धाङ्गतया नरेश्वरे प्रयाति वातायनसंमुखात्पथः ।
 अपाङ्गयोरुत्पलपत्रदीर्घयोरशिक्षि तिर्यक्चलनेषु चातुरी ॥ ३१ ॥
 मृगोक्षणा काचन भावनावशाद्विलोकयन्ती निषधेश्वरं पुरः ।
 गतेऽपि तस्मिन्परिलङ्घ्य दुष्पथं(?)चिराय नैव स्वगृहं न्यवर्तत ॥ ३२ ॥
 वधूर्दशौ रञ्जयितुं समुत्सुका निवेश्य कालाञ्जनमङ्गुलीमुखे ।
 त्वरावशान्तः परिलिप्य गण्डयोर्वहिर्गता कापि जनानहासयत् ॥ ३३ ॥
 ततः सुधालेपसितं निवेशनं विवेश भीमस्य नलः सुहृदृतः ।
 ग्रहैः समन्तादुदितैरनुद्रुतं तुषारधामेव शरद्वलाहकम् ॥ ३४ ॥
 अथोपयन्तुः प्रणयाभिवृद्धये ननाम कन्या गिरिजां गुरोर्गिरा ।
 प्रसाद्य तामेव भृशं समश्रुते वधूजनः श्लाघ्यगुणोऽपि काङ्क्षितम् ॥ ३५ ॥
 कुलाङ्गनानामभजद्विधेयतां नलस्तदा माङ्गलिकेषु कर्मसु ।
 सतां समाचारमवारितं श्रुतौ श्रुतं प्रपन्ना अपि नोज्झितुं क्षमाः ॥ ३६ ॥

तनो गतः कौतुकवेदिकान्तरं विदर्भराजेन नलः कृतार्चनः ।
 समाहितान्तःकरणं समादधे हुताशनं तत्र विवाहसाक्षिणम् ॥ ३७ ॥
 नलस्य पाणौ विधिवद्वधूकरं विधाय यावन्न ददौ जलं गुरुः ।
 परम्परस्पर्शवशात्तदैव तौ बभूवतुः स्वेदजलैः परिप्लुतौ ॥ ३८ ॥
 ततो नलस्य प्रतिपादितः करे विदर्भराजेन दमस्वसुः करः ।
 निनिन्द कान्त्या नितरां मनोज्ञया नभस्वतावर्जितमभ्युजेऽभ्युजम् ॥ ३९ ॥
 हुताशनस्तावुपशिक्षयन्निव प्रदक्षिणप्रक्रमणं वधूवरौ ।
 भृशं तथैवाभ्रमयन्मुहुर्मुहुर्निजां शिखां लाजहविर्भिरर्चितः ॥ ४० ॥
 वधूर्विवाहानलधूमविह्वला निमीलयन्ती क्षणमीक्षणद्वयम् ।
 चकार कर्णापितयोरयन्नतः सपन्नशून्यामसितावयो(?)श्रियम् ॥ ४१ ॥
 नरेश्वरे सप्तपदीविधित्सया करेण भैम्याश्चरणं जिघृक्षति ।
 निरीक्ष्य साकूततरङ्गितेक्षणं सखीजनं नम्रमुखी बभूव सा ॥ ४२ ॥
 ततः कुमारी गुरुणाभ्युदीरिता समुन्नताक्षी ध्रुवमैक्षताम्बरे ।
 नलस्तु तस्या वदनं विभावयन्नमन्यताभ्याशगतं सुधानिधिम् ॥ ४३ ॥
 ततो महार्हासनमेकमास्थितौ वितीर्णदायौ कृतमङ्गलाशिपौ ।
 विलोक्य जामातरमात्मजां च ता मुदं विदर्भाधिपतिः परां ययौ ॥ ४४ ॥
 विदर्भराजात्मजयान्तिकस्थया नलः श्रियं सातिशयामधारयत् ।
 विधुः स्वभावादपि नेत्रदोहदात्किमुच्यते पौर्णिमया समागतः ॥ ४५ ॥
 जगुर्यदुच्चैः परिहासपेशलं विलोकयन्त्योऽपि गुरोः कुलाङ्गनाः ।
 ततोऽभिशङ्के निपधेन्द्रमीक्षितुं द्वियोऽपि तासां हृदयाद्वह्निर्गताः ॥ ४६ ॥
 ततः समादाय रविर्दिनश्रियं प्रवृद्धरागश्चरमाचलं ययौ ।
 नलश्च पर्याप्तमनोरयोदयः प्रियासखः कौतुकमन्दिरोदरम् ॥ ४७ ॥
 गिरां विशेषैः परिहासगर्भितर्विचेष्टितैश्च स्मरदर्पदीपनैः ।
 क्रमान्मृदुद्भ्राजितलज्जया तथा निशामनैपीत्प्रियया समं नलः ॥ ४८ ॥
 पुरीं विदर्भामधिसंश्रितं जनं निजैश्चरित्रैरनिशं प्रमोदयन् ।
 उवास तत्रैव दिनानि कानिचिद्दमस्वसुः प्रेमवशंवदो नलः ॥ ४९ ॥

अथायमामन्त्र्य विदुर्भूभुजं प्रियासहायः शिरसा प्रणम्य च ।
 रथं समारुह्य समग्रसैनिकः पुरं प्रतस्थे पृथिवीपुरंदरः ॥ ९० ॥
 पथि पथि स पुराण्यतीत्य गच्छन्व्यतनुत शून्यतराणि तानि पौरैः ।
 स्वविषयं...मथिदूर...मेते नहि विदुः...तदनुप्रयाणलोलाः ॥ ९१ ॥

भैमीविलोकनमहोत्सवसंभ्रमेण

त्तस्तांशुकैः स्तनभरैर्मृगलोचनानाम् ।

रथ्यान्तरेषु पुनरुक्तसुवर्णकुम्भं

शीतांशुवंशतिलकः स्वपुरं विवेश ॥ ९२ ॥

इति श्रीसांघिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये
 नलचरिते दमयन्तीपरिणयो नाम षष्ठः सर्गः ।

सप्तमः सर्गः ।

तत्र नैषधमनादृतेन्द्रया भीमराजसुतया सहागतम् ।

मेनिरे गुणविशेषभाजनं नीतियुक्तमिव विक्रमं प्रजाः ॥ १ ॥

अन्वहं नवनवैर्गुणान्तरैस्तावुभौ जनितविस्मयौ मिथः ।

खेलती(?)कुसुमकार्मुकाविव प्रेमवृद्धिमधिकामवापतुः ॥ २ ॥

चापयष्टिरिव शुद्धवंशजा सा गुणेन युयुजे यथा यथा ।

प्रेयसी नरपतेर्दिने दिने नम्रतामुपययौ तथा तथा ॥ ३ ॥

तं कदाचिदुपगम्य भूभुजं भीमराजसुतया सह स्थितम् ।

आयतिं हृदि चिराय चिन्तयन्नित्युवाच वचनं सितच्छदः ॥ ४ ॥

त्वं बृहस्पतिरिवापरः सखे नीतितत्त्वविदुषां पुरःसरः ।

सौहृदं तु मुखरीकरोति मां तेन किञ्चिदनुशासि ते हितम् ॥ ५ ॥

वारवामनयनामिवावर्णी रागिताः कति न भुञ्जते नृपाः ।

एक एव निपुणः स गीयते रागिणी भवति यत्र सा पुनः ॥ ६ ॥

स्वेषु शर्मसु समुज्झितस्पृहाः साधवः परहितानि तन्वते ।

मूर्ध्नि धारयति केन हेतुना मेदिनीमनुदिनं फणीश्वरः ॥ ७ ॥

संपदामधिगमाय कौशलं कस्यचिद्भवति भाग्यशालिनः ।

तादृशः प्रविरलोदयः कृती यस्तु भोक्तुमपि ताश्चिरं क्षमः ॥ ८ ॥

मा स्म गाः क्षणमपि प्रमादितां दुर्वलेष्वपि नरेन्द्र वैरिषु ।
 ते हि मत्सरवशंवदीकृताः कैतवेन किल जेतुमीशते ॥ ९ ॥
 संपदां समुदयाय भूयसे बीजतां व्रजति रञ्जनं विशाम् ।
 तेन तत्र सततं कृतोद्यमः श्रेयसां भवति भाजनं नृपः ॥ १० ॥
 देहिनां सुकृतिनां न दुर्लभाः स्वर्णदीपरिसरेषु केलयः ।
 त्वादृशेन सुहृदा तु संगतिर्मद्विना जगति केन लभ्यते ॥ ११ ॥
 यद्भवेन्न विषयस्तपस्विनां यज्वनां च यदतीव दूरतः ।
 प्रीतये मम न तत्पदं विधेर्यत्र नास्ति भवता समागमः ॥ १२ ॥
 किं तु भीरुदयतेऽनुजीविनां स्वं नियोगमधिगम्य तिष्ठताम् ।
 तेन वोढुमहमम्बुजोद्भवं गन्तुमुत्सुक इवासि संप्रति ॥ १३ ॥
 तत्र तत्र सुरसिद्धचारणैर्गीयमानममलं यशस्तव ।
 मामकं किमपि नोदयिष्यति त्वद्वियोगजनितं मनोज्वरम् ॥ १४ ॥
 इत्युदीर्य कृतमौनबन्धनं वाग्भिरेनमभिनन्द्य नैषधः ।
 दोर्युगेण परिपस्वजे स खं निर्जगाम तदनुज्ञया खगः ॥ १५ ॥
 निर्गते सुहृदि खिन्नमानसं तं विनोदयितुमुत्सुकादिव ।
 व्यञ्जयन्निजगुणानृतुस्तदा प्रादुरास सुरभेरनन्तरः ॥ १६ ॥
 वीक्ष्य चण्डकिरणस्य रश्मिभिः शुष्यतः क्षितिरुहो निजाश्रयान् ।
 अंकुतेन बहुलेन झिल्लिका मुक्तकण्ठमरुदन्मुहुर्महुः ॥ १७ ॥
 चञ्चरीकर्परसंनिवेशितैः स्वैः प्रसूननिकरैर्निरन्तरा ।
 पाटली विगलितच्छदावलिर्नीललोहितमधारयद्वपुः ॥ १८ ॥
 मद्भयाद्बहिरलब्धसंश्रयं शैत्यमत्र किल वासरे स्थितम् ।
 इत्यवाप्य किमु रोपमुष्मणा गर्भवेश्म रजनीषु जग्रसे ॥ १९ ॥
 शङ्कमान इव तिग्मदीधितेर्दुःसहेन महसा पराभवम् ।
 नोद्भार तरसा नवाङ्कुरं पाटलिश्च्युतपुरातनच्छदः ॥ २० ॥
 वासरे विरतिभाजि मल्लिका किञ्चिदुच्छ्रसितकुङ्कुलानना ।
 सुप्तमातपभयादिव स्मरं अंकुतैर्मधुलिहामवोधयत् ॥ २१ ॥

खेदविन्दुनिवहैर्द्विधोदितैरूष्मणः प्रणयिनश्च संनिधेः ।
 आर्द्रतां न विजहौ मृगीदृशामङ्गकेषु घनसारकर्दमः ॥ २२ ॥
 अङ्गना इव वियोगविक्रवाः खिद्यमानकमलाननश्रियः ।
 भेजिरे भवनदीर्घिकास्तदा तानवं नवनवं दिने दिने ॥ २३ ॥
 वल्लभैः सह विहारयोग्यतां सुभ्रुवां समुपगन्तुमुत्सुकाः ।
 दीर्घिकाश्चपलमीनराजयो जज्ञिरे तनुतराम्बुसंपदः ॥ २४ ॥
 तत्र घर्मसमये विगाढतां याति दुःसहदिनेशरोचिषि ।
 भीमराजसुतया सहाभवत्पार्थिवोऽम्भसि विहर्तुमुत्सुकः ॥ २५ ॥
 नैषधोऽथ जलकेलिकौतुकाद्भूषणैस्तदुचितैः प्रसाधितः ।
 निम्नगामनतिदूरवर्तिनीं काञ्चिदच्छसलिलं जगाम सः ॥ २६ ॥
 दर्शयन्त्य इव नूतनोदयं सर्गमन्यमवलामयं विधेः ।
 भीमराजतनयापुरोगमास्तं प्रयान्तमनुजगमुरङ्गनाः ॥ २७ ॥
 प्राप्तसैनिकवृतां विदूरतस्तीरयोरुपवनैर्मनोरमाम् ।
 सैकतेषु मणिहर्म्यगर्भितामाससाद् सरितं नरेश्वरः ॥ २८ ॥
 अम्बुकेलिरकरोद्यथा यथा मन्दतां वपुषि तापसंपदः ।
 वृद्धिरेव समभूत्तथा तथा सुभ्रुवां मनसि मन्मथोष्मणः ॥ २९ ॥
 श्लिष्टसूक्ष्मवसनेषु निर्भरं वीचिभिर्विगलितांशुकेषु च ।
 व्यक्तकान्तिषु न किञ्चिदन्तरं योषितां स्तनतटेष्वलक्ष्यत ॥ ३० ॥
 अम्बुकेलिभिरपास्तभूषणाः क्षालिताञ्जनतयारुणेषुक्षणाः ।
 रेजिरे विलुलितालकाः स्त्रियो मानवृद्धिविधुरीकृता इव ॥ ३१ ॥
 कर्णधारतरुणीभिरास्थितं नौविशेषमधिरुह्य कौतुकात् ।
 अन्यभू(अन्वभूत्)प्रणयिनीसखः प्रभुस्तत्र वारि णिविहारसंभ्रमम् ३२
 वीक्ष्य वीक्ष्य परितस्तरङ्गिणीरामणीयकमनल्पकौतुकः ।
 अन्तरम्बु मणिमण्डपे स्थितः प्रेयसीमिदमिदं जगाद् सः ॥ ३३ ॥
 भूयोभूयस्तिग्मभानोर्मयूखैस्तापोत्सेकं दुःसहं प्राप्य खिन्नाः ।
 छायादम्भादम्बु नादेयमेतद्गाहन्तेऽमी तीरजाः क्षमारुहोऽपि ॥ ३४ ॥

एतासां तव परिवारसुन्दरीणा सौरम्यं श्वसितसमुद्भवं पिबन्तः ।
रोलम्बाः कमलवने नवावतारं वैरस्यं शशिमुखि निर्भरं भजन्ते ॥३९॥

आसां विहाररभसेन परिप्लवानां
वामभ्रुवां स्तनतटेषु विचूर्णितोर्मिः ।
एषा सरित्तव विलोकनमङ्गलाय
लाजानिवोत्क्षिपति सुन्दरि वारिविन्दून् ॥ ३६ ॥

आरादसत्रासनकूजत्पृथुकण्ठं
चक्रद्वन्द्वं चञ्चुपुटन्यस्तविसाग्रम् ।
लक्ष्म्या लेशेनानुसरत्यत्र तवेदं
गाढाश्लेषात्रोटितहारं स्तनयुग्मम् ॥ ३७ ॥

गतिं त्वदीयामवलोक्य मुग्धे विलज्जमाना इव राजहंसाः ।
संवाधमम्भो मदिरेक्षणाभिर्विहाय दूरं तरसा प्रयान्ति ॥ ३८ ॥
मणितानुकारचतुराणि पत्रिणां विरुतानि तीरतरुनीडशाधिनाम् ।
समुदीरयत्यविरला कपोलयोः पुलकावलिः सुमुखि वारयोषिताम् ॥ ३९ ॥
तरङ्गवातेन विकीर्यमाणैरम्भःपृषद्भिर्मुषितार्कतापाः ।
अध्यास्य वानीरनिकुञ्जगर्भं वैर्दाभि कूजन्ति शकुन्तयोपाः ॥ ४० ॥
गगनैकदेशमयमास्थितश्चिरं स्थिरदृष्टिरम्भसि निमज्ज्य सत्वरः ।
तव सुभ्रु लोचनविलासतस्करं शफरं मुखेन दधदुत्थितः खगः ॥ ४१ ॥
इयमिह गलङ्गरागदृश्यं करजपदं स्तनयोस्तिरोदधाना ।
प्रविशति पयसि स्वकण्ठ(दग्ने) प्रतरणनैपुणशालिनीव बाला ॥ ४२ ॥
वसुसपदा नियतमत्र विक्रियां तमसः परोऽपि पुरुषः प्रपद्यते ।
अरविन्द्रबन्धुरापि बन्धुराङ्गि यद्वहतीव गाढमरविन्द्रमंशुभिः ॥ ४३ ॥

आपिञ्जरोभयतटा मृगलोचनाना-
मद्गच्युतेन घनकुङ्कुमकर्दमेन ।
जम्बूरसेन कनकीकृतकूलभागां
जम्बूनदीमनुकरोति तरङ्गिणीनाम् ॥ ४४ ॥

मध्ये व्योम्नः क्रीडतश्चण्डभानोर्भासा विश्रं(विष्वङ्)मूर्च्छितेषु च्छदेषु ।
 छायां दीर्घां मण्डलीकृत्य मूलं संरक्षन्ति क्षमारुहस्तीरजाताः ॥ ४९ ॥
 प्रतिपदमुपदिश्यमानमार्गः क्षितितिलकः प्रतिहारपालिकाभिः ।
 मणिमयमपहाय केलिहर्म्यं व्यहरत वारिणि भीमजासहायः ॥ ४६ ॥
 अथ मण्डलवन्दिना(?)भिरामं परिवव्रुः परितः प्रभुं मृगाक्षयः ।
 स च मध्यगतो रराज तासां परिवेषान्तरमास्थितः शशीव ॥ ४७ ॥
 श्लथांशुके वीचिविघट्टनेन वक्षोजयुग्मे परिणद्धरागम् ।
 भैमी मुहुस्तोयलवाभिपेकैर्न्यमीलयन्नेत्रयुगं नलस्य ॥ ४८ ॥
 परस्परं कुङ्कुमवारिसेचनैर्न केवलं तन्मिथुनं शरीरयोः ।
 अमोघपातैः कुसुमेषुसायकैः पुपोष रोषं (तोषं) निविडं हृदोरपि ॥ ४९ ॥
 अथ भास्वति कुङ्कुमारुणाभे चरमक्षमाधरचूडचुम्बिविम्बे ।
 अधिरुह्य नलः प्रतीरहर्म्यं कृतनेपथ्यविधिः पुरं प्रतस्थे ॥ ५० ॥
 अतीत्य सर्वान्नृपतीनुपेतया दिने दिने प्रौढतरानुरागया ।
 अरंस्त सोऽत्यर्थमनन्य.....भुवा विदभेन्द्रभुवा च नैषधः ॥ ५१ ॥

आज्ञामप्रतिघातिनीमनुदिनं द्वीपेषु सप्तस्वपि

प्राज्यं राज्यमनभ्रशीतकिरणज्योत्स्नावदातं यशः ।

वैदम्या सह विभ्रमं त्रिजग[ती] यूनां मदोच्छेदिनं

पश्यन्नन्तरसूयया कलुषतां भेजे कलिनैषधे ॥ ५२ ॥

पुरंदरपुरःसरेष्वपि सुरेष्वपास्यादरं

स्वयंवरमहोत्सवे तमवृणोद्यदा भीमजा ।

ततः प्रभृति निर्भरं स हि वभार तस्मिन्नृषं

परोन्नतिषु मत्सरः सहज एव पापात्मनाम् ॥ ५३ ॥

इति श्रीसांधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये

नलचरिते निदाघवर्णनो नाम सप्तमः सर्गः ।

अष्टमः सर्गः ।

सहस्वाक्षमुखैर्देवैर्निषिद्धोऽपि सहस्रधा ।

पुपोष नैषधे रोषं कलिः कलुषिताशयः ॥ १ ॥

अथ तस्यापकाराय निकारं हृदि चिन्तयन् ।
 समाधिव्याजमास्थाय किञ्चिन्मीलितलोचनः ॥ २ ॥
 दग्धस्थाणुरिव श्यामः कृष्णाजिनपरिच्छदः ।
 प्राप्तः शरीरसंबन्धं साक्षादिव तमोगुणः ॥ ३ ॥
 ज्वालाः क्रोधानलस्येव हृदयान्निर्गता वहिः ।
 पद्मकिजल्कपिङ्गाभाः शिरसा धारयञ्जटाः ॥ ४ ॥
 सहायं द्वापरं कृत्वा कलिस्तापसवेपथुक् ।
 भ्रातरं निपधेन्द्रस्य प्रपेदे पुष्करं नृपम् ॥ ५ ॥ (कालापकम्)
 इ्येष सफलां कर्तुं स तेनैव निजां रुपम् ।
 आमयो वैरबन्धश्च कुलजः किल दारुणः ॥ ६ ॥
 यथाविधि तमभ्यर्च्य पुष्करश्छद्मतापसम् ।
 निपण्णमासने वाक्यं विनयादिदमव्रवीत् ॥ ७ ॥
 अवैमि पृतमात्मानं दर्शनानुग्रहात्तव ।
 न खल्वक्षीणपापानां त्वादृशैः सह संगतिः ॥ ८ ॥
 भगवन्कृतकृत्योऽस्मि त्वत्पादपरिचर्यया ।
 तथापि श्रेयसे किञ्चिन्नियोगं प्रार्थयामि ते ॥ ९ ॥
 भूयः प्रणम्य शिरसा रचिताञ्जलिबन्धनः ।
 स मुनेः पुरतस्तस्थौ विनयो मूर्तिमानिव ॥ १० ॥
 दन्तांशुच्छद्मनान्तःस्थं हर्षमुन्मीलयन्निव ।
 पुनः प्रत्यभिनन्द्यैनमाशिपेदमुदाहरत् ॥ ११ ॥
 इमां विश्वंभरां देवीं चतुरम्भोधिमेखलाम् ।
 अनन्यशासनं शाधि मत्प्रसादेन मा चिरम् ॥ १२ ॥
 तव सिंहासनस्थस्य पादपीठं दिने दिने ।
 नीराजयन्तु राजानश्चूडामणिमरीचिभिः ॥ १३ ॥
 अंधमर्णमिवावर्णस्तावद्दूषयतीव माम् ।
 त्वद्भक्तेः सदृशां लक्ष्मीं यावन्नावर्जयामि ताम् ॥ १४ ॥

किं तु दोर्दण्डदर्पेण निर्जित्य पृथिवीभुजः ।
 भुनक्ति पृथिवीं कृत्स्नामेक एवाद्य नैषधः ॥ १५ ॥
 नक्षत्राणीव तिग्मांशोः क्षत्राण्येतस्य तेजसा ।
 अन्तरेण रणारम्भं निश्चिनुष्वात्मवैभवम् ॥ १६ ॥
 निर्जित्य मदुपायेन निरपायेन नैषधम् ।
 दुरासदां समासाद्य श्रियं श्रेयान्कुले भव ॥ १७ ॥
 पुरा पुरारिमाराध्य प्रसादाभिमुखं ततः ।
 विद्याक्षहृदयं नाम मया लब्धा गृहाण ताम् ॥ १८ ॥
 तदक्षहृदयं नाम विद्धि संपादनं श्रियः ।
 विदित्वैतेन दीव्यन्तः संसेव्यन्ते स्वयं श्रिया ॥ १९ ॥
 मादृशानां प्रसादस्य नास्ति पुष्कर दुस्तरम् ।
 तथापि पौरुषं किञ्चिद्राजैलक्ष्मीरपेक्षते ॥ २० ॥
 इत्युदीर्याभवन्मौनी मुनिवेषाश्रितः कलिः ।
 पुष्करस्तु प्रणम्यैनमिदमूचे कृताञ्जलिः ॥ २१ ॥
 भगवन्भागधेयानि फलबन्धोन्मुखानि मे ।
 त्वादृशस्तपसां राशेः प्रसादो यदभून्मयि ॥ २२ ॥
 यन्मे स्फुरति कार्येऽस्मिस्तदार्येणावधार्यताम् ।
 नापैति सहसा बुद्धिर्गहना नीतिवर्त्मनः ॥ २३ ॥
 क्षेमं नाक्षविनोदेन निषधेन्द्रस्य वञ्चनम् ।
 मृणालेन मदान्धस्य सिन्धुरस्येव बन्धनम् ॥ २४ ॥
 धुरि च्छागो महोक्षस्य बालिशेन नियोजितः ।
 नैव क्षमेत तां वोढुं केवलं क्षीयते स्वयम् ॥ २५ ॥
 फणीन्द्रस्य फणारत्नं मांसमास्यस्थितं हरेः ।
 सामाज्यं निषधेन्द्रस्य को जिहीर्षति कैतवात् ॥ २६ ॥
 मादृशः कैतवेनापि नैषधं यदि जेष्यति ।
 तदात्येष्यति दर्पेण मृगेन्द्रं मृगवञ्चकः ॥ २७ ॥

माद्यन्तः पक्षलाभेन संप्राप्य पदमुन्नतम् ।
 क्षुद्राः क्षिप्रं विनश्यन्ति प्रावृषीव पिपीलिकाः ॥ २८ ॥
 साहसे वर्तमानस्य विपदः स्युः पदे पदे ।
 सदृशं चेष्टमानस्य स्वयं लक्ष्मीः प्रसीदति ॥ २९ ॥
 समारभेत यो वैरं वैरशून्ये वलीयसि ।
 सुखमुत्तं स पारीन्द्रं पादाघातैः प्रबोधयेत् ॥ ३० ॥
 सिद्धिर्देवपराधीना कर्मणां तत्र कः प्रभुः ।
 पश्यन्नप्यसतां मार्गं पुरुपस्त्वेति वाच्यताम् ॥ ३१ ॥
 इति निष्पौरुषोन्मेषं प्रेक्षमाणः स पुष्करम् ।
 कलिः कलितसंरोधः प्रत्यवोचदिदं वचः ॥ ३२ ॥
 नीतिश्चक्षुष्मतां (?) याति दृष्ट्यान्धः सरणिं सताम् ।
 नीयमानोऽपि बुद्ध्यान्धः संमुह्यति पदे पदे ॥ ३३ ॥
 साध्या श्रीः साधनं क्रीडा सिद्धौ च प्रतिभूरहम् ।
 तथापि तव कातर्यमाश्चर्यं वितनोति मे ॥ ३४ ॥
 राजन्यापसदाः केचिद्भवन्ति युधि भीरवः ।
 स्वयं प्राप्तां श्रियं भोक्तुं भीरुरेको भवान्भुवि ॥ ३५ ॥
 इत्यमुत्साहशून्येऽपि श्रीस्त्वयि प्रणयोन्मुखी ।
 बधूर्बद्धानुरागेव क्लीबे यास्यति हास्यताम् ॥ ३६ ॥
 अपि तेजस्विनां तेजी वर्धते नोद्यमं विना ।
 आरूढस्योदयं शैलं रवेः प्रसरति प्रभा ॥ ३७ ॥
 स्त्रीकारे मत्प्रसादस्य दुर्लभस्य जगन्नये ।
 कुतर्कैर्मत्सरीभ्यः मौर्ख्यमाविष्कृतं त्वया ॥ ३८ ॥
 मम तोपश्च रोपश्च संकल्पे कल्पभूरुहः ।
 सद्य एव फलं धत्ते न कामं(कालं) क्षेमुमीश्वरः ॥ ३९ ॥
 अदश्चराचरं विश्वं विनिवर्तयितुं क्षमाम् ।
 विद्धि मां देवतां कांचिन्नाहं साधारणो मुनिः ॥ ४० ॥

रत्नानामिव पाथोधिं गुणानामाकरं परम् ।
 अपथे नैषधं नेतुं मद्भिना कस्य साहसम् ॥ ४१ ॥
 धीराः कीरा इवाम्नायं शृण्वन्ति च पठन्ति च ।
 संमुह्यन्ति मया क्लिष्टास्तदादिष्टानुवर्तने ॥ ४२ ॥
 शृण्वन्तोऽपि न शृण्वन्ति हितमुक्तं हितैषिभिः ।
 पश्यन्तोऽपि न पश्यन्ति मयाविष्टाः स्थितिं सताम् ॥ ४३ ॥
 अहं हृदयमाविश्य निषधानामधीशितुः ।
 तथा संमोहयिष्यामि यथा स्यात्त्वद्भ्रशंवदः ॥ ४४ ॥
 महान्तोऽपि पराधीनाः श्रेयसः स्युः पराङ्मुखाः ।
 आलानं स्वस्य बन्धाय स्वयमर्पयति द्विपः ॥ ४५ ॥
 तवाभिशरणौत्सुक्यात्प्रहिता विजयश्रिया ।
 दूतिकेवाक्षसारीयं चरिष्यति गृहे गृहे ॥ ४६ ॥
 निरुद्धा ताडिताप्येषा तावद्भवति न स्थिरा ।
 सा त्वदीयं करं प्राप्य यावन्नायाति निर्वृतिम् ॥ ४७ ॥
 सुहृन्मे द्वापरो नाम कृशानोरिव मारुतः ।
 अक्षानेतानधिष्ठाय श्रेयस्ते साधयिष्यति ॥ ४८ ॥
 इति व्याहृत्य सहसा रूपं कलिरदर्शयत् ।
 असंसृष्टमहीपृष्ठो निरुन्मेपनिमेपदक् ॥ ४९ ॥
 तं प्रणम्य कलिं साक्षादक्षांश्रादाय पुष्करः ।
 प्रतस्थे निषधेन्द्रस्य मन्दिरं देवनोत्सुकः ॥ ५० ॥
 लुठतां पादयोर्मूले निर्जितानां महीभुजाम् ।
 उपदाः प्रतिगृह्णन्तं दृगन्तक्षेपलीलया ॥ ५१ ॥
 वन्दिभिर्गीयमानासु निजकीर्तिप्रशस्तिषु ।
 किञ्चिन्मीलितपक्ष्मालिं नम्रीकृतमुखाम्बुजम् ॥ ५२ ॥
 परस्परं जिगीषद्भिर्विद्वद्भिर्वादकेलिषु ।
 संदेहग्रन्थिभेदाय प्रार्थितावसरं मुहुः ॥ ५३ ॥

युधि प्रत्यर्थिवीराणां प्रापितानां सुरालयम् ।
 सचिवैरुपनीतेषु सुतेषु सदयेक्षणम् ॥ १४ ॥
 विध्वस्तविविधावाधैः पौरैर्जानपदैरपि ।
 उपश्लोक्तत्रारित्रं त्रिदशैरिव वासवम् ॥ १५ ॥
 सेवावसरमासाद्य दौवारिकनिवेदितः ।
 अध्यासीनं समासन्न नलं प्रैक्षत पुष्करः ॥ १६ ॥
 (कुलकम्)

सरतोऽपि कलेराज्ञां प्रसादक्रोधगर्भिताम् ।
 आतन्त्रतोऽपि निकृतिं पुष्करस्य समुद्यमः ॥ १७ ॥
 अपि प्राप्योन्नतिं दूरादम्यासे निपधेशितुः ।
 तरङ्ग इव पाथोधेर्वलोद्देशे व्यशीर्यत ॥ १८ ॥
 प्रणम्य चरणौ मूर्ध्ना निपधेन्द्रस्य पुष्करः ।
 उपाहरत्तु पाणिभ्यां सारीं रत्नविनिर्मिताम् ॥ १९ ॥
 दृष्टिर्निपधराजस्य रत्नसारीमवाप्य ताम् ।
 वागुरामिव सारङ्गी चलितुं नाभवत्प्रभुः ॥ २० ॥
 इदमन्तरमासाद्य कलिराविश्य नैपधम् ।
 निन्ये विधेयतां सद्यः सादीवारुह्य वाजिनम् ॥ २१ ॥
 कलिनात्मनिविष्टेन निरस्तविनयाङ्कुशः ।
 अपथे गन्तुमारिभे मदेनेव करी नलः ॥ २२ ॥
 वार्षिकेणाम्बुपूरेण कासार इव नैपधः ।
 संद्रुपिताशयस्तेन प्रसादं सहजं जहौ ॥ २३ ॥
 प्रभामिव सहस्रांशोश्चरमः पृथिवीश्वरः ।
 निश्चर्क्य कलिस्तस्य बुद्धिं नैसर्गिकीमपि ॥ २४ ॥
 अर्थव्यापार्यकार्येषु सचिवानुचितान्नलः ।
 देवनायोद्यमं चक्रे पुष्करेण समं रहः ॥ २५ ॥
 पारं यान्तीव नौरर्वाक्तीरं प्रति नमस्वता ।
 कलिना पुष्करं निन्ये जयश्रीर्नैपधोन्मुखी ॥ २६ ॥

भैमी च देहयष्टिश्च शून्या भूषणसंपदा ॥
 द्वे परं समशिष्येतां निषधेन्द्रस्य दीव्यतः ॥ ६७ ॥
 करेणुरिव वद्धैव वारिगर्भे भृशाकुल ।
 हतो द्यूतेन राजर्षिर्निवासं पुष्करेऽकरोत् ॥ ६८ ॥
 दोर्दण्डलीलया लक्ष्मीं प्रत्याहर्तुमपि क्षमः ।
 नैषधः समयाकाङ्क्षी न चक्रे विक्रमोदरम् ॥ ६९ ॥
 पुष्करेण जितामूर्वीं स्वजं मूर्ध्निश्च्युतामिव ।
 पद्म्यामपि न संस्पृष्टुमुत्सहे निषधेश्वरः ॥ ७० ॥
 भुवं पुष्करसात्कृत्वा प्रतस्थे काननं नलः ।
 न रज्यति मनः प्रायः सतां परपरिग्रहे ॥ ७१ ॥
 अद्य निश्चीयतेऽस्माभिर्व्रीडाशून्यं विधेर्मनः ।
 यदेष निषधेन्द्रस्य पदेऽर्पयति पुष्करम् ॥ ७२ ॥
 गुणानां स्पृहणीयत्वं भजतेऽद्य विपर्ययम् ।
 यदस्यैते समेत्यापि न स्थिरां कुर्वते श्रियम् ॥ ७३ ॥
 योषित्प्रोषितनाथेव जीवनं वोद्भिज्ञता तनुः ।
 तैस्तैरङ्गैः समग्रापि नगरी नाद्य शोभते ॥ ७४ ॥
 नितरामापद्धि नः.....कष्टं द्राघीयसायुषा ।
 यदद्य निषधेन्द्रस्य विरहोऽपि सहिष्यते ॥ ७५ ॥
 समभ्युन्नतदण्डेऽपि न्यस्यन्ति पुष्करे पदम् ।
 धरित्री सह तेनैव भृशं भङ्गमुपैष्यति ॥ ७६ ॥
 प्रत्यग्रा मालतीमाला शुनः कण्ठ इवार्पिता ।
 श्रीरियं निषधेन्द्रस्य पुष्करे शोच्यतां गता ॥ ७७ ॥
 नलस्य निर्जितारातेर्युधि द्यूते पराजयः ।
 जनस्य लङ्घिताम्भोधेर्गोष्पदे मज्जनोद्यमः ॥ ७८ ॥
 यस्य बाहुतरुच्छायां जगदाश्रित्य जीवति ।
 स कथं श्रयतु च्छायां कानने कस्यचित्तरोः ॥ ७९ ॥

काव्यमाला ।

मृगत्वमपि मृग्यं न तत्र तत्र वनान्तरे ।

भ्रमणं यत्र यत्रास्य सुलभं स्यादुपासनम् ॥ ८० ॥

इत्थं वाचः सचिवनिवहैर्विक्लवैरुच्यमानाः

श्रावंश्रावं सह दयितया निर्गतः सौधमध्यात् ।

पौरस्त्रीणां नयनगलितैर्निर्भरं वाष्पवाणं

धारासारैः शमितरजसं राजमार्गं स भेजे ॥ ८१ ॥

इति श्रीसायिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये
नलचरिते निपधेन्द्रवनगमनो नामाष्टमः सर्गः ।

नवमः सर्गः ।

ततः समृद्धश्रियमप्यपास्य वनं प्रयास्यन्न शुचं स लेभे ।

देवाद्गुपेतास्वविशेषवृत्ति सतां हि संपत्सु विपत्सु चेतः ॥ १ ॥

तथोन्नतां स्वां पदवीं विहाय वनप्रवेशाय निवद्धरागम् ।

दिनस्य लक्ष्मीरिव तिग्मभानुं विदर्भजा नैपधमन्वयासीत् ॥ २ ॥

अमुञ्चतां तौ मणिभूषणानि नैसर्गिकी श्रीस्तु न तौ मुमोच ।

नोपाधिमन्विच्छति यस्तु बाह्यं प्रेम्णां स एव प्रथिमा समग्रः ॥ ३ ॥

निवार्यमाणोऽप्यनुजीविलोकः सिंहेविपुः प्रागिव तं प्रपेदे ।

गुणातिरेकेण वशीकृतानां विपर्ययं याति न जातु चेतः ॥ ४ ॥

राजोचितं वेपमपास्य कृत्स्नमादित्समानौ वनवासयोग्यम् ।

तौ दम्पती वीक्षितुमक्षमेव दृष्टिर्जनस्याश्रुभिरावृतासीत् ॥ ५ ॥

नीराज्यते यद्विकचाशुपूरैः किरीटरत्नैर्नमतां नृपाणाम् ।

स्थ्यारजोभिः परुषीकृतं तत्तवाद्भियुग्मं तनुते शुचं नः ॥ ६ ॥

अद्य प्रसादः कुलदेवतानां विपर्ययं कस्य कृते प्रयाति ।

सृशन्ति मोघत्वमलब्धपूर्वमाशंसितान्यद्य कथं द्विजानाम् ॥ ७ ॥

मनीषिणा दैवविदां वचःसु विपद्यसे संप्रति संप्रतीतः ।

विलक्षतां विभ्रति लक्षितानि शुभाशुभानामपि लक्षणानि ॥ ८ ॥

१ 'सिंसेविपु.' इत्युचितम्, 'स्नातिणोरेव-' इति पत्रनियमात्.

पुण्यक्रियाणां परिणामभाञ्जि फलानि नो काङ्क्षति कोऽद्य हर्तुम् ।
 अनन्यभाजोऽपि जनानपास्य त्वं नाथ येनाद्य वनं प्रयासि ॥ ९ ॥
 त्वत्पाणिना पालनलालनानामन्तः स्परन्तः परिहीनदानाः ।
 विपादमेते विनिवेदयन्ति विघूर्णमानैर्नयनैर्गजेन्द्राः ॥ १० ॥
 उदीर्णकर्णाः परिमुक्तशष्पाः क्षितिं खुराग्रेण मुहुर्लिखन्तः ।
 प्रत्याह्वयन्तीव वनं प्रयान्तं ह्येषास्वनैस्त्वां निषधेन्द्र वाहाः ॥ ११ ॥
 प्रतिष्ठमानं वनवासहेतोस्त्वां वीक्षितुं पौरजनैः समेतैः ।
 आकीर्यमाणाप्यभितः पुरीयं शून्येव नाथ प्रतिभासते नः ॥ १२ ॥
 कथं त्वमप्यस्य निसर्गजातं वात्सल्यमस्मासु निराकरोषि ।
 अस्मानिहोत्सृज्य वनं प्रयान्तमन्वेषि यन्निष्करुणं नरेन्द्रम् ॥ १३ ॥
 तथा तथा कुण्ठय कण्टकानामग्राणि तीक्ष्णानि वनस्थलि त्वम् ।
 त्वयि भ्रमन्तीं निषधेन्द्रपत्नीं यथा यथा न व्यथयन्ति तानि ॥ १४ ॥
 नूनं पुनः पास्यसि नाथ नस्त्वं न दीयतेऽद्यापि हि तेऽनुभावः ।
 प्रायोऽश्नुमानस्तमुदेति भूयः क्षीणोऽपि वृद्धिं लभते सुधांशुः ॥ १५ ॥
 इत्थं गिरः पौरजनैः समेतैर्वाप्पोद्गमव्याकुलमुच्यमानाः ।
 यथामितापाय तयोर्वभूवुरभूत्तथा नाध्वपरिश्रमोऽपि ॥ १६ ॥
 आश्वास्य सम्यग्बचनैरुदारैरुदग्रशोकान्विनिवर्त्य पौरान् ।
 स प्रान्तरं प्राप समं महिष्या रविश्च मध्यं नभसः प्रपेदे ॥ १७ ॥
 रवेः करैस्तापजुषां जनानां तापापनोदाय न मेऽस्ति शक्तिः ।
 इतीव लज्जाविधुरा तरूणां छाया भृशं संकुचिता बभूव ॥ १८ ॥
 अन्तःपुरस्था निषधेन्द्रपत्नी न प्रागियं मा सकृदप्यपश्यत् ।
 इतीव जातानुशयो विवस्वान्भैमीं बबाधेऽभ्यधिकं मयूखैः ॥ १९ ॥
 यतो यतश्चण्डरुचिर्मयूखैस्तताप गात्राणि नरेश्वरस्य ।
 ततस्ततः खेदवशंवदापि चकार भैमी करमातपत्रम् ॥ २० ॥
 उन्मीलयन्तीषु निसर्गरागं विदर्भजायाश्चरणाङ्गुलीषु ।
 पथि प्रमृष्टापि भृशं रजोभिरलक्तकश्रीः पुनराविरासीत् ॥ २१ ॥

ततो रवेरातपसंभृतैस्तौ धर्मोदविन्दुस्तत्रकैश्चिताङ्गौ ।

परस्वरं वीक्ष्य निकामखिन्नौ निपेदतुः कापि निकुञ्जगर्भे ॥ २२ ॥

स तत्र भैमीमतिमात्रखिन्नां प्रकामदुर्गामिठवीं च वीक्ष्य ।

तां प्रापयिष्यन्नगरी विदर्भामिदं वभापे वचनं नरेन्द्रः ॥ २३ ॥

शरीरयष्टिर्भवती च नूनमालम्बनं मे हतजीवितस्य ।

तयोस्तु दुःखानुभवाय योग्या पूर्वेव शातोदरि न द्वितीया ॥ २४ ॥

उपस्थिता दुःखपरम्परा मां चिरेण सेवावसरं निरूप्य ।

अद्यापि चेन्मामनुवर्तसे त्वं वाधिष्यते रोपवतीव सा त्वाम् ॥ २५ ॥

वैदर्भिर्दूर्वाङ्कुरदुर्गमासु पद्भ्यां भ्रमन्ती विपिनस्थलीषु ।

त्वं मा कृथाः काननदेवतानां वाष्पाम्बुमोक्षे प्रथमोपदेशम् ॥ २६ ॥

कृतं श्रिया साधु मयानुविष्टा यन्मां परित्यज्य तदैव याता ।

वने वने मामनुवर्तमाना त्वं खिद्यसे सुन्दरि कस्य हेतोः ॥ २७ ॥

जातासि वैदर्भि तदैव शोच्या यदावृणोर्मा त्रिदशानपास्य ।

कल्पद्रुमेभ्यो विमुखी लतेव समाश्रिता तीरतरुन्स्त्रवन्त्याः ॥ २८ ॥

वपुस्तवेदं वनवासकष्टैः शिरीषपुष्पं च रवेर्मयूखैः ।

भृशं परिक्लेशयतोर्विधातुरलक्षि चेतः करुणादरिद्रम् ॥ २९ ॥

तनुस्तवेयं रुचिरा विधातुः स्त्रीसृष्टिशिल्पं सफलीकरोतु ।

इत्थं पुनः क्लेशविशेषयोगाच्चिरार्जितं तस्य यशः क्षिणोति ॥ ३० ॥

चित्रार्पितेभ्योऽपि विभेषि पूर्वं वनेचरेभ्यो दमयन्ति येभ्यः ।

तैरेव सार्धं विहरिष्यसि त्वं कथं पुलिन्दीव वनस्थलीषु ॥ ३१ ॥

सोपानपङ्क्तिष्वपि खेदिनी या मदंसन्निन्यस्तभुजं प्रयासि ।

सा त्वं कथं मार्गरुधां गिरीणामुल्लङ्घनायोद्यममातनोपि ॥ ३२ ॥

कुतूहलादङ्गणमल्लिकानामुच्छिद्य पुष्पाण्यपि खिद्यते यः ।

फलं च मूलं च वनेषु हर्तुं स एव पाणिः क्षमतां कथं ते ॥ ३३ ॥

वनस्थलीयं मृगयाविहारे सहस्रकृत्वः परिशीलिता मे ।

निरूपितं यन्न मया पुरासीन्नह्येकमप्यत्र पदं तदस्ति ॥ ३४ ॥

पुरश्चकोराक्षि विलोकय त्वं य एष दीर्घः सरलश्च पन्थाः ।
 सिप्रातरङ्गैः परिरभ्यमाणां पुण्यामवन्तीमयमभ्युपैति ॥ ३५ ॥
 तस्यां महाकालकृतास्पदस्य देहार्धतां शूलभृतः प्रपन्नान् ।
 आराध्य गौरीं ब्रज दक्षिणाशां दिदृक्षसे चेद्गिरिमृक्षवन्तम् ॥ ३६ ॥
 खर्वाकृतं कुम्भसमुद्भवेन विलङ्घ्य रेवाप्रभवं नगेन्द्रम् ।
 विगाह्य वैदर्भि पयः पयोष्ण्यास्त्वमुष्णमध्वश्रमजं जहीहि ॥ ३७ ॥
 ततः प्रिये नातिदवीयसीषु क्वचित्क्वचित्काननगर्भितासु ।
 स्थलीषु नेत्रातिथितां नयस्व खुराग्रचिह्नानि तुरंगमाणाम् ॥ ३८ ॥
 विषाणिनश्छिन्नविषाणकोपाः शिखण्डिनः खण्डितपुच्छभागाः ।
 मात्रे वराहाः कलितत्रणाश्च यास्यन्ति ते लोचनगोचरत्वम् ॥ ३९ ॥
 भित्त्वापि सत्त्वान्यविमुच्य वेगं स्कन्धे निमग्नानवनीरुहाणाम् ।
 शिलीमुखान्काञ्चनचित्रपुङ्खान्वीक्षस्व मुग्धे मुखमुन्नमय्य ॥ ४० ॥
 पुङ्खेषु तेषां कनकद्रवेण न्यस्ताक्षरं नाम तवाग्रजस्य ।
 निवर्तयन्ती वरवर्णिनि त्वं नेदीयसीं विद्धि पुरीं विदर्भाम् ॥ ४१ ॥
 ततस्तनूकृत्य मनोभितापं पुरीं प्रयान्त्याः कतिचित्पदानि ।
 अभ्यर्णमायास्यति कर्णयोस्ते मञ्जीरशिञ्जामधुरो निनादः ॥ ४२ ॥
 जिज्ञासमाना प्रभवं तदीयं व्यापारयन्ती नयने समन्तात् ।
 स्वच्छन्दकूजत्कलहंसमालां सरोवरां द्रक्ष्यसि सुभ्रु तापीम् ॥ ४३ ॥
 तस्याश्च तीरादविदूर एव तपस्विनामाश्रमसंनिवेशः ।
 संपर्कमासाद्य परस्परं ये स्वं पावनत्वं परिवर्धयन्ति ॥ ४४ ॥
 तामभ्युपेत्य प्रयतप्रयत्नात्तपोधनानां प्रणिपत्य पादान् ।
 प्रत्यर्चिता तैः कतिचिद्दिनानि चिरं पथः क्लान्तिमपाकुरुष्व ॥ ४५ ॥
 त्वां वीक्ष्य वैदर्भि विशुद्धवृत्तां तपस्विनस्ते करुणोपपन्नाः ।
 संप्रापयिष्यन्ति पुरीं विदर्भां दोर्भ्यां पितुस्ते परिरक्ष्यमाणाम् ॥ ४६ ॥
 अहं तु तीर्थेषु विशुद्धदेहः प्रसाद्य दैवं विपरीतवृत्तिः ।
 कालान्तरे नातिविलम्बभाजि भूयः प्रपत्स्ये भवती श्रियं च ॥ ४७ ॥

तैस्तैर्गुणैः संवरणाघतेन त्वहोमसूत्रेण विकृष्यमाणम् ।
 दूरम्यितस्यापि विधैर्वशांस्मे मनस्तु मुग्धाक्षि न मोक्षयति त्वाम् ॥ ४८ ॥
 इत्थं नरेन्द्रस्य गिरो निशम्य निजाङ्घ्रिमूले विनिवेशिताक्षी ।
 वाष्पान्नुभिः क्लिन्नकपोलपाली विदर्भजा प्राञ्जलिरित्यवादीत् ॥ ४९ ॥
 धिगस्तु मां वेत्सि नरेन्द्र यस्यास्त्वत्तोऽपि गाढं प्रणयं शरीरे ।
 इत्थं न चेदिच्छसि कस्य हेतोरृहेषु भीमस्य निवासनं मे ॥ ५० ॥
 आयि त्वदाज्ञा परिमोक्षजन्मा धुनोतु मामेष नवापवादः ।
 एकाकिनः काननमाश्रितस्य नाराधनं ते परिमोक्षुमीशे ॥ ५१ ॥
 परार्जितानां वत दुष्कृतानां सुदुष्करं नाम न किञ्चिदस्ति ।
 वक्ता त्वमाशीर्ब्रह्मसां यदेपामाकर्णयन्ती हतजीविताहम् ॥ ५२ ॥
 इति ऋवाणैव नरेन्द्रपत्नी विलुप्तसंज्ञा निपपात भूमौ ।
 ततो गिरः शुश्रुविरे समन्तः कृपावतीनां वनदेवतानाम् ॥ ५३ ॥
 नूनं जनः स्त्र्यां प्रति मुज्जहाति क्लेशातिभारैरपि पीड्यमानः ।
 वैसद्वनान्तेषु यतस्त्वमीश भैमीवियोगे कृतसाहसोऽसि ॥ ५४ ॥
 नव्यो नृपश्रीपरिभोगमङ्गस्ततोऽप्यसह्यो वनवासखेदः ।
 तत्रापि चेद्वां भविता वियोगः सोऽयं क्षते क्षाररजोनिपातः ॥ ५५ ॥
 त्वया विना नैपध भीमजेयं कथं प्रपद्येत पुरीं विदर्भाम् ।
 न चन्द्रिका चन्द्रमसं विहाय विहायसि द्योतितुमुत्सहेत ॥ ५६ ॥
 स्वदेहयष्टेरुपलालनार्थं कथं नु संत्यक्षयति भीमजा त्वाम् ।
 को नाम शुक्तेः परिरक्षणाय चिन्तामणि पादगतं जहाति ॥ ५७ ॥
 विपद्रुतं त्वामपहाय भैमी कथं विदर्भापुरमभ्युपैतु ।
 कौशमारमुत्सृज्य निदाघतप्तं ज्ञायां तरोः किं शफरी प्रयाति ॥ ५८ ॥
 त्वया नराधीश निराकृतापि न मुञ्चतीयं चरणान्तिकं ते ।
 श्रीखण्डभूर्माघरमन्तरेण क्व दृश्यतेऽन्यत्र पटीरवल्ली ॥ ५९ ॥

१. 'स्त्रं प्रतिमुज्जहाति' इति भवेत्. २. 'धमन्' इति स्यात्. ३. 'कामागम्' इति तु व्यक्तम्.

तदेषु मासद्वचनेषु राजन्ननादरो भूत्सविधेस्त्ययं ते ।
 विलोकेनेनापि परस्परस्य शोकोर्मयो वां मसृणीभवन्तु ॥ ६० ॥
 ततो नलः स्वांशुकपल्लवेन संवीज्य बाष्पाम्बुतरङ्गिताक्षः ।
 क्रमेण संज्ञामुपजग्मुषीं तामारोपयन्नवमिदं वचनं वभाषे ॥ ६१ ॥
 असह्यमप्यत्र मया यदुक्तं त्वं विद्धि वैदर्भि न मे तदागः ।
 इयं तव क्लेशपरम्परैव व्यधत्त मौखर्यमिदं त्वदीयम् ॥ ६२ ॥
 जहासि चेन्नाभिनिवेशमित्थं प्रतिश्रुतं चण्डि तदीप्सितं ते ।
 स्वप्नेऽपि नैवाभवितुं प्रभुर्मे भीरु त्वदिच्छापरिपन्थिभावः ॥ ६३ ॥
 कुलानुरागिण्यपि राजलक्ष्मीर्निष्कासिता निष्करुणेन येन ।
 शठः कथं नाम विधिः स एव मँदन्तकस्थां विसहिष्यते त्वाम् ॥ ६४ ॥
 तथापि निर्वन्धवती यदि त्वं मनोरथस्ते सफलस्तदास्तु ।
 अकाण्डचण्डानलनिर्विशेषाः प्रत्यर्थिनः स्युर्यदि नान्तरायाः ॥ ६५ ॥
 इत्थं नलस्तामनुशास्य बालामस्ताचलं याति दिनाधिनाथे ।
 आसाद्य शीतं गिरिनिर्झराम्बुदिनान्तसंध्यां विधिवद्व्यधत्त ॥ ६६ ॥
 गुञ्जास्रजः कण्ठतटीजुपोऽपि संगोपयन्ती शवराङ्गनानाम् ।
 विजृम्भयन्ती पिशिताशनानामश्रुभ्रमं वारिषु निर्मल्लेषु ॥ ६७ ॥
 निकृन्ततीवोन्मदसारसानां शिरांसि कारज्यतटाश्रितानाम् ।
 विचूर्णयन्तीव शुकावलीनां चञ्चूकुलायद्रुमसंमुखीनाम् ॥ ६८ ॥
 शृङ्गारयन्तीव मतङ्गजानां मुखानि सिन्दूररजोभरेण ।
 पाण्डुच्छदानामिव पल्लवौघमुल्लासयन्तीव महीरुहाणाम् ॥ ६९ ॥
 प्रसूयमानेव जवाप्रसूनैः संवर्धमानेव मुखैः कपीनाम् ।
 बालप्रवालप्रलिपः...रोचिर्दिनान्तसंध्या जगतीमरुद्ध ॥ ७० ॥

कुञ्जेभ्यः शतशो निपत्य पृषतैराच्छन्नमूर्वीतलं

संध्यासु प्रसृतारुणाभ्रमुद्धमिः किर्मरितं व्योम च ।

१. 'स्त्वय' इति स्यात्. २. 'मदीयम्' इति स्यात्. ३. परामवं दातुम्. ४. 'मद-
 न्तिकस्थाम्' इति तचितम्.

काले तत्र दिनक्षपाविरहिते तुल्यामवस्थां गतं
वैदर्भ्या सह नेत्रयोर्विपयतां निच्ये विशामीश्वरः ॥ ७१ ॥

अथ समजनि संध्या भिद्यमाना तमिश्रै-
र्दरपरिणतजम्बूराजिनी स्मारुणश्रीः ।
अविरलमुदयद्भिस्तारकाश्चन्द्रवालैः

सपदि गगनलक्ष्मीश्चित्रितेवोल्लास ॥ ७२ ॥

इति श्रीसांघिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये
नलचरिते वनपरिभ्रमणो नाम नवमः सर्गः ।

दशमः सर्गः ।

अत्रान्तरे घनतमालनिकुञ्जलीनै-
निंप्पीड्यमानमवलोक्य नमस्तमोभिः ।
प्राग्वासनावशतया वनवासखेदं
विस्मृत्य संभ्रमवतीदमुवाच भैमी ॥ १ ॥
सख्यः कथं कथमहो शशिदीर्घिकाभि-
निःस्मारयन्ति मम केलिनिकेतनानि ।
एतानि कोकिलकदम्बमलीमसानि
लुम्पन्तु लोचनपथं परितस्तमांसि ॥ २ ॥
संपादयन्त्वगुरुधूपपरम्पराभिः
क्रीडागृहाण्यसितकाण्डपटावृतानि ।
किं चाम्बरे मणिमयाभरणांशुजालै-
रुज्जृम्भितैर्विरचयन्तु वितानलक्ष्मीम् ॥ ३ ॥
आच्छादयन्तु रजसा घनसारजेन
केलीसरःपरिसरं रभसा वयस्याः ।
अस्मिन्भविष्यति यथा शिशिरावदातै-
श्चन्द्रांशुभिः परिचयः पुनरुच्यमानः ॥ ४ ॥
सिञ्चन्तु चन्दनरसैरनुधूपवासं
रङ्गाङ्गणानि परितः परिचारयोपाः ।

संगीतमङ्गलविधेरवतारणाय

सज्जीभवन्तु तरसा निपुणास्तरुण्यः ॥ ९ ॥

इत्थं दिनान्तविधिषु त्वरितां विलोक्य

प्रासादभाजमिव तत्र नरेन्द्रपत्नीम् ।

अर्चिं.... तत इतः स्फुरदोषधीनां

शोकानलं वनभुवः प्रथयां वभूवुः ॥ ६ ॥

इन्दुस्ततोऽन्धतमसाम्बुनिधौ निमग्नं

विश्वक्करैः प्रसृमरैर्जगदुज्जहार ।

भैम्यास्तथा भ्रममुदीर्णमपाचिकीर्षु-

स्तां नैषधश्च गिरमित्थमुदाजहार ॥ ७ ॥

नैसर्गिकं मनसि भैमि निधेहि धैर्य-

मित्थं प्रलापविधुरा पुनरेव मा भूः ।

आरोपितं श्रुतिपथे विपदाकुलानां

मर्माणि कृन्तति सुखं हि पुरानुभूतम् ॥ ८ ॥

आमोदसंपदिव चन्दनपादपस्य

शाखाकरैर्दिनकृतः परिपीतसारम् ।

त्वां देवि दुःखनिवहैरभितप्यमानां

नाद्यापि मुञ्चति कथं ननु वासनेयम् ॥ ९ ॥

अन्त.... स्सरमसारकुरङ्गलक्ष्म

बिम्बं विधोः स्फुरति वारिणि निर्झरेऽस्मिन् ।

मध्ये निवेशितकुरङ्गमदाम्बु मुग्धे

काश्मीरजास्र(श्म)रचितं न तु भाजनं ते ॥ १० ॥

श्वेतीकृता सितरुचः किरणैरदूरे

संदृश्यते शिखरिणः शिखरस्थलीयम् ।

सायंतनैर्विचकिलैः परितः प्रकीर्णा

नैषा प्रिये नवसुधा तव चन्द्रशाला ॥ ११ ॥

एताः पुलिन्दवनिताः प्रतिजातिपल्ली-
राक्षेटकप्रणयिभिर्दयितैर्नियुक्ताः ।

वीक्ष्य क्षणं समुचितं परिकर्मणस्ते

प्राप्ताः ससंभ्रमपदं न पुनर्वयस्याः ॥ १२ ॥

संगीतसद्ममु विभावितरागभेदं

नोद्गीयते सरभसं तव गीतिकाभिः ।

एष ध्वनिस्तु नलिनोदरि कीचकानां

समूच्छितः श्रवणयोरुपकण्ठमेति ॥ १३ ॥

आकीर्यते सुमनसा विपिनोद्भवाना-

मामोद् एष मदिराक्षि समीरणेन ।

आलीजनैस्तव निपिद्धमधुव्रतानां

क्रीडागृहाङ्गणभुवां न तु मल्लिकानाम् ॥ १४ ॥

इत्थं वचोभिरसकृत्प्रतिपाद्यमानै-

र्भेमी प्रवोधमुपलभ्य न किञ्चिदूचे ।

सा केवलं किसलयैर्मृदुलैस्तरुणा-

मातस्तरे वसुमती शयनाय राज्ञः ॥ १५ ॥

आपूर्य गर्जितभरेण निकुञ्जगर्भा-

नाविर्भवत्यभिमृगं क्षुधिते तरक्षौ ।

सत्त्वं किमेतदिति भीमजयाभिपृष्टः

प्रत्युत्तरार्पणविधौ नृपतिर्जडोऽभूत् ॥ १६ ॥

कुर्वत्सु भैरवरवानथ फेरवेपु

प्रादुर्भवत्सु च पुरः पिशिताशनेषु ।

कर्णौ च लोचनयुगं च विदर्भजायाः

सव्याजमाशु रुरुधे नृपतिः कराम्याम् ॥ १७ ॥

निद्राविघ्नान्तदृशः परिमण्डलानि

देहैर्विनाय परिपुञ्जितपश्चिमाधे ।

सौहित्यसंभृतमुदः सुषुपुः स्थलीषु
 रोमन्थमन्थरचलद्वदनाः कुरङ्गाः ॥ १८ ॥
 आलोक्य तन्मिथुनमास्थितदौर्मनस्यं
 निश्चित्य निष्फलमिव स्वगुणप्रकर्षम् ।
 अर्घोपभुक्तमधुभिर्मधुपैः सहैव
 शेफालिकाः सपदि भूमितले निपेतुः ॥ १९ ॥
 वाचालिताः प्रतिमुहुर्वयसां विरावैः
 खद्योतराजरुचिभिः कलितप्रदीपाः ।
 तस्मिन्वने प्रतिभये रजनीमशेषा-
 मारक्षकत्वमनयोरभजन्निकुञ्जाः ॥ २० ॥
 शून्यं वनोदरमिदं वनितासहायः
 क्ष्मावल्लभोऽयमिह नाभ्युचिताय सेवा ।
 इत्थं विचिन्तनपरेव दृशोर्नलस्य
 निद्रा निशि क्षणमपि प्रणयं न भेजे ॥ २१ ॥
 क्लान्तासि काननभुवः परिलङ्घ्य भैमि
 नेत्रे निमीलय मुहूर्तमुपैतु निद्रा ।
 वेत्सि त्वमेव निषधेश्वर यत्किलैषा
 त्वामेव पूर्वमुपसर्पति मां न जातु ॥ २२ ॥
 इत्थं तयोः किसलयास्तरणेऽनुवेल-
 मभ्यर्थनं विदधतोरितरेतरस्य ।
 दीर्घं प्रजागरमुदीक्षितुमक्षमेव
 द्रागेव सा परिणतिं रजनी जगाम ॥ २३ ॥
 अत्रान्तरे किसलयास्तरणं विहाय
 प्रत्यूषकृत्यमखिलं विधिवद्विधाय ।
 क्षोणीपतिर्विमनसं वनवासखेदै-
 भैमीं विनोदयितुमित्थमुदाजहार ॥ २४ ॥

आलोलमण्डलनिरस्तघनान्धकारं

दिवचक्रवालमवलोक्य पतत्रिणोऽमी ।

स्वेच्छाविहारतरलाः परितः प्रयातुं

गच्छन्ति कूजितमिषेण कुलायवृक्षात् ॥ २५ ॥

खिन्नानि रात्रिमखिलां विरहज्वरेण

प्रातः परस्परविलोकनलालसानि ।

एतानि चक्रमिथुनानि विसाङ्कुराग्रं

नाखादयन्ति न पिबन्ति च निर्झराम्भः ॥ २६ ॥

एतानि सुन्दरि तुपारपृषन्ति भान्ति

भानोः करैरभिनवैररुणीकृतानि ।

गुञ्जाधियाङ्गुलिमुखं विनिवेद्य येषु

वैलक्ष्यमाशु कलयन्ति पुलिन्दयोषाः ॥ २७ ॥

एतेऽधिरुह्य शिखराणि महीरुहाणां

वालातपग्रहणलोलधियो मयूराः ।

प्रालेयविन्दुजटिलान्परिवर्त्य कण्ठां-

श्चचूपुटैर्विरलयन्ति कलापभारान् ॥ २८ ॥

वालातपे वलितपृष्ठमितः कपीनां

कण्डूयनं विदधतामितरेतरस्य ।

लाङ्गुलयष्टिभिरधः परिलम्बिताभि-

रेताः प्ररोहजटिला इव भान्ति शाखाः ॥ २९ ॥

पानाय निर्झरजलान्यशनाय काले

मूत्रानि कान्यपि फलानि च पादपानाम् ।

पत्राणि तल्पधिपये दिवसावसाने

तौ दम्पती जगृहतुर्विपिनोदरेषु ॥ ३० ॥

इत्थं तयोर्विदधतोरितरेतरस्य

संभावनैः शिथिलितादशुचोः क्रमेण ।

जग्मुर्दिनानि कतिचित्कुपितः कलिस्तु
नैतावतापि परिपूर्णमनोरथोऽभूत् ॥ ३१ ॥

शून्यं तडागमिव तोयसमुद्गमेन
वन्ध्यं महीरुहमिव प्रसवोदयेन ।
स्वं मत्सरं कलिरनर्थकमेव मेने
भैमीसखे चरति राजनि काननेऽपि ॥ ३२ ॥

स द्वापरेण सुहृदा सह मन्त्रयित्वा
भेजे विहङ्गतनुमञ्चितहेमपक्षम् ।
तस्यानुरूपमपरोऽपि वपुः प्रपेदे
सख्यं हि तुल्यचरितेषु चिरानुबन्धि ॥ ३३ ॥

तौ पत्रिणौ मरकतेन कृतोत्तमाङ्गौ
काश्मीरजासुपरिकल्पितकण्ठभागौ ।
मुक्ताप्रवालमणिनिर्मितपृष्ठपक्षौ
स्निग्धेन्द्रनीलशकलाङ्कितपुच्छगुच्छौ ॥ ३४ ॥

चञ्चूपुटं च कुरुविन्दमयं दधानौ
शेषं वपुः कनककर्बुरितं वहन्तौ ।
संचेरतुस्तरुषु लोचनगोचरेषु
विश्लेषणाय रसिकौ मिथुनस्य तस्य ॥ ३५ ॥

निष्पन्दलोचनमुदञ्चितकर्णशुक्ति-
स्तोकावलीढनवपल्लवगर्भितास्यम् ।
तस्थुर्निकुञ्जगहनेषु परिप्लवाङ्ग-
माकर्ण्य केलिरसितानि तयोः कुरङ्गाः ॥ ३६ ॥

कौतूहलाद्विहरतोरनयोर्विधूय
वेगातिरेकजनितं मरुतोऽपि दर्पम् ।

पक्षप्रभाभिरभितः परिजृम्भिताभि-
गन्निर्वधत्त गगने सरकार्णिकश्रीः ॥ ३७ ॥

उत्पत्य दूरमसकृत्परितो दिनेशं
 लक्ष्यं विधाय मणिचित्रपतत्रकान्त्या
 यद्विम्बमाविरभवत्तदुदीक्ष्य मेने ।
 व्योमाङ्गणं सपरिवेषमिव क्षितीशः ।
 आलोक्य रत्नखचितौ सविधे शकुन्तौ
 कौतूहलोत्तरलिता महिषी नलस्य ।
 नीवारमुष्टिमवकीर्य तयोः पुरस्ता-
 दासीदपास्तहृदया विषयान्तरेभ्यः ॥
 आपातमात्ररुचिरं परिणामभीमं
 पत्रिच्छलाद्विरचितं वडिशद्वयं तत् ।
 धाता प्रसार्य करुणाविमुखः क्षणेन
 क्षोणीपतेर्नयनमीनयुगं जहार ॥ ४ ॥
 उत्पश्यतः स्वगयुगं पृथिवीश्वरस्य
 वामं विलोचनमधः स्फुरितं व्यधत्त ।
 उत्पत्स्यमानमशुभं च शुभं च नूनं
 दैवं निवेदयति पुण्यविशेषभाजाम् ॥
 आप्तेन काञ्चनमयेन विहंगमेन
 संपादिताभिलषितार्थविशेषः ।
 मायामये मणिविहंगयुगे च तस्मिन्-
 श्वेतस्तयोरजनि सान्द्रतरानुरागम् ॥
 आदर्शयोर्विधुतयोः प्रतिविम्बितस्य
 भानोः प्रभाव्यतिकराविव चञ्चलाङ्गौ

तौ निन्यतुर्वसुमतीतिलकं सदारं
वन्यान्तराण्यपरिभावितसंचराणि ॥ ४४ ॥

इत्थं प्रतार्थं नृपतिं च विदर्भजां च
संपन्नकल्पमवधारयतोः स्वमर्थम् ।

एकस्तयोर्वलभिदः ककुभं प्रपेदे
प्राचेतसीं दिशमगादपरः पतत्री ॥ ४५ ॥

अथ मणिमयपत्रे पक्षिणि न्यस्तनेत्रा
कियदपि दमयन्ती दूरमुल्लङ्घ्य खिन्ना ।

क्वचिदपि तरुमूले विश्रमार्थं निषण्णा
दयितमनवलोक्य प्राप संभ्रान्तिमन्तः ॥ ४६ ॥

तस्मिन्मायाविहंगे नयनविषयतः क्षिप्रमन्तर्दधाने
वैदर्भीजीवितेशस्तदनुगमनजं खेदमाशङ्क्य मोघम् ।

विश्वगव्यापार्यं नेत्रद्वयमथ सविधे प्रेयसीं तामपश्य-
न्मेने चिन्तानिमग्नः सपदि निजवपुर्जीवितेनैव शून्यम् ॥ ४७ ॥

इति श्रीसांधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये
नलचरिते दमयन्तीविप्रलम्भो नाम दशमः सर्गः ।

एकादशः सर्गः ।

अथ सा पथि खेदनिःसहा दमयन्ती चलितुं न चक्षमे ।
प्रियमीक्षितुमिच्छती परं प्रजिघायाशु दृशं दिशो दश ॥ १ ॥

अधुनैव समेष्यति प्रभो(भुः) मणिचित्रं परिगृह्य पत्रिणम् ।
स हि मद्द्विरहेण दुःसहं क्षणमात्रं मनुते समाशतम् ॥ २ ॥

इति तत्र नरेन्द्रनन्दिनी हृदि निश्चित्य भृशं न विव्यथे ।
न विवेद तथातिनिष्ठुरं परिणामं हतधातुरात्मनि ॥ ३ ॥

निषधाधिपतिस्तु सत्वरं परितः प्रेरितदृष्टिराकुलः ।
परिमार्गयितुं प्रचक्रमे वनराजीषु नरेन्द्रनन्दिनीम् ॥ ४ ॥

किमियं पुरतः प्रयाति मे शकुनेस्तस्य विलोकनेच्छया ।

अथवा मन्तभारपीडिता नितगं पश्यत एव तिष्ठति ॥ ५ ॥

यदि वा परिगृह्य तं खगं क्वचन क्रीडति मत्प्रतीक्षया ।
 इति चेतसि चिन्तयंश्चिरं न विनिश्चेतुमभूदलं नलः ॥ ६ ॥
 गगने चरतः पतत्रिणः स्पृहया यद्वयिता महारयम् ।
 किमतोऽप्यधिकं प्रथिप्यते हतभाग्यस्य नलस्य दुर्यशः ॥ ७ ॥
 क्व नु तां विचिनोमि शाखिनां विटपैर्दृष्टिपथोऽपि मे हृतः ।
 पदपङ्क्तिरपीह नेक्ष्यते तृणगूढासु वनान्तभूमिषु ॥ ८ ॥
 इह केन पथाहमागतः क्व पुनः संप्रति गन्तुमुत्सुकः ।
 इति वेदितुमप्यकोविदः कथमेनां मृगये मृगेक्षणाम् ॥ ९ ॥
 मृगयापरिशीलिनोऽप्यलं यदि संमोहवतीह मे मतिः ।
 वनवर्त्मनि तत्कथं नु सा विनिवृत्योदजमागमिष्यति ॥ १० ॥
 पशवः प्रतिवक्तुमक्षमास्तरवोऽमी सुतरामचेतनाः ।
 कथयिष्यति हन्त कोऽत्र मे पदवी तां दयिता यया ययौ ॥ ११ ॥
 इह चेत्परिपालयामि तामपथज्ञा कथमेष्यति स्वयम् ।
 यदि यामि यदृच्छया क्वचित्कथमेपा नयनातिथिर्भवेत् ॥ १२ ॥
 इति तत्र वनोदरे नलः प्रबलश्चासविधूसराधरः ।
 सुचिरं परिचिन्तयन्नपि प्रतिपेदे न विधेयनिश्चयम् ॥ १३ ॥
 अथ निर्झरशीकरस्पृशा पवमानेन मृदूकृतश्रमा ।
 अवलम्ब्य लताः शनैः शनैर्विचरन्तीदमुवाच भीमजा ॥ १४ ॥
 परिगृह्य पतत्रिणावुभौ त्वमसीति प्रतिपन्नमेव मे ।
 अनयोः कथमेकमप्यहो दमयन्त्यै ननु न प्रयच्छसि ॥ १५ ॥
 पुर एव नरेन्द्र दृश्यसे विनिगूढार्धवपुर्लतान्तरे ।
 इह दृग्विपये स्थितोऽपि मे प्रतिवाचं न कथं प्रयच्छसि ॥ १६ ॥
 अलमेभिरकाण्डकौतुकैस्तरुमूलेऽत्र निषीद नैपथ ।
 चरणौ पथि खेदनिःसहौ तव संवाहयितुं समुत्सहे ॥ १७ ॥
 रजसा परिधूसरीकृतं तुहिनेनेव वपुः सुधानिधेः ।
 परिमार्ष्टुमनाः शनैः प्रभो वदनं तावकमेव मे करः ॥ १८ ॥

रविरम्बरमध्यमाश्रितः क्रमशस्ते वलितक्लमं वपुः ।
 इदमम्बु गृहाण शीतलं नलिनीपत्रपुटे मया हृतम् ॥ १९ ॥
 अधिकुञ्जमिदं शिलातलं शिशिरं निर्झरवारिशीकरैः ।
 इह ते श्रमशान्तये मया शयनीयं नवपल्लवैः कृतम् ॥ २० ॥
 परिहासकुतूहलेन मां यतसे त्रासयितुं कियच्चिरम् ।
 ननु वञ्चनयानया कथं दयिता सा सभया भविष्यति ॥ २१ ॥
 यदि वान्यवधूचितं भयं नृपते त्वन्महिषीमपि स्पृशेत् ।
 अवधारय लोकवीर तद्भविता तेन विलज्जसेऽत्र कः ॥ २२ ॥
 इति तत्र गिरः पदेपदे निगदन्ती विपिनं विगाह्य तत् ।
 क्वचिदप्यविलोक्य बल्लभं दमयन्ती विललाप विक्लवा ॥ २३ ॥
 विपिने चरतोः पतत्रिणोरपराधः कतमः कृतो मया ।
 यदिमौ नितरां प्रतार्य मां दयितं मे तिरयांबभूवतुः ॥ २४ ॥
 अपि सप्तसमुद्रमुद्रिता वसुधा यस्य भुजेन रक्षिता ।
 वनवाससखीमपि प्रियां स कथं रक्षितुमक्षमायते ॥ २५ ॥
 कृतवानसि नाथ सांप्रतं हतभाग्यामिह मां यदत्यजः ।
 असवस्तु नितान्तनिष्कृपाः प्रतिमुञ्चन्ति न मामकं वपुः ॥ २६ ॥
 महतीह विपन्मयेऽम्बुधौ तरिरासीत्त(त्व)दुपासनैव मे ।
 विधिनाद्य वियोजिता तया विनिमग्नासि वने निराश्रया ॥ २७ ॥
 इह मां त्वदधीनजीवितां कथमुत्सृज्य गतोऽसि नैषध ।
 करुणापि पणीकृता ध्रुवं नृपलक्ष्मीरिव दीव्यता त्वया ॥ २८ ॥
 अपि वीक्षितुमक्षमा परैस्त्वदभिन्नैव पुरा विदर्भजा ।
 फणिना त्वगिव त्वयोज्जिता शिशुनाप्यद्य पराभविष्यते ॥ २९ ॥
 इह धन्यतमा परं मही क्वचिदास्ते सहितैव या त्वया ।
 भवता रहिता दमस्वसा नृपलक्ष्मीश्च गताद्य शोच्यताम् ॥ ३० ॥
 वसुधे विदधामि तेऽञ्जलिं न सपत्नीति रुषं कुरुष्व मे ।

अविपद्य विपाकजृम्भितं दमयन्त्या किल दुष्कृतं कृतम् ।
 अपि काननवासविक्रवं दयितं सा परिहाय जीवति ॥ ३२ ॥
 अयि पाणिग्रहणेन मां प्रियां गमयित्वा सुखिनीषु मुख्यताम् ।
 कथमाशु तपस्विनीष्वपि प्रथमोदाहरणत्वमानयः ॥ ३३ ॥
 मुकृतं दुरितं च भूपते मम लोकोत्तरमेव दृश्यते ।
 यदहं दयिता तवाभवं परिमुक्ता च वने यतस्त्वया ॥ ३४ ॥
 हृदयं मम निर्ममे विधिः कुलिशेनेति मया विनिश्चितम् ।
 यदिदं शतधा न भिद्यते दयित त्वद्विरहाग्नितापितम् ॥ ३५ ॥
 परलोकजुषोऽपि बल्लभाननुगच्छन्ति कुलोद्भवाः स्त्रियः ।
 हृदयेश्वरमन्तिके स्थितं महतेऽन्या कतमा विहास्यति ॥ ३६ ॥
 मम पाणिपरिग्रहः परं समभूत्ते विपदां निबन्धनम् ।
 ग्रसते खलु सिंहिकासुतस्तपनं दर्शितियेः समागमे ॥ ३७ ॥
तेजसा.....खलु तिग्मदीधितिः ।
 चरमाद्रिदरीमिवाद्य मां कथमासाद्य गतोऽस्यदृश्यताम् ॥ ३८ ॥
 अथ सा नयनाम्बुवीचिभिः प्रसृताभिर्विनिगूढसंचरा ।
 पुनरेव नरेन्द्रनन्दिनी परितस्तद्विचचार काननम् ॥ ३९ ॥
 इतरेतरयुद्धसंभ्रमैर्महिषैः कापि विकर्दितक्षितिः ।
 विटपैरवनीरुहां क्वचिद्भ्रजभग्नैः प्रतिरुद्धपद्धतिः ॥ ४० ॥
 असमग्रविशीर्णफेरवं जठरेणाजगरेण कुत्रचित् ।
 क्षुधितेन तरक्षुणा क्वचिल्लसभं क्रान्तकुरङ्गशावकम् ॥ ४१ ॥
 क्षुभितर्क्षमुखोज्झितैरपां पृपतैः कापि विकीर्णकुज्झटिः ।
 दवपावकधूममण्डलैः क्वचिदाविष्कृतमेघडम्बरम् ॥ ४२ ॥
 मृगराजचपेटनाडितैः करिभिः कापि विमुक्तचीत्कृतिः ।
 धरणीविवरार्धनिर्गतैः फणिनिर्मोकचयैश्चितं पदम् ॥ ४३ ॥
 इति तत्र भयंकरे वने न भयं प्राप भृशं विदर्भजा ।
 हृदये नवशोकविरुवे नहि भावान्तरमर्पयेत्पदम् ॥ ४४ ॥

अनिशं प्रियदर्शनेच्छया विचरन्तीं परिवेदिनीमपि ।
 सदया इव विश्रमाय तां रुरुधुः काननवीरुधः क्वचित् ॥ ४५ ॥
 कृतकेशचयग्रहा क्वचित्क्वचिदाकृष्टनिचोलपलवा ।
 क्व च दुर्ललितस्तनान्तरा कुटिलैः काननकुञ्जकण्टकैः ॥ ४६ ॥
 पृपतीभिरिवोपशिक्षिता वनराजीश्वरितुं निरन्तराः ।
 भ्रमितुं धरणीभृतां दरीर्भुजगानामिव शिष्यतां गता ॥ ४७ ॥
 अवगाहितुमद्रिनिम्नगाः शफरीणामिव सख्यमाश्रिता ।
 जलदाम्बुहिमातपग्रहे प्रतिपन्नेव लतासु बन्धुताम् ॥ ४८ ॥
 फणिभिश्चरणाग्रपीडनादधिगुल्फं वलयत्वमागतैः ।
 प्रतिमुक्तपदाङ्गदैव सा विलपन्ती व्यचरत्क्वचित्क्वचित् ॥ ४९ ॥
 अथ भीमसुतां शठो विधिर्विचरन्ती विपिने यदृच्छया ।
 महताजगरेण कुत्रचित्प्रतिरुद्धे पथि संन्ययोजयत् ॥ ५० ॥
 द्रवतामपसार्य वेधसा कठिनत्वं यमुनेव लम्बिता ।
 नभसः स्वलितेव कालिका तनुरेतस्य तथा व्यलोक्यत ॥ ५१ ॥
 अतिदीर्घतया वनेचरैरसमग्रेक्षितभोगवैभवम् ।
 महिषौघविपाणतामितैः सुदृढैरप्यकृतव्रता क्वचित् ॥ ५२ ॥
रधिपृष्ठमाचितं रचितं सेतुमिवासितोपलैः ।
 समुपाश्रितपार्श्वभित्तिकं शयनागारधिया करेणुभिः ॥ ५३ ॥
 उदरे दरभिन्नकञ्चुके परितश्छिद्रसितैर्निरन्तरे ।
 वृकशलकिजम्बुकैश्चिरं सकुटुम्बैर्गमितं निवासताम् ॥ ५४ ॥
 अवलोकयति स्म केवलं पृथुदीर्घाङ्गमुखं विदर्भजा ।
 भुजगत्वममुष्य सा पुनर्न विवेदान्तिकमप्युपागता ॥ ५५ ॥
 विधिना निधनाय देहिनां विहितं यन्त्रमिवातिदारुणम् ।
 सहसा यमसद्मयायिनां विवृतं द्वारमिवार्गलोज्झितम् ॥ ५६ ॥
 विगलद्गरलान्धकारितं पक्वमानग्रहणाय जृम्भितम् ।

अथ मृगयुभिरेकः काल्यमानः कुरङ्गः

प्रतिपदमनुयद्भिस्त्रासितः सारमेयैः ।

इयुविहतविशीर्णैः शोणितैः कीर्णवर्त्मा

पृथुनि वदनरन्ध्रे प्राविशत्पन्नगस्य ॥ १८ ॥

तदनु शोणितत्रिन्दुभिरङ्कितामनुसृता सरणिं हरिणस्य ते ।

कलितकर्णशराः सशरासनाः सरभसं शवराः शतशोऽभ्ययुः ॥ १९ ॥

हा नाथ कुत्र गतवानसि मां विहाय

भूयः करिष्यसि कदा नयनोत्सवं मे ।

इत्थं गिरः प्रतिपदं प्रतिपादयन्ती

भैमी चचार भुजगस्य मुखान्तरेऽपि ॥ ६० ॥

समन्ताद्भ्राम्यन्ती पृथुलमुरगस्यास्यविवरं

न यावद्वैदर्भी समभजत कण्ठान्तिकमपि ।

किराताः पीनत्वादविचलतनुं तावदपि तं

द्विधा मध्ये चक्रुस्तरुमिव निशातैः परशुभिः ॥ ६१ ॥

इति श्रीसांघिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये

नलचरिते दमयन्तीविलापो नामकादशः सर्गः ।

द्वादशः सर्गः ।

तदनु ते भुजगस्य मुखे स्थितां किमपि लक्ष्यतनुं सहजश्रिया ।

प्रतनुनीलधनान्तरचारिणीं ददृशुरिन्दुकलामिव सुन्दरीम् ॥ १ ॥

समपकृष्य ततस्तालिनोदरीं गरलदाहवशाद्गतचेतनाम् ।

व्यपगतागुमिव प्रतिपद्य तां मृगयवोऽपि विपादमुपाययुः ॥ २ ॥

शिशिरनिर्जरशीकरसेचनैः प्रतिमुहुर्विहितैरपि संभ्रमात् ।

चिरतरं रचितैरपि यन्नतः शिखिशिखण्डकदम्बवीजनैः ॥ ३ ॥

अपि च मन्त्रपदैर्विपहारिभिः शशिमुखीमनुपागतचेतनाम् ।

समपहाय यथागतमेव ते प्रतिययुर्भृगवन्धनलालसाः ॥ ४ ॥

तदनु कोऽपि तपोनिधिराययौ स्थलमिदं समिदाहरणोत्सुकः ।

अयमलोकत तां पृथिवीपतेः प्रणयिर्ना पतितामवनीतले ॥ ५ ॥

यदि परासुरियं वपुषः श्रिया रुचिरया न कथं परिहीयते ।
 श्वसिति वा न कथं यदि निद्रया निविडया परिमुद्रितलोचना ॥ ६ ॥
 वपुरिदं भुवनत्रयमोहनं सुहृदिदं मदनस्य नवं वयः ।
 किमुत घोरतरे विपिनान्तरे निपतितेयमितस्तलिनोदरी ॥ ७ ॥
 यदि तु मोहयितुं यमिनां मनः सुरवधूः प्रहिता हरिणा दिवः ।
 विरहिता ललितैः स्मरविभ्रमैरियमुपैति दशां कथमीदृशीम् ॥ ८ ॥
 अपहृता कुटिलैः क्षणदाचरैस्त्रिदिवतो यदि कापि सुराङ्गना ।
 न खलु तैर्मिलिताकृतिरीदृशी व्यपगतासुरपीह विमुच्यते ॥ ९ ॥
 पुररिपोर्नयनार्चिषि भस्मतां गतवतो दयितस्य शुचाकुला ।
 त्रिषु जगत्सु परिभ्रमणश्रमाङ्गुवमियं पतिता स्मरवल्लभा ॥ १० ॥
 नहि नहि द्युषदा करुणावशात्पुनरवाप्तवता रुचिरं वपुः ।
 प्रणयिना सह सा भुवनत्रये विहरतीति वदन्ति पुराविदः ॥ ११ ॥
 इति वितर्कशतं परिवर्तयन्नपि न तां स मुनिर्निरधारयत् ।
 क्रमवशाद्विशदैरथ लक्षणैः किमपि निःश्वसितं समभावयत् ॥ १२ ॥
 कृतरुषा कलिना हृतसंपदा तत इतश्चरता विपिनोदरे ।
 विरहितां दयितेन नलेन तां विषधरस्य विषेण विचेतनाम् ॥ १३ ॥
 समधिगम्य समाधिवलान्मुनिर्मनसि खेदमवाप मुहुर्मुहुः ।
 परगतामपि दुःखपरम्परां कृतधियो हि निजामिव मन्वते ॥ १४ ॥
 पुनरवेक्ष्य तथापतितां भुवि प्रियतमां महिषीं निषधेशितुः ।
 विधिमपास्तकृपं परिभर्त्सयन्मुनिरिदं मनसा समचिन्तयत् ॥ १५ ॥
 विपदि भग्नमवेक्ष्य जनं जनः प्रभुरपि प्रतिकर्तुमनुद्यतः ।
 कुमतिराशु करोति मलीमसं निजकुलं यशसापि समुज्ज्वलम् ॥ १६ ॥
 तपसि राज्यसुखेऽपि समाहिते विविधविघ्नकृतां विनिवारणैः ।
 नृपतयो मुनयश्च परस्परं विनिमयेन भजन्त्युपकारिताम् ॥ १७ ॥
 इति विचिन्त्य मुनिर्नृपतेः प्रियामभिषिषेच जलैरभिमन्त्रितैः ।
 तदनु चेतनया च शुचा च सा युगपदेव बभूव समन्विता ॥ १८ ॥

चरणयोः प्रणतां स विदर्भजां समभिनन्द्य तपोनिधिराशिषा ।
 विगलदस्त्रुतरङ्गितलोचनामिदमुवाच सुधामधुरं वचः ॥ १९ ॥
 अयि कुरुष्व कृशोदरि मा शुचं विधिरभूत्करुणासुमुखस्त्वयि ।
 विचरतोऽपि वने हि यदृच्छया त्वमसि यन्मम दृक्पथमागता ॥ २० ॥
 त्वमसि यस्य तनूदरि वल्लभा वनमिदं च यथागतवत्यसि ।
 समधिगम्य समाधिवलादिदं मम मनः सुतरां परिदूयते ॥ २१ ॥
 तदिह मेऽस्ति तपश्चिरसंचितं किमपि तेन नलः सुलभोऽस्तु ते ।
 क्षितिमिमां च समुद्भूतकण्टकां समनुशास्तु चिरं मुदितस्त्वया ॥ २२ ॥
 अनुपलब्धपदं विविधैर्भयैः सुलभमूलफलं विमलोदकम् ।
 क्लमभृतां क्लमभेदनमाश्रमं समवलोकय मामकमग्रतः ॥ २३ ॥
 इह दिनानि कियन्त्यपि विश्रमं विदधतीं भवतीमवनीन्द्रजे ।
 सकरुणैर्मुनिभिः कृतशासनाः परिचरन्तु तपोनिधिकन्यकाः ॥ २४ ॥
 इति मुनेर्वचसापि नृपात्मजा न हृदयं विदधे किल विश्रमे ।
 मुखिनि दुःखिनि वा दयिते दशां तदुचितामनुयान्ति पतिव्रताः ॥ २५ ॥
 अवितथं परिचिन्त्य वचो मुनेर्निजमवेक्ष्य च भाग्यविपर्ययम् ।
 किमपि कन्दलितां दलितां पुनर्निजमनोरथसिद्धिममंस्त सा ॥ २६ ॥
 अथ मुनिं प्रणिपत्य विदर्भजा विदधती विपिनेषु विगाहनम् ।
 पयिषु यद्यदवैक्षत विक्रवा सपदि तत्तदुपेत्य जगाद सा ॥ २७ ॥
 स्यगयति त्रिदिवं गिखरोन्नतिर्धरणिमावृणुते परिणाहिता ।
 स्पृशति मूलमधोभुवनं ततः किमपि नाविदितं त्रिजगत्सु ते ॥ २८ ॥
 स्थिरतया स्थितिहेतुतया भुवः प्रथितवंशतयोन्नतिमत्तया ।
 अमितसत्त्वतयाप्यनुयासि यं क्षितिधरेन्द्र वद क्व स नैषधः ॥ २९ ॥
 अपि मनःशिलया घटितं गिरे तव वपुर्विषमं कठिनं च यत् ।
 विफलमेव करिष्यसि तन्मम प्रियतमस्य निवेदनमीप्सितम् ॥ ३० ॥
 यद्यपि मामवलोक्य गिरेस्तटादिह समागमवत्यसि निम्नगे ।
 तदपि सेत्स्यति मे त्वयि नेप्सितं न खलु वाक्पटुतास्ति जडात्मनाम् ॥ ३१ ॥

गिरितटादिह संप्रति निम्नगे ध्रुवमुपागतवत्यसि मत्कृते ।
 तदपि मे प्रथयिष्यसि न प्रियं प्रकृतिवक्रगते करुणा कुतः ॥ ३२ ॥
 अयि मृगेन्द्र निवेदय मे प्रभु.....।

सपदि वा यदि वा जननान्तरे परिचरामि पुनर्निषधेश्वरम् ॥ ३३ ॥
 हरिण मां दयितं परिपृच्छतीमपि कथं प्रतिवक्षि न किंचन ।
 ध्रुवमिमं मृगयत्सु कृतागसं स्मरसि तेन मनः कलुषं तव ॥ ३४ ॥
 जनपदेषु विहृत्य विहंगमानुपगतान्निशि पृच्छत मे पतिम् ।

यदि न ते कथयन्ति तदाशु तान्विटपतो विनिपातयत द्रुमाः ॥ ३५ ॥
 त्वमनुरागसमृद्धिमिमां परं वहसि कीर मुखे न तु चेतसि ।
 परुषवागपि नोत्सहसे यतः स्फुटमुदन्तमुदीरयितुं प्रभोः ॥ ३६ ॥
 इति प्रलापानसकृद्धितन्वती विगाह्य शैलांश्च वनोदराणि च ।

दिनावसाने कृतविश्रमं कचिद्दर्श सार्थं वणिजां विदर्भजा ॥ ३७ ॥
 जनतां विलोक्य सुचिरेण तत्र सा नयने निवेश्य दयितेक्षणाशया ।
 अविदूर एकतरुभिस्तिरोहिता निषसाद् भीमतनयावनीतले ॥ ३८ ॥
 अथास्तसंस्थे मृदुधाम्नि भानौ निरन्तरे तत्र वने निकुञ्जे ।

अदृष्टपारस्तिमिराम्बुराशिर्वेलामतिक्राम्य समुज्जजृम्भे ॥ ३९ ॥
 आलोकसंपत्तिरुवास तुङ्गे चकार निम्ने पदमन्धकारः ।
 परस्परस्पर्धितया तदानीमकारि ताभ्यां जगतो विभागः ॥ ४० ॥
 दरीषु येषामवनीधराणां लब्धोदयस्तानपि जग्रसे यत् ।

तेनैव कृत्स्नं चरितं खलानां गाढोऽन्धकारस्तुल्यांबभूव ॥ ४१ ॥
 रन्ध्रेषु प्रथमं प्रविश्य तदनु प्राप्य स्थलीषु स्थितिं

छिद्वाण्याशु तिरोदधत्कवलयत्तुङ्गांस्ततः क्षमाभृतः ।
 विष्वक्प्रौढतमं तमो जगदिदं सर्तव्यतां प्रापय-
 व्याचक्रे चरितं युगान्तसमयोद्वेलस्य वारान्निधेः ॥ ४२ ॥
 विधिरतनुत सृष्टिं दृष्टिशून्यां किमन्यां
 व्यरचयदथैवनां रूपसंपत्तिहीनाम् ।

इति जगति विवेक्तुं कोविदः कोऽपि नासी-

दलिकुलमलिनाभैरुन्मिषद्भिस्तमोभिः ॥ ४३ ॥

भूयोभूयो वर्त्मसंवाधखेदाद्भेजे निद्रां दुःसहः पान्थसार्थः ।

शोकोर्मीभिर्वोध्यमानानुवेलं निर्निद्रासीत्केवलं राजपत्नी ॥ ४४ ॥

नीलाम्भोरुहिणी कलिन्दतनया तोयं प्रसूनैरिव

स्यैरङ्गैर्मलिनैस्तदन्धतमसं संम्लापयन्ती भृशम् ।

उत्क्षिप्तैः क्षितिरेणुभिः कलुपतां संप्रापयन्ती नभः

स्पर्शेनारुजती तरुन्करिघटा वात्येव तत्राययौ ॥ ४५ ॥

अभ्यर्णे कुलमवलोक्य कुञ्जराणां क्रोशन्त्यामसकृदपि क्षितीन्द्रपत्न्याम् ।

अध्वन्याः कतिपय एव बोधमापुर्दुर्वारं विधिविहितं हि देहभाजाम् ॥ ४६ ॥

असंयमितमूर्धजानविशदस्वरान्निद्रया

स्खलच्चरणपल्वान्विकृतवेपमुत्तिष्ठतः ।

विलोक्य पथिकानिभाः समयरोपमुज्जृम्भितै-

र्व्यधुः सपदि चीत्कृतैः क्षुभितसत्त्वमाराद्वनम् ॥ ४७ ॥

अध्वक्लान्त्या निःसहाङ्गं प्रसुप्तास्ते वैदम्या सत्वरं बोध्यमानाः ।

घात्रा यत्नेनाशु संप्रेर्यमाणैर्निद्रां दीर्घां प्रापिताः केऽपि नागैः ॥ ४८ ॥

रोपोत्सेकवशादुरांसि चरणैराक्रम्य केपामपि

प्रोच्छिद्याग्रकरे शिरांसि करिणो दूरं समुच्चिक्षिपुः ।

शाखासंधिषु लग्नकेशानिचयैरस्रच्छटाभिर्भुक्तै-

र्यैरासन्परिणामिभिः फलभरैः पूर्णा इवोर्वीरुहः ॥ ४९ ॥

पान्याः केचिद्वलितवपुषः कुञ्जराणां विपाणै-

रस्रोद्धारं सपदि मुमुचुर्जीवितैः सार्धमेव ।

भूयो भूयः सरभसपदाक्रान्तिभिश्चूर्णपेशं(पं)

निष्पिष्टाङ्गाः कतिचिदपरे भेजिरे पेचकत्वम् ॥ ५० ॥

निद्रयाथ तमसा च विकृत्वाः केचिदन्वितदृशः पदेपदे ।

कापि विश्रमपदं न भेजिरे कुञ्जकुञ्जरविचेतनाक्षमाः ॥ ५१ ॥

छिन्नार्धाङ्गान्पल्लवैः पादपानामुत्तुङ्गानामग्रशाखासु लीनान् ।

त्रासान्मौनं संश्रितानध्यगच्छन्निश्चित्यान्ये वानरा वा नरा वा ॥ ९२ ॥

इत्थं तत्पथिककुलं प्रमथ्य यूथे नागानां गतवति ये हतावशिष्टाः ।

प्रातस्ते विपदि तथा कृतोपकारां वैदर्भीं प्रणतिभिरर्चयांबभूवुः ॥ ९३ ॥

अथ सुचिरमसौ परिभ्रमन्ती वनभुवि कान्तमवीक्ष्य खिद्यमाना ।

पथि पथि पथिकाननुप्रयान्ती पुरमविशत्पृथिवीपतेः सुबाहोः ॥ ९४ ॥

अथ तत्र पुरे परिभ्रमन्तीं जननी प्राप्तदया नृपस्य तस्य ।

शुभलक्षणलक्षितानुभावां तनयां स्वामिव पालयांबभूव ॥ ९५ ॥

अथ चरौर्विनिवेदितलक्षणां विरहवेदनया विधुरां सुताम् ।

द्रुतमुपेत्य विदर्भमहोपतिर्गमयति स निकेतनमात्मनः ॥ ९६ ॥

लावण्यमात्रपरिशिष्टवपुः प्रयत्नादृष्टापि सा विरहिता निपधेश्वरेण ।

अन्त्याकलेव शशिनस्तिमिरं समग्रं शोकं पितुः शमयितुं क्षमतां न भेजे ॥ ९७ ॥

अन्वेषणाय निपधाधिपतेः समन्ता-

द्वृतान्प्रतीतवचसः प्रजिघाय भीमः ।

भैमी तु तस्य भवने स्वजनैर्वृतापि

वन्दीव वाष्पकलुषा दिवसाननैषीत् ॥ ९८ ॥

चिरं चरन्नपि विपिने न विव्यथे विदर्भजां सविधगतां विलोकयन् ।

तया पुनर्विरहमवाप्य जीवितं क्षणार्धमप्यमनुत निष्फलं नलः ॥ ९९ ॥

इति श्रीसाधिविप्राहिकमहापात्रश्रीकृष्णानन्दकृतौ सहृदयानन्दे महाकाव्ये

नलचरिते वैदर्भीविदर्भानुप्रवेशो नाम द्वादशः सर्गः समाप्तः ।

त्रयोदशः सर्गः ।

अथ चेतसि शोकवेगभाजि स्थगिते दृष्टियुगे च वाष्पपूरैः ।

श्रुतवानपि नैषधश्चिराय प्रतिपेदे करणीयमूढभावम् ॥ १ ॥

बहु तत्र विलप्य वाष्पवारां पृषतैर्निष्पतितैर्वनस्थलीषु ।

नवमेघजलाभिषेकतः प्रागपि सौरभ्यमुदैरयन्नरेन्द्रः ॥ २ ॥

अथ तत्र कदापि वाति वाते रविरश्मिप्रकरैः प्रकामतप्ते ।

उद्भूद्विपिने मिथस्तरूपां विटपाघट्टनसंभवः कृशानुः ॥ ३ ॥

अनतिप्रसृतेऽमितः कृशानौ गगनाग्रसृशि धूमचक्रवाले ।
 ननृतुः क्षणमुन्मदाः सकेकं नवमेवोदयशङ्किनो मयूराः ॥ ४ ॥
 विटपानवनीरुहां कृशानोः सृशतीष्वग्रशिखासु लोहितासु ।
 मुरभेरुदयं विनापि वन्या परितः पुष्पितकिंशुकेव रेजे ॥ ५ ॥
 कुसुमान्यपहाय पादपानां भ्रमरैर्धूमसमाकुलैः पतद्भिः ।
 तरसैव शिखाङ्कुराः कृशानोरसकृन्निर्गल्दञ्जना इवासन् ॥ ६ ॥
 लिलिहुर्विरला मुखैश्चकोराः पततोऽङ्गेषु समन्ततः स्फुलिङ्गान् ।
 अपरे त्वभिपत्य संहतास्तान्कृतरोपा इव भस्मसाद्वितेनुः ॥ ७ ॥
 रुरुधुर्गगनं शिखाः कृशानोरुपरि व्याततसान्द्रधूमसंघाः ।
 अवलीढघनानि काञ्चनाद्रेः शिखराणि द्युतिभिर्विडम्बयन्त्यः ॥ ८ ॥
 अपहाय कुलायकुञ्जगर्भान्पततामुत्पततां दिधक्षयेव ।
 सह धूमचरैर्विजृम्भमाणा सपदि व्योम ललङ्घिरे दवोल्काः ॥ ९ ॥
 भृशमाकुलतामुपेत्य धूमैर्विविशुः क्षमाधरकंदरेषु सिंहाः ।
 अपि तेषु हविर्भुजि प्रविष्टे पुटपाकं झटिति प्रपेदिरे ते ॥ १० ॥
 धिवरैरुपसृत्य कंदरायां ज्वलति ज्वालिनि तत्र चित्रभानौ ।
 घनधूममये महान्धकारे गिरिरुल्कामुखवद्व्यलोकि कैश्चित् ॥ ११ ॥
 चमरान्परिधावतः समन्ताद्वनवीथीषु नितान्तमार्तिभाजः ।
 सरलायतचामरप्रसङ्गाननुधावन्निव पावकश्चकाशे ॥ १२ ॥
 अपि तीर्णवतां रयातिरेकाद्वनराजिः परितः प्रदह्यमाना ।
 परिणाहिषु चामरेषु लग्ना चमराणामनलः सुदुस्तरोऽभूत् ॥ १३ ॥
 परितः पवनेन कीर्यमाणान्क्षपयन्तः करशीकरैः स्फुलिङ्गान् ।
 अभितापभृतोऽपि वारणेन्द्राः क्षणमासन्वनचारिणां शरण्याः ॥ १४ ॥
 सहसा द्रवणाक्षमांस्तनूजांश्चरणैः स्वैः परिवार्य गोपयन्त्यः ।
 गृपतीः परिमन्थरं व्रजन्तीः सह तैरेव ददाह कृष्णवर्त्मा ॥ १५ ॥
 अविभूधरसानु विद्रुतानां परितः शल्लकिनां शरीरलग्नः ।
 प्रतिशल्लकशेखरं प्रसर्पन्नपि सप्तार्चिरसंख्यकार्चिरासीत् ॥ १६ ॥

निजपल्लवभक्षणापराधं परिचिन्त्येव महीरुहः सरोषाः ।
 प्रतिरुध्य लताभिरग्रशृङ्गे पृषतानुत्पति(त)तोऽग्रये वितेरुः ॥ १७ ॥
 न शरीरभृतां परं कृशानुः प्रसरन्नाशु जहार जीवनानि ।
 सरसां सरितां च तीरकक्षे परिसर्पन्क्रमशस्तथैव चक्रे ॥ १८ ॥
 सरितामविभावनीयरूपं सहसाविश्य जहार जीवनं यत् ।
 अतएव वभार काननाग्निः समदाभूतपदाभिधां यथार्थाम् ॥ १९ ॥
 अपि पल्लवमुण्वलं झषौघं परितापातिशयं तथा जगाम ।
 इह कोलकुलं विविग्रमग्नेर्विलमंशं न प(य)थोज्जगाम जीवत् ॥ २० ॥
 दरदग्धवराहदेहजातैः परिदिग्धानि भृशं वसाप्रवाहैः ।
 विपिनानि समश्रु(श्र)तः कृशानोरुपदंशत्वमगुः पुलिन्दपत्न्यः ॥ २१ ॥
 सविधे परिधावतः कुरङ्गान्न किरांताः शरलक्ष्मतामनैषुः ।
 द्वपावकजातसंभ्रमाणां शवरीणां परिरक्षणैकतानाम् ॥ २२ ॥
 धवलीकृतमूर्तयः समन्तादवकीर्णैः पवनेन भस्मजालैः ।
 गिरयोऽस्थिचया इवावशिष्टाः समभूवन्परिदग्धकानना[ना]म् ॥ २३ ॥
 इति तत्र चिराय दह्यमाने विपिने भूमिपतिर्विगाढशोकः ।
 विललाप विदर्भसंभवायामपराद्धं ज्वलनस्य शङ्कमानः ॥ २४ ॥
 अवलोक्य शिखाशतैः करालं प्रसरन्तं परितः कृशानुराशिम् ।
 दमयन्ति मया शठेन मुक्ता कमरण्येषु करिष्यसे शरण्यम् ॥ २५ ॥
 ज्वलनस्य विवाहसाक्षिणोऽपि भ्रमणे नासि पुरा नितान्तखिन्ना ।
 मृदुलाङ्गि कथं नु संप्रति त्वं वनवह्नेर्विषहिष्यसेऽभितापम् ॥ २६ ॥
 दयिते तव विप्रयोगजन्मा ज्वलनो मां प्रबलश्चिरादघाक्षीत् ।
 अधुनाभ्यधिकं करिष्यतेऽसौ किमिवा.....वनपादपप्रसूतः ॥ २७ ॥
 तव सुन्दरि विप्रयोगजन्मा हृदि योग्यं मम जृम्भतेऽनुवेलम् ।
 उपगन्तुमपि स्फुलिङ्गभावं शिखिनस्तस्य शिखी न कल्पतेऽसौ ॥ २८ ॥
 विपिनानल धन्यतामुपैषि क्षणमात्रेण दहद्वनान्यमूनि ।
 धिगिमं विरहानलं वपुर्मे ग्लपयत्येव निनीषते न निष्ठाम् ॥ २९ ॥

इति मात्रमुपेयुषा समीपं विधिदोषानितरान्दवीयसोऽपि ।
 अनलेन नलेन वाद्य बाले नियतं जीवितसंशयं गतासि ॥ ३० ॥
 दमयन्ति मया विचुम्बनादि स्मरलीलावसरेषु यान्यकार्पीः ।
 प्रथयिष्यसि तानि सीत्कृतानि त्वमिदानीं वत पीडिता स्फुलिङ्गैः ॥ ३१ ॥
 मुकुलीकृतदीर्घपक्ष्मलाक्षं स्मरसंदर्भभुवा परिश्रमेण ।
 श्रमवारिलवाभिपिक्तभालं स्मरणीयं वत तन्मुखं तवासीत् ॥ ३२ ॥
 अभिरूपितहेमकुम्भकान्त्योः परिणाहिस्तनयोः परिस्फुरन्ती ।
 अवलोक्य हुताशनस्य हेतीर्ध्रुवमायास्यसि संभ्रमातिरेकम् ॥ ३३ ॥
 विपुलस्तनभारपीडितापि क्षणमुत्सृज्य मति निसर्गमन्दाम् ।
 व्रज सुन्दरि सत्त्वराङ्घ्रिपातं प्रसरत्येष समन्ततः कृशानुः ॥ ३४ ॥
 स्वलदङ्घ्रि विशीर्णकेशवन्धं परितः प्रेरितदृष्टि विद्रवन्ती ।
 वनराजिषु वीक्ष्य वीक्ष्य वह्नि दयिते यास्यसि कीदृशीमवस्थाम् ॥ ३५ ॥
 यदि सत्यगिरो दिवोकसः स्युर्यदि चेतो मम तेषु निर्विकारम् ।
 स्वमनोरथलङ्घनापराधं दमयन्त्याः स्मरतात्तदेष नाग्निः ॥ ३६ ॥
 इति तत्र वनोदरे नरेन्द्रं विलपन्तं मुनिशापवद्भदेहः ।
 मनुजोचितया गिरा वभाषे भुजगः कोऽपि दवाग्नितापखिन्नः ॥ ३७ ॥
 अविपह्यतमेन दह्यमानं मुनिशापेन दवाग्नितेजसैव ।
 अभिरक्षतु मां महीसुधांशो तव कारुण्यमयः सुधाभिषेकः ॥ ३८ ॥
 अकृतोपकृतावपि क्षितीन्दो त्वयि दृष्टे मम कोऽप्यभूत्प्रमोदः ।
 अधिसृष्टजलेऽपि वारिवाहे जगदाश्वासमुपैति घर्मतप्तम् ॥ ३९ ॥
 इति वाचमनुव्रजन्तरेन्द्रः फणिनं मण्डलितं क्षितौ ददर्श ।
 करविच्युतकङ्कणोपमानं वनलक्ष्म्याः शिखिशङ्कया द्रवन्त्याः ॥ ४० ॥
 अथ दंशभयादिवापमुक्तः सविधेऽपि ज्वलता हुताशनेन ।
 सदयं परिपृष्टगापहेतुं पृथ्वीन्द्रं पुनराह पन्नगेन्द्रः ॥ ४१ ॥
 चनुराननसंभवो महर्षिर्मयि रोपं कृतवान्कुनोऽपि हेतोः ।
 उह मामरुजद्विरा स तावत्तव राजन्न करान्स्पृशामि यावत् ॥ ४२ ॥

क्रमशः परिहीयमाणकान्तेः स्फुटतीवैशम.....फणागतो मे ।
 अभितापमवाप्य दाववह्वेरसवः कण्ठतटान्तरे लुठन्ति ॥ ४३ ॥
 प्रतिसंगरसीम्नि वैरलक्ष्म्याः प्रसभाकर्षणकर्म कर्मठेन ।
 नय मां गणयन्पदानि राजन्नरुणाम्भोरुहचारुणा करेण ॥ ४४ ॥
 अहमस्मि पतिर्महोरगाणामिह कर्कोटक इत्युदीर्यते यः ।
 दशमे तु पदे नरेन्द्र नूनं भवतः श्रेयसि निर्भरं यतिष्ये ॥ ४५ ॥
 गणनां विदधन्नलः पदानां स्फुटवर्णं यदसौ दशेत्यवादीत् ।
 अवलम्ब्य तदेव दन्दशूकः करमेतस्य ददंश दक्षिणं सः ॥ ४६ ॥
 नृपतिर्भुजगेन दष्टमात्रः कमनीयां सहजामपास्य कान्तिम् ।
 उपरक्त इवामृतांशुरासीत्तरसैव प्रतिपन्नवर्णभेदः ॥ ४७ ॥
 अथ वीक्ष्य तनोस्तथा विकारं परिदंशं च विचिन्त्य निर्निमित्तम् ।
 नलमास्थितवैमनस्यमूचे वपुरासाद्य स दिव्यमाशु नागः ॥ ४८ ॥
 इदमप्रियवन्मया कृतं यन्नृपते यास्यति तत्तव प्रियत्वम् ।
 प्रथमं कटु भेषजं निपीतं परिणामे हि सुधारसत्वमेति ॥ ४९ ॥
 नगरे नगरे क्षितीश्वराणां निषधाधीश चिरं चरिष्यसि त्वम् ।
 तदमी युधि निर्जिताः कथं त्वां विषहेरन्नवलोक्य निःसहायम् ॥ ५० ॥
 अवलम्ब्य नयं गुरुप्रणीतं सततं रन्ध्रनिरूपणप्रवीणाः ।
 प्रभवन्ति परे पराभवाय प्रबलानामपि दुर्बलाः क्षितीन्द्राः ॥ ५१ ॥
 अधुना तु रिपूंस्त्वमेक एव युधि जेतुं सहितानपि क्षमोऽसि ।
 न भजेः परिपन्थितां यदा ते दमयन्तीविरहानलो बलीयान् ॥ ५२ ॥
 इति चिन्तयता मया विमुक्तं विषमेतत्त्वचमेव संस्पृशंस्ते ।
 असितागुरुलेपनिर्विशेषां वपुषः श्यामलतामिमां व्यधत् ॥ ५३ ॥
 अपि नीतिविदं नरेश्वर त्वां कितवं यत्त्रिदशाधमश्चकार ।
 अधुनापि शरीरमाविशन्तं गरलं धक्ष्यति मामकं तमेव ॥ ५४ ॥
 अधुना त्वचि भाव्यपूर्वरूपः सविधस्थैः स्वजनैरपि त्वमासीः ।
 ब्रज निष्प्रतिबन्धमाशु राजन्नृतुपर्णस्य नृपस्य संनिकर्षम् ॥ ५५ ॥

भुवनत्रयलुण्ठनापराधाद्दृगकण्ठं रणलीलया जिघांसुः ।

जगतः प्रभवोऽपि यस्य वंशे प्रभवं स्वस्य हरिः पुरा विधत्ते ॥ ९६ ॥

कृतमन्त्र गुणान्तराविधानैस्तव सख्योचित एष राजचन्द्रः ।

उपगन्तुमगुप्य सारथित्वं सहसा याहि विभो पुरीमयोध्याम् ॥ ९७ ॥

अवलोक्य कलामु कौशलं ते निजदेहादधिकं स मंस्यते त्वाम् ।

निवमन्निह मेदिनीमुधांशो दमयन्तीमचिरेण लप्स्यसे त्वम् ॥ ९८ ॥

उपयास्यति लोचनातिथित्वं पृथिवीनाथ विदर्भजा यदा ते ।

अपहानुमिमं वपुर्विकारं परिधेहि त्रिदशांशुके तदैते ॥ ९९ ॥

इति वाचमुदीर्य नागराजः सुरयोग्यं वसनद्वयं वितीर्य ।

अनुभाववशान्निजं शरीरं तिरयामास नलस्य पश्यतोऽपि ॥ ६० ॥

इति दर्शितशोकसागरान्तः फणिराजेन पतिर्विदर्भजायाः ।

स च तेन विमुक्तशापबन्धः प्रतिनन्द्योपकृतिं मिथः प्रयातौ ॥ ६१ ॥

सूते यद्विपमेव जीवितहरं कर्कोटकस्थाननं

तस्मादेव त्वचश्छलाद्विगलितः पीयूषपुरो नवः ।

प्रत्यङ्गं कवलीकृतस्य दयिताविश्लेषजेनाग्निना

जीवातुर्जगतीपतेर्यदभवत्तच्चित्रतामाययौ ॥ ६२ ॥

नरपतिरथ स्मारं स्मारं वचांसि फणीशितुः

किमपि किमपि प्राप्ताश्वासः समीहितसिद्धये ।

दिनकरकुलोत्तंसनाधिष्ठितां नगरीं व्रज-

न्नपि गिरिसरिद्दुर्गान्मार्गानमंस्त न दुर्गमान् ॥ ६३ ॥

इति श्रीमाधिरिप्रार्त्तमहापात्रश्रीकृष्णानन्दकृता सहृदयानन्दे महाकाव्ये

नरचरिते कर्कोटकदर्शनो नाम त्रयोदशः सर्गः समाप्तः ।

चतुर्दशः सर्गः ।

अन्नाश्रितां कुम्भममुद्भवेन क्रमेण कृत्स्नां ककुभं विहाय ।

..... मप्यतिवाह्य किञ्चिन्नलः प्रपेदे नगरीमयोध्याम् ॥ १ ॥

प्रदानुमर्थं मरयृजन्नाना पृषद्भिरम्भोरुहगन्धर्गैः ।

कमाङ्गो योपयनं व्रजन्नं प्रत्युद्ययौ तं गिगिरः समीरः ॥ २ ॥

एकैकशो निर्जितनामधेयैर्यूपच्छलाद्रोधसि संनिविष्टैः ।
 इक्ष्वाकुवंशप्रभवैः क्षितीन्द्रैराराध्यमानां सरयूं स भजे ॥ ३ ॥
 अतीत्य कृत्स्नं वनवासखेदं समागतं वीक्ष्य नलं नदी सा ।
 सितच्छदानां ध्वनिकैतवेन मुहुर्मुहुः स्वागतमन्वयुङ्क्त ॥ ४ ॥
 तस्यां मिथः प्रेमवशंवदानि रथाङ्गनाम्नो मिथुनानि वीक्ष्य ।
 विहाय भैमीमभितश्चरन्तमात्मानमन्तर्नृपतिर्निनिन्द ॥ ५ ॥
 अनीतियुक्तानपि नीतिभाजः संख्यावतोऽपि स्वगुणैरसंख्यान् ।
 विलासिनोऽप्युन्नतसौधसंस्थान्गोष्ठीषु पौरानभिनन्दयन्ति(न्तीम्) ॥ ६ ॥
 प्रकामदुर्गां सुखसंचरां च निकामकान्तामपि कामकान्ताम् ।
 राजन्वर्तीं वीक्ष्य पुरीमयोध्यां चिरोज्जितां स्वां नगरीं स दध्यौ ॥ ७ ॥
 नलेति नाम प्रथितं विहाय स बाहुकेति प्रथयांभवूव ।
 दशानुरूपां रचयन्ति चेष्टामासाद्य सिद्धिं त्वभियोगभाजः ॥ ८ ॥
 कलिस्तु देहे निवसन्नलस्य लेभे भुजङ्गस्य विषेण दाहम् ।
 अनागसि द्रोहकृतः सुजिह्वान्कियच्चिरं न ग्रसते विपत्तिः ॥ ९ ॥
 अवापतुस्तापमतुल्यहेतुं समास्थितौ तौ वपुरेकमेव ।
 भैमीवियोगेन नलः कलिस्तु विषेण तीव्रेण भुजङ्गमर्तुः ॥ १० ॥
 रूपान्तरेणैव तिरोहितोऽपि गुणेन लोकोत्तर इत्यशंसि ।
 आमोदपूरेण निवेद्यते हि कुञ्जेन गूढापि पटीरशाखा ॥ ११ ॥
 भार्ङ्गासरैः कर्णपुटोपकण्ठं निन्ये चरैस्तस्य गुणप्रकर्षः ।
 क्रमेण निम्नैः पथिभिः समुद्रं प्रविश्यते प्रावृषि वारिपूरः ॥ १२ ॥
 वृत्तं च विद्यां च दवीयसोऽपि विवेद भार्ङ्गासरिरस्य सर्वम् ।
 चक्षुर्नृपाणां हि चराभिधानं गृह्णन्ति भावानपि विप्रकृष्टान् ॥ १३ ॥
 स मन्त्रितां मन्त्रविनिश्चयेषु क्रीडारहस्येषु वयस्यभावम् ।
 गजाश्वशास्त्रेषु विनेतृतां च जगाम तिग्मांशुकुलध्वजस्य ॥ १४ ॥

१. नीतिरहितान्, ईतिरहिताश्च. २. गणनायोग्यान्, पण्डितानपि. ३. विवरस्था-
 यिनः, विलासयुक्तानपि. ४. न कामवन्मनोहराम्, निकाम कान्ताम्. 'नि स्यात्क्षेपे
 भृशार्थे च नित्यार्थे दानकर्मणि' इति हंसः. ५. भार्ङ्गासरिर्ऋतुपर्णे राजा.

यथा पुरा दोर्द्धविणप्रभावाद्भूदयोध्यापतिरस्य वश्यः ।

रूपान्तरेणापि तिरोहितस्य गुणप्रकर्षादभवत्तथैव ॥ १९ ॥

शीलेन वृत्तेन च सख्यभाजोः प्रीतिस्तयोः प्राप तथाभिवृद्धिम् ।

अमात्यलोकोऽपि ययोपभजे शरीरमात्रेण पृथक्कृतौ तौ ॥ १६ ॥

तनो निदाघेन नितान्ताखिन्नं विलोक्य लोकं करुणावतीव ।

निरोदधाना किरणान्तरांशोराविर्बभूवाम्बुधरागमश्रीः ॥ १७ ॥

स्वमौलिरत्रद्युतिचित्रमासः सुरायुधाख्यस्य भुजंगमस्य ।

बल्लंकरन्ध्राद्बहिरुद्गतस्य भेजे फणत्वं तनुमेव चक्रम् ॥ १८ ॥

अमुक्ततोयं प्रतिरुद्धभानु परस्पर.....चित्रदण्डम् ।

अभून्नवाम्मोधरचक्रवालं लोकस्य साधारणमातपत्रम् ॥ १९ ॥

समाश्रितैः सानुषु वारिवाहैः समीरणान्दोलनया विलोलैः ।

प्रमार्थमाणैर्गगने विहर्तुं पक्षैरिव क्षोणिभृतो विरेजुः ॥ २० ॥

मया विलुष्टानि पयांसि नूनं विशोपयत्येष मयूखजालैः ।

इतीव गर्भाश्रितदीर्घरोपा कादम्बिनी चण्डरुचिं रुरोध ॥ २१ ॥

लोकस्य संतापनिरासजन्यां संपद्यते कीर्तिमसौ मदीयाम् ।

इतीव रोषेण मुधाकरस्य ज्योत्स्नां समग्रामपिवत्पयोदः ॥ २२ ॥

यस्यां न सूर्यां न च चन्द्रतारं विभाति यत्रास्ति न कोऽपि भेदः ।

तां प्राप सिद्धिं पवमानयोगादम्भोदसंघः स्तिमितो बभूव ॥ २३ ॥

जन्मृवने पकफलापदेशाद्ग्रीलम्बदम्भान्नवमालतीषु ।

गृध्रे वनैर्वरिणि निम्नभानौ स्वैरं तमः प्रादुरभृद्दिनेऽपि ॥ २४ ॥

दिनानपत्रं पद्मवी न सेव्या दिनेषु सनद्धवलाहकेषु ।

शंता नृत्यासप्तं मयूराः कल्पपत्रं व्यधुरातपत्रम् ॥ २५ ॥

मुद्ग प्रयत्नेषु विपादवन्नः केकायिल्लसैर्मुखरेषु मूकाः ।

पान्या वभूवुः शिखिनां गर्णेषु ॥ २६ ॥

समीरयोगात्परिघट्टितस्य घनाम्बुराशेरिव फेनलेखा ।
 नभस्तले कामपि कान्तिमापुरावद्धमालाः परितो बलाकाः ॥ २७ ॥
 प्रचण्डमानोः किरणान् [सुतीक्ष्णान्] अन्तर्भृशं तापयतः पयोदः ।
 निजोदराम्भःपरिशोषशङ्की सौदामिनीपुञ्जमिषाद्ववाम ॥ २८ ॥
 मया विना नैष घनश्चकास्ति विलोक्य मां ताम्यति नैषधश्च ।
 इतीव विद्युत्परिचिन्तयन्ती मुहुश्चकासे च तिरोदधे च ॥ २९ ॥
 कोर्षार्जनं नीपमहीरुहाणामसुव्ययं चैव वियोगभाजाम् ।
 विद्युलतालास्यविलासरङ्गं पयोदसंघः सममेव चक्रे ॥ ३० ॥
 भैमीं च भीमस्य गृहेषु खिन्नां भाङ्गीसरेर्वेश्मनि नैषधं च ।
 मुहुर्मुहुर्द्रष्टुमिवाततान सौदामिनी व्योम्नि गतागतानि ॥ ३१ ॥
 आसारसेकेन शमं प्रपेदे क्षोणीभृतामङ्कगतो दवाग्निः ।
 नलस्य भैम्याश्च जगाम वृद्धिं वियोगजन्मा हृदि मन्मथाग्निः ॥ ३२ ॥
 कृतापराधेष्वपि वल्लभेषु रोषं वधूनामपसारयन्तः ।
 विश्रान्तिमीयुर्न मुहूर्तमात्रं कुञ्जेषु दात्यूहसमूहकूजाः ॥ ३३ ॥
 घनाम्बुवर्षैरभिषिच्यमाना पौरस्त्यवातेन च वीज्यमाना ।
 रोमाञ्चमुच्चैः प्रथयांबभूव तृणाङ्कुरोन्मेषमिषेण भूमिः ॥ ३४ ॥
 अथोपपन्नप्रणयेषु दैवाहूरं प्रयातेषु सितच्छदेषु ।
 शोकातिभारादिव पद्मिनीभिर्नवाम्बुपूरे सरसां न्यमज्जि ॥ ३५ ॥
 मानग्रहे वृद्धिसुपागतेऽपि सरित्पतिं ।
 वधूविरुद्धं सरितश्चरित्रं तेनैव नूनं प्रथयांबभूवुः ॥ ३६ ॥
 आस्कन्धमग्नाः सलीलेषु वृक्षाः कृतार्तनादाः खगकूजितेन ।
 शाखाकरैर्वायुवशाद्विलोलैर्मिथः समुद्धर्तुमिवाह्वयन्ति ॥ ३७ ॥
 विभिद्य सेतूनभितः स्थलानि समश्रुवानेषु सरिज्जलेषु ।
 निगूढपादाः पृथिवीरुहोऽपि तदा वभूवुः प्लवमानकल्पाः ॥ ३८ ॥

मया कृतं निर्गमन मदीयैरम्भोभरैर्निर्वसुधं व्यधायि ।
इत्ताव दर्प प्रथयन्पयोदः प्रतिक्षणं तारतरं जगर्ज ॥ ३९ ॥
इत्थं क्रमादम्बुधरागमश्रीर्यथा यथा यौवनमाससाद ।
तथा तथा दुर्विपहा बभूवुः शोकोर्मयो भीमतनूभवायाः ॥ ४० ॥
ममृद्धकामापि पुरी विदर्भा शोकेन भैम्याः समवाप खेदम् ।
अप्येकवीरुल्लभवः कृशानुः कृत्स्नां दहत्येव वर्णा निदावे ॥ ४१ ॥
ननः सगुत्कर्षवतीं विलोक्य वर्षाः कुलायेष्ववसन्विहंगाः ।
भीमस्य चारास्तु तदापि चेरुर्जामातरं मार्गयितुं नियुक्ताः ॥ ४२ ॥
नष्टं पिना यानि न वेद कश्चिद्रहस्यसंकेतपदानि भैम्याः ।
उदैरयंस्तानि परिस्फुटार्थं गोष्ठीषु गोष्ठीषु गृहे गृहे ते ॥ ४३ ॥
वनेषु शैलेषु सरित्तेषु स्थलेष्वनूपेषु पुरेषु राज्ञाम् ।
निरूपयन्तोऽप्यनिशं प्रयत्नाद्यालोकयन्कापि न नैपधं ते ॥ ४४ ॥
निवृत्य भैजुर्नगरीं विदर्भा नलस्य वृत्तान्तमैविन्दमानाः ।
भीमस्य दृताः स्मृतिमागतेन शोकेन भैम्याः प्रतिरुध्यमानाः ॥ ४५ ॥
अश्रुताम्बुह्नलब्धवर्णः कश्चिच्चरः प्राप्य पुरीमयोध्याम् ।
नलं समासाद्य रहस्यवादीदमूनि संकेतपदानि भैम्याः ॥ ४६ ॥
नभन्मले संचरता यथेच्छं विहंगडिम्भेन विलोक्यमानः ।
एराकिर्ना काननसीम्नि मुग्धामनागसं मुञ्चति कः सुचेताः ॥ ४७ ॥
दया च लज्जा च मतिश्च नूनं सर्वाश्रयोऽयं परिचारवर्गः ।
जनः कुर्वीनोऽप्यनया विहीनस्तौभिः प्रकामं परिहीयते यत् ॥ ४८ ॥
मनासि पुंसां परिणामवद्विस्तुल्यानि किं पाकफलैर्भवन्ति ।
जनः प्रकृत्या विरसान्यमूनि बहिर्बहिरेयं प्रथयन्ति रागम् ॥ ४९ ॥
इत्थं वर्णा दूतमुक्ताभिः शम्य प्रागेव संस्मृत्य विचेष्टितं स्वम् ।
निगृह्य चान्प्रमदं कथंनिदिद्व वभापे निपधाधिनाथः ॥ ५० ॥

प्रतिक्षणं तापयता शरीरं शोकानलेन स्वयमर्जितेन ।
 विलुप्तसंज्ञं कितवं विनान्यः प्राणेश्वरीं मुञ्चति कानने कः ॥ ९१ ॥
 नूनं रथाङ्गौ विगमे रजन्याः श्रेयः समासंश्रितमश्रुवाते ।
 न जीवितं तौ परिमुञ्चतश्चेदसह्यमासाद्य वियोगखेदम् ॥ ९२ ॥
 श्रुत्वा वचः कैतवबाहुकस्य पुरीं विदर्भा सहसा स भेजे ।
 विदर्भजायाः सविधे च सर्वं शशंस राज्ञा विहितोऽभ्यनुज्ञः ॥ ९३ ॥
 सा बाहुकेनोदितमाकलय्य चरोपनीतं किमपि प्रहृष्य ।
 निशम्य तस्याकृतिवैपरीत्यं भूयोऽपि शोकाञ्चुनिधौ ममज्ज ॥ ९४ ॥

अत्रान्तरे निपधभर्तुरवेक्षणाय

क्षोणीतलं तत इतः सुचिरं विगाह्य ।

सूतोऽस्य कश्चन पथि श्रमनोदनार्थ-

मिक्ष्वाकुवंशतिलकस्य पुरं प्रपेदे ॥ ९५ ॥

आसन्नसंगतिमहोत्सवशंसनाय

विश्रब्धदूतमिव तं प्रहितं स्वलक्ष्म्या ।

पश्यन्नपि प्रथयति स्म निजं न रूपं

रुद्धः फणीन्द्रवचसा निपधाधिनाथः ॥ ९६ ॥

आकारभेदपिहितेऽपि नलेऽन्तिकस्थे

सूतस्य चित्तमभजत्कमपि प्रमोदम् ।

पूर्वाद्रिशृङ्गञ्जुपि वारिधरावृतेऽपि

धर्मद्युतौ सरसिजं स्मितमातनोति ॥ ९७ ॥

तं शुद्धभावमधिगत्य नलः स चैनं

लोकोत्तरैर्गुणगणैरभिनन्दनीयम् ।

सौहार्दबन्धमतिमात्रमुपेयिवांसौ

तावश्चिनाविव सदा सहितावभूताम् ॥ ९८ ॥

ज्योत्स्नासारैः स्रपयति जगद्यामिनीजीवितेशे

मन्दं मन्दं वहति कुसुमामोदमित्रे समीरे ।

न्नारं न्नारं वनभुजि तथा विह्वलां प्रेयसीं स्वा
 मायं सायं व्यतनुत नलस्त्यक्तवैर्यः प्रलापम् ॥ ५९ ॥
 वैरिण्यः क्षणदाः शशाङ्ककिरणैर्मर्मच्छिदो वासराः
 स्मेराम्भोरुहसौरभैर्वनभुवः सप्तच्छदैर्दुस्तराः ।
 कासागः कलहंसकेलिरसितैः.....कूलंकपा
 जीवातुस्तव जीवितेश्वरि मया कुत्रापि न प्रेक्ष्यते ॥ ६० ॥
 निर्यज्ञोऽपि सितच्छदाः कमलिनीं संभावयन्त्यागताः
 संत्यज्यापि धनाधिनाथदयितं.....सरः ।
 तां बालामनुयायिनीं प्रियतमामेकाकिनीं कानने
 भ्राम्यन्तीमपहाय जीवितशठः कस्मादयं नैपथः ॥ ६१ ॥
 भैवेयं शरदम्बुवाहविपमा निस्तन्द्रचन्द्रद्युतिः
 प्रालेयाम्बुलयाभिपेकशिगिरः सोऽयं निषिद्धानलः ।
 एतत्तन्मधुपत्रजैरनुसृतं शेफालिकासौरभं
 सोऽयं निष्करुणो नलः शशिमुखो सा केवलं नेक्षते ॥ ६२ ॥
 द्रुत्थं वाचमुदीर्य भीमतनयाविश्लेषखिन्नं वपुः
 पर्यङ्के परिवर्तनव्यतिकरैर्निर्निद्रमायास्य सन् ।
 आशुष्टः प्रथितादरेण सुहृदा सूतेन तेनैकदा
 तं दाक्षिण्यवगादुवाच रहसि व्याजोत्तरं बाहुकः ॥ ६३ ॥
 देवस्यन्त्रकर्मोच्छिन्नवसतिर्यद्गोत्रवृद्धे विधुः
 न्यासाधिपतेन्मुलामुपययौ यः प्राज्यया संपदा ।
 देवेन्द्रेऽपि निरादरा वृणुत यं वैदर्भराजात्मजा
 सोऽयं ते श्रुतिगोत्ररीकृतचरः कच्चिन्नृपो नैपथः ॥ ६४ ॥
 अभिनयपथे सक्तस्त्यक्तः कथंचिदयं श्रिया
 मह दयिनया भ्राम्यन्विन्ध्याटवीषु मयेक्षितः ।
 तस्नु विधुरस्यास्य प्राणेश्वरीविरहाग्निना
 प्रभिनमिदं न्नारं न्नारं विपीदति मे मनः ॥ ६५ ॥

अथ तस्य चाक्यपवनोद्गतार्चिषा

चिरसंचितेन निजशोकवह्निना ।

परिदह्यमानहृदयो मुहुर्मुहुः

श्वसितं विमुच्य निजगाद सारथिः ॥ ६६ ॥

धन्योऽसि बाहुक विनैव परिश्रमेण

यन्नैषधं नयनगोचरतामनैषीः ।

नैनं व्यलोकयमहं पुनरल्पभाग्या-

त्कृत्वां समुद्रवसनामपि गाहमानः ॥ ६७ ॥

वैदर्भी तु वने भ्रमन्त्यजगरस्यास्यं प्रविष्टा ततः

कृच्छ्रान्निर्गमिता विधेः करुणया नीता निकेतं पितुः ।

भूयो नैषधसंगमाय मुनिना केनापि दत्ते वरे

विश्रम्भान्तरसा न मुञ्चति शुचा क्लिष्टामपि स्वां तनूम् ॥ ६८ ॥

हस्तन्यस्तकपोलपालिविगलद्वाष्पाम्बुधौतस्तनं

निःश्वासोष्मनिपीडिताधरपुटं व्याघूर्णितार्धेक्षणम् ।

ध्यायन्त्याश्च्युतचापलेन मनसा नक्तं दिवं नैषधं

वैदर्भ्याः कवलीकरोति वलवानङ्गानि शोकानलः ॥ ६९ ॥

वाष्पाम्भस्तटिनीरयेष्वनुदिनं गण्डस्थले मज्जतः

पक्ष्मोन्मेषनिमेषयोरपि दृशोर्वा लास्यमभ्यस्यतः ।

बाहू बालमृणालतन्तुतुलनामादातुमाकाङ्क्षतः

संतापश्चसितानिलौ तु सुतनोर्निर्मूर्त्तानिमन्विच्छतः ॥ ७० ॥

वारं वारं निषधनृपतेश्चिन्तयोज्जृम्भमाणै-

रुष्णोन्मेषैः प्रसृमरतटे तत्क्षणं क्षीयमाणः ।

प्रत्यासन्नैरपि सहचरीमण्डलैर्नोपलक्ष्यः

सारङ्गाक्ष्याः श्रवणपुलिने निष्पतन्वाष्पपूरः ॥ ७१ ॥

मुकुलितनयनापि प्रेक्षते वैरिसेनिं

सुरभिमपि निदाघं श्वासमाविष्करोति ।

कथयति हृदि खेदं मौनमम्याश्रयन्ती
 कुषलयनयनायाश्चेष्टितं चित्रमास्ते ॥ ७२ ॥
 प्रासां देववशाद्विदर्भनगरीं तत्रापि शोकाग्निना
 भैर्मां जीवितसंशयं गतवतीं निश्चित्य सूतोक्तिभिः ।
 आनन्दाङ्कुरमग्रिमं कलयता तीव्रं च खेदोच्चयं
 बाष्पाम्मःपिहितेक्षणेन गमिता सा बाहुकेन क्षपा ॥ ५
 मार्त्तान्मुरिस्तदनु वन्दिजनोदिताभि-
 र्भोगावलीभिरपसारितशेषनिद्रः ।
 प्रातस्तनेषु विधिषु त्वरमाणचेताः
 शय्यानिकेतनमपास्य वहिर्जगाम ॥ ७४ ॥

इति श्रीसांघिविग्रहिकमहापात्रश्रीकृष्णानन्दकृती सहृदयानन्दे महाकाव्ये
 नलघरिते दमयन्तीवृत्तान्तलामो नाम चतुर्दशः सर्गः ।

पञ्चदशः सर्गः ।

ततः समाह्वय स बाहुकं नृपः सदः समासाद्य समेत्य मन्त्रिभिः ।
 पृथक्पृथक्वर्णविशेषचारिणा गिरश्वराणां स्मृतिगोचरेऽकरोत् ॥ १ ॥
 अरात्युदासीनसपक्षताजुषां दिनेदिने यद्यवसायवेदनम् ।
 निगीपतां दोर्बलशालिनामपि क्षितीश्वराणां प्रथमो ह्ययं नयः ॥ २ ॥
 ततश्चरः कश्चन कुण्डिनाह्वयात्पुरादुपेतः क्षितिपं प्रणम्य तम् ।
 निर्मांशुकान्तेन समावृताननः कृताञ्जलिर्वाचमुदैरयद्रहः ॥ ३ ॥
 श्रुत्वं त्वया नाय यथागतः पुरात्पुरा वनं कापि नलो न लक्षितः ।
 अमुष्य पत्नी तु विदर्भनन्दिनी यदृच्छया प्राप पितुर्निकेतनम् ॥ ४ ॥
 मुहुर्मुहुर्दुःसहतामुपेयुषा चिराय शोकेन हता तपस्विनी ।
 भवान्तरेऽपि प्रियदर्शनाशया जुह्वपतीयं ज्वलने निजं वपुः ॥ ५ ॥
 तपस्विना केनचिदर्पितं वरं प्रतीक्ष्य निन्द्ये दिवसान्यमून्यपि ।
 परोदारोषा मणिकेतनं निन्द्ये दिवसान्यमून्यपि ॥ ६ ॥

सुतां निजां निश्चिततीव्रसाहसां विलोक्य भीमः सह पौरबन्धुभिः ।
 निमज्ज्य शोकाम्बुनिधौ सुदुस्तरे तरीं विधातुं न किमप्यवेक्षते ॥ ७ ॥
 प्रभो पुरस्ते विनिवेदितुं मया श्रुतं विदर्भाधिपतेर्गृहेषु यत् ।
 अनन्तरं यत्तु विधेयमीक्षसे प्रमाणतां तत्र मनस्तवार्हति ॥ ८ ॥
 निवेद्य वृत्तान्तमिमं चरे गते नरेश्वरः प्रेक्ष्य मुखानि मन्त्रिणाम् ।
 पुरं प्रयास्यन्नचिरेण कुण्डिनं निजासनार्धस्थितमाह बाहुकम् ॥ ९ ॥
 सतां विपत्तीरसतां च संपदः समीक्ष्य को नाम भृशं न दूयते ।
 विशेषतः सत्यापि राजमण्डले विदर्भराजस्त्वमिहापरः सुहृत् ॥ १० ॥
 इतस्तु गव्यूतिशतद्वयं परं यियासुरेकेन दिनेन कुण्डिनम् ।
 अजातपक्षेण खमुत्पतिप्यता शकुन्तशावेन गतोऽस्मि तुल्यताम् ॥ ११ ॥
 तदद्य शोकेन विमूढचेतसं विलोकितुं तं सहृदं समुत्सहे ।
 तदेव सौहार्दमकृत्रिमं विदुर्न विक्रियां यद्विपदि प्रपद्यते ॥ १२ ॥
 रथस्थितं नेतुमिदं तु मां पुरं दिनेन दाक्ष्यं यदि लक्ष्यते तव ।
 ऋतेऽरुणं कोऽन्वहमंशुमालिनं सुमेरुमावर्तयितुं प्रगल्भते ॥ १३ ॥
 कलासु लोकोत्तरकौशलो भवान्भवादृशोऽन्योऽस्ति न कोऽपि सारथिः ।
 न दुष्करं कर्म किमप्यभू.....त्वया सनाथ..... ॥ १४ ॥
 इति नृवाणस्य नृपस्य मन्त्रिणः समाहरंस्ते तुरगैर्युतं रथम् ।
 व्यतर्कयद्यानवलोक्य बाहुकः पुरीं विदर्भां पुरतः स्थितामिव ॥ १५ ॥
 स बाहुकेनोपगृहीतरश्मिभिस्तुरंगमैरूढधुरं रथं स्थितः ।
 पुरोधसा संभृतमङ्गलक्रियः पुरीं विदर्भामतिसत्वरं ययौ ॥ १६ ॥
 तथा प्रणुन्नाः पथि बाहुकेन ते रयातिरेकं तुरगाः प्रपेदिरे ।
 यथा तदीया अपि नेत्ररश्मयः पुरः प्रसर्तुं प्रभुतां न लेभिरे ॥ १७ ॥
 स बाहुकं स्यन्दनवाहने तथा विलोक्य लोकोत्तरपौरुषं नृपः ।
 तमक्षलीलाहृदयं व्यचिन्तयत्ततः प्रपेदेऽश्वरयस्य वेदिताम् ॥ १८ ॥
 ततोऽक्षलीलाहृदयं परीक्षितुं यदेव चक्रे पथि निश्चयं नलः ।
 कलिस्तदैवास्य विहाय विग्रहं कृताञ्जलिर्वाचमिमामुदैरयत् ॥ १९ ॥

मुनीनिनो शोक्तमहार्णवे निरं न्यमज्जयत्त्वां च विदर्भजां च यः ।
 मर्षपने पापकृता पुरःसरं सुराधमं मां निगृहाण तं कलिम् ॥ २० ॥
 इति द्रव्यं करुणानिधिर्नटः कलिं समाश्वासयदुक्तिवैभवैः ।
 वैररर्भाष्टं प्रतिनन्द्य तं च स प्रसन्नचेतास्त्रिदशालयं ययौ ॥ २१ ॥
 नन्द्यु.....समं रयं मुहूर्तविश्रान्तहयं समाश्रितः ।
 विदर्भ[जा]ञ्चनमद्गलोदयं समर्थसंपन्नमिव द्रुतं ययौ ॥ २२ ॥
 विद्ध्यन्वर्त्म यथा यथा त्वया पदे पदे सातिशयं रयं श्रितः ।
 तथा नगौत्सुन्यवशादमन्यत प्रकामदूरं नगरं स कुण्डिनम् ॥ २३ ॥
 अयास्तंश्लोदरभाजि मास्करे सबाहुकस्तामविशत्पुरीं नृपः ।
 दमस्तमुः शोकतरद्विणीरयं प्रकाशयन्तीं जनलोचनाम्बुभिः ॥ २४ ॥
 विदर्भरानस्तु शुचापि विह्वस्तमर्चयामास गृहानुपागतम् ।
 गतां मपर्यामु परिक्षतादरं न जातु जायेत महात्मनां मनः ॥ २५ ॥
 ध्वनिर्भयं वाहुकबाह्यवाजिनो रथस्य भैम्याः श्रुतिगोचरं ययौ ।
 तं च तं प्रत्यभिजानतीं चिराद्भूतलोपागमशङ्किनी च सा ॥ २६ ॥
 ननः कथंनिद्रतैर्वयं वन्धना निवार्ये वाप्साम्भुतरङ्गिणीरयम् ।
 मुने च दुःगे च निजे निरन्तरा रहः सखीमित्यमुवाच भीमजा ॥ २७ ॥
 अनुक्षणं केशिनि दक्षिणेतरं यथेक्षणं स्पन्दितमानोत्यधः ।
 जनीत्य शोकाग्निरयं दुरत्ययं तथा मनो मे किमपि प्रसीदति ॥ २८ ॥
 नगाभिश्च द्वे फलवन्धनोन्मुखं मुनेः प्रसादं करुणार्द्रचेतसः ।
 विमृश्य माग्यं तु मदीयमादृशं हियं सुभाविष्वपि हन्त संश्रये ॥ २९ ॥
 नगापि मन्ये नन्दमत्र सारथिं रथे ध्वनिर्भयस्य भृशं विजृम्भते ।
 मर्षानिनालेऽपि निदावदीवित्तेर्विशङ्कते वारि मरुस्थलीमृगी ॥ ३० ॥
 दमस्तु केशिन्युपगम्य सारथिः क एष कस्यैत्यवधार्यतां रहः ।
 इदं वदस्ये हननीचिन्मम त्वदुक्तवार्तार्थविवेचनावधि ॥ ३१ ॥
 विनिश्चयार्थं निपदेशानुन्नतः शशं नस्यै पृथिवीन्द्रनन्दिनी ।
 नन्दनानामान्दमुन्य कौशठं कन्धानु वृत्तं च वने यदप्यभूत् ॥ ३२ ॥

निशम्य संकेतगिरं दमस्वसुर्नितान्ततीव्रं [च] विचिन्त्य साहसम् ।
 अनुद्रवन्ती रथघोषमायतं ददर्श सा कैतवबाहुकं नलम् ॥ ३३ ॥
 तथा तमाकारविकारशालिनं विलोकयन्त्याः कुशलं कलासु च ।
 सरिज्जलावर्तवशंवदेव नौर्मतिस्तदास्याः सपदि भ्रमं ययौ ॥ ३४ ॥
 ततोऽभ्युपायैर्विविधैः परीक्षितं नलं विनिश्चेतुमलब्धवर्णया ।
 निशम्य सख्याभिहितं रहोगतां विदर्भजा तां पुनरित्थमब्रवीत् ॥ ३५ ॥
 अहो विधातुः प्रतिकूलवर्तिता मयि प्रशान्तिं भजते न जात्वपि ।
 यदेष भूयः प्रियसंगमाय मां दुराशया योजयितुं समीहते ॥ ३६ ॥
 मलीमसेयं दुरितैः क्व भीमजा क्व चैष लोकैकललाम नैषधः ।
 न लक्ष्यते संगतिरेतयोः पुनः कुहूनिशाशीतमयूखयोरिव ॥ ३७ ॥
 कुतोऽपि हेतोः कृतरूपवैकृतः कथं च न स्याद्यदि नैषधोऽप्ययम् ।
 कृपापराधीनतयापि मां ध्रुवं तदा चिताग्नेर्विनिवारयिष्यति ॥ ३८ ॥
 अदक्षिणत्वं मयि संश्रितं तदाप्यदः साहसमेव मे हितम् ।
 प्रियेषु सौभाग्यसमुन्नतिच्युतिः कुलाङ्गनानामपरा परासुता ॥ ३९ ॥
 तदद्य शोकाग्निरयः सुदुःसहश्चिताग्निनापि प्रशमं प्रयातु मे ।
 अतीतमन्त्रौषधिवीर्यमूर्जितं विषं विषेणैव हि शान्तिमृच्छति ॥ ४० ॥
 अलं विलम्बेन निशावसीयते हुताशनं दीपय दीपयेन्धनैः ।
 नलोपलाभाय भवान्तरेऽपि मे भवन्तु भृत्याः सखि तस्य हेतयः ॥ ४१ ॥
 सखि त्वमन्वा नृपतिः परोऽपि यः समीहितं मे प्रतीहन्तुमीहते ।
 स केवलं द्रक्ष्यति पञ्चतां मम प्रपत्स्यते नेप्सितसिद्धिमात्मनः ॥ ४२ ॥
वचनं दमस्वसुर्विकृष्य तामप्यनिवार्यसाहसाम् ।
 सबाहुके पश्यति पौरमण्डले हुताशनं दीपयति स्र केशिनी ॥ ४३ ॥
 कृतप्रयत्नोऽपि विदर्भभूपतिः सुतां निषेद्धुं न शशाक निश्चयात् ।
 परासुतानैषधविप्रयोगयोर्द्वितीयमेषा हि विवेद दुःसहम् ॥ ४४ ॥

पिनोऽधम्मिष्टमपालभूषणं विलुप्तमुक्तावलि लोचनाम्बुभिः ।

शुनोऽतिभारेण निपातिताः क्षितौ विमुक्तकण्ठं रुरुदुः पुराङ्गनाः ॥ ४९ ॥

अनारतं निर्गलदम्बुविन्दुभिर्विलोचने स्वर्षित..... ।

तथाविधां वीक्ष्य दशां दमस्वसुर्वभूवुरन्याः सुदृशो विचेतसः ॥ ४६ ॥

ततः प्रणम्याग्निमुदञ्चितार्चिषं प्रदक्षिणं कर्तुमियं प्रचक्रमे ।

अतीत्य हाहेति रवं पुरोकसामिदं वचः प्रादुरभूच्च नाकिनाम् ॥ ४७ ॥

अलं नल्प्रेयसि साहसेन ते सुदुष्करेणाशुविनाशकारिणा ।

अनन्तरेऽस्मिन्क्षण एव ते प्रियः प्रहीणशोकां भवतीं करिष्यति ॥ ४८ ॥

उदेष्यता नैपधतिग्मतेजसा विपन्मयी सा रजनी निराकृता ।

विजृम्भितामोदभरं चिराय ते विकासमम्येतु मनःसरोरुहम् ॥ ४९ ॥

पुरः पुरध्रीकथनेन कीर्त्यतां प्रपन्नया स्वैश्वरितैरनाविलैः ।

दिने दिने भीमजयाभिनन्दितश्चिराच्चिरं नैपध शाधि मेदिनीम् ॥ ५० ॥

तया मुवादीधितिवंशकेनन क्षितिं सनाथामभिवीक्ष्य निर्वृताम् ।

द्विजा पुनर्निप्रतिबन्धभीतयो मखैर्वितन्वन्तु मुदं दिवोकसाम् ॥ ५१ ॥

इदं निशम्य त्रिदशैरुदीरितं क्षणं बभूव स्तिमितेव भीमजा ।

पिनद्वनागेन्द्रनिवेदिताम्बरः स्वरूपतः प्रादुरभूच्च नैपधः ॥ ५२ ॥

ततः प्रमोदोत्तरलैः सुरैः कृते प्रमूनवर्षे नभसः पतत्यधः ।

विजृम्भमाणो दिवि दुन्दुभिष्वनिर्नवाम्बुवाहस्तनितैस्तुलां ययौ ॥ ५३ ॥

उपेयुगोर्ध्वाननगोचरं चिरात्प्रमोदजा वाप्पतरङ्गिणी तयोः ।

प्रवृद्धमन्तर्निर्वासयद्भुतं परस्वरावीक्षणशोकपावकम् ॥ ५४ ॥

ततो निदायद्विनेय मेदिनीं नवाम्बुवाहैर्विहिताभिषेचना ।

प्रशान्तसनापमरा सुमन्यमा प्रमोदजाळं विदधे विदर्भजा ॥ ५५ ॥

अथ कथमपि दैवात्तीर्णदुःखार्णवं तं

पुनरापि दमयन्त्या संगतं वैरिसेनिम् ।

शशिनमिष समेतं ज्योत्स्नया राहुमुक्तं

निरतगर्भापि पश्यन्प्राप तृप्तिं न लोकः ॥ ५६ ॥

तदनु भुजगदष्टं बाहुकत्वं विहाय
 प्रकटितनिजरूपं नैषधं प्रेक्ष्य हृष्टः ।
 द्रुततरमृतुपर्णस्तत्र सख्यं ययाचे
 सहविहरणकाङ्क्षी सोऽपि तं प्रत्यनन्दत् ॥ ५७ ॥

वैदर्भराजसुतया सह वैरसेनि-
 स्तत्रापि कान्यपि दिनानि मुदाध्युवास ।
 मौलैः क्रमादुपगतैः सचिवैः स्वकीयैः
 संख्यायमानसरणिर्निषधान्प्रपेदे ॥ ५८ ॥

मण्डलं निखिलमन्वरञ्जयत्तापसंपदमुदाच्छिनद्भुवः ।

नैषधेन्दुरुदयन्विकस्वरं पुंष्करं तु सपदि न्यमीलयत् ॥ ५९ ॥

इत्थं निस्तीर्य कृत्स्नां विपदमुपगतं स्वां पुरं वैरिसेनिं

सार्धं वृद्धैरमात्यैः प्रणतपदयुगं ह्रीमता पुष्करेण ।

निष्प्रत्यूहं प्रजानां मुदमुदयवतीमन्वहं निर्मिमाणं

भैमीं सान्द्रानुरागोत्तरलितहृदयां राजलक्ष्मीं च भेजे ॥ ६० ॥

लक्ष्मीर्यावदलंकरोति हृदयं विष्णोर्नृसिंहाकृते-

र्यावद्विष्णुपदी च धूर्जटिजटाजूटान्तरे क्रीडती ।

कृष्णानन्दकवेः कपिञ्जलकुलक्षीरोदशीतद्युते-

स्तावत्काव्यमिदं तनोतु कृतिनामन्तःप्रमोदोदयम् ॥ ६१ ॥

इति श्रीसाधिविग्रहिकमहापात्रश्रीकृष्णानन्दकृतौ सहृदयानन्दे महाकाव्ये
 नलचरिते निषधेन्द्रद्वितीयसाम्राज्यलाभो नाम पञ्चदशः सर्गः ।

समाप्तोऽयं ग्रन्थः ।

KÂVYAMÂLÂ. 51.

THE
PATAÑJALI-CHARITA
OF
RÂMABHADRA DÎKSHIT.

EDITED BY
PANDIT S'IVADATTA

Head Pandit and Superintendent, Sanskrit Department,
Oriental College, Lahore,

AND

KÂS'INÂTH PÂNDURANG PARAB.

PRINTED AND PUBLISHED

BY

TUKÂRÂM JÂVAJÎ,

PROPRIETOR OF JÂVAJÎ DÂDÂJÎ'S "NIRNÂTA-SÂGAR" PRESS.

BOMBAY.

1895.

Price 10 Annas

(Registered according to act XXV of 1867.)

[All rights reserved by the publisher.]

काव्यमाला. ५१

श्रीरामभद्रदीक्षितप्रणीतं

पतञ्जलिचरितम् ।

जयपुरमहाराजाश्रितमहामहोपाध्यायपण्डितदुर्गाप्रसाददारक-
केदारनाथकृपाङ्गीकृतशोधनकर्मणा शिवदत्तशर्मणा,
मुम्बापुरवासिपरवोपाह्वपाण्डुरङ्गात्मजकाशीनाथ-
शर्मणा च संशोधितम् ।

तच्च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा
प्राकाश्यं नीतम् ।

१८९५

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायन्त्रालयाधिपते-
रेवाधिकारः ।)

मूल्यं १० आणकाः ।



काव्यमाला ।

श्रीरामभद्रदीक्षितप्रणीतं

पतञ्जलिचरितम् ।

प्रथमः सर्गः ।

अस्ति श्रियश्चन्द्रमसः सुधायाः कल्पद्रुमाणां च पिता पयोधिः ।
रुन्धन्समन्ताद्बलयं धरण्या दधाति यः स्वच्छदुकूललीलाम् ॥ १ ॥
तरङ्गिणी वारुणराजधानीधेनुस्तनप्रस्रुतदुग्धजन्मा ।
वहिष्प्रसर्पद्भुजगाधिराजभङ्गीमिवाङ्गीकुरुते यदग्रे ॥ २ ॥
अन्ये गुणाः सन्ति तथापि मन्ये माधुर्यमन्यादृशमेव यस्य ।
यतो मधुद्वेषकृदेव जातो निषेवमाणः पुरुषो यदम्भः ॥ ३ ॥
घना यतः प्रावृषिका गृहीत्वा पर्यासि शङ्खोदरपाण्डराणि ।
दरीगृहान्तर्गतभूतसङ्घाः कैलासशैला इव संचरन्ति ॥ ४ ॥
मन्थभ्रमन्मन्दरवेगकीर्णान्व्योमाङ्गणे वारिकणान्यदीयान् ।
विद्याधरीविभ्रममौक्तिकाभानद्यापि पश्यन्त्युडुकैतवेन ॥ ५ ॥
यमुद्गतैरावतदानधारानिःप्यन्दनीलीभवदेकदेशम् ।
तटस्थमास्वादितकालकूटं भर्गं समं प्राग्ददृशुः सुरेन्द्राः ॥ ६ ॥
उदेप्यता पूर्वमुडुप्रियेण विशिष्य यस्मिन्गमिते विवृद्धिम् ।
मन्थाद्रिशृङ्गे वसता शिवेन क्षीराभिषेकः क्षणमन्वभावि ॥ ७ ॥
यस्यानुलिप्तः क्षणमुद्गतश्रीकराब्जकिञ्चलकरजोभिरूर्मिः ।
कुलाद्रिकन्याकुचकुडुमाङ्गं विडम्बयामास भुजं पुरारेः ॥ ८ ॥
मन्थानशैलभ्रमिवातनुजैः प्रादुर्भवत्कल्पतरुप्रसूनैः ।
सुगन्धिभिश्चारुसुधारसानामुदित्वराणामुपचस्करे यः ॥ ९ ॥

नो मन्दरेण क्षुभितोऽपि गाढं पुंसा पुरोभागमुपेयुषेव ।
 मनां कवीनामिव शब्दबन्धोरसंबुधानां रुचिरं व्यतानीत् ॥ १० ॥
 आत्तेन यन्नाडमृतद्रवेण जीवन्ति देवा इति नात्र चित्रम् ।
 विषं निपीयापि यतः समुत्थं व्यजेष्ट किं नान्तकमष्टमूर्तिः ॥ ११ ॥
 मरुद्वर्णैर्यन्मथनावसाने तटापिता वासुकिमन्थरज्जुः ।
 दिगन्तमान्द्रीकृतदुग्धगन्धं तरङ्गवाताङ्कुरमाचचाम ॥ १२ ॥
 निर्मग्न्य यं साधु यथास्वदेशं निर्लिपलोकैर्दिवि नीयमानः ।
 यनो यतो यानि स मन्दराद्रिस्ततस्ततोऽभूयत दुग्धवृष्ट्या ॥ १३ ॥
 पनांसि यस्य प्रथमं प्रविष्टान्यादाय मन्याचलकन्दरेषु ।
 पुष्पन्ति यत्रेन विनैव भूता भूतेशभूपाभुजगानजस्रम् ॥ १४ ॥
 सारज्ञ एकः स सरोरुहाक्षो जज्ञे सुधाजृम्भितसौरभेयः ।
 यदन्तराले जलजन्तुशून्ये कदापि मीनः कमठः कदापि ॥ १५ ॥
 तस्यान्तरे श्रान्त इवागमान्तकान्तारसंचारवशादशेत ।
 फणीन्द्रशय्यां पवमानतूलेरापूरणीयामधिरुह्य शौरिः ॥ १६ ॥
 कदाचिदासादितयोगनिद्रमभूतपूर्वेण वपुर्गुरिम्णा ।
 भवोत्सजं वोढुमदक्षिणोऽभूत्पर्यङ्कभूतः फणिनामधीशः ॥ १७ ॥
 निरुद्रमुक्तश्वसितस्तदानीमधीक्षणमच्छूनकृगं फणीन्द्रः ।
 मतङ्गजक्लिष्टमृणालकल्पमनेकधा वृत्तमधत्त भोगम् ॥ १८ ॥
 सभ्रान्नद्वनपद्मगतीचतुष्को जिह्वासहस्रद्वयलीढसृक्का ।
 शतैर्मुग्धानां दशभिर्विमुञ्चन्फूत्कारमुग्रं ददृशे स शेषः ॥ १९ ॥
 नं नाटनं वीक्ष्य पलायितेषु सनत्कुमारादिषु तापसेषु ।
 मर्मापमागत्य वन्त्री गरुत्मान्पर्याकुलः किञ्चिदिदं वभाषे ॥ २० ॥
 न दृश्यते शेष भयान्पुरेव वडाधुना किं तव वमनस्यम् ।
 प्रज्ञां वदं वैर्यमुदारतां च पश्यामि नान्यस्य तवेव लोके ॥ २१ ॥
 नित्यं चात्तेन मर्मारेणैव स्पर्धा पुरा दुर्धरभोगभीमः ।
 चतुर्थं तं मरुगुरान्तरे त्वं चञ्चत्फणामण्डलरुद्धवेगम् ॥ २२ ॥

विशालमूर्वीवल्यं तरस्वी सशैलकान्तारनदीसमुद्रम् ।

त्वमुत्तमाङ्गस्य समुन्नतस्य महत्तमोष्णीषदशामनैषीः ॥ २३ ॥

गतैव धातुर्भुवनं युगान्ते कृतस्तुतिः प्राञ्जलिभिर्मुनीन्द्रैः ।

विसृष्टफूत्कारविषानलस्त्वं विश्वत्रयं धक्ष्यसि दुर्निरीक्ष्यः ॥ २४ ॥

जगन्नयं यो जठरे विभर्ति विश्वानि भूतानि च यस्य पादः ।

भोगेन विभ्रत्पुरुषं तमाद्यं भवान्न वेद्यः परमेष्ठिनोऽपि ॥ २५ ॥

संजल्पितैः किं समरे गृहीत्वा कारागृहं यो रुरुधे महेन्द्रम् ।

तस्यापि लङ्केशसुतस्य हन्ता स लक्ष्मणस्ते किल मूर्तिभेदः ॥ २६ ॥

इत्थं गरुत्मन्तमुदीरयन्तं स दुर्वहश्रीशशरीरखिन्नः ।

कथंचिदालम्ब्य धृतिं फणीन्द्रो गिरा शनैर्गद्गदया जगाद ॥ २७ ॥

मुरद्विषो मूर्तिरियं पुरेव मयाद्य धर्तुं महती न शक्या ।

परीक्षितुं मां गरिमा धृतः किमनेन सत्त्वं मम वा गृहीतम् ॥ २८ ॥

इति ब्रुवन्नेव स पन्नगेन्द्रः शरीरभारेण हरेश्चचाल ।

खगेश्वरो मन्दरगौरवाभ्यां तदा भुजाभ्यां द्रुतमाललम्बे ॥ २९ ॥

किमेतदित्युज्झितकेलिपद्मा पयोधिकन्यापि तदा भयेन ।

नवाम्बुजाभेन नवाम्बुजाभं निष्पीडयामास करं करेण ॥ ३० ॥

ततः स्फुरत्पद्मदलाभिरामं प्रमोदवाष्पाकुलपक्षममालम् ।

उद्गाढरोमाञ्चितमूर्तिरक्षणोरुन्मीलयामास युगं मुरारिः ॥ ३१ ॥

लघूभवन्तीमथ तस्य मूर्तिं लक्ष्मीपतेर्वोद्दुमहिः शशाक ।

जहर्ष च श्रीर्धृतकेलिपद्मा यथास्थितं विष्णुरथश्च तस्थौ ॥ ३२ ॥

प्रणम्य भक्त्या परमं पुमांसं पिप्रच्छिषुस्तत्तनुभारहेतुम् ।

विद्वत्प्रियान्व्याकरणानुशिष्टान्प्रायुङ्क्त शब्दान्पवनाशनेन्द्रः ॥ ३३ ॥

यदि प्रसादो मयि यद्यहं च श्रोतुं जगन्नाथ भवामि योग्यः ।

वदात्र हेतुं यदशिश्नियस्त्वमभूत्पूर्वं वपुषो गुरुत्वम् ॥ ३४ ॥

इत्युक्तमीशेन भुजंगमानां श्रुत्वा मुकुन्दः स्मितकन्दलेन ।

मुक्ताफलालंकृतविद्रुमाभं विम्बाधरं विभ्रदवोचदेवम् ॥ ३५ ॥

शृणु तामाश्चर्यमिदं फणीन्द्र शुश्रूषुरुद्धाद्य दृशां सहस्रे ।
 मान्यं चिभतिं सरतो यदन्नः कायेन मे कुञ्जलितः कदम्बः ॥ ३६ ॥
 निरुद्धनिश्वासमवाप्य योगं स्थिरीकृते धारणया च चित्ते ।
 अदृश्येन द्रागपनीतमायानैषद्यर्माशस्य परस्य नृत्तम् ॥ ३७ ॥
 अस्तत्करासङ्गरणमृदङ्गं चतुर्मुखास्फालितचारुतालम् ।
 विदौजसोदञ्चितवेणुनादं वाणीकरक्वाणितवल्लकीकम् ॥ ३८ ॥
 कपर्दलोलाभ्रनदीतरङ्गं यर्मान्त्रुसिक्तालिकभसपुण्ड्रम् ।
 भुजान्तरोद्धृतभुजद्गहारं कटीविराजत्करिचर्मकक्षयम् ॥ ३९ ॥
 अमर्त्यत्रोकैरनिमेषभावमासादितं शश्वदभिष्टुवद्भिः ।
 अवैश्यमाणाद्भुतसनिवेशशिञ्जानमञ्जीरपदारविन्दम् ॥ ४० ॥
 अनल्पकल्पद्रुमपुष्पवर्षं चिदम्बरे हेमसभान्तराले ।
 कालीममक्षं कलितप्रमोदैः प्रशस्यमानं मुनिभिः पुराणैः ॥ ४१ ॥
 आनन्दनृत्तं नटनायकस्य क्षेमं ददद्दृष्टवते जनाय ।
 यावन्मयादांशं फणीन्द्र तावत्त्वया वपुर्गौरवमन्वमावि ॥ ४२ ॥
 इति त्रुवाणं रमणं रमाया नूनं तदुक्तिश्रवहर्षनुन्नः ।
 गल्तप्रमोदाश्रुकणापदेशादानर्चं मुक्तामणिभिः फणीन्द्रः ॥ ४३ ॥
 रोमाञ्जिते तस्य शरीरमञ्चे क्षणं विनिन्ये नल्लिनेक्षणोऽपि ।
 कुरद्गदष्टाप्रकुशप्ररोहे करीव तीरे कमलाकरस्य ॥ ४४ ॥
 श्रीश त्वदुक्तिश्रवणन नीते चक्षुःसहस्रे मम चारितार्थ्यम् ।
 नयापि पश्येयमवश्यमैशं नृत्तं प्रसीदेति स तं ययाचे ॥ ४५ ॥
 म गानमानाय सरोरुहाक्षस्तस्मै पुनर्विस्मयमादधानः ।
 कथामथो माक्षिकमाक्षिपन्त्या भुजङ्गराजाय गिरा जगाद ॥ ४६ ॥

१. मरोगा रोमाभाञ्जिते कपिर्भा रोमायो वर्ण्यते, तथा च—

'मन्दोद्भूतः शिगेभिर्भगिभिरगुरुभिः प्रौढरोमाश्चदण्ड-

म्भार्यात्रमांक्रमधिप्रमरदुदुगलत्तन्मदस्वेदपूराः ।

शिशुपुत्रमाभिपूयाननप्रियमसत्तद्वीणप्रणाभिराम

पणीति कश्चिन्मुनिरस्ति पूर्वं स पाणिनं नाम कुमारमाप ।
 खतुल्यनाम्ना तनयेन सोऽपि दाक्षीमुदूढां दृढमभ्यनन्दत् ॥ ४७ ॥
 स पाणिनो दक्षभुवा पुरन्ध्या रिपुः पुराणामुमयेव रेमे ।
 काले मुनिः स्कन्द इव प्रसूतो हर्षं तयोः पाणिनिरप्यकार्षीत् ॥ ४८ ॥
 तपोभिराराध्यवतः कठोरैस्तस्य प्रसन्नस्तरुणेन्दुचूडः ।
 अघोषयद्दण्डविघट्टनेन चण्डं करस्थं डमरुं पुरस्तात् ॥ ४९ ॥
 शब्दावलेर्व्याकरणं चिकीर्षोस्तदा मुनेः पाणिनसंभवस्य ।
 मृडस्य चण्डा डमरुप्रणादाः शास्त्रादिसूत्राणि चतुर्दशासन् ॥ ५० ॥
 इतीश्वरानुग्रहतो निवघ्नन्सूत्राणि स व्याकृत शब्दजालम् ।
 सुष्ठु प्रयोगं कथयन्ति यस्य स्वर्लोकसोपानपरंपरेति ॥ ५१ ॥
 कात्यायनः कर्कशया प्रसाद्य तपस्यया चन्द्रकलावतंसम् ।
 तस्याथ सूत्रेषु पदार्थबोधप्रवर्तकं वार्तिकमावबन्ध ॥ ५२ ॥
 प्रयुक्तया व्याकरणस्य सूत्रैः सवार्तिकैः साधुतया पदानाम् ।
 अदुग्ध गौर्लौकिकवैदिकात्मा चिराय दुग्धं त्रिदिवं जनानाम् ॥ ५३ ॥
 श्रुत्वा निजस्योपरि वार्तिकानि सूत्रप्रबन्धस्य स सूत्रकारः ।
 कात्यायनेन ग्रथितान्यकुप्यत्कालो हि धीरेऽपि करोति मोहम् ॥ ५४ ॥
 प्रकम्पितोष्ठं परिवर्तिताक्षं पादक्रमन्यञ्चितभूमिभागम् ।
 तमाश्रमं पाणिनिराजगाम कात्यायनस्तिष्ठति यत्र योगी ॥ ५५ ॥
 तमापतन्तं कुपितं मुनीन्द्रो दृष्ट्वापि सज्जीकृतपाद्यपात्रः ।
 कात्यायनः प्रत्युद्गान्न यावत्तं पाणिनिस्तावद्दार्षिं शशाप ॥ ५६ ॥
 यस्माद्विज्ञाय मम प्रभावं वृषध्वजानुग्रहभाजनस्य ।
 सूत्रेष्वनुक्तोक्तदुरुक्तचिन्तावृथोद्यमं वार्तिकमातनिष्ठाः ॥ ५७ ॥
 तस्मात्पतेदेव तनुस्तवेयमित्युद्धतं पाणिनिशापवाक्यम् ।
 आकर्ष्य तूर्णं स विवृद्धमन्युः कात्यायनोऽपि प्रति तं शशाप ॥ ५८ ॥
 भवानजानन्भगवत्प्रसादविवर्तभूतान्यपि वार्तिकानि ।
 मह्यं यतः शापमदान्मदेन ततो विशीर्येत तवापि मूर्धा ॥ ५९ ॥

इति त्रयोदशभिधानवत्यां तिथौ मियः शापविसृष्टदेहौ ।
 उमौ मुनीन्द्रौ स्वकृतैस्तपोभिः पत्युः पशूना पदमाश्रयेताम् ॥ ६० ॥
 आचार्ययोरद्भुतबोधभाजोरालोचयन्तः परलोकयात्राम् ।
 तदादि वैयाकरणा महान्तस्तस्या तिथौ न प्रसजन्ति शास्त्रम् ॥ ६१ ॥
 नतो विवत्रे बुधमण्डलाय सवार्तिकं पाणिनिसूत्रबन्धम् ।
 स व्याघ्रभृतिः सह पाणिनीयः श्रोभृतिना वाक्यकृदाश्रवेण ॥ ६२ ॥
 मोगीन्द्र तेषा भुवि वार्तिकानामशेषविद्वज्जनदुर्गहाणाम् ।
 भाष्यं महत्कुर्वन्ति भक्तरक्षी नियोक्ष्यते त्वां किल नीलकण्ठः ॥ ६३ ॥
 तदा नियोगात्तरुणन्दुमौलेर्धरातले त्वं विहितावतारः ।
 चिदम्बरक्षेत्रगतः पवित्रं नेत्रोत्सवं द्रक्ष्यसि नृत्तमेशम् ॥ ६४ ॥

इति मुरमथनोक्त्या मोदमानः फणीन्द्र-

स्त्रिपुरहरनियोगं दीर्घकालादवाप्य ।

तदापि परिदिदृक्षुस्ताण्डवं चन्द्रमौले-

रवतरितुमवन्यामंशतश्चाशशंसे ॥ ६५ ॥

इति श्रीयोगमदीक्षितपुत्रस्य रामभद्रयज्वन. कृता पतञ्जलिचरिते
 प्रथमः मर्गः ।

द्वितीय. मर्गः ।

भूतलंस्थ जननोचितमार्पि वंशमीक्षितुमविक्षददृश्यः ।

जन्तुनिम्नृतपरस्परवैरं तापसाश्रमवनान्तमनन्तः ॥ १ ॥

येत्र काननचरो गजराजो वीतकर्दममृणालविशङ्की ।

नृम्भणेषु चटुलेन करेण व्याचर्ष किल केसरिदंष्ट्राम् ॥ २ ॥

१. 'दुग्धलेन मन्त्रालभेय कलमो वक्रान्मृणालोज्ज्वल

जुम्भाग्मभिः कुरारान्मृगपतेर्दंष्ट्राङ्गुरान्कर्षति ।

एषा यन्मतरा च मानरि तृणान्यत्तु गताया क्वचि-

र्भाष्येण वरकन्दरस्थितिजुषः स्तन्य पयश्श्रूयति ॥'

इत्यर्थादयत्र न संशयः यथाट्टं

'उन्मत्ता कर्कशदन्तदुदासीनयति'

अम्बरान्तरगते रविविम्बे यत्र चानुदिनमातपभीतान् ।
 पन्नगान्वनमयूरयुवानः पालयन्ति गरुता विततेन ॥ ३ ॥
 यत्र चत्वरमपास्य तटान्ते चर्वितुं गवि तृणानि गतायाम् ।
 द्वीपिनी रसनया परिलिह्य स्तन्यमर्पयति वत्सतरस्य ॥ ४ ॥
 यत्र मुक्तकुहरं हिमभीतं रक्षितुं निजमुखेन गृहीत्वा ।
 मूषिकार्भकमरण्यबिडाली मूलकोटरमगस्य निनाय ॥ ५ ॥
 कृष्णसारवदनार्पितदर्भं कीरदत्तयवकल्पितहव्यम् ।
 हस्तिपुष्करसमाहृतनीरं हृष्यति स तदवेक्ष्य वनं सः ॥ ६ ॥
 तत्र कापि ददृशे मुनिकन्या गोणिकेति गुणसिन्धुरनेन ।
 या हि यापयति पुत्रनिमित्तं दारुणेन तपसा दिवसानि ॥ ७ ॥
 जन्म तापसकुले परिशुद्धे शीलमीशगृहिणीस्पृहणीयम् ।
 तां च वीक्ष्य तपसा ग्लपिताङ्गीं मातरं स मनसा निरनैषीत् ॥ ८ ॥
 दातुमर्ध्यमहिमद्युतयेऽम्भः पूतमञ्जलिपुटे विनिधाय ।
 सा निमील्य नयने भगवन्तं भास्करं हृदि तदा परिदध्यौ ॥ ९ ॥
 प्राज्ञमर्पय सुतं मम भास्वन्नन्तरित्यमभिसन्धिजुषोऽस्याः ।
 पन्नगाधिपतिरर्कनियुक्तः प्राविशज्जनितुमञ्जलिगर्भम् ॥ १० ॥
 संभृतार्ध्यजलमञ्जलिमुच्चैः सा सहस्रकिरणं प्रति देवम् ।
 यावदुत्क्षिपति तावदमुष्मान्तापसाकृतिरहिः स पपात ॥ ११ ॥
 पादयोगपरिपावितभूमिं सा सुवर्णगिरिदृष्टपट्टत्वम् ।
 दक्षिणं कलयितुं कमलेशं तं ददर्श नवमर्कमिवाग्रे ॥ १२ ॥

अजाना गोपुच्छैरजनि जनितप्रीतिभिरयः (?)

समालापोऽन्योन्यं शुककुलबिडालस्य समभूत् ॥'

समूह सर्पाणां समजनि सदा नाकुलकुलै-

र्मयूरेन्द्रान्निद्रां फणिकुलमदः प्रापयति च ।

गवां योगक्षेमे कृतमतिरभूद्वाघ्निकरो

मृगाणां संबन्धः श्वभि रन्योन्यमहितः ॥'

इत्यप्पादीक्षितीयगौरीमायूरचम्पूः.

मेभया विमलया चिरमन्तर्व्याप्य निष्पतितयेव वहिश्च ।
 गारदेन्दुमहसः सहचर्यापाण्डरं भसितकुण्ठनयाङ्गे ॥ १३ ॥
 धावितो मनसि सत्त्वगुणेन द्वौ गुणावपि रजस्तमसीयौ ।
 तौ जयाभरसृगाजिनदम्भाद्दर्शयन्तमिव चोर्ध्वमधश्च ॥ १४ ॥
 नित्तसद्भिर्हरशैत्ररचन्द्रस्थित्यपेक्षकमिवोद्भुक्तदम्बम् ।
 दक्षिणेन विमलं श्रवणेन स्फाटिकाक्षवलयं कलयन्तम् ॥ १५ ॥
 वल्गुविम्बमुद्रितस्मितमीपद्वारिजं विकचमित्युपयान्तीम् ।
 चत्ररीकपटलीमिव कण्ठे शंकराक्षमणिधाम दधानम् ॥ १६ ॥
 पुत्र एष मम पुण्यविपाकात्प्रादुरास किल पावकतेजाः ।
 इत्युपेत्य मुदिता सहसा सा मूर्ध्नि तं मुनिकुमारमजिघत् ॥ १७ ॥
 प्रलूनस्तनमुदञ्चितवाष्पं विस्मृतव्रततपोविधिखेदम् ।
 पुत्रलाभमुखनाम्नि समुद्रे मज्जतीं स जननीं प्रणनाम ॥ १८ ॥
 नं तदाभिवदितुं प्रणतं प्राङ्गाम तस्य जननी विततान ।
 यत्पतन्नभवदञ्जलितोऽसौ तत्पतञ्जलिरिति प्रथमानम् ॥ १९ ॥
 श्रावितश्च स तदाभिवदन्त्या नाम तत्प्रथममेव जनन्या ।
 निन्तितस्त्रदुपकण्ठमुपेयामित्युदीर्य तपसे चलितश्च ॥ २० ॥
 दर्शितद्भुमलताफलपुष्पे दक्षिणोदधितटेऽथ निवेश्य ।
 चन्द्रचूटकुरुणावटनार्हे दारुणे तपसि चारु स तस्यौ ॥ २१ ॥
 आत्मनोऽपि भरणे धरणी मां प्रागिर्यं नियुयुजे यदशक्ता ।
 न व्यथेन नदसाविति तस्यां स न्यथस्त चरणाद्भुलिमेकाम् ॥ २२ ॥
 अक्रमण्डलगतः सहसा मे शंकरोऽभिमतमर्पयितेति ।
 मोऽवगम्य तद्विवाथ निवृक्षुः स्वं भुजङ्गयमुदक्षिपदूर्ध्वम् ॥ २३ ॥
 नायर्गोक्षितचरो नयनभे मूर्ध्नि भूभृत इति प्रहिताक्षः ।
 चापत्यादिव म चण्डमरीचि सददर्शे न ततो विरराम ॥ २४ ॥
 तिष्ठना तपसि भक्तयितव्यं कन्दमूलफलपर्णमपास्य ।
 परेनन्मरुतनामनया किं पृतमभ्यवजहार स वासम् ॥ २५ ॥

आगतां शुचमनीक्षितभास्वात्रित्यशीतलरसातलवासात् ।
 हातुमूष्मदिवसेषु स हर्षाद्ध्युवास शिखिपञ्चकमध्ये ॥ २६ ॥
 शार्ङ्गधन्वशयनत्वदशायां ताडितस्य तरलाब्धितरङ्गैः ।
 तस्य किं क्षतमभूदुदवासे शीतले शिशिरकालदिनेषु ॥ २७ ॥
 प्राग्बिलेशयतया दुरवापान्यासनानि यदनेन जितानि ।
 अद्भुताय तदसूत्रुरुधे यन्नात्र चित्रमनिलाशितयास्य ॥ २८ ॥
 चक्षमे वपुषि कर्तुमनूनन्यासमङ्कुरितकर्णकराङ्घ्रिः ।
 सांप्रतं किल स तापसरूपो मातृकाक्षरगणस्य फणीन्द्रः ॥ २९ ॥
 रुन्धति श्वसितमन्तरमुष्मिन्नीक्षणप्रभृतिरिन्द्रियवर्गः ।
 अर्यमातप इवाहरपाये स्पन्दितुं बहिरलं न बभूव ॥ ३० ॥
 प्राणरोधमतनिष्ट यदायं सा पुनः प्रथममेव ततोऽपि ।
 कुण्डलिन्यभवदस्य वशे स्यात्तत्र कुण्डलिनि तत्किमयुक्तम् ॥ ३१ ॥
 पद्मकोशदलनं कृतमासीदुद्यतोषसि सहस्रकरेण ।
 प्रागभूमसहस्रमुखः किं नेति तत्स इव सोऽपि चकार ॥ ३२ ॥
 चन्द्रचूडचरणाम्बुजयुग्मध्यानसंततिरसानुभवेन ।
 निर्मलास्य धिषणा परिणेमे चन्द्रिकेव शरदागमनेन ॥ ३३ ॥
 गोणिकासुततपःकृतशङ्का गोत्रभिलभृतयस्त्रिदिवेशाः ।
 तत्तपो दलयतेति तदानीं प्रैरिरैन्नमरवारनताङ्गीः ॥ ३४ ॥
 अङ्गभाज इव कल्पकवत्यो जङ्गमा इव मनोजपताकाः ।
 विभ्रमैरथ विटान्भ्रमयन्त्यः सुभ्रुवो ववल्लिरेऽस्य पुरस्तात् ॥ ३५ ॥
 सैस्तनीविनहनं च्युतचेलव्यञ्जितस्तनमृजूकृतमध्यम् ।
 पाणिना विटपमानमयन्ती पल्लवानहृत काचन तासु ॥ ३६ ॥

१. 'अर्कमातप' इति पुस्तकान्तरे. २. 'प्रागभूमसहस्रकरः किम्' क. ३. 'प्रैरयन्'
 ख. ४. 'सैस्तनीविनहनच्युतचेल' क.

'आरक्तसंकुचदपाङ्गमुदस्तहस्त-

मुन्नमितस्तनमृजूकृतमध्यभागम् ।

नीवीसमुच्छ्रसितदाशितनाभिदेश

निद्रावशेषकलषा कुरुतेऽङ्गभङ्गम् ॥'

इत्यदसीयशृङ्गारतिलकभाणे.

एरुया विकचचम्पकहृत्सं गँहुकं कचभरे विनिधातुम् ।
 दोर्युगं नखपद्मोज्ज्वलमूलं नोद्धृतं न विरतं च नताङ्गया ॥ ३७ ॥
 कल्पितं वकुलदाम कराभ्यामर्पयाम्यहमिहेति हसन्ती ।
 आहृतांशुकमदर्शयदेका हेमकुम्भसदृशं कुचभारम् ॥ ३८ ॥
 वीक्ष्य कानकशुके कुचयुग्मं द्रागनुद्रवति दाडिमवुद्ध्या ।
 गंसमानजवनांशुकमीपदृश्यनाभिविलमद्रवदन्या ॥ ३९ ॥
 अन्यया तरुतले तरलाक्ष्या वारितोऽपि वलयस्वनितेन ।
 आपतन्मधुकरोऽधरविश्वं पातकी परिचुचुम्ब चिराय ॥ ४० ॥
 स्वेदविन्दुकमनीयकपोला श्वासकम्पितवनस्तनकुम्भा ।
 भूतले निहितजानुयुगान्या कन्दुकं प्रतिजघान कराभ्याम् ॥ ४१ ॥
 मा विकर्ष मम वेणिलतामित्याहतः करजुपा कमलेन ।
 किं व्यथेति पुनरेव तरुण्या चुम्ब्यते स्म सुकृती ननु वही ॥ ४२ ॥
 संप्रदश्य नवमौक्तिकहारं संमुखे नवमृणाललतेति ।
 केलिचक्रममिवोपदिशन्ती कापि दूरमहरत्कलहंसम् ॥ ४३ ॥
 संनिधौ किमपि चारु नदन्तं मामयं वत विडम्बयतीति ।
 कङ्कणकणिनपाणिकपोतं कापि केलिकमलेन जवान ॥ ४४ ॥
 चारु वाममधिरोप्य कराब्जं दक्षिणेन परिमृष्टपतत्राम् ।
 मञ्जुलानि रणितानि तदानीं शारिकां कलमपाठयदेका ॥ ४५ ॥
 प्रौढयौवनमदोद्धतलीलं पञ्चवाणपिककेलिविलासम् ।
 इत्थमन्तिकचरं गुरनारीचक्रमेत्य तमियेष विकर्तुम् ॥ ४६ ॥
 लोलहंमवलयेन विराजन्मुद्रिकेण धृतिभिः सह यूनाम् ।
 पाणिपद्मवयुगेन मृदङ्गस्ताडितोऽजनि कयापि तरुण्या ॥ ४७ ॥
 कञ्जकम्पितवल्गदुरोजं कन्दलत्कणितकङ्कणहस्तम् ।
 तन्वर्ता तरलतां तरुणानां तालयोर्द्वयमघट्टयदन्या ॥ ४८ ॥
 कण्ठनृम्भिनकलस्वनमद्गया कामिना भ्रमिसृजा हृदयेषु ।
 अट्टनीपिरिव पल्लवयन्त्या वल्लकीमपरया समगायि ॥ ४९ ॥

पक्वविम्बफलरोचिषि धन्यं वेणुमेकमधरे विनिवेश्य ।
 कापि वादनमिषेण मृगाणां कर्णयोरपि मधूनि ववर्ष ॥ ९० ॥
 स्पन्दमानकवरीभरमाल्यं मन्दहासमधुराधरविम्बम् ।
 धर्मवारिकणमौक्तिकपङ्क्तिं क्लिन्नपत्रमकराङ्ककपोलम् ॥ ९१ ॥
 भावसूचनविलोलकराग्रं संहतस्तनलुठन्मणिहारम् ।
 चारुनूपुरझलज्जलिताङ्घ्रिन्यासमेगनयनानटदेका ॥ ९२ ॥
 केशमाल्यमकरन्दतुषारो वीटिकारसलवङ्गसुगन्धी ।
 सुभ्रुवां कुचतटाहतिमन्दस्तं तदाभजद्दृषिं वनवातः ॥ ९३ ॥
 इत्यमर्त्यवनिताललितेन क्षोदितोऽपि न चचाल स योगी ।
 वीति चण्डपवनो वसुमत्यां तावता चलति किं गिरिरीषत् ॥ ९४ ॥
 काचिदेत्य तदनु प्रमदानामालिलिङ्ग तमुरोजयुगेन ।
 कानने कलभकुम्भनिकाषादस्य किञ्चिदधिकं न ततोऽभूत् ॥ ९५ ॥
 आदधे वपुषि तस्य ततोऽन्या वक्रपाटलमुखानि नखानि ।
 खेलतामुपरि तद्विहगानामातनोत्पदनखार्पणभङ्गीम् ॥ ९६ ॥
 कापि वक्त्रकमलेन मृगाक्षी तत्कपोलमथ चारु चुचुम्ब ।
 न व्यकारि स ततोऽपि तपस्वी लेहनादिव कुरङ्गशिश्नूनाम् ॥ ९७ ॥
 तस्य तत्र मतिनिर्जितकामे यौवतस्य विफलोऽजनि यत्नः ।
 किं करोतु वलिना युधि नाथे पातिते परनृपेण भटौघः ॥ ९८ ॥
 तादृशं भुवि कुशासनभाजं धारिताक्षवल्यं करपद्मे ।
 नासिकाग्रनिहिताक्षमवेक्ष्य व्यस्यन्त सुरविभ्रमवत्यः ॥ ९९ ॥
 विभ्रमैरपि निजैरविकार्यं तं विरागमिव मूर्तमवेक्ष्य ।
 शापदानचकिता हरिणाक्ष्यस्तस्य किञ्चिदपचक्रमुरग्रात् ॥ १०० ॥
 हृष्यतः शतमुखस्य नियोगात्सिद्धचारणगणेन तदानीम् ।
 पातिताजनि मुनेरुपरिष्ठात्पारिजातकुसुमोत्करवृष्टिः ॥ १०१ ॥
 तावदम्बुदकदम्बगभीरादध्वनुस्त्रिदिवदुन्दुभयश्च ।
 या विमोहयितुमागतवत्यस्ताभिरेव ननृते च वधूभिः ॥ १०२ ॥

तस्यातिदुष्करमवेक्ष्य तपः प्रसन्नो
दातुं वरं तदुचितं दययाथ तस्मै ।
केलासगौरमधिरुह्य वृषं महान्त-

मर्धेन्दुमौलिरुमया सममाविरासीत् ॥ ६३ ॥

इति श्रीयशरामदीक्षितपुत्रस्य राममद्रयज्वनः कृतौ पतञ्जलिचरिते
द्वितीयः सर्गः ।

तृतीयः सर्गः ।

अथ वीक्ष्य स शैलकन्यया सहितं चन्द्रकलाधरं पुरः ।
रभसादुदतिष्ठदासनात्प्रणमन्नञ्जलिना पतञ्जलिः ॥ १ ॥
तदुपागमहर्षविस्मयौ स्तिमितं यद्यपि तं वितेनतुः ।
स तथापि चकार दण्डवत्प्रणिपातं भुवि भक्तियन्त्रितः ॥ २ ॥
प्रणिपत्य समुत्थितस्तदा मुदितो मूर्ध्नि कृताञ्जलिर्भुनिः ।
तरुणेन्दुवतंसमादरात्तमुपश्लोकयितुं प्रचक्रमे ॥ ३ ॥
श्रुतयोऽपि न शक्नुवन्ति ते स्तुतये किं पुनरीश मादृशः ।
मणितिर्गृणती भवद्गुणान्परिशुध्येदिति किं तु मे भक्तिः ॥ ४ ॥
जगदीश यदेकमद्वयं तव सच्चित्सुखलक्षणं वपुः ।
त्रिविधिष्णुहरा इति त्रिधा त्रिभिदे तन्निजयैव मायया ॥ ५ ॥
तव देव गिरा यथार्थया ननु कर्माणि नरा वितन्वते ।
मुग्धोद्यमयं मुग्धसः परमं ब्रह्म वदन्ति केवलम् ॥ ६ ॥

१. 'अतीतः पन्थानं तत्र च महिमा वाङ्मनसयो-
रतथावृत्त्याय चकितमभिवक्षे श्रुतिरपि ।
स तस्य स्तोतव्यः कतिविधगुणः कस्य विषयः
पदे त्वर्थाचीने पतति न मनः कस्य विषयः ॥'
इति महिम्नः स्तोत्रे.

२. 'मम त्वेतां वाणीं गुणकयमगुण्येन भवतः
पुनार्नान्यर्थाऽस्मिन् पुण्ययन शुद्धिर्न्यवासिता ॥'

अतिसुन्दरमस्तु मे सदा हृदये त्वद्वपुरिन्दुभूषणम् ।
 नियतं खलु यस्य दर्शनात्स्मरणीयो रमणो रतेरभूत् ॥ ७ ॥
 जडमेव रथाङ्गमेकमप्यपरं द्वादशधा विभज्यते ।
 कुरथेन ततस्त्वया कथं विजितं वैरिपुरत्रयं विभौ ॥ ८ ॥
 भवदाश्रयणेन मार्गणा अपि लक्ष्मीपतयो भवन्ति यत् ।
 विपरीतमभूद्दिदं यतोऽजनि लक्ष्मीपतिरेव मार्गणः ॥ ९ ॥
 अपि सेव्यमनेकशाखया भजतामप्यधिकं फलप्रदम् ।
 परमेश भवन्तमीदृशं जगतः स्थाणुरिति ब्रुवन्त्यहो ॥ १० ॥
 विनिहत्य रणेऽन्धकं कलाधरचूडामणिरप्यहो भवान् ।
 न खलु त्रपते ततो यतः परिपूर्णं त्वयि नास्ति पौरुषम् ॥ ११ ॥
 किमिहाद्भुतमस्ति यज्जटातटिनीं कामपि तावकी पपौ ।
 जलधिं चुलुकीचकार किं तव भक्तोऽपि न कुम्भसंभवः ॥ १२ ॥
 तव पञ्चमुखानि लोचनान्यपि तु त्रीणि तथाष्टमूर्तयः ।
 इति शैलसुतातिसुन्दरं किमिति त्वामवृणीत गोहिनम् ॥ १३ ॥
 वसनं करिचर्म वाहनं वृषभः कोऽपि विभूषणं फणी ।
 अशनं विषमासिका गिराविति चित्रं जगतां त्वमीशिषे ॥ १४ ॥
 वहतो नृकरोटिमालिकामनुलिप्तस्य परेतभस्मना ।
 पितृकानननर्तकस्य ते प्रमथेशस्य गुणास्तु पावनाः ॥ १५ ॥
 अरुणेन पदाम्बुजेन ते मम चित्रं क्रियते मनः शुचि ।
 मृदुनाप्यमुना भुजान्तरं कठिनं न त्रुटितं यमस्य किम् ॥ १६ ॥
 विजिताद्रजतेन निर्मितौ विषमेषोरिषुधी इवाहूतौ ।
 कलये हृदि काङ्क्षितप्रदे तव जङ्घे तरुणेन्दुशेखर ॥ १७ ॥

१.

‘रथः क्षोणी यन्ता शतघृतिरगेन्द्रो धनुरथो

रथाङ्गे चन्द्राकौ रथचरणपाणिः शर इति ।

दिधक्षोस्ते कोऽयं त्रिपुरातृणमाडम्बरविधि-

विधेयैः क्रीडन्त्यो न खलु परतन्त्राः प्रमुधियः ॥’

इति महिन्नः स्तोत्रे.

गजहस्ताजिगीषयेव यौ धृततारक्षवचर्मकङ्कटौ ।
 गिरिजाकरमर्दनोचितौ भवदूरु भव भावये हृदि ॥ १८ ॥
 तव मध्यमहं तनुं भजे नितरामीर्ष्यति यत्र नाभये ।
 प्रलयोद्धतरुद्रलोचनद्रुतरूप्याद्रिनदीजलभ्रमः ॥ १९ ॥
 भुजगाभरणं भुजान्तरं भसितोद्भूलितमीश ते भजे ।
 स्फटिकाद्रिशिलातलं यथा करिकीर्णाम्बुजनालकोमलम् ॥ २० ॥
 अरुणाङ्गुलिपल्लवौ नखद्युतिसंभावितपुष्पडम्बरौ ।
 कल्मोचन कालकण्ठ ते कलयेऽहं करकल्पपादपौ ॥ २१ ॥
 गुणचन्द्रसर्मापवर्तिनीमरुणार्माश घनावलीमिव ।
 तव नामि जटापरम्परा सितविद्युन्निभगाङ्गनिर्झराम् ॥ २२ ॥
 अद्विवेकतमानियुत्तये विलसन्तं विपमास्त्रशासनम् ।
 मधुरस्मितचन्द्रिकोदयं वदनेन्दुं तव चिन्तये हृदि ॥ २३ ॥
 इति तं पुलकोद्गमः स्तनौ हृदि भक्त्या प्रमदाश्रुणा दृशोः ।
 वचसि स्तुतिभिश्च सगतं परितुप्यन्प्रभुरब्रवीदिदम् ॥ २४ ॥
 तपसा तव शेष तोषितो वितरिप्यन्वरमागतोऽस्मि ते ।
 अचिरेण वृणीष्व तं यतो वपुरीदृक्त्व वारितं सुखात् ॥ २५ ॥
 चरितं निजमादितः स्मरन्नथ शेषेति निमन्त्रितो मुनिः ।
 पद्मवातिरुभाप्यनिर्मितौ प्रथमं पाटवमभ्ययाचत ॥ २६ ॥
 अथ तस्य जगन्नयप्रमोर्नटनालोकनयोग्यतां पुनः ।
 गुनिमयेयमानमात्मनः स तथास्त्वित्यवदन्मुदा मृडः ॥ २७ ॥
 जयि वन्स चिदम्बराभिवं नगरं त्वं ब्रज काननाध्वना ।
 ता तत्र नटेयर्माक्षिणुं दययेत्यन्तरधादुदीर्य सः ॥ २८ ॥
 इति तस्य गिरा चिदम्बरं नगरं प्रास्थित नात्र्यलिप्सया ।
 रुदितः स गुनिर्भुमुक्षया भवतसो निकटं गुरोरिव ॥ २९ ॥
 अपरं प्रतिशन्वनं वनादपरं चाश्रममाश्रमाद्भजन् ।
 दृष्ट्वा स पवित्रदृशेनः सुरसिन्धोरिव पाथसां भरः ॥ ३० ॥

पथि तं फलपुष्पसंचयैः परिपूज्येव मुनिं वनद्रुमाः ।
 पवनाकुलपल्लवच्छलात्सफलं जन्मन इत्यनर्तिषुः ॥ ३१ ॥
 बुधमृद्धरसा पदे पदे परिपाकच्युतपुष्पकोमला ।
 पदवी तमनन्दयत्कवेः पठितव्याकरणस्य वागिव ॥ ३२ ॥
 गिरिनिर्झरशीकरान्किरन्सममारण्यविहङ्गकूजितैः ।
 मुषितद्रुमपुष्पसौरभो मुदमाधत्त वनानिलो मुनेः ॥ ३३ ॥
 कटिवद्धमृगादनत्वचं कपिलोन्नद्धजटाभरं मुनिम् ।
 तमवेक्ष्य तरक्षवो वने न पलायन्त न चाभिचक्रमुः ॥ ३४ ॥
 चट्टलाक्षमुदञ्चिताननं चलवालाञ्चलमीषदन्तरम् ।
 कुतुकेन कुरङ्गशावकास्तमृषिं ज्ञातिमिवानुदुद्रुवुः ॥ ३५ ॥
 कपयस्तदवेक्षणे तरून्व्यथयामासुरसाधुभिः पदैः ।
 पदशास्त्र इवानधीतिनः कवयः कर्णपथान्विपश्चिताम् ॥ ३६ ॥
 तमवेक्ष्य निनिन्दुरुच्चकैरपदे पक्कणकुक्कुराः पथि ।
 सरसस्य कवेः क्रमं गिरामवकर्ण्यक्षमयेव दुर्धियः ॥ ३७ ॥
 ददृशे किल तेन गच्छता गिरिनद्यां कलहंसमण्डली ।
 कियदप्यसृगुक्षिता तनौ गिरिशस्येव कपालमालिका ॥ ३८ ॥
 अचलोर्ध्वतलादवस्थितं निपतन्तं स ददर्श निर्झरम् ।
 रविरश्मिजिता कृतं ध्वजे विपिनेनेव दुकूलपल्लवम् ॥ ३९ ॥
 कठिनोपलघट्टनोत्थितान्पतितान्निर्झरपाथसां कणान् ।
 चलितानविशेषतोऽग्रहीच्चमराणामपि वालधीन्मुनिः ॥ ४० ॥
 निबिडोपलगर्तनिःसरत्फणिफूत्कारभियापसर्पिणः ।
 हरिणा नयनैः समाकुलैः पदवीमुत्पलिनीं मुनेर्बुधुः ॥ ४१ ॥
 ज्वलितारुणपल्लवानलश्चैरिविल्वप्रसवैकलाजया ।
 अचलस्य करग्रहोत्सवो वनलक्ष्म्येति विनिश्चिकाय सः ॥ ४२ ॥

१. 'ननद्रुचकैः' इति ख-पुस्तके; 'ननर्द्रुचकैः' इति भव्यः पाठो भवेत्.

२. 'चिरिविल्वप्रसवैकरम्यया' क.

मधुरध्वनयो मधुव्रता मद्निप्यन्दमलीमसे पथि ।
 अपदन्मुनये निरक्षरं द्विपमासन्नसरोवगाहिनम् ॥ ४३ ॥
 तरुमूलविहारिणो दरीभुवि भल्लूकगणानजीगणत् ।
 गृडकण्ठरुचीन्वनश्रियः कचभारानिव जङ्गमान्मुनिः ॥ ४४ ॥
 मृगगजकराहतित्रुटत्करिकुम्भच्युतमौक्तिके पथि ।
 निविडोदुक्तदम्बडम्बरे स मुनिश्चन्द्र इवाम्बरे ययौ ॥ ४५ ॥
 अतिलक्ष्य वनानि जग्मुपा ददृशे तेन चिदम्बरं पुरम् ।
 इह ताण्डययिष्यतीश्वरः कृपयेति प्रथमं गणैर्वृतम् ॥ ४६ ॥
 पृथुश्रवसो बृहन्मुखा गलुकण्ठा गिरिसन्निभोदराः ।
 विकटोच्छ्रितजानवः स्वरं विहसन्तीव यदागता गणाः ॥ ४७ ॥
 तममामिव देहिनो भरा यमुनाया इव पिण्डिता झराः ।
 जलदा इव मूर्तसचराः प्रमथा यत्परितो विजहिरे ॥ ४८ ॥
 विहरन्ति तरक्षुभिर्मिथो निनदैर्यत्र निगृह्यते हरीन् ।
 गुणविक्रियया च तर्जयन्त्यगकन्यापरिचारिणीर्गणाः ॥ ४९ ॥
 कुमुमादृतये गणैः प्रभोर्नवमुन्मत्तवनं प्ररोप्यते ।
 अपि यत्र विमृश्य लूयते प्रसवामोदवना च केतुकी ॥ ५० ॥
 अनुलेपनसंग्रहं प्रभोः प्रमथा यत्र परे वितन्वते ।
 परितर्जिनवोरफेरवं प्रतिपद्यं परेतभूतलम् ॥ ५१ ॥
 मय्यद्रुमकोटरान्तरादपि वल्मीकविलोदरादहीन् ।
 चक्षुः क्लिब यत्र भूषणं नवर्माशाय गणाः प्रदित्सवः ॥ ५२ ॥
 मल्ल्याद्रिपटीरवासितान्द्रुतिगतेषु समीरणार्भकान् ।
 प्रभुरुद्धणकुनिपूरणं तनितुं यत्र गणा निरुन्वते ॥ ५३ ॥
 पुग्दारमनद्गपाननं गरलास्त्रादनमन्तकक्षतिम् ।
 गन्तवानपुण्डनं जगुः प्रमथा यत्र चरित्रमैश्वरम् ॥ ५४ ॥
 कत्रयन्ति विभूतिभग्निका कतिचिद्यत्र गृहीतसूचयः ।
 अर्षरपि नाम दीव्यते नवरुद्राजमणिप्रसञ्जनात् ॥ ५५ ॥

विलसद्भसितत्रिपुण्ड्रका धृतरुद्राक्षकिरीटमौलयः ।

कति यत्र नयन्ति वासरान्शिवपञ्चाक्षरमन्त्रजापिनः ॥ १६ ॥

शिवभक्तगणे प्रदक्षिणक्रमणं यत्परितो वितन्वति ।

भसितैरपरः समुन्नतो वरणोऽकल्प्यत तत्तनुच्युतैः ॥ १७ ॥

घटनाय जटाहिमांशुना परिगृह्णन्त्युडुमण्डलीमिव ।

शिवमर्चयितुं यदाश्रया द्विजलोका धवलार्कमञ्जरीम् ॥ १८ ॥

गिरिशार्चनविल्वपल्लवग्रहजैः पाणिषु कण्टकक्षतैः ।

कमलप्रमुखाङ्कुरेखिका वसतां यत्र बतोपमीयते ॥ १९ ॥

निवसन्ति दिवः कति श्रियः कति वाण्यः कति मुक्तयः कति ।

इति वेद्मि न तत्र याः शिवो विनियुङ्क्ते प्रतिभक्तपूरुषम् ॥ २० ॥

मृडनाद्यदिदृक्षुभिर्जनैः परितस्तन्नगरं परिष्कृतम् ।

प्रविशन्ददृशे पतञ्जलिः प्रथमं व्याघ्रपदा तपस्विना ॥ २१ ॥

स समाधिदृशा निशामयन्फणिनामेष पतिः पतञ्जलिः ।

इति तस्य सभाजनार्थमानयदर्व्यं सह पाद्यवारिणा ॥ २२ ॥

उपचारमुपेत्य तत्कृतं स च माध्यंदिनसंभवं मुनिम् ।

कुशलं फणिनामधीश्वरः परिपप्रच्छ तपःसमाधिषु ॥ २३ ॥

तावेवं परिचयलब्धगाढसख्या-

वग्रण्यौ शिवपदपद्मभक्तिभाजाम् ।

त्रैयक्षं नटनमहोत्सवं दिदृक्षू

योगीन्द्रौ कनकसभामगाहिषाताम् ॥ २४ ॥

इति श्रीयज्ञरामदीक्षितपुत्रस्य रामभद्रयज्वनः कृतौ पतञ्जलिचरिते

तृतीयः सर्गः ।

चतुर्थः सर्गः ।

वासवादिभिरथामरैस्तदा चोदितेन भुवि विश्वकर्मणा ।

ताण्डवाय गिरिशस्य निर्मिता तत्रं हाटकमयी सभा बभौ ॥ १ ॥

यत्र हेमवलमीविलम्बिनो दिव्यमौक्तिकसरा विरेजिरे ।

सर्वतः सुरगिरेरधित्यकां संगता इव नवोडुपङ्कयः ॥ २ ॥

यत्र सिन्धुनलशैवलाङ्कितं नाभिपङ्कजमिवेन्दिरापतेः ।
 गारुडाश्मखचितं हिरण्मयं पुण्डरीकमुपरि व्यराजत ॥ ३ ॥
 चञ्चलध्वजपटाञ्चलाञ्चितं यत्सुवर्णशिखरं समुन्नतम् ।
 अन्वकारि हरिवज्रतो भिया मेरुणा तनुरुहाणि धुन्वता ॥ ४ ॥
 वीक्ष्य मां सफल्यध्वमक्षिणी भो नरा इति गिरेव शंसति ।
 या विशद्वटविट्टकोटिमाक्किङ्किणीगणघणंघणारवैः ॥ ५ ॥
 गद्विशालमणिजालकान्तरादुत्पतन्त्यगरुधूपपङ्कयः ।
 आह्वयन्त इव शैवमीक्षितुं नर्तनोत्सवममर्त्यसुन्दरीः ॥ ६ ॥
 यत्र काञ्चनवितानसंयतो नन्दनद्रुकुसुमस्वजां गणः ।
 अश्रु भाविहरनृत्तदर्शनप्रेमजं मधुमिपादिवोज्जति ॥ ७ ॥
 शातकुम्भवलभीसमुन्नतत्रातवद्धमुकुरावलीच्छलात् ।
 या त्रिभर्ति नयनानि कौतुकादाभिरूप्यमिव वीक्षितुं निजम् ॥ ८ ॥
 द्वारपार्श्वयुगले हिरण्मये गारुडाश्मकदलीवनश्रिया ।
 या परस्परसमागमार्हयोः शंसतीव घटने मनोज्ञताम् ॥ ९ ॥
 आदितोऽन्तत उपोढविभ्रमैर्यत्र मौक्तिकसरैश्चकाशिरे ।
 हेमतोरणमरीचिवीचयो राजहंसनिचयैरिवागतैः ॥ १० ॥
 अत्यवर्तत यदीयकाञ्चनस्तम्भजालमनरालमुन्नतम् ।
 अप्यहानगुणभूपमुन्मिपद्वक्रिमाणममरालयं गिरिम् ॥ ११ ॥
 देवताप्रतिभृतीर्यदन्तरे शिल्पिना मणिमयीः प्रकल्पिताः ।
 देवताः प्रथममागता नटं द्रष्टुमैशमिति मेनिरे नराः ॥ १२ ॥
 यत्र भान्ति कुरुविन्दनिर्मितत्तोद्यो मरतकच्छदाः शुकाः ।
 ऐष्यर्दाशगणराट्करस्फुरश्राद्धिमग्रहकृतादरा इव ॥ १३ ॥
 यत्र यत्र फलपुष्पमण्डितं वृक्षपण्डमरुचद्विनिर्मितम् ।
 प्रागप्यमिव नन्दिदुङ्कृतिस्लम्भितं चरति शंकरे तपः ॥ १४ ॥
 भान्ति यत्र मणिकुट्टिमे नरा विम्बिता भगवतो नटिष्यतः ।
 संनिवृक्ष्य श्यालयाद्भ्रूलैः पारितोषिकविभूषणान्यहीन् ॥ १५ ॥

सिक्तमृष्टतलमुच्छ्रितध्वजं स व्यतीत्य पुरमार्गमायतम् ।
 तां सभामथ विवेश तादृशीं व्याघ्रपादनुगतः पतञ्जलिः ॥ १६ ॥
 कायवानिव तपःसमुच्चयो जङ्गमेव शिवभक्तिरूर्जिता ।
 स्वात्मबोध इव मूर्तिसंचरस्तावृषी ऋषिगणोऽन्ववर्तत ॥ १७ ॥
 यत्पुराणकिटिनापि शौरिणा न व्यलोकि चरणद्वयं प्रभोः ।
 लोकयेमहि तदेव किंत्विति व्यस्यन्त मुनयस्तदा मुहुः ॥ १८ ॥
 आगताः प्रथममेव भूतले नीलनीरदनिभा गणास्तदा ।
 विद्रवन्नरवितीर्णमार्गया सर्वतः समचरन्त लीलया ॥ १९ ॥
 भूतनाथनटने दिदृक्षया भूतलेऽवतरतां दिवौकसाम् ।
 उन्मुखक्षितिमयूरवीक्षितो दुन्दुभिध्वनिरभूदथाध्वनि ॥ २० ॥
 निर्जरानथ कदाप्यनीक्षितानीक्षितुं भुवि दिवोऽवरोहतः ।
 दिव्यदुन्दुभिरवावकर्णनात्सन्ननाह कुतुकी नृणां गणः ॥ २१ ॥
 अम्बरे ददृशिरेऽथ सुन्दरा हाटकाङ्गदकिरीटकुण्डलाः ।
 अञ्चलालिखितहंसवाससः पञ्चविंशयसो दिवौकसः ॥ २२ ॥
 तेषु मेषवरवाहनश्चतुःशृङ्गमौलियुगलः शिखोज्ज्वलः ।
 स्रुवस्रुवादिहवाहुसप्तकः प्रत्यदृश्यत हुताशनस्त्रिपात् ॥ २३ ॥
 साध्वसेन शिवभक्तसंनिधिं यः स्थितः परिहरंश्चिरादपि ।
 तं मृकण्डुतनये कृतागसं शाम्भवा ददृशुरम्बरेऽन्तकम् ॥ २४ ॥
 मूर्तयामुनतरङ्गवल्लीविभ्रमावहमहासिभासितः ।
 पाणिराननमुदग्रदंष्ट्रमप्याचक्ष इव नैर्ऋतं नृणाम् ॥ २५ ॥
 दन्तलग्नजलमर्त्यजाङ्गलकूरदूरविवृतास्यकन्दरम् ।
 आगतस्य वरुणस्य मानवास्तत्र वाहनमवेक्ष्य तत्रसुः ॥ २६ ॥
 योऽधिरुह्य पृषतं करे वहन्केतुमत्वरत पांसुकेतनः ।
 तं नरा, निरणयन्धिया स्वया तातमाशरपुरीदहः कपेः ॥ २७ ॥
 अभ्रसिन्धुतरिविभ्रमस्पृशा निष्पपात दिवि पुष्पकेण यः ।
 तं गदोज्ज्वलभुजं महाङ्गदं किन्नराधिपमलोकयन्नराः ॥ २८ ॥

चन्द्रराण्डकृतचारुशेखरः पुण्डरीकदलपाण्डराकृतिः ।
 श्लुपाणिरहिजालभूषणः प्रादुरास वृषवाहनो हरः ॥ २९ ॥
 राहुरुज्जति मुहुर्निगीर्य मां पालयेति शशिनेव सेवितः ।
 आतपत्रवपुषा स चाययौ वज्रपाणिरभराजवाहनः ॥ ३० ॥
 रम्भयास्य चरमोपविष्टया चामरद्वयमधूयताभितः ।
 लोलहंसमिथुनान्तरस्फुरत्पद्म चारु विदधे यदाननम् ॥ ३१ ॥
 मेनकापि विनतार वीटिकां चन्द्रखण्डसुरभिं शचीपतेः ।
 तेन सा हि जगृहे मृणालिका दन्तिनेव करिणीकरार्पिता ॥ ३२ ॥
 अग्रतस्तदनु सिद्धचारणा वारणाधिपधृतस्य वज्रिणः ।
 वृत्रजम्भवलपाकपातनस्त्यातमस्तुवत बाहुविक्रमम् ॥ ३३ ॥
 तन्निदम्बरपुरं पुरंदरे साकमम्बरचरैः समागते ।
 प्राट्णदेशनटनादहो मुदा तत्र मर्त्यहृदयान्यनर्तिपुः ॥ ३४ ॥
 गङ्गामदलमृदद्गदुन्दुभिध्वानसंकथितमुत्सवं तदा ।
 योक्षितुं किमु जनस्य नाविशन्कर्णरन्ध्रमितरेतरोक्तयः ॥ ३५ ॥
 रेजिरे दिग्धिषा वनौकसो व्याघ्रपाद्गणवराः पतञ्जलिः ।
 पौरजानपदमानवास्तदा संगताः कनकसंसदन्तरे ॥ ३६ ॥
 यावदन्तरनद्यः पतञ्जलिर्ध्यातुमीशममिमिलदक्षिणी ।
 तावदागमनशांसि धूर्न्टैः काहलीरणितमाशु शुश्रुवे ॥ ३७ ॥
 येन निःसरति काहलीरवस्तत्र वर्त्मनि जना दृशो दधुः ।
 लोचनानि निदधुश्च यत्र ते तत्र संन्यधित शंकरः स्वयम् ॥ ३८ ॥
 दर्शनोत्पुङ्गुपर्वपद्मचहंपूर्विकापरिगताग्रभूमिकम् ।
 नन्दिहन्मधृतवेत्रसंगमत्राससंकुचदवेक्षकाङ्गकम् ॥ ३९ ॥
 नन्दनद्रवसमृक्षणक्षणक्षिप्तपुष्पचयसिद्धचारणम् ।
 मान्दिन-व्रजपताकितान्तरस्त्रिगवत्यगरुधूपवल्लिकम् ॥ ४० ॥
 मन्दिनानुगुशनृन्यदम्भःपादनृपुरनिनादमेदुरम् ।
 ननिशानगतद्विव्यमागधप्रस्फुरज्जयजयोक्तिवन्दुरम् ॥ ४१ ॥

आगतेभमुखमूषिकश्रमश्चासतृप्ततदलंक्रियोरगम् ।
 आपतद्ब्रुहशिखण्डिताण्डवप्रक्रमिप्रमथडिण्डिमारवम् ॥ ४२ ॥
 तुन्दिलैकगणधारितामलच्छत्रमच्छशशिखण्डमण्डितम् ।
 उक्षवाहनमुमासमन्वितं तं ददर्श गिरिशं पतञ्जलिः ॥ ४३ ॥
 वामपार्श्वगतवारिजेक्षणं दक्षिणेऽम्बुजभुवा कृताञ्जलिम् ।
 वन्दितं चरमभागमाश्रितैर्वासवप्रभृतिभिः सुपर्वभिः ॥ ४४ ॥
 सर्वतोऽपि सनकादिभिर्भुदा सेव्यमानमृषिभिश्चरन्तैः ।
 नारदेन महती नखाञ्चलैर्विध्यता च मृदुगीतवैभवम् ॥ ४५ ॥
 नूपुरोरगफणामणिश्रियामङ्कुरैररुणितेन योऽङ्घ्रिणा ।
 नूतनातपनिपातपाटलं पश्यतां हृदि निनाय पङ्कजम् ॥ ४६ ॥
 भालपावकहुते स्सरे रतावप्यपास्त्रविहृतौ वृथास्थितौ ।
 केलिरत्नमुकुराविवैतयोर्जानुमण्डलमिषाद्विभर्ति यः ॥ ४७ ॥
 व्याघ्रचर्मपरिकर्मशालिनी सक्थिनी गुरुतरे दधाति यः ।
 देवदैत्ययुधि दिग्गजेन्द्रयोरागृहीतकवचौ कराविव ॥ ४८ ॥
 मण्डलं दिनकरस्य मध्यतो नीयमानमुनिनिर्मितान्तरम् ।
 यस्य नूनमपदिश्य काञ्चनं पट्टबन्धमुदरे विराजते ॥ ४९ ॥
 भाति यस्य किल कण्ठलम्बिनी शंकराक्षमणिमालिकोरसि ।
 कालकूटकलुषीकृता गलान्निर्गतेव निगमाक्षरावली ॥ ५० ॥
 कृष्णसर्पकृतचारुकङ्कणैर्यश्चतुर्भिरपि भाति बाहुभिः ।
 शक्रवाहनगजः शशिप्रभैरिन्द्रनीलवलयै रदैरिव ॥ ५१ ॥
 भासमानभसितत्रिपुण्ड्रया यो ललाटतुहिनांशुलेखया ।
 पञ्चवाणवपुरिन्धनानलं लोचनं वहति कुञ्जलीकृतम् ॥ ५२ ॥
 यस्य मौलिरपि धातृसौधभूनिर्गताभ्रतटिनीनिपातजम् ।
 फेनपिण्डमिव वेगवक्रितं कान्तमुद्ग्रहति खण्डमैन्दवम् ॥ ५३ ॥
 शंकरोऽथ चलमौलिजाह्नवीवारिपूरणरणत्करोटिकम् ।
 दक्षिणेतरकरावलम्बितश्रीशपाणि वृषभादवातरत् ॥ ५४ ॥

सोऽवतीर्य गिरिसन्निभाट्टपात्साकमद्रिसुतया सविभ्रमम् ।
 प्राविशत्कनकसंसदन्तरं पश्यतामिव शरीरिणां मनः ॥ ९९ ॥
 तापसप्रमथदेवमानवैः सान्द्रिता विलसति स्म सा समा ।
 शंकरेण मधुनेव चारुणा भूरिभूरुहकरम्बितावनी ॥ १०० ॥
 अञ्जलिस्तवकितेन मौलिना कीर्तिवर्णनकृता मुखेन च ।
 जन्मिनो जनिगमार्थमर्थयामासुरीशमचिरेण नर्तितुम् ॥ १०१ ॥
 व्याघ्रपादमृषिर्मारितस्तवं तं पतञ्जलिमपि स्तवोन्मुखम् ।
 वीक्ष्य शीतलदृशा शिवोऽवदन्नर्तनं मम निरीक्ष्यतामिति ॥ १०२ ॥
 नर्तनाय गिरिशे कृतत्वरे चत्वरे महति हेमसंसदः ।
 मान्नु शब्द इति वेत्रपाणिना सर्वतो जगदतीर्जि नन्दिना ॥ १०३ ॥
 सिद्धचारणकरान्तनिर्गलन्मुग्धपुष्पनिचये समान्तरे ।
 नन्दितर्जनवशात्कुतूहलादप्यतिष्ठदपसंकथो जनः ॥ १०४ ॥
 तत्र शंकरकटाक्षचोदितश्चारुमहलमवादयद्धरिः ।
 र्यः पयोद इति पुष्कराश्रितो नीलकण्ठनटनोचितध्वनिः ॥ १०५ ॥
 कामजिन्नटनकारणेन वा भारतीकुचयुगभ्रमेण वा ।
 नत्र तालयुगलीमथाददे पाणिपङ्कजयुगेन पद्मभूः ॥ १०६ ॥
 रम्भया हृत्तरसे रदच्छदे वंशनालमवसज्य वासवः ।
 वादनादपि विमोहयञ्जनानाददे किल न वासवस्थितिम् ॥ १०७ ॥
 वाद्यं द्रुतमितीव शंसना स्फाटिकाक्षवलयेन दक्षिणे ।
 आश्रिना श्रवासि चारुवल्लकी वादनं व्यतनुत प्रियाविधेः ॥ १०८ ॥
 आयतेन फणिना जटाभरं मध्यभागमिभचर्मकक्ष्यया ।
 नन्नतः प्रियतमस्य नर्तितुं वीक्ष्य संभ्रममुमा स्मितं व्यधात् ॥ १०९ ॥
 दीक्षणांचितममामचक्षुषा नर्तनोत्सवमवेक्षितुं निजम् ।
 शंभुना मरुद्देहिनां तदा दिव्यमक्षि दिदिशे दयालुना ॥ ११० ॥

संददर्श सपदि भ्रमज्जटाताडितोडुपटलं तदा जनः ।
 व्यालनूपुररणत्पदार्पणन्यञ्चितक्षिति नटेशनर्तनम् ॥ ६७ ॥
 धर्मवारिकणकन्दलद्रवद्भ्रसपुण्ड्रपरिकर्मितालिकम् ।
 कण्ठलम्बितहराक्षमालिकाच्छेदकीर्णमणिहारि किंकरम् ॥ ६८ ॥
 मध्यसीम्नि गलिताहिवन्धनव्याकुलद्विरदचर्मकक्ष्यकम् ।
 पादताडितधरातलक्रमप्रोन्मिषत्पटत्पटायिताकुलम् ॥ ६९ ॥
 मण्डलभ्रमिषु कीर्णजाह्नवीशीकरस्त्रपितचक्रवालकम् ।
 बाहुवेगपवनाभिपूरितक्रन्ददन्तरदिगद्रिकन्दरम् ॥ ७० ॥
 उद्धृतैकचरणाम्बुजप्रभासृज्यमानपरिवेषविग्रहम् ।
 उत्पलोदरसहोदराम्बिकालोचनान्तवलनैकगोचरम् ॥ ७१ ॥
 शाम्बरीयवनिकामथाक्षिपन्सप्रपञ्चमयनर्तनं शिवः ।
 द्रागदर्शयत गोगिकासुतं व्याघ्रपादमितरानृषीनपि ॥ ७२ ॥
 तेन ते स्वयमिदं जगन्मृषा जानते स्म परमार्थतः पुनः ।
 ब्रह्म तत्परमनादि सच्चिदानन्दलक्षणमनन्तमद्वयम् ॥ ७३ ॥
 इत्यवेक्ष्य नटनं जगत्पतेर्भक्तिभारलुलितेन चेतसा ।
 तुष्टुवुस्तमखिलाः शरीरिणः श्रेयसा स समयोऽजयच्च तान् ॥ ७४ ॥

नृत्तं तत्फणिपतये स दर्शयित्वा

प्राहेदं प्रणयकिरा गिरा गिरीशः ।

त्वं कृत्वा भुवि पदशास्त्रवार्तिकानां

भाष्यं तद्विवृणु ततो दिवं ब्रजेति ॥ ७५ ॥

आज्ञाप्यैवं फणिनमपरान्सोऽनुगृह्याक्षिपातै-

गौर्या साकं विधिहरिगणैश्चापि शंभुस्तिरोऽभूत् ।

१. 'मही पादाघाताद्भ्रजति सहसा सशयपदं
 पदं विष्णोर्भ्राम्यद्भ्रुजपरिघरुणग्रहगणम् ।
 मुहुर्द्यौर्दौस्थ्यं यात्यानिभृतजटाताडिततटा
 जगद्रक्षायै त्व नटसि ननु वामैव विभुता ॥'

हर्षाश्रयस्तिमितहृदयौ व्याघ्रपाद्मौणिकेया-

वस्तूयेनामृपिभिरनटद्यत्कृते चन्द्रचूडः ॥ ७६ ॥

इति श्रीमत्परमदीक्षितपुत्रस्य रामभद्रयज्वनः कृती पतञ्जलिचरिते
चतुर्थः सर्गः ।

पनमः सर्गः ।

अग नटनमवेक्ष्य चन्द्रमालेरपसरति त्रिदशत्रजे विमानैः ।
कल्पिमन्त्रहृत्तये नृणां मुनी तौ लिलिखतुरादिनटं क्वचिन्नदेशे ॥ १ ॥
विलिखितमधुनापि संयमिम्यां शिवमवलोक्य नटं चिदम्बरेशम् ।
अपहृतकल्पाः कल्पौ मनुष्या दधति भवाब्धिविलङ्घनक्षमत्वम् ॥ २ ॥
कनकुलतिलकेन कल्पितानामथ मुनिना पदशास्त्रवार्तिकानाम् ।
नगदुपकृतये चकार भाष्यं महदचिरेण पतञ्जलिर्महात्मा ॥ ३ ॥
तमृपिमनुययुस्तदीयमाप्यं पिपठिपवः किल पण्डिताः सहस्रम् ।
गुरुपरिचरणादृते कुतो वा भवति परं सुलभा जनेन विद्या ॥ ४ ॥
तदनु यवनिकां वितत्य गृहं वपुरनया च पतञ्जलिर्विधाय ।
उपविशत बहिस्तिरस्करिण्याः पठत कृतिं च ममेति तानुवाच ॥ ५ ॥
मम स तु न भवेन्मनःप्रियो मां य इह तिरस्करिणीमुदस्य पश्येत् ।
इति पुनरभिधाय पाठनार्थं फणिपतिरूपमृपिः समाललम्बे ॥ ६ ॥
अग गुरुचरणेन शान्तिमन्त्रान्प्रथममजापिपुरुत्तरं च पाठात् ।
अहरहरग्विळा बुधाः कृती स्याद्गुरुवचसि स्थित एव हीष्टसिद्ध्या ॥ ७ ॥
कृतिपठनमुपे गुरोस्तदन्तेऽप्यतनिपत द्यधिकान्दशप्रणामान् ।
केतुमर्तनिनया बुधाः किमन्यत्सुकृतमिहास्ति गुरुप्रणामतोऽपि ॥ ८ ॥
पठति बुधगणे फणीन्द्रमाप्यं करधृतपुस्तकमुच्चकैस्तदग्रे ।
मुन इव मुग्धयान्य वानयमद्भ्या निशमयताममृतद्रवः श्रवःसु ॥ ९ ॥
दुग्धमपमार्थवोवहेतोरमृनरुचेरिव चन्द्रिकाविशुद्धा ।
मर्गिणिरिषतेर्बुधैर्वावर्त्तनामपनयति न्न तमस्तदा समस्तम् ॥ १० ॥

अहमहमिकया स्थितं क्षिपद्भिः परिचितगौतमजैमिनिप्रबन्धैः ।
 सुमतिभिरनुयुक्तमर्थमुक्तया झटिति सयुक्तिभिरिद्धया विवत्रे ॥ ११ ॥
 किमपि विघटयन्किमप्यनुज्झन्किमपि समुज्ज्वलयंश्च वार्तिकेषु ।
 नृप इव भटमण्डलेषु भाष्ये व्यहरतराज्यइवास्य वाङ्निगुम्फः ॥ १२ ॥
 तुहिनशिखरितुङ्गशृङ्गपातक्षणरणदभ्रनदीतरङ्गमङ्गीम् ।
 परिभवति पतञ्जलेः पठन्तो वचसि दधुः किल विस्मयं तदा ते ॥ १३ ॥
 अधिफणिकृति तावदेव पेदुर्विलसति यावति वासरूपसूत्रम् ।
 विनयभरजुषो विचक्षणास्ते बहुतपसां हि भवेत्तदन्तपाठः ॥ १४ ॥
 प्रतिपुरुषमिहाननैः कियद्भिर्युगपदयं वदतीति विस्मयेन ।
 अपहृतमनसोऽथ तेऽपनिन्द्युः सपदि तिरस्करिणीं तदीक्षणाय ॥ १५ ॥
 विवृतफणसहस्रमुग्रदंष्ट्रं क्षितितलकुण्डलितार्धभोगभीमम् ।
 प्रसृतपरिहृतोभयाग्रजिह्वं तरलदृशं तमथ व्यलोकयंस्ते ॥ १६ ॥
 दधुरथ सदृशीस्तनूः स्मरेण त्रिपुररिपोरलिकाक्षिलक्षितेन ।
 अपि दश विदुषां शतानि पुंसो गुरुवचनव्यतिलङ्घनं ह्यनर्थः ॥ १७ ॥
 फणिपतिरभिवीक्ष्य तादृशांस्तान्कथमिदमित्यनुचिन्त्य यावदास्त ।
 परिसरमुपसृत्य तावदेकः प्रणमितमौलिरिदं भयादवादीत् ॥ १८ ॥
 फणिवर भगवन्प्रसीद मह्यं बहिरगमं जलमोचनाय यावत् ।
 विधुतयवनिकाः कृतापराधा वत मम तावदिति स्थिताः सतीर्थ्याः ॥ १९ ॥
 इति गदितगिरं शशाप कोपाद्यदविहितोत्तरशान्तिमन्त्रपाठः ।
 बहिरसि गतवान्पठन्मदीयां कृतिमपि तद्भव राक्षसोऽञ्जसेति ॥ २० ॥
 प्रणिपतनगुणस्तवप्रबन्धैः फणिपतिरस्य कथंचन प्रसन्नः ।
 धृतजटिलमनुष्यमूर्तिरित्थं तमवददापदमुत्क्षिपन्निवोक्तया ॥ २१ ॥
 मा भज वत्स विषादं मत्वा कर्माणि जगति चित्राणि ।
 कथमिव मे त्वयि कोपः कथमिव शापश्च तादृशोऽपरथा ॥ २२ ॥
 निष्ठायां किं रूपं पंचेरिति त्वं बुधान्मृच्छ ।
 पक्वमिति वदति यस्तं मम कृतिमध्याप्य मुच्यसे शापात् ॥ २३ ॥

व्याकरणमहाभाष्यं मत्कृतमखिलं मम प्रसादात्ते ।

स्फुरतु यथेष्टं ग्राहीत्युक्त्वा तमृषिस्तिरोदधे सहसा ॥ २४ ॥

मृत्राणि योगशास्त्रे वैद्यकशास्त्रे च वार्तिकानि ततः ।

कृत्या पतञ्जलिमुनिः प्रचारयामास जगदिदं त्रातुम् ॥ २५ ॥

गोनर्दाख्यं देशं प्राप्य नमस्कृत्य गोणिकां जननीम् ।

तस्यां त्रिदिवगताया तस्थौ शेषः स्वयं स मुनिः ॥ २६ ॥

अथ स पतञ्जलिशिष्यो रक्षो भूत्वाधिरुह्य वटमेकम् ।

पचिरूपं निष्ठायां पृच्छन्पचितमिति वादिनोऽखादीत् ॥ २७ ॥

अथ बहुषु गतेषु वत्सरेषु द्विजमुपकण्ठमुपेयिवांसमेकम् ।

पुनरपि तदपृच्छदेव रक्षो ब्रटिति स पक्वमिति स्फुटं जगाद ॥ २८ ॥

द्विजगिरमवकर्ष्य कर्णरम्यामवतरति स्म वटात्तदाशु रक्षः ।

अयमुदयति शापमोक्षकालो मम गुरुणोक्त इति प्रहृष्यदन्तः ॥ २९ ॥

द्विजवर वद को भवान्कृतस्त्यस्तव किमिहागमने प्रयोजनं वा ।

कृतमतिरसि पाणिनीयशास्त्रे यदि च रुचिः पठ मत्फणीन्द्रभाष्यम् ॥ ३० ॥

इति कथयति रक्षसि प्रहृष्यन्निदमगदीदहमस्मि चन्द्रगुप्तः ।

उपगम इह मेऽयमुज्जयिन्याः पठितुमहीश्वरभाष्यमन्तिके ते ॥ ३१ ॥

इति गदितवते द्विजाय तस्मै फणिपतिभाष्यमशेषमाचचक्षे ।

शुचिरनिगमसविशन्ननश्रंस्तदपि च मासयुगेन सोऽध्यगीष्ट ॥ ३२ ॥

प्रतिदिवसमसौ पपाठ यावद्भुजगकृतौ किल रक्षसः समीपे ।

अपचितवटपत्रजालगर्भे नखशिखरेण दृढं लिलेख तावत् ॥ ३३ ॥

अथ पृथुगिरोणुमात्रकण्ठं चलदतिशुष्कपिचण्डमायतोरु ।

द्विसमभृदकृशाद्भिषाणि रक्षो वपुरपहाय स दिव्यमूर्तिरासीत् ॥ ३४ ॥

त्रज सुखमवनौ कुरु प्रचारं भुजगकृतेरिति तं स शेषशिष्यः ।

दिवमगमदुदीर्य सोऽपि वट्वा वटदलसंचयमंशुके प्रतस्थे ॥ ३५ ॥

१. 'पुनर्गंथ तदपृच्छदेव रक्षो' क.

२. 'अथ पृथुगियिलिगिरोणुमात्रकण्ठ' क.

३. 'भुजगकृतेरिति स शेषशिष्यः' ख.

नखलिखितपतञ्जलिप्रबन्धं वटदलजालकमुत्तरीयवद्धम् ।

शिरसि दधदभीष्टलामहृष्टः स निववृते वनवर्त्मना मनीषी ॥ ३६ ॥

पथिकपरिगृहीतवृक्षमूलस्थलमचलत्खगमप्रवृत्तवातम् ।

दिशि दिशि विसृतातपोष्म भेजे पथि चलता किल तेन मध्यमाहः ३७

तदनु पथि चलन्स चन्द्रगुप्तः सरितमवैक्षत कामपि प्रसन्नाम् ।

विकचकमलगर्भरेणुगन्धी श्रममपहन्ति नृणां यदूर्मिवातः ॥ ३८ ॥

वभुरनवरतं यदम्बुलोलेष्वलिकलभाः कमलेषु संचरन्तः ।

वसतिषु शयितं श्रियो जनन्याः प्रभुमिव पञ्चशरं गवेषयन्तः ॥ ३९ ॥

अदधुरिव वनानि सल्लकानां परिमललोलदलिव्रजच्छलेन ।

निगलमतरलेतरं यदूर्मौ झटिति नियन्त्रयितुं दृशो जनानाम् ॥ ४० ॥

कुमुदमुकुलजालकं यदीये पयसि वभौ करिदन्तकान्तकान्ति ।

पथिकतरुणदुर्दशानिमित्तं पतितमिवोडुकदम्बमम्बरान्तात् ॥ ४१ ॥

अविरलमसितं यदम्बुपूरे कुवलयकुड्मलमण्डलं चकाशे ।

पथिकयुवविहन्तुरङ्गजस्य स्थितमिव जालमकीर्तिकन्दलानाम् ॥ ४२ ॥

पयसि विहरतोऽनिशं यदीये कलनिनदः कलहंसमण्डलस्य ।

श्रुतिषु परिणनाम पान्थयूनां कुपितमनोभवयोधसिंहनादः ॥ ४३ ॥

प्रसृमरमवकर्ण्य चक्रवाकप्रणदितमध्वनि तीरभाजि यस्याः ।

विनमितमुद्रितस्मितं तरुण्या वदनमलुम्पत वल्लभस्य धैर्यम् ॥ ४४ ॥

परिणतिविगलत्कदम्बपुष्पस्तवकपरागकरम्बितां यदूर्मिम् ।

न पुनरुपससार दावनुञ्चा वनकलभस्तृषितोऽपि वारि पातुम् ॥ ४५ ॥

शिखरितटनिपण्णमेणशावं कमपि यदम्बुनि लम्बितानुविम्बम् ।

ततकरकमलं गृहीतुकामा पतिहसिता शवरी परं ललज्जे ॥ ४६ ॥

तटरुहसहकारमञ्जरीणां पयसि मुहुः प्रैतिविम्बितानि यस्याः ।

मधुकरकुलमुज्झितारविन्दस्पृहमसकृद्भ्रमयांभवूरुचैः ॥ ४७ ॥

१. 'हल्लकानाम्' ख. २. 'पथिकयुवतिहन्तुरङ्गजस्य' क. २. 'लम्बितानुविम्बम्' क.
४. 'परिहसिता' क. ५. 'परिविम्बितानि' क.

यदुपवनरसालवाटिकायां मणितमनुत्सुकया भिया विधातुम् ।

अरमत सुदृशा कयापि जारो मदकलकोकिलकूजितानि शृण्वन् ॥ ४८ ॥

ततमपि मणितं तटे यदीये तरुविटपाग्रकलकणत्कपोते ।

इह विहरति जारयुग्ममन्तान्चुलनिकुञ्जभुवीति न व्यनक्ति ॥ ४९ ॥

कमलदलदृशा विटं कयाचित्कृतसमयं यदुपान्तनीपवन्याम् ।

व्यवहितविवृतोऽसकृत्कलापी तरुषु कचभ्रमकृन्निनाय दूरम् ॥ ५० ॥

स्फटिकनिभविसर्पिंचन्द्रपादे कुवलयसौरभचोरगन्धवाहे ।

दयिततमपदानि जारिणीभिर्निशि निशि यत्पुलिने गवेपितानि ॥ ५१ ॥

व्रतिमतिततिभिः प्रतानिनीनामिह विजहार चिराय जारयुग्मम् ।

इति निजकुहरप्रकीर्णभूपामणिभिरुवाच यदीयतीरकुञ्जः ॥ ५२ ॥

करचरणपदानि यत्तदन्ते नवपुलिने निहितानि कुञ्जगर्भे ।

दयितसहचरीजनाय तस्याश्चतुरमचक्षत जारकेलिभेदम् ॥ ५३ ॥

विदितनिजपथेऽपि शालिगोपीं कथमिति पृच्छति पान्थयूनि मार्गम् ।

अयमिति विहितस्मिता च सासै निरदिशदिक्षुवणं यदन्तिकस्थम् ५४

स्तनभरमभिर्वीक्ष्य शालिगोप्याः पथिकयुवा श्रम इत्यशेत कुञ्जे ।

अविरलपुलकस्तनी वितेने दिशि दिशि सा च दृशौ तटे यदीये ॥ ५५ ॥

पथिकयुवरदक्षताधरा यत्तटभुवि काचन शालिगोपकन्या ।

सहचरमेतिसंदधे चद्रूत्तया न दशति केलिशुको न मां सखीति ॥ ५६ ॥

सलिलविहरमाणसारसाक्षीकुचतटकुङ्कुमपङ्किला यदूर्ध्वः ।

पथिकयुवजनस्य पश्यतोऽन्तःकरणमरञ्जयदद्भुतं न तत्किम् ॥ ५७ ॥

तटमधिवसतो विटस्य तन्वीं सपदि यदम्बुनि मज्जतीमवेक्ष्य ।

जटमजनि मनो मृषा न चेदं यदियममज्जदिहापि साङ्गभूषा ॥ ५८ ॥

स्तनगिखरितटे तलोदरीणामतिकठिने पतिता दृशो विहाय ।

समजनि हृदयेषु हन्त पीडा तरुणजनस्य तटस्थितस्य यस्याः ॥ ५९ ॥

१. 'विहितस्मिता च वामे' क. २. 'दृशस्तटे यदीये' क. ३. 'शालिगोपकन्या' क.

४. 'दृशि रश्मे' रा. ५. जल=जट. 'किमम्बुमिगलितं जट मन्यसे मयि निमज्जतु भीमसु-
वामः' । मम किल श्रुतिमाह तदार्थिकां नलमुपेन्द्रपरा धिमुव. स्मरः ॥' इति नैषधकाव्ये.

अहरदधररागमाससाद् स्तनतटकुङ्कुममाममर्श काञ्चीम् ।
 जघनघटनया चचाल यस्याः सलिलभरः सुकृती नितम्बिनीनाम् ॥ ६० ॥
 गिरितटकठिनोपलाभिघातस्खलनझलज्झलितोरुनिर्झरा या ।
 प्रकटसहचरापराधरोपक्षणपरुषोक्तिरिवाङ्गना बभासे ॥ ६१ ॥
 अथ स बुधवरः श्रमेण तस्याः किमपि निपीय जलं तटद्रुमूले ।
 दलचयमुपधाय वस्त्रबद्धं लिखितपतञ्जलिवाङ्मयं निदद्रौ ॥ ६२ ॥

तावन्निद्रावशमयमगाद्यावदस्योपधानं

वत्सः कश्चिद्वटदलचयग्रासलोलश्चकर्ष ।

उत्थायाथ असनचटुलादक्षिपद्वत्सवक्रा-

त्तद्वन्तालिक्षतलिपि हठात्केषुचित्तद्दलेषु ॥ ६३ ॥

इति श्रीयशरामदीक्षितपुत्रस्य रामभद्रयज्वनः कृतौ पतञ्जलिचरिते
 पञ्चमः सर्गः ।

षष्ठः सर्गः ।

वुंधं ततः सिन्धुतटे प्रतिष्ठितं युभुक्षितं काचिदवेक्ष्य तं वधूः ।
 नवं वहन्ती नवनीतमाययौ करेण पीयूषमिवादिमोहिनी ॥ १ ॥
 विजेतुकामस्य विलोसिनीगणं मनोभुवः खड्गलतां मनोहराम् ।
 चमत्कृतां चम्पकपुष्पमालया कयापि वेणीकपटेन विभ्रतीम् ॥ २ ॥
 अभिप्रपन्नैरभितो मधुव्रतैः सरोजकिञ्जल्कपरागशङ्कया ।
 कचापदेशाद्दधती करम्बितं चिराय सिन्दूररजोधिकारुणम् ॥ ३ ॥
 निशाकरार्थे निटिलेन निर्जिते तदीयकीर्तिप्रथमाङ्कुरोपमाम् ।
 ललन्तिकामौक्तिकपङ्क्तिमुज्ज्वलां ललाटपट्टे ललिते वितन्वती ॥ ४ ॥
 दृशा ललाटस्थितया महेश्वरो ददाह यं दर्शितवाहुविक्रमम् ।
 प्ररोहयन्ती प्रसवास्त्रमेव तं विचित्रयेवालिकचित्रकश्रिया ॥ ५ ॥
 क्षमे न किं वा पुरुषस्य पश्यतः प्रदातुमावां हृदये धनंजयम् ।
 इतीव कर्णव्यतिलङ्घनोद्यते दृशौ दधाना दलिताभ्युजद्युती ॥ ६ ॥

मन्त्रिं सुवर्णद्युतिभूषणस्थिता वचन्ध मुक्तावलिरुज्ज्वला ययोः ।
 नयोविशेषं गमिता कपोलयोस्तमालपत्राङ्कुरलेखनश्रिया ॥ ७ ॥
 द्विजान्विशुद्धानपि नित्यमाश्रयन्नैवाधरः पल्लवविभ्रमं जहौ ।
 स्तीव नासाभरणस्य रश्मिभिर्निवध्मती रागभृतं तमायतैः ॥ ८ ॥
 शरीरसौन्दर्यपयोधिजन्मना गलेन पुष्पायुधवीरकम्बुना ।
 धनस्य हारस्य कुचेभकुम्भयो रुचा दिशन्ती करशीकरभ्रमम् ॥ ९ ॥
 भृशं गर्भारं हृदयं हृदान्तरं विगाहमानेन मनोजदन्तिना ।
 वहिप्रकाशं गमितौ पृथून्नतौ चिराय कुम्भाविव विभ्रती कुचौ ॥ १० ॥
 प्रविष्टनाभीविलमन्मथोरगस्फुटेन्द्रनीलोद्गतकान्तिकन्दलैः ।
 अभिन्नया मञ्चकरोमलेखया कृशेऽवलग्रे कृतरामणीयका ॥ ११ ॥
 विलोचनान्याक्षिपता विलासिनां सलीलमन्यत्र समर्पितान्यपि ।
 कलेन काञ्चीरणितेन विभ्रती मनोजपीठं जघनस्य मण्डलम् ॥ १२ ॥
 युवप्रपञ्चे युगपत्समुज्जितुं गैरान्कराम्यामपि शम्बरारिणा ।
 निपद्मयुग्मं निदधे यदाजितं तदेव जङ्घाकपटेन विभ्रती ॥ १३ ॥
 तरद्गवेगेन तदान्तमार्गतः स्थलारविन्दं यदि सिन्धुमौक्तिकैः ।
 घृताञ्जलं करपि तेन विभ्रती कृतोपमानौ चरणौ नखोज्ज्वलौ ॥ १४ ॥
 कन्दकणत्काञ्चननूपुरोज्ज्वलं समाह्वयन्तं सहसेव मन्मथम् ।
 अलक्तकश्रीजितरक्तसंध्यकं पदक्रमं चारु शनैर्वितन्वती ॥ १५ ॥
 तनः सपात्रं नवनीतमङ्गना धरातले तस्य निधाय पार्श्वतः ।
 प्रणम्य वद्धाञ्जलिरित्यमर्थयांभूव भक्तिप्रतिपन्नया गिरा ॥ १६ ॥
 युधेन्द्र पूर्व बहवन्तपोवनाः फलाम्बुद्गर्भाजिनवर्हिरर्पणैः ।
 मया कुमार्या परितोपिता भृशं प्रसादसर्वस्वमिदं वचोऽवदन् ॥ १७ ॥
 द्वागमिप्यत्यखिलं पतञ्जलरधीत्य माप्यं किल कश्चन द्विजः ।
 नदीयशिष्याश्चिरेण रससः प्रणम्य तं पूजय पद्मलोचने ॥ १८ ॥

१. 'सुवर्णद्युतिभूषणस्थिता' इति क-पुस्तकपाठः साधारिति भाति. २. 'न चाधर-
 नयोविशेषं गमिता' इति ख-पुस्तकपाठ इव शुद्धो भाति. ३. 'विलोचनान्याक्षिपत' क;
 'विलोचनान्याक्षिपतौ' ग. ४. द्वितीयः पाठः क-पुस्तके नास्ति.

प्रचारयिष्यन्कृतिमात्मनः स्वयं पतञ्जलिस्तद्वपुषाभवद्भुवि ।
 स पूजितस्त्वां परिणीय कन्यकां गरीयसि श्रेयसि वर्तयिष्यति ॥ १९ ॥
 इतीरितां योगिजनेन शृण्वती गिरं द्विजं तं मृगयेऽधुनाप्यहम् ।
 स चेद्भवाञ्जन्म कृतार्थमेव मे त्वयि प्रसन्ने किमु दुर्लभं मया ॥ २० ॥
 गिरां प्रपञ्चैरथवा किमीदृशैः पुनाति ते दर्शनमेव देहिनः ।
 तथापि भोक्तुं नवनीतमाहृतं मया प्रसादं कुरु दृश्यसे श्रमी ॥ २१ ॥
 चिरादिति प्रार्थयमानया तया समाधिदृष्टागमिपूर्वचेष्टितः ।
 कृतस्मितस्तन्नवनीतमर्पितं यथेष्टमश्नन्स जहौ परिश्रमम् ॥ २२ ॥
 तदिङ्गितैरेव विजानती द्विजं पतञ्जलेराकृतिभेदमागतम् ।
 तमन्नवीदुद्बह मां कृपानिधे तुरीयवर्णप्रभवामपि त्विति ॥ २३ ॥
 जगाद तामेवमुदीरितो द्विजो मनोरथो मानिनि ते फलोन्मुखः ।
 उदूह्य वर्णत्रयकन्यका यतो विवोदुमीहेऽन्तिमवर्णजामिति ॥ २४ ॥
 तदुक्तिमाकर्ण्य गृहं निनाय सा तमुल्लसद्यौवनमिन्दुसुन्दरम् ।
 तथा ततस्तज्जननीवितीर्णया समं पुरीमुज्जयिनीं जगाम सः ॥ २५ ॥
 वटद्रुपर्णस्थितवर्णमेलनादथैष भाष्यं निखिलं पतञ्जलेः ।
 लिलेख वत्सक्षतदुर्ग्रहाक्षरे स्थले क्वचित्कुण्डलनामकल्पयत् ॥ २६ ॥
 निजे गृहे तत्र निविश्य पाठयंस्तदुज्जयिन्यां फणिभाष्यमाश्रुवान् ।
 निनाय कालं नियमेन स द्विजः प्रियासु तुल्यं चतसृष्वपि स्थितः ॥ २७ ॥
 तदीयपातञ्जलभाष्यपाठनप्रभावसंदर्शनकौतुकादिव ।
 तदा वसन्तस्तरुपुष्पपल्लवप्रसञ्जनव्यञ्जितमूर्तिराययौ ॥ २८ ॥
 नवप्रवाला नृपकेलिकानने वभासिरे बालरसालवलिषु ।
 जगन्नयीजेतुरनङ्गभूभुजो भुजप्रतापा इव दृष्टिगोचराः ॥ २९ ॥
 वनेषु शाखाः सहकारभूरुहामदर्शयन्त प्रतिपर्व कुञ्जलान् ।
 चिरोज्जितेषु व्यसनोन्मुखस्मरप्रविद्धगात्रोत्पतितानिवाशुगान् ॥ ३० ॥

मधुव्रते गायति मञ्जु पार्श्वतः श्रमान्मुतुल्यं मकरन्दमुज्जती ।
 पुरो ननंतव पिकस्य पश्यतः समीरलोला सहकारमञ्जरी ॥ ३१ ॥
 क्षणं भ्रमन्व्योम्नि शनैः क्षुपाञ्चले पदं वितन्वन्परितो विलोकयन् ।
 सनारधूनामपि चूतमञ्जरीं न चञ्चरीको विजहौ चिरं पिबन् ॥ ३२ ॥
 मृगीदृशा मानपरिग्रहानयः प्रियेषु मा भूदिति शम्बरद्विपः ।
 अनङ्गभावादिव शासनाक्षरं पिकस्य कण्ठाद्दुदियाय पञ्चमः ॥ ३३ ॥
 रसालशास्त्रामवलम्ब्य कश्चन द्विजश्चिरायाधिजगे कलस्वरम् ।
 मनोजतत्त्वोपनिषद्विरस्तथा प्रियेषु मानं सुदृशो यथा जहुः ॥ ३४ ॥
 द्विजोऽपि रागं प्रतिपद्य चक्षुषो रजस्वलामेव रसालमञ्जरीम् ।
 अचुम्बदेको मधुपप्रियामिति स्मितं वितेने कुरवस्य कोरकः ॥ ३५ ॥
 रसेन गन्धेन रजोभिरुज्ज्वलैरुपागतं सा तमुपाचरत्तथा ।
 अचुम्बदाजिघ्रदमृक्षदादराद्यथा द्विरेफः कुरवस्य मञ्जरीम् ॥ ३६ ॥
 मनोरमां चम्पकमञ्जरीं वने न पट्पदो वीक्षितुमेव चक्षमे ।
 कथं तु दृष्ट्यापि सुवर्णसंभवा गृहीतुमर्हा मधुपस्य गायतः ॥ ३७ ॥
 दिशत्यशोके कुसुमानि मुध्रुवामकल्पताद्विर्नवयावकाङ्क्षितः ।
 नवागसां नादितरत्ननूपुरो विलासिनामाहननाय केवलम् ॥ ३८ ॥
 युवा वियोगेऽभिनवानि केसरे स्थितानि पुष्पाणि दृशा निरीक्षितुम् ।
 न चक्षमे यानि वधूकचार्षितान्यमूनि जिघ्रन्प्रजहर्ष संगमे ॥ ३९ ॥
 रनान्तनान्नस्य रहो विलासिनीकचार्षितं केसरदाम कामिनः ।
 अभीष्टणमाघ्रातमभृच्छ्रमापहं तदीयविम्बाधरचुम्बनादपि ॥ ४० ॥
 नवालि कीदृक्क्रियदत्र सौरभं नवेपु पुष्पेप्विति बोद्धुमिच्छवः ।
 अशोकपुत्रागरसालमल्लिकावनेषु संचेरुर्वालिकुञ्जराः ॥ ४१ ॥
 वमन्तसमर्गवर्ता वनस्थली श्लथालका पट्पदजालकश्रिया ।
 रराज मर्लीमुकुञ्जरितस्ततो विहारकीर्णैरिव हारमौक्तिकैः ॥ ४२ ॥

१. 'मकरन्दमुज्जती' क-ग. २. अथ श्लोकः स्व-पुस्तके नास्ति. ३. 'मधुपप्रिय-
 दम्' इति पुस्तकद्वयेऽपि.

क्वचित्सितं निर्मलमल्लिकारुचा क्वचिच्च गौरं नवचम्पकश्रिया ।
 परत्र कङ्कल्लिदलत्विवारुणं त्रिवर्णमुद्यानमभूत्किमद्भुतम् ॥ ४३ ॥
 वपुर्विलिम्पन्सहकाररेणुना प्रफुल्लमल्लीपरिरम्भसंभ्रमी ।
 निपीतकङ्कल्लिलतादलाधरश्चचार मन्दं किल दक्षिणोऽनिलः ॥ ४४ ॥
 रतान्तघर्मोदकविन्दुसुन्दरं मुखाम्बुजं मुग्धदृशां प्रशंसितः ।
 सुवर्णजालान्तरतः समागतश्चुचुम्ब धन्यो मलयाचलानिलः ॥ ४५ ॥
 शरैः किमन्यैरिह शम्बरद्विषो वियोगिनां प्राणवियोगकर्मणि ।
 यतो परार्थोऽजनि फुल्लमल्लिकावनान्तसंचारसुगन्धिराशुगः ॥ ४६ ॥
 न मध्यमहाय वबन्ध कक्षयया न चाददे कार्मुकमाहवोद्भटः ।
 वसन्तमन्दानिलयोगमात्रतो जिगाय कामो जगतामपि त्रयम् ॥ ४७ ॥
 वधूजनानां परिचारिका मधौ वियोगिनामप्यवियोगिनामपि ।
 प्रवालशय्यां किल पर्यकल्पयन्नदीनिकुञ्जेषु च नर्मवेद्मसु ॥ ४८ ॥
 तव स्वभावं तरलेक्षणे विदन्न जातु कान्तो मधुमत्यवर्तत ।
 इतीरिते प्रोषितवल्लभा सखीजनेन रोमाञ्चमधादुरोजयोः ॥ ४९ ॥
 समागतस्ते प्रिय इत्युवाच सा कृतं किमस्यै हृदि पारितोषिकम् ।
 वदेति सख्या गिरमेव शृण्वती वधूरनङ्गज्वरमत्यजन्मधौ ॥ ५० ॥
 सखि प्रगल्भो मधुरेष दृश्यते गतो य इत्यर्धमुदीर्य जालके ।
 निधाय द्वाष्टि सहसा नितम्बिनी स्मितेन सख्यै वचनं समापयत् ॥ ५१ ॥
 चलद्रसालस्तबकोऽत्र वर्तते वसन्त इत्याशु समेयुषि प्रिये ।
 पपात पश्चात्सुदृशो दृगञ्चलं सखीषु केलीसदने तु पूर्वतः ॥ ५२ ॥
 वधूर्वसन्ते विसकङ्कणं करे दृशोरुदश्रु स्तनयोरुशीरवत् ।
 प्रियस्य दूरादुपसेदुषो गृहं शरीरमेवाकुरुतो पदापदे ॥ ५३ ॥
 यथा सितक्षामकपोलमाननं निरीक्ष्य नार्या नितरां ननन्द सः ।
 सपत्रलेखं दयितः सकुङ्कुमं तथा न देशान्तरतः समागतः ॥ ५४ ॥
 समाप्तिहीनाधरविम्बचुम्बनामनुज्झितोरोजदृढोपगूहनाम् ।
 निशां निनीषन्नपि संलपन्स्थितो मधौ प्रवासी पतिरेत्य कान्तया ॥ ५५ ॥
 नृणां तृतीयप्रथमार्थसाधने प्रशस्तमासाद्य मधुं स भूसुरः ।
 मखेन यष्टव्यमयष्ट दैवतं नयेन दारांश्चतुरोऽप्यरीरमत ॥ ५६ ॥

प्रियाश्चनहः प्रनिषेदिरे शनैः शरत्प्रसन्नामिव चन्द्रिकां दिशः ।
 द्विजस्य हर्षार्णववृद्धिदायिनीं नितान्तरम्यामथ दौहृदश्रियम् ॥ १७ ॥
 बभूवुरासां श्रमवारिविन्दवो मुखेषु केलीकमलग्रहादपि ।
 विहारिकारण्डवपातिताः कणास्तरङ्गिणीनां सरसीरुहेष्विव ॥ १८ ॥
 तदा तदीयाः स्तनवश्चकाशिरे परिष्कृता दौहृदपाण्डिमश्रिया ।
 गशाङ्कान्त्येव शरत्प्रसन्नया करञ्चिताः काश्चन सालभञ्जिकाः ॥ १९ ॥
 रसान्तरार्द्रप्यवकृष्य केवलं मनो वन्नधुर्हृदि योपितस्तदा ।
 निसर्गतः सर्गविधौ हि वेधसः प्रियाप्रिये वस्तुषु न व्यवस्थिते ॥ २० ॥
 क्रमेण तासामसितभ्रुवां घनाः पयोधरा नीलमुखाश्चकाशिरे ।
 सुरेन्द्रनीलोपलमुद्रिताञ्जला मनोभवार्हा इव हैमसंपुटाः ॥ २१ ॥
 तनुस्फुरत्पाण्डिमचण्डिकारुचा कलाधरे गर्भगते निरूपिते ।
 तमस्विनीं तत्कुतुकादिवागतां वभार रोमावलिमङ्गनागणः ॥ २२ ॥
 विनेतुमेकं वलिमेव चक्षमे समुत्थितं विष्णुपदं पुरा युगे ।
 इति स्थितामप्यवधूय तत्तुलां वधूवलग्न्यान्यहरन्वलित्रयम् ॥ २३ ॥
 ततो मुहूर्ते रुचिरे द्विजोत्तमैः पुरंध्रिभिः पूरितचत्वरे गृहे ।
 स शान्द्रदृष्टेन पथा मृगीदृशां समन्वतिष्ठत्समयोचिताः क्रियाः ॥ २४ ॥
 कूर्नैर्यथाचोदितमेव कर्मभिर्विरेजिरे विप्रवरस्य सुभ्रुवः ।
 कृपीवलस्यौपधयः प्ररोपिताः स्वकाललवैरिव वर्षवारिभिः ॥ २५ ॥
 दिनेषु ताः सत्पुरुषोदयोचितेष्वराळकेश्यो विदुषां शिखामणेः ।
 क्रमात्कुमाराङ्कमर्नायतेजसो मणीनिवासोपत सिन्धुशुक्तयः ॥ २६ ॥
 स पुत्राणां तेषां जननसमयार्हाणि विधिव-
 द्वितन्वन्कर्माणि द्विजकुलकृताशीः परिपदि ।
 यथा यस्मै यावद्यदमिलपितं देयमददा-
 त्तथा तस्मै तावत्तदुपनमितं स्येन तपसा ॥ २७ ॥
 इति श्रीयशरामदीक्षितपुत्रस्य गमभद्रयज्वनः कृती पतञ्जलिचरिते
 पद्यः सर्गः ।

सप्तमः सर्गः ।

विदधत्क्रियाः शुभतराः परस्परं
प्रविभिन्नवर्णविलसत्परिग्रहः ।
निगमश्चतुर्भिरिव साधुभिः स्वरै-
स्तनयैरथ द्विजवरो व्यरोचत ॥ १ ॥

यमजीजनत्प्रथमवर्णकन्यका
तनयं द्विजो वररुचिं तमाख्यया ।
स्वयमाजुहाव कतवंशजन्मनः

पदशास्त्रवार्तिककृतः पवित्रया ॥ २ ॥
यमसूत चन्द्रमिव सिन्धुवीचिका
नृपकन्यकास्य विततान नाम सः ।
भुवि सोऽयमर्क इव विक्रमे भवे-
दिति विक्रमार्क इति विश्रुतं भुवि ॥ ३ ॥

वचसैव भर्तुमयमर्हति स्वयं
वसुधां नयानयविभागचुञ्चुना ।
इति वैश्यजातनुभुवः स भट्टिरि-
त्यमिधां चकार भट्टिघातुवाच्यवित् ॥ ४ ॥

घरणीं विमर्ति दशभिः शिरःशतैः
प्रलये हरिष्यति च यो विषार्चिषा ।
फणिनोऽस्य भर्तृहरिरित्यभिल्यया
स समाह्वयचरमवर्णजासुतम् ॥ ५ ॥

सुदृशां तदा सुतमुखानि दृष्टयो
मधुरस्मितानि मुहुराल्लोकिरे ।
कमलानि गाढकुतुकाः कुमुद्वती-
तरलालिपङ्कय इव क्षपात्यये ॥ ६ ॥

चरणं करद्वयगृहीतमेककं
शिशुभिर्निवेशितमशोभतानने ।

शशिनि प्रपन्नमिव पूर्वमिन्दिरा-
 कमलद्वयेन विधिपीठपङ्कजम् ॥ ७ ॥
 शिशवस्तदा ददृशिरे महीतले
 नमिताननाः सुलभजानुचक्रमाः ।
 फणिनं सहस्रवदनं प्रशासितुं
 स्वधियेव विश्वमधरं विविक्षवः ॥ ८ ॥
 अकृताहिरज्जुगिरिमन्यसंग्रहं
 प्रबलासुरामरकुलानपेक्षणम् ।
 अपकालकूटभयमादृतः पपौ
 सुतजल्पितामृतरसं स भूसुरः ॥ ९ ॥
 जननीकराग्रमवलम्ब्य पाणिभि-
 र्भवनाङ्गणे यदवलन्त बालकाः ।
 क्षितिमण्डले स किल तस्य पुत्रिता-
 यशसामभूद्दिगवलम्बनक्रमः ॥ १० ॥
 जनकस्ततो विहितमक्षरक्षण-
 ग्रहणं निरीक्ष्य शिशुभिस्त्रिहायणैः ।
 सति यौवने कथममी न भाविनः
 श्रुतवन्त इत्ययममोदत स्वयम् ॥ ११ ॥
 उपनीय तानुपदिदेश स श्रुती-
 स्तनयं सुबुद्धिमपि तुर्यमन्तरा ।
 स्वयमेव तास्तमचिरात्तु वद्विरे
 चतुरं विलासिनमिवान्ययोपितः ॥ १२ ॥
 अथ दर्शनानि षडपि न्यवेशय-
 त्तनयेषु स त्रिषु न चान्तिमे द्विजः ।

१. षट् दर्शनानि तदुक्तं शास्त्रनिर्णये—

'कपिलस्य कणादस्य गौतमस्य पतञ्जलेः ।

व्यासस्य अग्निनेध्याय दर्शनानि षट्त्रयं तु ॥'

अभजन्त तानि तमगेषु वर्षति
 स्तनयित्पुरविधुमुदकानि यान्ति हि ॥ १३ ॥
 तनयानपाठयदयं पतञ्जले-
 र्महतीं कृतिं मतिमतां गणैः सह ।
 पठने तु भर्तृहरिरुत्सुकोऽपि तै-
 विनिवारितश्चरमवर्णभूरिति ॥ १४ ॥
 विजने जगाद पितरं कृताञ्जलि-
 विनयेन भर्तृहरिराचरन्नमः ।
 महनीयपाणिनिमतानुकूलया
 लवलीसुगन्धपदबन्धया गिरा ॥ १५ ॥
 भगवन्पतञ्जलिरभून्महीतले
 भवदाकृतिः प्रथयितुं निजां कृतिम् ।
 इति वर्णयन्ति मुनयः पुराविदो
 मम तेन भाष्यपठने मनोरथः ॥ १६ ॥
 कुहरं विधाय किमपि क्षमातले
 कुरु मामिहस्थमुपरिस्थितो भुवि ।
 पठतश्च पाठय कृतिं पतञ्जले-
 र्यदहं पठेयमनवेक्षितोऽखिलैः ॥ १७ ॥
 कतमोऽपि मामपि भवन्तमन्तरा
 कमनीय एव किल रश्मिरायतः ।
 चलयेयमेनमथ चोद्यमस्ति चे-
 न्मम तत्र भाष्यमसकृत्प्रबोधय ॥ १८ ॥
 विहितं यदीत्यमतिसंहिता वुधा
 निखिला भवन्ति भवति श्रुतं च मे ।
 फणिभाष्यमान्तमपि चिन्त्य सिद्धये
 किमपि प्रसीद मयि तत्कृपानिधे ॥ १९ ॥

इति पुत्रवाक्यमवकर्ण्य सोऽत्रवी-
 दिदमेवमस्तु भवतो ययेप्सितम् ।
 शृणु वत्स किञ्चिदवधाय मे वचो
 गुरुसंप्रदायपदवीसमागतम् ॥ २० ॥
 यदि गौतमस्य मतमप्रतिष्ठितं
 यदि जैमिनेः श्लययितुं क्षमं नयैः ।
 यदि भिक्षुशास्त्रमिदमाविलं खलै-
 र्न तथा पतञ्जलिमतं तु दुष्यति ॥ २१ ॥
 इतरस्य शास्त्रनिचयस्य कारका
 मनुजेषु केचन परं तु तापसाः ।
 भगवाञ्जगद्भरणसंहृतिक्षमः
 फणिराज एव पदशास्त्रभाष्यकृत् ॥ २२ ॥
 अशुचिं शठं विपयलुब्धमास्तिक-
 द्विपमप्रवृत्तगुरुशास्त्रभक्तिकम् ।
 यदि शिष्यमानयति भाष्यमुद्गृण-
 न्विपदं तयोर्वदति दृग्गतः फणी ॥ २३ ॥
 प्रयतः प्रसन्नहृदयो जितेन्द्रियः
 प्रवणो महत्सु गुरुशास्त्रभक्तिमान् ।
 फणिनः कृतिं पठति चेन्न हीयते
 न भजत्यथं न गुरुणा विरुध्यते ॥ २४ ॥
 प्रथमं विचिन्तय गतिं तथा गतां
 पदसूत्रवार्तिककृतोर्द्वयोरपि ।
 फणिशिष्यचेष्टितमपि श्रुतं ततो
 बहुविन्नमेव पदशास्त्रशीलनम् ॥ २५ ॥
 कुशलाय वृद्धिरिति सिद्ध इत्यथे-
 त्युदितं पदत्रयमुपक्रमे कृतेः ।

यहपित्रयेण पठतां निरागसां
 मत एव मङ्गलमुदेत्यनिर्गलम् ॥ २६ ॥
 प्रथमोत्तरस्य फलमाह्निकस्य य-
 त्पठने पतञ्जलिरनल्पमब्रवीत् ।
 उपलक्षणं तदखिलाह्निकावले-
 र्महतः फलस्य विवृतं मनीषिभिः ॥ २७ ॥
 यदि रक्षसा यदि गणैर्यदि ग्रहै-
 र्यदि चामयेन परिगृह्यते द्विजः ।
 स पतञ्जलेरहरहः पठन्कृतिं
 द्रुतमश्रुते सुखमिति प्रचक्षते ॥ २८ ॥
 न च तुर्यवर्णवनितासुतस्य ते
 कथमागमाङ्गपदमाप्यसंस्तवः ।
 इति शङ्क्यमस्ति यदसि त्वमात्मवि-
 क्ष्ण भवादृशे विधिनिषेधयोग्यता ॥ २९ ॥
 इति जल्पितं जनयितुर्निश्चयं स
 प्रतिपद्यते स परमं तु विस्मयम् ।
 क्षितिगर्भमन्दिरगतः पतञ्जले-
 रपठीकृतिं च बुधकुञ्जराद्गुरोः ॥ ३० ॥
 पठिते पतञ्जलिनिबन्धने द्विजः
 कृतदारकर्मणि च पुत्रमण्डले ।
 शुकशिष्यगौडपदगुर्वनुग्रहा-
 चरमाश्रमं सुरनर्दीं च शिश्रिये ॥ ३१ ॥
 चतुराननेन विधिनेव मुञ्चता
 समधिष्ठितं जगदशेषमात्मनि ।
 भजतामुना परमहंससेव्यता-
 मथ विश्वनाथपुरमाददे श्रियम् ॥ ३२ ॥

यदुदञ्चितध्वजपटे समीरणैः
 कृतनर्मघर्मकणिकानिवारणे ।
 निपतन्ति नीलनलिनत्विपो नम-
 श्वरसिद्धचारणपुरंधिदृष्टयः ॥ ३३ ॥
 दिवसात्ययेषु सुरमुग्धसुभ्रुवो
 दिवि विस्मितप्रियहठाहृतांशुकान् ।
 कुचकुङ्कुलान्पिदधते ससंभ्रमं
 यदुदग्रकेतनदुकूलपल्लवैः ॥ ३४ ॥
 सततं यदीयसदनाग्रवासिन-
 स्तरुणव्रजस्य तरलं दृग्ज्वलम् ।
 रमयन्ति संनिहितनन्दनद्रुम-
 स्तवकग्रहोद्यतभुजामरीस्तनाः ॥ ३५ ॥
 यदुदग्रसौध्रभुवि विम्बविभ्रमे-
 प्वधरेषु नन्दनशुकैर्निपातिभिः ।
 जनिते भये दधति मुग्धसुभ्रुवां
 परिरम्भसंभ्रमसुखं विलासिनः ॥ ३६ ॥
 सुरकुञ्जरे स्पृशति शुण्डयाम्बुज-
 स्तवकोऽयमित्यमरसिन्दुविम्बितौ ।
 स्वपयोधरौ यदतितुङ्गसौधगा
 सुदती पार्ति सभयमेत्य सस्वजे ॥ ३७ ॥
 रजनीषु यन्मणिशिरोगृहस्थिताः
 प्रियपाणिपङ्कजनिपीडितोरवः ।
 सुदृशोऽनिलं च्युतव्रतंसपल्लवाः
 स्तुवते विधूनसुरदीर्घिकोत्पलम् ॥ ३८ ॥
 निशि यद्विहारमणिकुट्टिमाद्गणे
 गलितो वधूचिकुरमल्लिकाचयः ।
 प्रतिविम्बितादृग्गणाद्विमिद्यते
 निरुद्धैः शोभते विविधैः

घनयावकाङ्कनिजपादमुद्रितं
 नवहंसतूलशयनं सखीजने ।
 निपुणं विलोकयति यत्र मुग्धया
 सपदि न्यमज्जि महति त्रपाम्बुधौ ॥ ४० ॥
 तरुणी गृहाग्रमधिरुह्य दृष्टव-
 त्यमरीः सहस्रमनिमेषलोचनाः ।
 रमणस्य यत्र मणिसालभञ्जिका-
 निकटेऽपि नानुमनुतेऽधरग्रहम् ॥ ४१ ॥
 मकरीविलेखनविधौ नवोढया
 विवृतौ निरीक्षितुमुरोजकुञ्जलौ ।
 अपि संवृतस्फटिकभित्तिमन्तरा
 वत यत्र निन्दति युवाविवृण्वतीम् ॥ ४२ ॥
 परिरम्मचुम्बनविधायिदम्पति-
 प्रतिमामवेक्ष्य यदगारभित्तिषु ।
 रहसि प्रियेण शयने सहस्थितिः
 कियदन्वमन्यत परं नवोढया ॥ ४३ ॥
 शिखिपिच्छकस्य समवेक्ष्य चन्द्रकं
 वलभीविटङ्कपटलावलम्बिनः ।
 यदुदारसन्नानि नवोढया सखी-
 नयनभ्रमादपसृतं प्रियान्तिकात् ॥ ४४ ॥
 रमणस्य यत्र वसतोऽपि दूरतः
 प्रतिबिम्बमेव मणिभित्तिदर्शितम् ।
 परिरब्धुमुद्यतभुजा नवा वधू-
 विंजनेऽपि हन्त विरराम केवलम् ॥ ४५ ॥
 कुपितां निशम्य रमणीं नवागसा
 दयितेन तीव्रमनुनेतुमीयुषा ।

यद्गारसीग्नि मणिसालमञ्जिका
 प्रणता भिया परिहसत्सखीजनम् ॥ ४६ ॥
 निशि यत्र वेश्मनि विधूपलस्फुर-
 द्बलभीवलीकगलदम्बुशीतले ।
 तरुणो निदाघसमयेष्वपि प्रिया-
 कुचकुम्भगाढपरिरम्भमातनोत् ॥ ४७ ॥
 घनसारपङ्ककलिते तपागमे
 यद्गारकुट्टिमतले युवा गतः ।
 निपतिप्यतीमिव सखीजनान्तिका-
 च्छलितां सलीलमवलां करेऽग्रहीत् ॥ ४८ ॥
 जलदागमे जलजलोचनाः पुन-
 र्दृढवद्धजालककवाटमालयम् ।
 अधिशय्य यत्र रमणादधीयते
 चिरकालविस्मृतमिव सरागमम् ॥ ४९ ॥
 न हि कश्चिदस्ति किल भिक्षुको जनो
 यदधिष्ठितेषु धनधान्यशालिषु ।
 परिधातुमप्यसुलभैकवाससं
 भवमन्तरेण धृतभैक्षमाजनम् ॥ ५० ॥
 वसनानि वा मणिविभूषणानि वा
 सुलमानि यत्र धनिषु प्रदातृषु ।
 नटतस्त्विहादिजटिलस्य किं ब्रुवे
 वसनं दिगाभरणमस्थिमण्डलम् ॥ ५१ ॥
 र्भणिकार्णिका गतवता शरीरिणा
 श्रुतिभूषणं किमपि यत्र लभ्यते ।
 इति विस्मयः क इह तत्किलाद्भुतं
 यदसावुपागमदहीनकङ्कणम् ॥ ५२ ॥

मणिकर्णिकाम्भसि तनूम्यजन्ति ये
 मनुजास्ततोऽपहृतकोशपञ्चकाः ।
 अपि यत्र मुञ्चति मृडो न हि क्षणं
 स तथाविधः कितवशेखरो न किम् ॥ ९३ ॥
 श्रवणे किमप्युपदिशन्विभूतिम-
 प्यैलिकेऽर्पयन्नुरसि चास्थिमालिकाम् ।
 हरते स यत्र मणिकर्णिकातटे
 जटिलो यदस्ति जगतीह देहिनाम् ॥ ९४ ॥
 निखिलस्मृतीरयमतीत्य वर्ततां
 गिरिशो न दण्डधरतो बिभेतु वा ।
 करुणाकरोऽप्यपहरन्कथं नृणां
 तनुमेव यत्र न पुनः प्रयच्छति ॥ ९५ ॥
 स्वतनूरपास्य मणिकर्णिकातटे
 सहसा विमुक्तिमनुधावतां नृणाम् ।
 मनसो गुणास्त्रय इव च्युता वभु-
 र्मणिविद्रुमेन्द्रमणयो यदापणे ॥ ९६ ॥
 परिशुद्धिदापि वत यत्र जाह्नवी
 मल्लिनीकरोति किल मज्जतां गलान् ।
 कथये किमन्यदतिशीतलापि सा
 घटयत्यहो करतले हुताशनम् ॥ ९७ ॥
 सरिदन्तरे जलमशीलितं नृणा-
 मवगाढमाशु तुदते परं शिरः ।
 वत यत्र दिव्यसरितस्तु तत्पुनः
 कुरुतेऽधिरुह्य सततं च पञ्चधा ॥ ९८ ॥

१. 'मृडोनभीक्षणं' इति ख-पुस्तके वर्तते. अतश्चिन्तनीयः को वा पाठः शुद्ध इति.
 २. 'अर्पयन्नुरसि' क. ३. 'मल्लिनीकरोति वत' क. ४. 'जलमशीतलम्' इति
 क-पुस्तकस्थपाठो न साधुर्दृश्यते.

स्तुतिपात्रमस्तु सुरदीर्घिका कथं
 यदियं यदन्तरचरी निमज्जताम् ।
 समये करे च नितिले च पावकं
 विनिधाय पाययति हा महाविपम् ॥ ५९ ॥
 यदि घर्तुमिच्छति करोटिकासृजं
 यदि कर्णवेष्टनमहिं चिकीर्षति ।
 यदि वा पिपासति विषं जनस्तदा
 विदधातु यत्र विवुधापगाह्वम् ॥ ६० ॥
 शुचिरद्रिजारमणनेत्रनिर्गतः
 प्रथमो ददाह किल काममूष्मलम् ।
 इति शीतलः सुरनदीञ्जरो नृणा-
 मपरोऽपि यत्र षडरीनपोहति ॥ ६१ ॥
 मनुजाय यत्र मणिकर्णिकातटे
 स तु तस्य जल्पति मनुं तनुत्यजे ।
 अपि यः पिशाचनिचयस्य नायकः
 कपयः प्रपत्तिमथ यस्य कुर्वते ॥ ६२ ॥
 निजचापभिन्निजनिपद्मभङ्गकृ-
 त्निजभक्तपङ्क्तिगलद्वारणो रणे ।
 इति यत्र भूतपतिरीर्ष्ययेव त-
 त्पदमर्षयत्यहह पाभरेष्वपि ॥ ६३ ॥
 स तु विश्वनाथपुरमावसन्त्यतिः
 समुपेयुषां सदसती हि वस्तुनी ।
 वचनेन चञ्चुकलनेन विष्टपे
 विविचेच हंस इव दुग्धपायसी ॥ ६४ ॥
 उपसंहृतेन विषयानुधावना-
 त्परमे स्त एव परिनिष्ठितेन च ।

१. 'यदन्तरचरी' रा. २. 'कामकुञ्जलम्' ख. ३. 'स तु विश्वनाथपुरमावसत्यतिः' क

समवृत्तिना सहृदयेन पप्रथे

सुखदुःखयोः सखिसपत्नयोरपि ॥ ६९ ॥

स्वपनप्रपञ्चसदृशं जगन्नयं

विदुषा मृषा मरुमरीचिवारिव ।

अमुना स्वरूपमवशेषितं धिया

परमात्मबोधसुखमात्रलक्षणम् ॥ ६६ ॥

सुरसिन्धुरोधसि गिरीशसंनिधा-

वतिनीय तत्र कियतोऽप्यनेहसः ।

विरहासहैरनुगतः स योगिभिः

परिपावनं बदरिकाश्रमं ययौ ॥ ६७ ॥

ब्रह्माद्वैतं पश्यताशेषविश्वं

गोविन्दस्वामीति गीतेन लोके ।

पुण्यक्षेत्रे तत्र नारायणीये

कांश्चित्कालानाश्रमे तेन तस्थे ॥ ६८ ॥

इति श्रीयशरामदीक्षितपुत्रस्य श्रीरामभद्रयज्वनः कृतौ पतञ्जलिचरिते

सप्तमः सर्गः ।

अष्टमः सर्गः ।

प्रब्रज्य तातचरणे परया विरक्तया

काशीं गिरीश इव पावयति द्वितीये ।

ज्ञानेन शास्त्रजनितेन गृहीतधैर्या-

स्तस्यात्मजा वररुचिप्रमुखा न मम्लुः ॥ १ ॥

नात्यन्तमेव परिचिह्नितुरिन्द्रियाणि

नाप्यन्ववर्तिषत तानि यथाभिलाषम् ।

स्वस्वानुरूपमवलम्बितशास्त्रमार्गाः

सर्वेऽपि संजगृहिरे सदृशं त्रिवर्गम् ॥ २ ॥

सर्वासु शास्त्रपदवीषु विचक्षणोऽपि

ग्रन्थान्व्यधाद्गणित एव जनोपकारान् ।

तेष्वग्रजो वररुचिर्दिवसेश्वरो हि
 प्राच्यामुदेत्यखिलदिक्ष्वपि निर्निरोधः ॥ ३ ॥
 तत्वानुजो भवति यः किल विक्रमार्कः
 संक्रन्दनेन सुरलोकसभान्तराले ।
 स स्वर्नटीनटनविभ्रमतारतम्य-
 जिज्ञासया पटुरहूयत नाट्यदृष्टौ ॥ ४ ॥
 निश्चित्य शासितवते द्विवि तारतम्यं
 नाट्येषु गोत्रभिददादमिनन्द्य तस्मै ।
 राज्यं कुरु त्वमुपविश्य समाः सहस्र-
 मस्मिन्क्षिताविति ततो मणिपीठमेकम् ॥ ५ ॥
 रत्नासनेन सुरार्किकरधारितेन
 साकं समागतवतो गिरमग्रजस्य ।
 भट्टिर्निशम्य सचिवोऽस्य भवन्नुपाया-
 द्वे चायुषामुपनिनाय तदा सहस्रे ॥ ६ ॥
 मासान्पडेकशरदो मणिपीठमध्य-
 मध्यास्य राज्यमकरोदनुजोपदेशात् ।
 अन्यानरप्यचर एव तु षट् च मासा-
 नित्यायुषामलभतायमुभे सहस्रे ॥ ७ ॥
 भट्टिस्तदा सकलशास्त्रविशारदत्वा-
 हृद्धयानया नयविवेकधुरां वहन्त्या ।
 कार्येषु तस्य नृपतेः स्वयमग्रमाद्य-
 न्वोदाभरन्नट इवाजनि रज्जुमार्गे ॥ ८ ॥
 बुद्ध्याग्रिमोऽपि अनुपा चरमः कनीया-
 भ्रामस्य राससरिपोश्चरितप्रबन्धम् ।
 नामाग्रजस्य परिगृह्य स भट्टिकाव्य-
 मित्याततान मुपदैः पदशास्त्रलक्ष्यैः ॥ ९ ॥

संदर्भणेन च स भर्तृहरिः पदानां
कंदर्पकार्मुकरसार्पणकर्मठेन ।

शृङ्गारनीतिविगतस्पृहतानुबन्ध-

मन्यच्च पद्यशतकत्रयमाततान ॥ १० ॥

ग्रन्थोऽधिकृत्य किल वाक्यपदे बुधानां
चक्रेऽथ तेन निखिलार्थविबोधहेतुः ।

यस्यातनोद्विवरणप्रणयेन हेला-

राजः शशीव किरणेन विवृद्धिमब्धेः ॥ ११ ॥

वत्सक्षतं सपितृकुण्डलितं यथाव-

ह्रुद्याकलय्य लिपिजालकमन्तरन्तः ।

टीकां पतञ्जलिकृतस्य सपादलक्ष-

ग्रन्थात्मनातनुत भाष्यनिबन्धनस्य ॥ १२ ॥

अत्यन्तदुर्गहमशेषमनीषिवर्गै-

र्भावं पतञ्जलिकृतेर्मनसा स पश्यन् ।

तस्य स्फुटं विवरणे पटुतां निजां च

दुर्वारगर्वगरिमोष्मलमाह चेदम् ॥ १३ ॥

अहो भाष्यमहो भाष्यमहो वयमहो वयम् ।

मामदृष्ट्वा गतः स्वर्गमकृतार्थः पतञ्जलिः ॥ १४ ॥

इत्युक्तिसंजनितगुर्वपराधयोगा-

ट्टीका न तस्य लभते स भुवि प्रतिष्ठाम् ।

विद्यां न दूषयति किं विनयव्यपायो

नासावियोग इव योषितमुज्ज्वलाङ्गीम् ॥ १५ ॥

इत्थं सुमन्त्रसचिवैस्तमसोऽपगत्या

शुद्धैश्चतुर्भिरुरुकीर्तिभिरुज्जयिन्याम् ।

कालस्तदा कलिरपि प्रथते स पुण्य-

स्त्रेतेव दाशरथिभिर्मनुराजधान्याम् ॥ १६ ॥

अत्रान्तरे सरिति नक्रगृहीतपादः
 संन्यस्तशंकरमुनिर्दुरिताद्विमुक्तः ।
 गोविन्ददेशिकपदाम्बुजदर्शनाय
 वद्धादरो वदरिकाश्रममन्वियाय ॥ १७ ॥
 शैलान्वनानि सरितो नगराणि पल्ली-
 ग्रामाञ्जनानपि पशून्पथि सोऽथ पश्यन् ।
 नन्वैन्द्रजालिक इवाद्भुतमिन्द्रजालं
 ब्रह्मैवमेव परिदर्शयतीति मेने ॥ १८ ॥
 दण्डान्वितेन धृतरागघनाम्बरेण
 काशीपुरं कलितविश्रमनीलकण्ठम् ।
 तेन प्रविष्टमजनिष्ट दिनावसाने
 चण्डत्विषा च शिखरं चरमाचलस्य ॥ १९ ॥
 वन्यद्विपस्य चरमाचलवासभाजो
 हस्तेन केलिचट्टुलेन गृहीतकीर्णैः ।
 तत्रत्यगैरिकरजोभिरिवानुलिप्त-
 मारुण्यमाप भृशमम्बुजबन्धुविम्बम् ॥ २० ॥
 व्यातन्वता विहरणं वरुणावरोध-
 कान्ताजनेन चरमाचलकन्दराग्रे ।
 विक्षिप्तरत्नमयकन्तुकविभ्रमस्य
 पात्रं बभूव परिपाटलमर्कविम्बम् ॥ २१ ॥
 प्रत्यगिरेरुपरि कुङ्कुमपाटलाम-
 श्चण्डयुतिः क्षणमलक्ष्यत जीवलोकैः ।
 न्यस्तः पुरा हनुमता निजवाललग्नः
 प्रासादभृद्ग इव पङ्क्तिमुखस्य वह्निः ॥ २२ ॥
 आकृष्य सर्वमहिमद्युतिरंशुजालं
 विद्वानिविन्द्रियगणं विषयप्रपञ्चात् ।

आरुह्य चान्तिममिवाश्रममद्रिशृङ्ग-
 मानन्दमद्वयमिवापरमविधमाप ॥ २३ ॥
 हृत्वानुतापभरिते द्विजराजलक्ष्मीं
 पाश्चात्यमविधमघनिष्कृतयेऽनुमङ्गुम् ।
 चण्डद्युतौ व्रजति संभ्रमतोऽस्य शीर्णा
 रेजुस्त्विषस्त्रिचतुरा इव सांध्यरागाः ॥ २४ ॥
 भूमण्डलस्य कवलीकरणाय पूर्वं
 तालीवनं प्रविशता तमसां भरेण ।
 संदर्शिता ननु चमूविनिवेशमङ्ग्या
 कालीकटाक्षकल्पः किल कालिमैकः ॥ २५ ॥
 चैक्रद्वयीमधिगताम्बुजनालडोला-
 मन्योन्यसंघटितपक्षपुटामकाण्डे ।
 दूरे वियोजितवतो दिवसात्ययस्य
 दुष्कीर्तिंवृन्दमिव संददृशे तमिस्रम् ॥ २६ ॥
 तत्कालसंकुचदशेपदलाग्ररोधा-
 द्गर्भैरणन्मधुकरं कमलं वहन्ती ।
 अम्भोजिनी दिनकरप्रियविप्रयोगा-
 दन्तःप्रवृत्तरुदितेव तदा व्यलोकि ॥ २७ ॥

१. 'भानोः पश्चिमशैलकन्दरकुटीमध्येयुपः संभ्रमा-
 त्संध्यारागामिषेण किं विगलिता भान्ति त्विषः पञ्चपाः ।
 किं चैषा कृतनिश्चयेन कवलीकर्तुं महीमण्डली-
 माक्रान्ता प्रथमं घनेन तमसा नीला तमालाटवी ॥'
 इति शृङ्गारतिलकभाषणे.

२. 'चक्रद्वन्द्वं चटुलनलिनीनालडोलाधिरुह
 गाढाश्लिष्टं त्यजति रजनीजातविक्षेपदुःखम् ।
 नक्तं भुक्त्वा नवकुमुदिनीं विश्रमार्थी विभाते
 गङ्गागेहं विक्रचक्रमल गाहते चञ्चरीकः ॥'
 इति शृङ्गारतिलकभाषणे.

यद्धारुणीपतिरसेवत पङ्कजिन्याः

पादं तद्वर्षयितुमप्यविदन्पृथिव्याः ।

दूरे खलु न्यपतद्भ्रमरमप्यपास्य

होहीति नीलनलिनी व्यहसीदिवाग्रे ॥ २८ ॥

आसायमम्बुजवनीमलिराप्रभात-

माश्रित्य तत्समयमत्यजदेव दूरे ।

कं स्थातुमिच्छति मुखे सुकुलीकृतेऽपि

स्यानं न चेत्कुवलये क्वचिदप्यलभ्यम् ॥ २९ ॥

दिष्ट्या वृता वसुमती तमसा घनेन

निम्नोन्नतानि भुवि तेन समीकृतानि ।

इत्यादरादभिसृतिः कुलटाजनस्य

जाता तदा सदधिपेन विना यथेष्टम् ॥ ३० ॥

प्राप्तो ह्यहं त्रिजगति द्विजराजभावं

त्रिन्नाधरे मुहुरमीकभुजङ्गदष्टे ।

हर्तुं क्षमेत सुदृशां रसपारवश्य-

मित्यन्तरिन्दुरुदियाय मिलत्कलङ्कः ॥ ३१ ॥

चन्द्रोदयेन सहसा विभिदे तमिस्रा

त्रय्यन्तबोधविधिनेव चिरादविद्या ।

द्रागन्वभूयत तदा किल जीवलोकैः

कोऽप्यद्भुतः सुखमयः परिणामभेदः ॥ ३२ ॥

तां तारकाहितरुचिं तमसो निहन्त्री

तापस्य चोज्ज्वलभृगाङ्ककरां त्रियामाम् ।

काश्यामसेवत तदा किल शंकरास्यो

द्विद्वे शिवस्य महिते मनसा च मूर्तिम् ॥ ३३ ॥

आत्मानमेकमखिलेष्वयमद्वितीयं

पश्यन्नपि व्यवहरन्निव लोकीत्या ।

तुष्टाव नूतनसुधातुलितैर्वचोभि-

रेवं प्रपन्नकरुणाकरमिन्दुमौलिम् ॥ ३४ ॥

कस्त्वामवाङ्मनसगोचरमस्तु शक्तः

स्तोतुं सहस्र तदिह स्तुतिसाहसं मे ।

देव स्तवाय तव यन्निगमाः प्रवृत्ताः

श्वानो बभूवुरपराधिने इत्यवैमि ॥ ३५ ॥

चित्तेऽन्धकारिणि मम क्रमितुं क्षमेत

पादाब्जमेकमपि तावकमिन्दुमौले ।

अस्त्यक्षि यस्य हरिणार्पितमर्चनार्थं

मञ्जीरपन्नगफणामणिदीपिका च ॥ ३६ ॥

यद्गीयसे श्रुतिगिरा त्वमपाणिपाद-

स्तद्विश्वसन्ति भुवनानि विनामरौ द्वौ ।

भानुं करप्रहृतिकल्पितदन्तभङ्गं

पादाहतित्रुटितवक्षसमन्तकं च ॥ ३७ ॥

जानीमहे जगदधीश्वर यः पुरा ते

नालक्षयज्जवनमप्यधिरुह्य हंसम् ।

अत्रेर्विधिः स तनयस्त्वयि भक्तिभाजो

भूत्वाधिगच्छति शिरः शिशिरः शशाङ्कः ॥ ३८ ॥

अन्विष्यतो मुहुरपि श्रमशुष्कतालो-

र्धातुश्चिराय जनितात्खलु विप्रलम्भात् ।

यत्पापमुत्थितमपास्तमिदं ममेति

पार्थाहतः किमु विवेद तवेश मूर्धा ॥ ३९ ॥

न स्तस्त्वेश पितरौ श्वशुरः शिलात्मा

व्यालः स्वमार्गणतनुः सुतयोरथैकम् ।

लोकाः कुमारमितरं विदुरेकदन्तं

त्वं भिक्षुकासि वसितुं वसनं कुतस्ते ॥ ४० ॥

मौनं विधाय गुरुरस्म्यहमित्यकाण्डे
 किं विप्रलम्भयसि मूलगतो वटस्य ।
 प्राचो मुनीनपि वृषध्वज यत्प्ररूढो
 नाद्यापि ते विगलितः पशुपालभावः ॥ ४१ ॥
 दग्धस्त्वया प्रथमतः प्रमथेश कामो
 दग्धं पुरत्रयमथ स्मितलीलयैव ।
 धत्से करेऽग्निमधुनापि जगन्ति दग्धुं
 त्रिभ्यस्त्यतस्त्वदिह पञ्च यमादयोऽपि ॥ ४२ ॥
 त्वत्तोऽधिको हरिरिति त्रुवतो यदास्तां
 स्तव्यौ भुजौ नियमिनोऽभ्यधिकं ततस्त्वाम् ।
 निश्चिन्वतो वटभुवस्तु स विन्ध्यशैल-
 संभेदनेऽप्यभवदस्त्रलितः प्रभावः ॥ ४३ ॥
 सर्वेश्वरोऽसि भव नास्ति तवान्तकोऽपि
 हृष्टाः प्रजा दधति चाप्यधुना विवृद्धिम् ।
 ख्यातो भिषक्तम इति त्वमतो विनृत्य-
 स्यानन्दतो यदि विनृत्य किमासितव्यम् ॥ ४४ ॥
 इत्थं कृतस्तुतिरवाप्य ततः प्रसन्ना-
 न्नयन्तसूत्रमृदुभाष्यनिबन्धशक्तिम् ।
 काशीपुरात्रिरगमत्सविकासभाजः
 प्रातः सरोजमुकुलादिव चञ्चरीकः ॥ ४५ ॥
 अद्वैतदर्शनविदां भुवि सार्वभौमो
 यात्येष इत्युडुपत्रिम्बसितातपत्रम् ।
 अस्ताचले वहति चारु पुरःप्रकाश-
 व्याजेन चामरमवादिव दिङ्मघोनः ॥ ४६ ॥

१. 'चित्र मदनरोर्मले वृद्धाः शिष्या गुरुयुवा ।
गुरोन्तु मौनं व्याख्यानं शिष्यास्तु च्छिन्नसंशयाः ॥'.
२. 'गोविन्दादधिकं न ईदमिति प्रोक्तार्यं हस्तावुर्भा' इति.

तारास्तदा ददृशिरे तरला नलिन्या
 हृत्वा श्रियं शशिनि धावति साध्वसेन ।
 तत्संभ्रमञ्जुटितहारलता विशीर्णा
 मुक्ता इव त्रिचतुरा गगनान्तराले ॥ ४७ ॥
 अम्भोजकाननमहोत्सवलक्षणानि
 शीतांशुकान्तिशिथिलीकृतिसूचकानि ।
 तावन्निशम्य चरणायुधकूजितानि
 शय्यामहो परिजहार न जारयुग्मम् ॥ ४८ ॥
 सर्वा निशामपि विनीय विमुक्तनिद्रा
 संकेतितादपसृतापि तदा निकुञ्जात् ।
 वामेन हन्त नयनेन चलेन किञ्चि-
 ज्जाराङ्गना सरभसं विनिवर्तते स्म ॥ ४९ ॥
 राज्ञोऽवरोधभवनेषु कवाटिकाना-
 मुद्धाटनादजनि यद्ध्वनितं तदानीम् ।
 कामागमस्य गणनावसरे वधूनां
 ज्यायाननध्ययनहेतुरयं बभूव ॥ ५० ॥
 सर्वात्मना व्यपसृतं न यदा तमिस्त्रं
 मन्दं तदा स्पृशति गन्धवहेऽङ्गमङ्गम् ।
 नाथागमात्प्रथमतो नलिनी दधाना
 वक्त्रे विकासमपि कम्पितमूर्तिरासीत् ॥ ५१ ॥
 पुष्पंधयी विकसितात्कियदुत्पतन्ती
 नालीककुञ्जलमुखान्नलिनाकरस्य ।

१. 'तारास्तदा ददृशिरे विरला' ख. विद्यमानः पाठः साधीयान्माति.

२. 'अम्भोजकाननमहोत्सवलक्षणानि

शीतांशुकान्तिशिथिलीकृतिसूचकानि ।

आविर्भवन्ति मिथुनश्रुतिदुःसहानि

कुक्कूतानि चरणायुधकण्ठनालात् ॥'

व्योमद्रुमाग्रगतिपृङ्गुविहंगमेपु

मुक्ता निपातघुटिकेव तदा वभासे ॥ ९२ ॥

अस्या भविष्यति किमूपशमो निशायाः

सद्रक्ष्यते सहचरी च मया पुनः किम् ।

इत्याकुलं दयितया सह दीर्घिकायां

कोकं सखीव समयोजयदूर्भिरैका ॥ ९३ ॥

दूरापसारिततमोरुचिरालकेन

प्राचीमुखं परिमृशत्यरुणे करेण ।

द्रष्टुं द्विया किमसितोत्पलिनीभिरग्रे

तावत्प्रसूननयनानि निमीलितानि ॥ ९४ ॥

पूर्वाचलोपवनसीम्नि पुरंदरस्य

स्त्रीभिर्विहृत्य निशि निःसरतः प्रभाते ।

तावद्धार परिवारवधूगृहीत-

माणिक्यखेटकतुलां मिहिरस्य विम्बम् ॥ ९५ ॥

उत्पिञ्जराभ्वररजःकपिशालिचक्र-

व्याजेन मे वितनुते दिगियं मघोनः ।

नीराजनामिति तदानु नवातपेन

रत्नांशुकेन समभावि विवस्वता सा ॥ ९६ ॥

दृष्ट्वा पति परवधूकुचकुङ्कुमाङ्क-

दोर्मध्यमप्युपसि भाति नवातपोऽयम् ।

अस्योरसीति हृदि विश्वसती नताङ्गी

मेने तदा न दयितेन न चानुनिन्ये ॥ ९७ ॥

पद्माकरोऽयमरविन्दविकासलक्ष्मीं

सानन्दमुद्ग्रहति सांप्रतमित्यलीनाम् ।

नादच्छलादिव जगुर्मधुरं तदानीं

दिग्योपितो धृतनवातपकुङ्कुमाङ्गयः ॥ ९८ ॥

विम्बे भजत्युदयमम्बुजवान्धवस्य
 दध्यौ तदा पुरुपमेकमृषिः स दिव्यम् ।
 आह श्रुतिर्भगवती किल यं हिरण्य-
 श्मश्रुं हिरण्यकचमा प्रणखात्सुवर्णम् ॥ १९ ॥
 तेनान्ववर्ति महता क्वचिदुष्णशालि
 शीतं क्वचित्क्वचिदृजु क्वचिदप्यरालम् ।
 उत्कण्ठकं क्वचिदकण्ठकवत्क्वचिच्च
 तद्वर्त्म मूर्खजनचित्तमिवान्यवस्थम् ॥ २० ॥
 आत्मानमक्रियमपव्यथमीक्षितापि
 पान्थैः समं स चलितः पथि लोकरीत्या ।
 आदत्फलानि मधुराण्यपिबत्पयांसि
 प्रायादुपाविशदशेत तथोदतिष्ठत् ॥ २१ ॥
 तेन व्यनीयत तदा पदवी दवीय-
 स्यासादितं बदरिकाश्रमभूतलं च ।
 शंसन्ति यत्र वसतिं तरवो मुनीनां
 शाखाभिरुज्ज्वलमृगाजिनवलकलाभिः ॥ २२ ॥
 आदेशमेकमनुयोक्तुमयं व्यवस्य-
 न्प्रादेशमात्रविवरप्रतिहारभाजम् ।
 तत्र स्थितेन कथितां यमिनां गणेन
 गोविन्ददेशिकगुहां कुतुकी ददर्श ॥ २३ ॥
 तस्याः प्रपन्नपरितोषदुहो गुहायाः
 स त्रिः प्रदक्षिणपरिक्रमणं विधाय ।
 द्वारं प्रति प्रणिपतञ्जपतां पुरोगं
 तुष्टाव तुष्टहृदयस्तमपास्तशोकम् ॥ २४ ॥
 पर्यङ्कतां भजति यः पतगेन्द्रकेतोः
 पादाङ्गदत्वमथवा परमेश्वरस्य ।

तस्यैव मौलिधृतिसार्णवशैलभूमेः

शेषस्य विग्रहविशेषमहं भजे त्वाम् ॥ ६५ ॥

दृष्ट्वा पुनर्निजसहस्रमुखीमभैषु-

रन्तेवसन्त इति तामपहाय भूयः ।

एकाननेन भुवि यस्त्ववतीर्य शिष्या-

नन्वग्रहीन्ननु स एव पतञ्जलिस्त्वम् ॥ ६६ ॥

तस्मिन्निति स्तुवति कस्त्वमिति ब्रुवन्तं

दिष्ट्या समाधिपथरुद्धविसृष्टचित्तम् ।

गोविन्ददेशिकमुवाच तदा सै वाग्भिः

प्राचीनपुण्यजनितात्मविबोधचिह्नैः ॥ ६७ ॥

स्वामिन्नहं न पृथिवी न जलं न तेजो

न स्पर्शनो न गगनं न च तद्गुणा वा ।

नापीन्द्रियाण्यपि तु विद्धि ततो विशिष्टो

यः केवलोऽस्ति परमः स शिवोऽहमस्मि ॥ ६८ ॥

आकर्ण्य शंकरमुनेर्वचनं तदित्य-

मद्वैतदर्शनसमुत्थमुपात्तहर्षः ।

स प्राह शंकर स शंकर एव साक्षा-

ज्जातस्त्वमित्यहमवैमि समाधिनेति ॥ ६९ ॥

तस्याय दार्शितवतश्चरणौ गुहायां

द्वारे ह्यपूजयद्दुपेत्य स शंकरार्यः ।

आचार इत्युपदिदेश स तत्त्वमसै

गोविन्दतापसगुरुर्गुरवे यतीनाम् ॥ ७० ॥

गोविन्ददेशिकमुपास्य चिराय भक्त्या

तस्मिन्स्थिते निजमहिम्नि विदेहमुत्तया ।

१. 'दृष्ट्वा पुरा निजमहस्यमुखाम्' न्व. २. 'ममाग्निवर्णादि' ख. ३. 'स वाग्मी

प्राचीनपुण्यजनितात्मविबोधचिह्नैः ख. ४. 'द्वारेऽभ्यपूजयद्दुपेत्य' क.

अद्वैतभाष्यमुपकल्प्य दिशो विजित्य

काञ्चीपुरे स्थितिमवाप स शंकरार्यः ॥ ७१ ॥

गोविन्दस्य व्रतिकुलगुरोः सिद्धिर्माकर्ण्य कृत्वा

यत्कर्तव्यं तदपि वररुच्यादयो भ्रातरस्ते ।

स्वे स्वे कर्मण्यवहितधियो विद्यया कीर्तिमन्त-

श्चत्वारोऽपि स्थितिमभिमतामुज्जयिन्यामकुर्वन् ॥ ७२ ॥

इति श्रीयज्ञरामदीक्षितपुत्रस्य श्रीरामभद्रयज्वनः कृतौ पतञ्जलिचरितेऽष्टमः सर्गः ।

समाप्तोऽयं ग्रन्थः ।

